Wie) (Best OC smpliments UN OM 


ಭಿ 
ALEMBIC 
GLASS 
INDUSTRIES 
LTD, 


WHITEFIELD : DST. BANGALORE 


ಶರತ್‌ ಸಂಚಿಕೆ ೦ ಅಕ್ಟೊ. ೧೯೭೨ 


ಬಲ 


ಮೀಸಲಾದ ತ್ರೈಮಾಸಿಕ ಪತ್ರಿಕೆ 


ಸಂಪಾದಕ ಗೋಪಾಲಕೃಷ್ಣ ಅಡಿಗ 


ಸಾಕ್ಷಿ ಹಾ ಆಸಾ ತ್ರೈಮಾಸಿಕ 


ಸಂಚಾಲಕ ಕೆ ವಿ ಸುಬ್ಬಣ್ಣ 
ಪ್ರಕಾಶಕರು ಅಕ್ಷರ ಪ್ರಕಾಶನ 
ಮುದ್ರಕರು ಸಾಗರ ಮುದ್ರಣ 
ಸ್ಥಳ ಸಾಗರ ಮೈಸೂರು ರಾಜ್ಯ 
ಶಠತ್‌ ಹೇಮಂತ ವಸಂತ ವರ್ಷ 
ಈ ನಾಲ್ಕು ಸಂಚಿಕೆಗಳು ಕ್ರಮವಾಗಿ 
ಅಕ್ಟೊಬರ್‌ ಜನವರಿ ಏಪ್ರಿಲ್‌ ಜುಲೈ 
ತಿಂಗಳುಗಳಲ್ಲಿ ಪ್ರಕಟವಾಗುತ್ತವೆ 
೭೨ ಅಕ್ಟೊಬರ್‌. ೭೩ ಜುಲೈ ಈ 
ವರ್ಷಕ್ಕೆ ಚಂದಾ ಹನ್ನೆರಡು ರೂ 
ಪ್ರಕಟವಾಗುವ ಲೇಖನಗಳ ಹಕ್ಕು 
ಆಯಾ ಲೇಖಕರಿಗೇ ಮೀಸಲಾಗಿದೆ 


ರ ake ok ಕ್ವಿ Ne 


ದೆಹಲಿಯಲ್ಲಿ 
ನನ್ನ ಎಲ್‌. ಎಸ್‌. ಡಿ. ಟ್ರಿಪ್‌ 


ರಾಷ್ಟ್ರಿ €ಯ ಉದ್ದೇಶಗಳಿಗೆ ಅನುವಾಗುವ 


ಶಿಕ್ಷಣ ನೀತಿ 

ಕ್ಷಣಗಳು 
ಸಮುದ್ರಕ್ಕೆ ಸವಾರರು 
ಖುಶಿ 
ಕನ್ನಡ ವಿಶ್ವಕೋಶ : ಕೆಲವು ಲೋಪ- 

ದೋಷಗಳು 
ವಿದಾಯ 
ಸಾವಿತ್ರಿ 


ಮಲೆಗಳಲ್ಲಿ ನುದುಮಗಳು 
(ಒಂದು ಸಾಂಕೇತಿಕ ಕ್ರಿಯೆ) 


ಏಳು-ಬೀಳು 

ಕಂದ 

ಸಂಧ್ಯಾ-ರಾಗ 

“ಗತಿ, ಸ್ಥಿತಿ” (ಒಂದು ವಿಮರ್ಶೆ) 

ಕಾಲ | 

ಘಟನೆಗಳ ನಿಷ್ಕುರತೆ ಮತ್ತು 
ಮಾಡಿದ್ದುಣ್ಣೊ ಮಹಾರಾಯ 

ಒಂದು ಪದ್ಮ 

ಕಾರ್ನಾಡರ "ಹಯವದನ' 

ಮತ್ತೊಂದು ಕವನ 

ತಿಮಿಂಗಿಲ 

ಹಯವದನ ಓದಿ, ನೋಡಿ--- 

ನನ್ನ ಕವನ 


೫ ಗೋಪಾಲಕ ಷ್ಣ ಅಡಿಗ 
೧೯ ಎಚ್‌. ಎಸ್‌. ಬಿಳಿಗಿರಿ 


೨೫ ಪಿ. ಶ್ರೀಪತಿ ತಂತ್ರಿ 
೩೬. ಎನ್‌. ಸಿ. ಪ್ರಸನ್ನ ಕುಮಾರ್‌ 
೩೭ ಅಶೋಕ ಕುಲಕರ್ಣಿ 
೫೦ ಜಿ. ಎಸ್‌. ಸದಾಶಿವ 


೫೧ ' ಶ್ರೀಹರ್ಷ 

೫೮ ಸುಬ್ರಾಯ ಚೊಕ್ಕಾಡಿ 

೬೨ ಬುದ್ದಣ್ಲ ಹಿಂಗಮಿರೆ 
ಎ 


೬೩ ಶ್ರೀಕೃಷ್ಣ ಆಲನಹಳ್ಳಿ 

೭೨ ದೊಡ್ಡರಂಗೇಗೌಡ 

೭೩ ಎಲ್‌. ಎಂ. ಎಲ್‌. ಶಾಸ್ತ್ರಿ 

೯೯ ವಿ.ಕೆ. ಜನಾರ್ದನ್‌ 

ಜಾ. ಗೋ. 

ಎಂ. ಪಿ. ಮನೋಹರಚಂದ್ರನ್‌ 


ಕೆ. ವಿ. ನಾರಾಯಣ 

ಎಂ, ರ್ವ. ಜೈಪ್ರಕಾಶ್‌ 
ಮಾಧವ ಕುಲಕರ್ಣಿ 

ಎಂ, ಎನ್‌. ಜಯಪ್ರಕಾಶ್‌ 
ಎಂ. ಎನ್‌. ವ್ಯಾಸರಾವ್‌ 
ಯು. ಆರ್‌. ಅನಂತಮೂರ್ತಿ 
ಖಂ. ಎನ್‌, ಜಯಪ್ರಕಾಶ್‌ 


> > 


MN MeL ಬಟ ಭು 


> > 


Or po 


ಈ ಸಂಚಿಕೆಯ ಲೇಖಕರು ೩ 


ಡಾ॥ ಎಚ್‌. ಎಸ್‌. ಬಿಳಿಗಿರಿ, ಎಂ. ಎ. ಪಿ. ಎಚ್‌ಡಿ. ಭಾಷಾಶಾಸ್ತ್ರ ವಿಭಾಗ 
ಡೆಕ್ಕನ್‌ ಕಾಲೇಜ್‌, ಪೂನಾ-೬ 
ಪಿ. ಶ್ರೀಪತಿ ತಂತ್ರಿ, ಎಂ. ಎ, ದಿ ವಿಜಯ ಕಾಲೇಜು, ಮುಲ್ಕಿ, ದ. ಕ. 


ಎನ್‌. ಸಿ, ಪ್ರಸನ್ನ ಕುಮಾರ್‌, ೨೨, ಶಂಕರ ಮಠದ ರಸ್ತೆ. ಶಂಕರಪುರಂ. 
ಬೆಂಗಳೂರು ೪ 


ಅಶೋಕ ಕುಲಕರ್ಣಿ, ಇಂಗ್ಲಿಷ್‌ ವಿಭಾಗ, ಮಾನಸಗಂಗೋತ್ರಿ, ಮೈಸೂರು-೬ 


ಜಿ. ಎಸ್‌. ಸದಾಶಿವ, ಪ್ರಜಾವಾಣಿ, ೧೯, ಮಹಾತ್ಮಗಾಂಧಿ ರಸ್ತೆ, ಬೆಂಗಳೂರು-೧ 

ಶ್ರೀಹರ್ಷ, ಹಾಡಿನ" ರಸ್ತೆ, ಬೆಂಗಳೂರು-0೧ 

ಸುಬ್ರಾಯ ಚೊಕ್ಕಾಡಿ, ಪೊಸ್ಟ್‌: ಚೊಕ್ಕಾಡಿ (ಬೆಳ್ಳಾರೆ) ಸುಳ್ಳ ತಾ. ದ.ಕ. 

ಡಾ॥ ಜಿ. ಬಿ. ಹಿಂಗನಿಂಕೆ, ಎಂ, ಎ. ಪಿ.ಎಚ್‌ಡಿ. ಕನ್ನಡ ಡಿಪಾರ್ಟ್‌ಮೆಂಟ್‌, 
ಕರ್ಣಾಟಕ ಕಾಲೇಜು, ಧಾರವಾಡ 

ಶ್ರೀಕೃಷ್ಣ: ಆಲನಹಳ್ಳಿ, ಎಂ. ಎ., ಮೈಸೂರು. 

ದೊಡ್ಡರಂಗೇಗೌಡ, ಎಂ. ಎ., ಎಸ್‌. ಎಲ್‌. ಎನ್‌. ಕಾಲೇಜು, ಬೆಂಗಳೂರು. 


ಎಲ". ಎಂ. ಎಲ್‌. ಶಾಸ್ತ್ರಿ, ಎಂ. ಎ., ಉಪನ್ಯಾಸಕ, ಡಿ. ವಿ. ಎಸ್‌, ಕಾಲೇಜು, 
ಶಿವಮೊಗ್ಗ 


ವಿ. ಕೆ. ಜನಾರ್ದನ್‌ ಐಯಂಗಾರ್‌, ಎಂ.ಎ. ಇಂಗ್ಲಿಷ್‌ ಲೆಕ್ಚರರ್‌, ಪಿ. ಇ. ಎಸ್‌. 
ಕಾಲೇಜ್‌ ಆಫ್‌ ಸೈನ್ಸ್‌, ಮಂಡ್ಯ 

ಜಾ. ಗೋ. (ಜಿ. ನಿ. ಜಾಲಿಹಾಳ, ಎಂ. ಎ.) ಮಾನಸಗಂಗೋತ್ರಿ, ಮೈಸೂರು-೬ 

ಎಂ. ಪಿ. ಮನೋಹರ ಚಂದ್ರನ್‌, ಎರಡನೆಯ ಮನೆ, ಪೋಸ್ಟ್‌ ಆಫೀಸ್‌ ಮೇಲ್ಭಾಗ, 
ಪೋಸ್ಟ್‌ : ಕೆ. ಆರ್‌. ಪೇಟೆ, ಮಂಡ್ಯ ಜಿಲ್ಲೆ | 

ಫೆ. ನಿ. ನಾರಾಯಣ, ಕನ್ನಡ ಅಧ್ಯಯನ ಕೇಂದ್ರ, ಬೆಂಗಳೂರು-3೯ (560009) 

ಮಾಧವ ಕುಲಕರ್ಣಿ, ಎಂ. ಎ, ಮಹರಾಜ ಕಾಲೇಜು ಮೈಸೂರು. 

ಎಂ. ಎನ್‌. ಜಯಪ್ರಕಾಶ್‌, ಕಾರ್‌ ಸ್ಟ್ರೀಟ್‌, ತೀರ್ಥಹಳ್ಳಿ 


ಎಂ. ಎನ್‌. ವ್ಯಾಸರಾವ್‌, ಯುನೈಟೆಡ್‌ ಕಮರ್ಷಿಯಲ್‌ ಬ್ಯಾಂಕ್‌! ಕೆಂಪೇಗೌಡ ರಸ್ತೆ, 
ಬೆಂಗಳೂರು-೯ 


ಡಾ| ಯು. ಆರ್‌. ಅನಂತಮೂರ್ತಿ, ಎಂ. ಎ, ಪಿ. ಎಚ್‌ಡಿ., 7 ನೇ ಮೇಯಿನ್‌ ರಸ್ತೆ, 
ಸರಸ್ವತಿಪುರಂ, ಮೈಸೂರು-೧ 


ಸಂಪಾದಕ : ಎಂ. ಗೋಪಾಲಕೃಷ್ಣ ಅಡಿಗ, ಎಂ. ಎ. 
ಇಂಡಿಯನ್‌ ಇನ್‌ಸ್ಟಿಟ್ಕೂಟ್‌ ಆಫ್‌ ಅಡ್ಡಾನ್ಸ್‌ ಸ್ಟಡಿ, ರಾಷ್ಟ್ರಪತಿ ನಿವಾಸ, ಸಿಮ್ಲಾ-೫ 


ದೆಹಲಿಯಲ್ಲಿ 


...ಗೋಪಾಲ ಕೃಷ್ಣ ಅಡಿಗ 


೧ 


ಹೊಸ್ತಿಲಾಚೆಗೆ ನಿಂತು ಹಿಂದೆಮುಂದೆ ನೋಡುವಗತ್ಯ 

ಇಲ್ಲ. ಇದು ಹೊಸ್ತಿಲೇ ಅಲ್ಲ ; ಒಳಗು ಹೊರಗುಗಳೆಂಬ 
ವ್ಯತ್ಯಾಸವೇ ತುಂಡು. ಹಾಗಾಗಿ ಇದು ಬರಿ ಹೊಸ್ತಿಲೇ 
ಎಂದರೂ ಸರಿಯೆ. ಭೂಗತಚರಂಡಿಕೊಳೆ ಮಸಲತ್ತುಗಳ ಮೇಲೆ 
ಸಿಮೆಂಟು ದಾರಿಗಳ ಚಕ್ರವ್ಯೂಹದೊಳಹೊಕ್ಕು 

ಹೊರಡಲಾರದೆ ಸದಾ ಹೊರುಡುತ್ತಲೇ ಇರುವ 
ನಿರಭಿಮನ್ಯುಗಳ ನಿಷ್ಫಲ ತೀಟೆಗಳ ಹೊರಸು. 

ಹಾಸು, ಹಾಸು, ಬರಿ ಬೀಸು; ಉಸಿರುಕಟ್ಟಿ ಸುವಂತೆ 
ಸಮತಟ್ಟುಗಳ ಸೀಳಿ ಹೊರಬರುವ ಕಾಂಕ್ರೀಟು 

ಗೋರಿಗಳ ತುಂಬ ಅಪಮ ತ್ಕು ಪಥಕಗಳ ಕೊನೆ ೧೦ 
ಪಾನಗೋಷ್ಠಿ. 


ದಿಳ್ಳಿಯೆಂದರೂ ಒಂದೆ ; ಕಲ್ಕತ್ತ, ಮದರಾಸು, 


ಬೆಂಗಳೂರೆಂದರೂ ಒಂದೆ. ಭಾವೆ ೃಕ್ಕಕ್ಕೆ 


೬ / ಸಾಕ್ಷಿ 


ಒಳ್ಳೆಯ ಉದಾಹರಣೆ. ಅಲ್ಲಿ ಗೋಳಾಕಾರ, 

ಇಲ್ಲಿ ಜಡೆ ಶಂಕರ. ಊಹಿಸಿದ್ದಕ್ಕೆ ಅಲ್ಲಲ್ಲಿ 

ಕುಂಟು ಪಂತಿ, ಶರಾ, ತಿದ್ದು ಪಡಿ, ಕಾಟು 

ಅಷ್ಟೇನೆ. ಮನಸ್ಸು ಸಾಯುತ್ತಿದ್ದು 

ಬರಿತೊಗಲ ತೆವಲು, ಕೊಂಬಿನ ತುರಿಕೆ ಇದ್ದಾಗ್ಗೆ 
ಭಾಷೆಯ ತೊಡಕು ಲೆಕ್ಕಕ್ಕಿಲ್ಲ. ಕಾಯಸ್ಥ ಬದುಕಿಗೆ ಬರೀ 
ಕೈಸನ್ನೆ ಬಾಯ್ಲನ್ನೆ ಸಾಕು: 

ಅಕ್ಕಿ ಗೋಧುವೆ ಬೇಳೆ ಬೆಲ್ಲ ತರಕಾರಿಗಳ 

ತಕರಾರು ; 


ಪರಮಾರ್ಥ ಕಃ ಪದಾರ್ಥ? 
೨ 


ದಿಳ್ಳೀಶೃ ರೋ ವಾ ಜಗದೀಶ್ವರೋ ವಾ--ದರಬಾರಿ ಕವಿವಾಕ್ಯ 
ಸುಳ್ಳಲ್ಲ. ಜಗತ್ತೆಂದರೇನು ಬಿಡಿ. ನಾವಿರುವ ಈ ಹಾಳು 
ಬಾವಿಯಲ್ಲವೆ ? ಇದನ್ನೆ ಬೇಕಾದವರು 
ವಿಶ್ವವಿಶಾಲ ವೆ ೈಶಂಪಾಯನಾಖ್ಯ ಪಂಕಸಮ ದ್ಧ, ಮಂಡೂಕಸಮ್ಮರ್ದ 
ಸಾಗರವೆಂದರೂ ಸರಿಯೆ. ಹಾಗೆ ನೋಡಿದರೆ 
ಬೇಕಾದ್ದು ಸರಿಯಾದ ಹೆಸರು. ನಮ್ಮ ನಿಮ್ಮ ಹಿತ್ತಲ ಕಡೆಯ 
ನೀರೆಲ್ಲವೂ ಪುಣ್ಯತೀರ್ಥಗಳೆ. ಆ ಎಲ್ಲವಕ್ಕೂ ದಿಳ್ಳಿಯ ಕಡೆಯೆ 
“ಕೇಶವಂ ಪ್ರತಿ”. ಇಷ್ಟಿಷ್ಟುದ್ದ ಗಡ್ಡ ಕಟ್ಟಿ ಕೊಂಡರೆ ಖಷಿ; ಹತ್ತಾರು 
ಹೊತ್ತಗೆಯ ತಿಣಿಕಿದರೆ ಸಾಹಿತ್ಯ ; ನಾಲ್ಕಾರು ಭೇತಾಳಗಳ 
ಬೆನ್ನಲ್ಲಿ ಹೊತ್ತು ಕಂಬಳಗದ್ದೆಗಿಳಿದವನೆ 
ರಾಜಕಾರಣಿ ; ಜೆ ಲುದಾಖಲೆ ಮೆರೆವ 
ಪ್ರತಿಯೊಬ್ಬನೂ ದೇಶಭಕ್ತ ; ನಮ್ಮ ನಿಮ್ಮ ಕಿಸೆ ಕತ್ತರಿಸಿ ಖುಷಿಯಾಗಿ 
ವೇದಿಕೆಯ ಮೇಲೆ ಸಮಾಜವಾದ ರಿಕಾರ್ಡು 
ಹಚ್ಚಿದರೆ ದೀನದಳಿತೋದ್ಧಾರ ; ಕಾಲಕಾಲಕ್ಕೆ ಸರಿಯಾದ 
ವೇಷ ಮಾತ್ರ ಅಗತ್ಯ. 
ಸಾಹಿತ್ಯದಲ್ಲೂ ಈಗ ನಾಟಕಕ್ಕೇ ಬಹಳ ಪ್ರಾಶಸ್ತ್ಯ ; ಇಪ್ಪತ್ನಾಲ್ಕು 
ಗಂಟೆಗಳ ಸಖತ್‌ ದೇಖಾವೆ. ಬರೀ ರಾಜಾಪಾರ್ಟುಗಳೆ ರಂಗ 
ಮಂಟಪದಲ್ಲಿ ; ತಾಲೀಮು ನಡಸದೆ ಖಾಲಿ ರೋಫು ಹಾಕುವ ಚರಿಗೆ 


೨೦ 


೩೦ 


೪೦ 


ಸಾಕ್ಷಿ / ೭ 


ಭರ್ತಿಯವನೂ ಇಲ್ಲಿ ದಿಗ್ಬರ್ಶಕನೆ. ಪಾತ್ರವಹಿಸುವ ಹಕ್ಕು 

ಸರ್ವಸಾಮಾನ್ಯ ; ಪ್ರೇಕ್ಷಕ ಸ್ಥಾನ ಶೂನ್ಯ ; ಪಾತ್ರಧಾರಣ ಮಹತ್ವಾಕಾಂಕ್ಷೆ 
ಪ್ರೇ ಕ್ಷಕರಿಗೆಲ್ಲರಿಗು. ನೂಕು ನುಗ್ಗಲು ರಂಗಮಂಟಪದ ಮೇಲೆ, 

ಸುತ್ತಲೂ ಕೆಳಗೆ ; ಕೈಕೈಮಿಲಾವಣೆ, ಹಣಾಹಣಿ, ಕೇಶಾಕೇಶಿ,-- 

ನಾಟಕ ಬಹಳ ಯಶಸ್ಸಿ ; ಅಲ್ಲ ಇಲ್ಲೆಂಬ ಪಡಪೋಸಿ 

ಸಲ್ಪ ಸಲ್ಲ. 


ಒಂದೇ ಒಂದೇ ನಾವೆಲ್ಲರು ಒಂದೇ ; 

ಅದಕ್ಕಾಗಿಯೇ ನುಗ್ಗೋ ಮುಂದೆ. 

ಎಲ್ಲ ಕೂಡಿ ಬ್ಯಾ ಎಂದರೆ ಮಂದೆ ; 

ಹೊಟ್ಟು ತುಂಬಿದ ಗಿಲೀಟುಮಂಡೆ, ೫೦ 
ಮುಂದೆ ಕಾದಿದೆ ಹೆಂಡದ ಹಂಡೆ ; 

ಹೊಂಡವೆಲ್ಲವೂ ಹೋಯಿತು ಹಿಂದೆ, 

ನಾಟಕ ನಡಸ ಸುಟ್ಟು ಧಂಧೆ : 

ಬ್ಯಾ, ಬ್ಯಾ, ಬ್ಯಾ. 


೩ 


ಹದಿನೆಂಟರಲ್ಲಿ ಹೊತ್ತ ನ್ನು ಕುಕ್ಕಿ ರೆಕ್ಕೆ ಸುಟ್ಟ ರಣಹದ್ದು ಗಿಳಿ ಗುಬ್ಬ ಚ್ಛಿ 
ಕಾಗೆ ಡೇಗೆಗಳೆಲ್ಲ ಆಫೀಸಿನಲ್ಲಿ. ದಾರಿ ತಪ್ಪಿ ಸ ರುವ ಕೋಗಿಲೆ ಮರಿಗೆ 
ಪಕ್ಷ ವೃಷಣಚೆ ಕೇದ. ದಘ್ಮರಿನಲ್ಲಿ 

ಕಾಫಿ ಟೀ ಸರಸ ಸಲ್ಲಾಪ ಕೆಲಸದ ನಡುವೆ ೬೦ 
ಕಂಭಸುತ್ತುತ್ತವೆ ಕೆಲವು ; ಏಣಿಯನಿಟು 

ಕಾಣದುಪ್ಪರಿಗೆ ಕಡೆ ಏರುತ್ತಲೇ ಇರುವ 

ಖದೀಮಕುಳ ಹಲವಾರು. ಒಂದು 

ಮುಗಿದರಿನ್ನೊಂದೇಣಿ. 

ಜೀ ಜೀ ಜೀ: 

ಏರುವವನಿಗೆ ಚಿರಸೂ ಕರ್ತಿದಾಯಕ ಮೂಲ ಬೀಜಾಕ್ಷರ. 

ಮೂರು ಕಾಸಿಗೆ ಬೆನ್ನು ಮೂಳೆ ಮಾರಿದ ನಟುವ 

ನೆಲ ಮುಟ್ಟಿ ಮುಟಿ ್ಸೈ ಸಾಷ್ಯಾ ಷ್ಟಾಂಗ ಹೊಡೆವ, 


೮ / ಸಾಕ್ಷಿ 


ತುಕು ಬ ಮುಕ್ಕಾಗಿರುವ ದುರ್ನಾತದೊಳಮೆ ಗೆ 
ಪುನುಗು, ಜವ್ವಾಜಿ, ಕಸ್ತೂರಿ, ಗೋರೋಚನದ ದಪ್ಪನೆ ಮುಲಾಮು; ೭೦ 
ಭರ್ಜರೀ ಸೂಟುಟೈಗಳ ಗರಡಿ ಮನೆಯೊಳಗೆ ಹಸಿ ಹಸೀ ಹೆಣದ ಸಾಮಂ: ಕ 


ಛಪ್ಪನ್ನ ರಾಜ್ಯ ರಸ ಹೀರಿ, ಜೇಂಗೊಡವಾಗಿ ಬೀಗಿ 

ಪಟ್ಟಿರುವ ಪಟ್ಟದ ರಾಣಿ ; ಸುತ್ತ ಅಸ್ತವ್ಯಸ್ತ 

ಗುಂಡು ಬಿದ್ದಿರುವ ಗಂಡುಗಳ ಗಂಡಾಗುಂಡಿ ; 

ದಿನಕ್ಕೆರಡು ಹನಿ ಕದ್ದು ಕುಡಿದು ಕಕ್ಕುತ್ತಿರುವ 

ಕರ್ಮಚಾರಿಗಳ ನೈಷ್ಯರ್ಮ್ಯಸಿದ್ದಿಯ ಮುಗ್ಧ 

ಬೀಡಿ ಹಾಸ, 

ಮಾಸ್ಕೊ ವಾಶಿಂಗ್ಬನ್ನು ಬಾನ್‌ ಟೋಕಿಯೋದಿಂದ ಹರಿವ ಕೊಳಾಯಿ, 

ಟನ್ನುಗಟ್ಟಲೆ ಜೇನುತುಪ್ಪದ ಸರಬರಾಯಿ, 

ಕೆಸರು ಮೆತ್ತದೆ ಕೈಗೆ ಮೊಸರು ಮೆತ್ತುವ ಬಾಯಿ, ೮೦ 
ದಿಗ್ದಿಗಂತಕೆ ಹಾ, ಹಾಯಿ, ಹಾಯಿ! 

ಉರುಟುರುಟು ಬೊಜ್ಜಿನೊಳಗಡೆ ಮುರುಟುವುದು ಮೊಳಕೆ ; 

ಜೇನೊದ್ದೆ ನೆಲದಲ್ಲಿ ನಾಯಿ ಛತ್ತರಿಕೇಕೆ ; 

ಖಾನಿಖಾನಿಗಳಲ್ಲಿ ಅರೆ ಹೊರೆದ ಮೊಟ್ಟೆ ಗಳ ಹೊಟ್ಟೆ ಬಾಕು, 

ಭೋ ಪರಾಕು. 

ಯಾರಿಲ್ಲಿ ಇವರು, ಕಾರಕೂನಗಿರಿಶಿಖರದಡಿ ನಿಂತವರು, 

ಉದ್ದುದ್ದಾನೆ ಕತ್ತವರು, ಬೇರು ಕಿತ್ತವರು, ಕಾಗದಗದ್ದೆ 

ಉತ್ತವರು, ಜಿಗಳೆ ತಿಗಣೆ ಬಂದಳಿಕೆಗಳ 

ಹೆತ್ತವರು, ಅಟ್ಟೆಯಲ್ಲೇ ಶವದ ಪೆಟ್ಟಿಗೆಯ ಹೊತ್ತವರು, | | 
ಜೇನಿನಾಸೆಗೆ ಪ್ರಾಣಬಿಟ್ಟು ಉಳಿದದ್ದೆಲ್ಲ ೯೦ 
ತೆತ್ತವರು, ರಾಜ್ಯರಾಜ್ಯಗಳಿಂದ ಬಂದಿಲ್ಲಿ ಸತ್ತವರು? 

ಜಂಬೂಕ ಬಾಬು, ಭಲ್ಲೂಕ ಸಿಂಹ, ಮಂಡೂಕ ಖುಷಿ, 

ವಕ್ರಪುಚ್ಛ, ತೊಂಡಂಗಿಯಪ್ಪನ್‌, ವೃಕೋದರಾಚಾರ್ಯ, 

ಬಾಲ ಹೊತ್ತಿರುವ ಕವಿರಾಯ, ಮೂಸೆ ಹೊತ್ತ ಲಂಕಿಣಿ ಬಾಯಿ : 

ಒಗ್ಗಾಲ ತಪ, ಭಗೀರಥ ಮುದ್ರೆ ; ತೊಟ್ಟಿನಲ್ಲೇ 

ಸೃಷ್ಟಿಯೆಲ್ಲ ತೋರುವ ದಭದಭೆ ಜೇನು 


AS ಅಭ RS (00 
ನ್ನ ಹೆಬ್ಬಾ ಯಿಗೇ ಸುರಿವ ತಂಪುಳಿವ-- 


ಸುರಾಸ್ನಪ್ನರಂಜಿತರು, ಪಕ್ಷಭಂಜಿತರು, 
ವ 
ಜಂತು ಹುಳದೋಪಾದಿ ವಾಂತಿಭೇದಿಗೆ ನಾಡ ತೊಳಸುವವರು. 


ನೀರಿಲ್ಲದರೆಗಳಲ್ಲಿ ಜೇನುಗುವ ಕೆಂಪರಳು ೧೦೦ 
ನೆರಳ ಚೆಲ್ಲುತ್ತಲಿದೆ : ಸೈಬೇರಿಯಾ ಚಳಕು 

ದಿಳ್ಳಿಯಲ್ಲೂರಿ ಹಬ್ಬುತ್ತಲಿದೆ ಹಳ್ಳಿಗೂ, 

ಮಾಸ್ಕೋದ ತರ್ಜನಿ 

ಕಾಶ್ಮೀರದಿಂದ ರಾಮೇಶ್ವರದ ವರೆಗುರಿವ ಕಂಗಾಲರಿಗೆ 

ಪಂಗನಾಮದ ಮಂತ್ರ ಹಾಕಿ ಮಿಡಿಯುತ್ತಿದೆ. 


ಭಿಲಾಯಿ ಕುದುರೆಗಳೊಳಗೆ ಹಂಗಿಗರ ಹಗಲು ಫಿತೂರಿ; 

ಹೊಟ್ಟೆ ಮೆದುಳಾದವರ ತಲೆಗೆ ಕೆಂಪು ಕಲಾಯಿ ; 

ಗಡಂಗಿನಲ್ಲಿ ಗಡಿದಾಟಿದಬೆ ೇಪಾರಿ 

ಮೇಲು ಮಾಳಿಗೆಯಿಂದ ಮುಗಿಲ ಕಡೆಗೆ ಸವಾರಿ 

ಮಾಡಿ, ಬಲ ಮುರಿದೆದ್ದ ವಾಮಾಚಾರಿ. ೧೧೦ 


ಹುರಿದರಳ ಬಿತ್ತಿ ಹೊರೆ ಹೊರೆ ಫಸಲ ಕರೆವವರು, 
ಹಗಲುಗನಸಿನ ಭಂಗಿ ಹತ್ತಿ ನೆಲ ಹಿಡಿದವರು, 
ಹುಲಿತೊಗಲ ಹೊದೆದು ನರಭಕ್ಷಣೆಗೆ ನಿಂತವರು, 
ಕಾಯಕವ ಬಿಟ್ಟು ಕೈಲಾಸಕೆ  ಕುದಿವವರು— 


ಮೆ ಬಗ್ಗಿ ಸದೆ ಕೆ ಓಯನೊಡ್ಡಿ ಗಿಂಜುವ ದೇಶ 
ಹದಿನೆಂಟು ಜಾತಿ ದುರ್ನಾತಕ್ಕೆ ಮೇಲ್ಪಟ್ಟು 
ದೇಶಾವರೀ ಹಾರುವನ ಮಟ ಶ್ರ ಸಮತಟ್ಟು pe 
ಹೆಣಗಳ ಹಣಾಹಣಿಯ ಭಾರಿ ಬಿಕ್ಕಟ್ಟು. 


೪ 


ಅಗೊಗೊ ಹೋಹೊ ಬಂತು ಬಂತು 
ನವೇಂದ್ರ ನಹುಷನ ದಂಡಿಗೆ: 
ಜನಪಥರಾಜಪಥ ರಸ್ತೆ ಪುಲಕಿತ, 


೧೨೦ 


೧೦ / ಸಾಕ್ಷಿ 


ಅಧಿಕಾರದಹಂಕಾರ ಭಾರಕ್ಕೆ ತಾನೇ ಚಕಿತ ; 
ನೋಡಣ್ಣ, ಹಗಲು ದೀವಟಿಗೆ. 


ಸಪ್ತರ್ಷಿಗಳೆ ಆಗಬೇಕು ಬೋಯಿಗಳು 

ವೇಗ ವರ್ಧಿಸಬೇಕು ಗಾಳಿಗೂ ಮಿಗಿಲು ; 
ಗಾಳಿದಿನಿಗಳಿಗೇಕೆ ಇಷ್ಟೊಂದು ಸೊಕ್ಕು ? 
“ಸರ್ಪ, ಸರ್ಪ' ಎಂದೆಡಗಾಲಿನಿಂದಗಸ್ತ್ಯರ ಹೆಗಲ 
ತಿವಿಯಬೇಕು ; 

ಇಲ್ಲವಾದರೆ ಇಂದ್ರಪದವೇಕೆ ಬೇಕು? 

ಶಚಿಯ ಶುಚಿ ಕೆಡಿಸಿದರೆ ಆಗ ಇದೆ ಮೋಜು, 
ಜನ್ಮಜನ್ಮದ ಪುಣ್ಯ ಫಲದ ಬೇರೀಜು. 


ಮಟಮಟ ಮಧ್ಯಾಹ್ನದಲ್ಲಿ ಕುದಿ ಮರಳಲ್ಲಿ 
ಸರ್ಪವಾಗುರಿವ ದಿನ ಬಹಳ ದೂರ ; : 
ಗರ್ಭದೊಳಗೇನಿದೆಯೊ ಕಂಡವರು ಯಾರು? 
ತೊಡೆ ಇನ್ನು ಮುರಿದಿಲ್ಲ ಏಕೆ ತಕರಾರು? 


ಒಳಗೊರಗಿ ಗೋರಿ ಕಟ್ಟಿ ಸಿಕೊಂಡವರೆ ಈಗ 
ಹೊರಬಿದ್ದು ವಿವಿಧಾಕೃತಿಗಳಲ್ಲಿ ಹೊರಟಿದ್ದಾರೆ : 
ರಾಜರು, ಮಹಾರಾಜರು, ಬಾದಶಾಹರು, ನವಾಬರು, 
ಸುಳಿಯುತ್ತಲಿದ್ದಾರೆ ಹಾಡು ಹಗಲೇ. 

ತಕ್ಕ ತಕ್ಕ ಕೊರಡುಗಳಲ್ಲಿ ಮೈ 

ಪಟ್ಟು ನೆರೆದಿದ್ದಾರೆ ದಿಳ್ಳಿ ತುಂಬ, ಏ ಹುಂಬ, 

ಆ ಊರ ಬೇಹಿನವರಿಲ್ಲೆ ಗುಂಭ. 


ಗೋಡೆಯೊಳಗಡೆ ಜೀವ ಸಹಿತ ಹೂಳಿಸಿ ಮೇಲೆ 
ಗಾರೆ ಹಾಕಿಸಿದವರು ; 

ಅಂಗುಲಂಗುಲವಾಗಿ ಅಂಗಾಂಗ ಕತ್ತರಿಸಿ 
ಗಾಯಕ್ಕೆ ಮೆಣಸುಪ್ಪು ತುಂಬಿದವರು ; 

ಕಣ್ಣು ಕೀಳಿಸಿ ಚರ್ಮ ಸುಲಿಸಿ ಸುಖಪಟ್ಟವರು, 
ಅಯ್ಯಾ, ಈಗೇಕೆ ನೀವಿಲ್ಲಿ, ಕದ್ದಿಂಗಳಲ್ಲಿ ಚ 

ಈ ಅರಾಜಕದೊಂಬಿ ಕುಣಿತದಲ್ಲಿ ? 


೧೩೦ 


೧೪೮ 


ಯುಗ ತೆರೆದು, ಯುಗ ಮಗುಚಿ, 
ಬರ್ಬರತೆ ಮರುಕೊಳಿಸಿ, ಈಗ ಬಂದಿದ್ದೇವೆ 
ನಿರಂಕುಶರ ನಿಶ್ಶಂಕ ಎಣ್ಣೆಕೊಪ್ಪರಿಗೆಗೆ, 
ಕಲ್ಲುಗಾಣಕ್ಕೆ, ಮೊಳೆಯ ಮಂಚಕ್ಕೆ. 


ಬಲು ನವುರು, ಬಲು ಸೂಕ್ಷ್ಮ ಆಧುನಿಕ ಹಿಂಸೆ : 

ಪ್ರಹ್ಲಾದನಿಗೆ ಆತ್ಮಹತ್ಯೆಯ ಚಿಕಿತ್ಸೆ ; 

ಧ್ರು ವನಿಗರಮನೆಯಲ್ಲೆ ಜನ್ಮ ಟಾಪು; 

ಖುಷಿಗೆ ಹುಚ್ಚಾಸ್ಪತ್ರೆ, ಕವಿಗೆ. ಸಾಪಾಟು ; 
ಆಸ್ಥಾನ ಬಿಟ್ಟವಗೆ ಜಾಪಾಳ ಮಾತ್ರೆ, 
ಪ್ರತಿಪಕ್ಷನಾಯಕರು ಹೇಗೊ ನಾಪತ್ತೆ. 
ವಿಜ್ಞಾನಿಗಳಿಗೆ ಗರ ಕೆಲಸವಿರದ ಪಗಾರ, 


ಧೀಮಂತರಿಗೆ ಹೃದಯ ಮಾಂದ್ಯ ತರುವುತ್ತಾರ ; 


ಬಡಬಗ್ಗ ರಿಗೆ ಹೊಟ್ಟೆ ಕಿಚ್ಚಿ ನಕ್ಕ ಚ್ಚು, 
ಎಂಥೆಂಥವೋ ಸೂಜಿಮದ್ದು ಗಳ ಚುಚ್ಚು. 
ಕೈಯಲ್ಲಿ ಇಷ್ಟುದ್ದ ಪ್ಲಾ ್ರಮಿಸರಿ ನೋಟು, 
ಸಂಚಕಾರಕ್ಕೆ ಕ 'ನಿರೋಧಗಳ ಕಟ್ಟು, 
ಗುಟುಕು ಗಿ ಮಿಕ್ಕುದೊಂದೋಟು. 


ನೋಡಲಿಕೊ ಳ್ಳ ಳ್ಳ ಹಗಲು ವೇಷಕೆ ಸೀನು 
ಸವ ನಮಗೆ ಕೊರತೆಯಿಲ್ಲ; 

ಬುದ್ಧ ಬೇಕೇ ಬುದ್ಧ, ಗಾಂಧಿ ಬೇಕೇ ಗಾಂಧಿ, 
ಧರ್ಮರಾಯನೇ, ಕೃಷ ನ ಪರಮಾತ ಎನೇ? 


ಸಾಕ್ಷಿ / ೧೧ 


೧೫೦ 


೧೫೦ 


೧೭೦ 


/ ಬೇಗಡೆಯಲಂಕಾರ, ಗಡ್ಡ , ಮೂಸೆ, ಬಿಲ್ಲು, ಬಾಣ, ರಾಕ್ಷಸ ಪಗಡೆ 


ದಿಳಿ ಯೇ ಮಾರುವೇಷಗಳೊಂದು ಮಳಿಗೆ, 
ಸಾರಿಗೆ ನಿರಾತಂಕ ಹಳಿ ಸಗಳ ವರೆಗೆ, 
ಪಕ್ಷ ಪಕ್ಷಾಂತರದ ಗೋಸುಂಬೆಗಳಿಗೆ. 


೫ 


ನಡೆಯಲಾರದ ದೂರ, ಹಿಡಿಯಲಾರದ ಬಸ್ಸು, 


"೧೨ / ಸಾಕ್ಷಿ 


ಕೈಮೂರಿರುವ ಟ್ಯಾಕ್ಸಿ ಆಟೊರಿಕ್ಷಾ ; 
ಬಿಲದಲ್ಲಿ ಸಿಂಬಿಸುತ್ತಿರುವುದಾದರೆ ಹಳ್ಳಿ 
ದಿಳ್ಳಿಗಳ ವ್ಯತ್ಯಾಸ ತೀರ ಅಲ್ಪ. 


ಹಾಗಂತ ಹೊರಟರೆ ಅಲ್ಲಿ ಇಲ್ಲಿ ಕಾಲಾಡುತ್ತ 
ನೆಲವನೊದ್ದೊದ್ದು ಮೇಲೆದ್ದು ಹೆಡೆಯೆತ್ತಿದ್ದಾವೆ ೧೮೦ 
ಮಹಲುಗಳು, ಪಂಚತಾರಖಚಿತ ಭವನಗಳು ; ಅಂತಸ್ತುಗಳ 

ಅರೆ, ಖಾನಿ, ಪೊಟ್ಟರೆಗಳಿಂದ ಕಿಚಕಿಚ ಸದ್ದು ; ರಸ್ತೆಯ ತುಂಬ 

ಭಾರತೀಯ ಹೆಣಕ್ಕೆ ಪಾಶ್ಚಾತ್ಯ ಸಮವಸ್ತ್ರ 

ತೊಡಿಸಿ ತೊಳಲುತ್ತಿರುವ ತರಳೆ ತಂಡ. 

ಎತ್ತ ಹೋದರು ಅತ್ತ ತರಟುಮುರುಟು ನುಜ್ಜುಗುಜ್ಜು ಗುಜ್ಜಾರಿ 

ರುಗ್ಗಿ ಜೋಪಡಿಗಳುರಿಬೊಕ್ಕೆತಳಕು. 

ಸೆಗಣಿ ಗಂಜಳ ತೆಗೆಯದಂಥ ಕೊಟ್ಟಿಗೆಯೊಳಗೆ 

ಎಷ್ಟೆಷ್ಟು ಕಾಲ್ನಡೆಗಳಯ್ಯ. ಬರೀ ಕರುಗಳು, 

ಕೀವು ತುಂಬಿ ಬಿಗಿವ ಕುರುಗಳು, ಕುರುಕ್ಷೇತ್ರಕ್ಕೆ 

ಹಾತೊರೆದು ತಿಣಿಕುವ ತುಪಾಕಿತುತ್ತುಗಳು. ೧೯೦ 
ಕೊಳೆತು ನಾರುವ ಜಳ್ಳು ಮೊಟ್ಟೆ, ಬರೀ ಬೀಜವೇ 

ತುಂಬಿರುವ ದೊಣ್ಣೆ ಮೆಣಸುಗಳು, ಮರಬದನೆಗಳು; 

ತತ್ತಿಯೊಡೆದೊತ್ತಿ ಮುತ್ತುವ ಮೊಸಳೆ ಮರಿಗಳು. 

ಹಿಂದಿ, ಪಂಜಾಬಿ, ಕನ್ನಡ, ತಮಿಳು, ಬಂಗಾಳಿ, 

ಒರಚ್ಚಾಗಿ ; ಒಚ್ಚತವಾಗಿ ಪೈಶಾಚಿ 

ಯಲ್ಲಿ ಮಾರುವ, ಕಲಿವ, ಕದಿವ, ತಿನ್ನುವ, ತಿಂದು ಮಲಗುವ 

ಮಲಗಿ ಮುಲುಕುವ ಲಕ್ಷಲಕ್ಷ ಕುಕ್ಷಿಗಳು. 


ಶವದಪೆಟ್ಟಿಗೆ ರಾಜಧಾನಿ ಎಕ್ಸ್‌ ಪ್ರೆಸ್ಗಲ್ಲಿ 

ಬರುತ್ತವೆ, ಹೋಗುತ್ತವೆ; 

ಗೋರಿಯಲ್ಲಿ ಮಲಗುತ್ತವೆ, ಏಳುತ್ತವೆ ; ೨೦೦ 
ಬಸ್ಸು ತುಂಬುತ್ತವೆ, ಇಳಿಯುತ್ತವೆ, 

ಉರುಳುತ್ತವೆ 


2] 


ಆಳ ಪಾತಾಳಕ್ಕೆ ; ಬೀಳುತ್ತವೆ 
ಅಂಧಂತಮಸ್ಸಿನಿತಿಹಾಸ ಪೂರ್ವ ತಳಕ್ಕೆ. 


೬ 


ಹಸ್ತಿನಾಪುರದ ದೀವಾನಖಾಸಾದಲ್ಲಿ ಪ್ರತಿನಿತ್ಯ 

ಕ್ರಾಂತಿ. ನಿನ್ನೆ ಮಾಡುತ್ತಿದ್ದ ಗೊಂಬೆಗಳು ಈಗ ಅಸಹ್ಯ. 
ಮೂಲೆಗುಂಪಾಗಿ ಬಿದ್ದಿದ್ದ ಪುತ್ನಳಿಗಳಿಗೆ 

ಇಂದು ಹೊಸ ಹೊಸ ಅಲಂಕಾರ. ಶಕುನಿಮಾಮನ ಕಿವಿಗೆ 
ಬಡಾಭಾಯಿ ತುಟಿ. ಹೊಸ ಗೊಂಬೆಗಳ ಹುಟ್ಟು 
ಸಮಯಾನುಸಾರ. ದೇಖಾವೆ ದೇಶಾದ್ಯಂತ 

ರೇಡಿಯೋ ಟೆಲಿವಿಶನ್‌ ವೃತ್ತಪತ್ರಗಳಲ್ಲಿ ಮುಖರಿತ. 
ಮನೋರಂಜನೆ, ಮೂಲಶಿಕ್ಷಣ, ಮಾರ್ಗದರ್ಶನ--ಇಂತು 
ಕಂಪಣಿಯ ಜಾಹೀರು ಮಾತು. 


ಅದೋ ನೋಡಿ ಅಲ್ಲಿ ಅಲ್ಲಿ ಇಳಿದಿದ್ದಾನೆ, 

ಬಡತನದ ಪೆಡಂಭೂತ--ಅಕರಾಳ ವಿಕರಾಳ : 
ಪಾತಾಳಕ್ಕಿಳಿದ ಹೊಟ್ಟೆ, ಮೂಳೆಗೀರುವ ಅಟ್ಟೆ, 
ಕೊಳ್ಳಿ ದೆವ್ವದ ಹಾಗೆ ಉರಿವ ಕಣ್ಣು; 

ಮಾರುದ್ದ ನಾಲಗೆ, ಗೇಣುದ್ದ ಹಲ್ಲು: 

ನಮ್ಮ ವಾಸನೆ ಹಿಡಿದೊ ಮೆ )ಯೆಲ್ಲ ಜೊಲ್ಲು. 
ಅಯ್ಯೋ ಅಸಹ್ಯ, ಭೀಕರ, ನೋಡಲಾರೆ, 

ಹೆದರದಿರಿ ನೀಗುವುದು ಎಲ್ಲ ಪರಭಾರೆ. 

ಇಳಿದಿದ್ದಾರೆ ನೋಡಿ ಶವವಾಹಕರು ನಾಲು ಸ ಜನ : 
ಧಾಂಡಿಗರು ; 

ಖಂಡಿ ಖಂಡಿ ಮಾಂಸದ ಖಂಡ ಕುಣಿವ ಮೆ ಯವರು; 
ನೋಡಿ, ನೋಡಿ : 

ಪೆಡಂಭೂತವನ್ನೆತ್ತಿ ಹೇಗೆ ಕುಕು ತ್ತಾರೆ, ಚಚ್ಚುತ್ತಾರೆ, 
ತಿವಿಯುತ್ತಾರೆ, ತದಕುತ್ತಾರೆ, ತದಕಿ ಕುಣಿಯುತ್ತಾರೆ. 
ಅಬ್ಬಬ್ಬ, ಉಸ್ಸಪ್ಪ ; ಕಂಡು ಕಂಡೇ ಸುಸ್ತು. 

ಈಗ ಬರಿ ಅಪ್ಪಚ್ಚಿ ; ಅಯ್ಯೊ ವಾಕರಿಕೆ ; ಸಭಾಂಗಣದಲ್ಲಿ 


ಸಾಕ್ಷಿ / ೧೩ 


೨೦೦ 


ಸ ರ 


೧೪ / ಸಾಕ್ಷಿ 


ಚಪ್ಪಾಳೆ, ಕೇಕೆ ; ವಿಜಯೋತ್ಸವದ ಏರಾಟ, ಚೀರಾಟ, ಟೋಪಿ ತೂರಾಟ 
ಮತ್ತೆ, ಮತ್ತೆ. 

ಹರಕಂಗಿಯವರು, ಗುಳಿಗಣ್ಣನವರು, ಹಂಚೀಕಡ್ಡಿ 

ಕೈಯವರು, ಕಚ್ಚೆ ಹರಕರು, ಹರಕು ತುಟಿಯವರು, 
ತೆಂಗಿನಕಾಯಿ ಜುಟ್ಟವರು, ಎದೆ ತೂಬು 

ಕಿತ್ತವರು, ಮಂಕು ಬೂದಿಗೆ ಸಿಕ್ಕಿ 

ವಾಲುವವರು, ಮಾಲುವವರು, ತೇಲುವವರು, ಯೋಜನಗಂಧ 
ಬಿಟ್ಟವರು, ಸುಟ್ಟವರು, ಸುಡುಗಾಡವರು : 

ರೇಗಿದರು, ರೋಸಿದರು, ಹೇಸಿದರು, ಮೂಸಿದರು, 

ಹಾಹಾ ಎಂದು ಹೋಹೋ ಎಂದು ಚಪ್ಪಾಳೆ 

ಕುಟ್ಟಿ ಬಿದ್ದರು, ಬಿದ್ದೆದ್ದು ನಕ್ಕರು, ಸುಸ್ತಾಗಿ 

ಅತ್ತರು ; ಅತ್ತತ್ತು ಸುಸ್ತಾಗಿ ಮತ್ತೆ ನಕ್ಕರು, ಉಸಿರು 
ಸಿಕ್ಕಿಕೊಂಡಂತಾಗಿ ಸೀತರು, ಕೆಮ್ಮಿ ಕ್ಯಾಕರಿಸಿದರು. 
ಗೊಂಬೆಯಾಟದ ಭಾವರೇಚಕದಶೌಚಕ್ಕೆ 

ರಂಗಮಂದಿರ ಗಲೀಜು ; ಪರವಾ ಇಲ್ಲ, 

ಮಾನವತೆಯುಚ್ಚಿಷ್ಟ ಪತಿತಪಾವನನಿಷ್ಟ. 

ಜಮಾಯಿಸಿ ನಿಂತ ಭಾವಗಳ ಜವುಗಿನಲ್ಲೀಜಾಡಿ 

ಶಾಂತ ಇಂದಿನ ಕ್ರಾಂತಿ ನಾಳೆ? ಕಾದು ನೋಡಿ. 


ಯಾರ ಕಣ್ಣಿಗು ಬೀಳದಂತೆ ಎಲ್ಲೋ ಕುಳಿತು 
ಸೂತ್ರವಾಡಿಸಿದನು ಬಡಾಭಾಯಿ. ನೆಣಮೊಗದ 
ಕಿವಿಯಿಂದ ಕಿವಿವರೆಗೆ ಹೆಣನಗೆಯ ಹಿಗ್ಗಲಿಸಿ 
ಮಗ್ಗುಲಾದನು ಬೇರೆ ಸೂತ್ರಕ್ಕೆ ಕೈ ಚಾಚಿ. 
ನಟ್ಟಿರುಳಿನಲ್ಲಿ ಟೆಲಿಫೋನಿನಿಂದಾದೇಶ ; ದೇಶದ ಹತ್ತು 
ದಿಕ್ಕಿನಲ್ಲೂ ಹೊಂಚಿ ಕುಳಿತ ದೇಶೋದ್ದಾರಿ ಸರಕಾರಿ 
ಗ್ಯಾಂಗುಗಳ ಚಚ್ಚರ ; ಆಮದಾದ ಗ್ಯಾರಂಟಿ ಟ್ರಕ್ಕುಗಳಲ್ಲಿ 
ಮೆದುಳ ಕರಗಿಸಿ ಎದೆಯ ತುರಿವ ಗರಳ ಕರಾಳ ಮೂಟೆ ಮೂಟೆ ; 
ಮಬ್ಬು ಬೆಳಕಲ್ಲಿ ಸದ್ದಿರದ ವಿಷ ಸಂಚರಣ 
ನಾಳ ನಾಳಗಳಲ್ಲಿ; ಹೊಳೆ ಹೊನಲುಗಳ ಮೂಲ 
ಚಿಲುಮೆಗಳ ಚುಂಚಕ್ಕೆ ಮೃತ್ಯುತುಟಿಗಳ ಛಾಪು. 


೨೩೦ 


೨೪೦ 


೨೫೦ 


ಸಾಕ್ಷಿ / ೧೫ 


ಹೊತ್ತಾರೆ ವೃತ್ತಪತ್ರಿಕೆ ರೇಡಿಯೋ ವಾರ್ತೆ : “ಪರದೇಶಿ ಖ್ಯ 
ಗೂಢಚಾರರ ಗುಂಪಿನೊಡನೆ ಶಾಮೀಲಾಗಿ 

ಸುತ್ತುತ್ತಲಿದ್ದಾರೆ ಪ್ರತಿಪಕ್ಷದವರು, ಸಮಸ್ತ 

ನದಿಗಳಿಗೆ ವಿಷವ ಬೆರಸುವಪಾಯದಂದಾಜು 

ಉಂಟು--ಎಚ್ಚರ' ಎಂದು. ಸತ್ಯಕೆ ಲ ಜಯವೆಂಬ 

ಮಾತು ಕೂಡಾ ಉಂಟು. 

ಅದಕ್ಕೂ ನಮಗೂ ಪುರಾತನದ ನಂಟು. 


ಹಸ್ತಿನಾಪುರವೆಲ್ಲಿ? ಇಂದ್ರಪ್ಪ ್ರಸ್ಥವೆತ್ತಕಡೆ ? 

ಕುರುಕ್ಷೇತ್ರವೊಂದೇ ಸದಾ ಕಾದಿದೆ. 

ಅಕ್ಷೌಹಿಣಿಯ ಮೇಲೆ ಅಕ್ಷೌಹಿಣಿಗಳೊತ್ತುತಿವೆ 

ತಕ್ಕಡಿಯ ಕಪ್ಪೆಗಳ ಭಾರಿ ಫೌಜು, 

ಕೌರವರ ಪಾಳೆಯವೊ ಭಾರಿ ಮೋಜು. ೨೭೦ 


ಶತ್ರುಸೇನೆಯ ಸದ್ದೂ ಸುಳಿವು ಕೂಡಾ ಇರದೆ 
ತಡೆಯಲಾರದ ಮಸ್ತಿ ಯೋದ್ಧ ಎಗಣಕೆ ; 
ಕೊಲೆ ಸುಲಿಗೆ ಕೊಳೆ ೪ ಅತ್ಯಾಚಾರದತ್ಯಾಶೆ 
ಸ್ಪೋಟಿಸುತ್ತಿದೆ ಸ್ವಂತ ಶಿಬಿರದೊಳಗೆ 


ಧರ್ಮನಾಮರನೆಲ್ಲ ಹಿಡಿದು ಹೆಡೆಮುರಿಗಟಿ 
ತಳ್ಳಿದರು ಶಿಬಿರಗಳ ಬಾವಿಗಳಿಗೆ ; 

ಹಾದಿಹೋಕರ ಹಿಡಿದು ಜಡಿದು ಹೂಂಕರಿಸಿದರು : 
ನೀ ಯುಧಿಷ್ಠಿರನೆ ಅಥವಾ ಭೀಮನೆ ? 


ಗೋಗ್ರಹಣ, ಭೂಗ್ರಹಣ, ಶಿಖಾಗ್ರಹಣ ನಡೆದರೂ 
ಪಾಂಡವಗ್ರಹಣಕ್ಕೆ ಮುಕ್ತಿ ಇಲ್ಲ, 

ಅಜ್ಞಾ ತವಾಸ ಗಡುಕಳೆದಿದ್ದರೂ ಧರ್ಮ 
ರಾಯನಿರವಿನ ಪತ್ತೆ ಹತ್ತಲಿಲ್ಲ. 


೧೬ / ಸಾಕ್ಷಿ 


ಒಗ್ಗಿ ತೇ ಕಂಕನಿಗೆ ಕಳ್ಳ ಪೂಜಾರಿತನ, 

ಬೃಹನ್ನಳೆಗೆ ಹೆಂಕುಳಿಯ ವೇಷ? 

ವಲಲ ಮರೆತನೆ ಗದೆಯ ? ಸೈರಂಧ್ರಿಗೂ ಸರಿಯೆ 
ಕೀಚಕನ ಹೆಡೆಯಡಿಯ ತೊತ್ತುಗೆಲಸ ? 

ತನ್ನ ಪಂಚಪ್ರಾಣ ಹುಡುಕಿ ಹೊರಟನೆ ಕೃಷ್ಣ? 
ಶೋಕಗದ್ದದ ಮೂಕ ಪಾಂಚಜನ್ಯ ; 

ಕೆಳಸರಿದ ಚಕ್ರ ಮೂಲಾಧಾರದವ್ಯಕ್ತ 


ಶಿ” 


ಆದಿ ಕೆಸರಿಗೆ ಬಿದ್ದು ರುಗ್ಣ, ಭಗ್ನ. 


ಒಂದು ಇನ್ನೊಂದನ್ನು ಕುಕ್ಕಿ ಸೊಕ್ಕಿ ಇಕ್ಕಿ ಮುಕ್ಕುತ್ತಿರುವ 


ಹೆಣದ ಬಣಬೆಯ ಕೆಳಗೆ ಬಿದ್ದ ಮಗುವೇ, 
ದಟ್ಟ ಕತ್ತಲಿನಲ್ಲಿ ಪುಟ್ಠ ಡಿಗೆ ಎಲ್ಲಿದೆ ಅಭಯ? 
ಸಣ್ಣ ದೀಪಕ್ಕಾವ ರ ಕ್ಷೆ ನಿಗಮ? 


ಕಂಭವೊಡೆಯುವ ವರೆಗೆ, ಕುಂಭ ತುಂಬುವ ವರೆಗೆ, 
ಲೆಕ್ಕ ನೂರಕ್ಕೆ ಭರ್ತಿಯಾಗುವತನಕ, 

ಬಿರ್ನಮ್‌ ಅರಣ್ಯವೇ ಎದ್ದು ಹೊರಡುವ ತನಕ 
ಮೋಹಿನಿಯ ಕೈ ತಲೆಯ ಮುಟ್ಟುವನಕ 


ಮಾರು ವೇಷಕ್ಕೆ ಹುಡುಕಿರಿ ತೊಗಟೆ ತೊಗಲುಗಳ : 


ಆಮೆಯೋಡೋ , ಕಪ್ಪೆಚಿಪ್ಪೊ, ಹಾವಿನ ಪೊರೆಯೊ 
ಹುಲಿ ಚರ್ಮವೋ ಕುರಿಯ ತುಪ್ಪಟವೊ ಕಾಗೆಗು 
ಬ್ಬಚ್ಚಿಗಳ ದಗಲೆಯೋಣ--ನುಸುಳಿಕೊಳ್ಳಿ. 


೮ 


ಮಾಡಬೇಕಾದ್ದೆಷ್ಟೊ ಇದೆ: ಮೂಲ ಕತ್ತಲಿನಲ್ಲಿ 


ಮುಳುಗಿ ಹೋಗುತ್ತಿರುವ ಪರಂಪರಾಗತ ತಿಳಿವ ಸ 


ನೆತ್ತುವುದು ; ಎತ್ತಿ ಪುರಾತನ ಮಗುವ 
ಇತ್ತಕಡೆ ಕರೆತಂದು ಅಂತರಂಗದಲ್ಲಿಟ್ಟು ಕಾಪಿಟ್ಟು 


೨೯೦ 


೩೦೦ 


ಹೊಸಗಾಳಿಯಲ್ಲುಸುರು ಬಿಟ್ಟು ನಡೆಯುವ ಹಾಗೆ 
ಆಧುನಿಕಗೊಳಿಸುವುದು ; ಆರಾಧಿಸುವುದು ದೀಪ ಹಚ್ಚಿಟ್ಟು ಸ 
ಮರೆಯಾದವರ ; ತನ್ನ ತನ್ನ ಕಿರು ಹಣತೆಗಳ 

ಬೀಸುಗಾಳಿಗೆ ಮರೆಯೊಳಿಟ್ಟು ಆರಯ್ಯುವುದು. 

ಬದುಕ ಬಯಸುವ ಮೊಳಕೆ ಹೀಚು ಮರಿಗಳ ಸುತ್ತ 
ಮುಳ್ಳು ಕಂಟೆಯ ಬೇಲಿ ಕಟ್ಟಿ ಹಾಲೆರೆಯುವುದು ; 
ಮಂಜು ಮಬ್ಬಿನ ಮಧ್ಯೆ ಬಿದ್ದ ಕಣ್ಣನ್ನೆತ್ತಿ 

ಶಿಖರಗಳ ಮತ್ತೊಮ್ಮೆ ಗುರುತಿಸುವುದು, 
ನಿಕರವಾದದ್ದನ್ನು ಮುಖರಗೊಳಿಸುವುದು ; 

ದೇಶದಾದ್ಯಂತ ಕುರ್ಚಿಗಳಲ್ಲಿ ಕುಕ್ಕರಿಸಿ 

ಹೆಣಗಲೀಜಾದವರ ಸಂಸ್ಕಾರದೇರ್ಪಾಟು 

ನಡಸುವುದು ; ಮನೆಮಳಿಗೆ ಕಾರ್ಯಾನೆ ದಫ್ತರುಗಳೆಲ್ಲ ಕಡೆ 
ಡೀಡೀಟಿ ಹೊಡೆದು ಹೊಸ ಕಸಬರಿಕೆಯಾಗುವುದು. 
ಉದ್ದಕ್ಕು ಹೃದಯ ಕಮಲದ ಮಧ್ಯಗಂಧ ಹಬ್ಬಿಸುವುದು y 
ಸೂರ್ಯಬಿಂಬಾಸನಸ್ಥದ ಶಾಖದಲೆಗಳ ಶ್ರುತಿಗೆ 
ಸಂಬದ್ಧವಾಗಿ ಒಳ ಅಲೆಗಳುರುಳುವ ಹಾಗೆ 
ಆಯಾಮಗೊಳಿಸುವುದು ಪ್ರಾಣನೌಕೆಯ ಗತಿಯ ; ಹೋಮಾಗ್ನಿ 
ಕುಂಡಕ್ಕೆ ಹವಿಬಿದ್ದು ಪಿಕವಾಗಿ, ಶುಕವಾಗಿ 

ಸತ್ತು ಹುಟ್ಟುವುದು, ಸ್ವಂತಿಕೆಯ ಗರಿ ಹೊಡೆಯುವುದು. 


ಹೆಣದ ವಾಸನೆ ತಡೆಯದಾದೆನಯ್ಯೋ, ದಮ್ಮು 
ಕಟ್ಟಿ ಧುಮುಕಿದೆನಿತ್ತ ದಿಳಿ ಶಯ ಕಡೆ; 
ತುತ್ತುಕಸಿಯುವ ಹೆಣದ ಕೆ ಗೆ ಕನ್ನಡದ ತೊಡ 
ಇತ್ತು ; ಬದುಕುವ ಆಸೆಗೆಷೊ ಶೀ ಎಡೆ. 


ನಾನೆ ತಂದದ್ದೇನು ಈ ಹೆಣದ ವಾಸನೆಯ ? 
ಇಲ್ಲಿ ಕೂಡಾ ನಡಿಗೆ ಸಾವಿನ ಕಡೆ ; 
ಆತ್ಮಹತ್ಯೆಯ ಪಾನಗೋಷ್ಠಿ ಪಥಕಗಳಾಚೆ 
ಕುಟುಕುಜೀವವ ಹಿಡಿದು ಕುಹರಕಿಳಿದೆ. 


ಸದ್ಯಕ್ಕೆ ನನಗಿಲ್ಲಿ ಬದುಕಿ ಉಳಿವುದೆ ಕೆಲಸ : 


೩೧೦ 


೩೨೦ 


೩೩೦ 

ಪ್ರಾಣಾಯಾಮ ಬಲವೆಷ್ಟೊ ಅಷ್ಟೆ ಬದುಕು ; 
ಜೀವ ಬೀಜಾಕ್ಷರಗಳೆಷ್ಟೊ ಅಷ್ಟರ ಮೆಲುಕು ; 
ಇರುಳಿಡೀ ಜಾಗರಣ ನೆನಪುಕೆದಕು. 


ಹೊಸನಸುಕಿನೋಂಕಾರ ಒಡೆದು ಚೆಲ್ಲಲು, ಬೆಳಕು-- 
ಬಿತ್ತುಗಳನಾರಿಸಲು ತಕ್ಕ ತ್ರಾಣ; 
ಸೂರ್ಯಶಂಖಧ್ವಾನ ಹಿಡಿಯ ಬಲ್ಲಂಥ ಎದೆ, 

ಇರಲಿ ಅಂಗೈಯಲ್ಲಿ ತ್ರಸ್ತ ಪ್ರಾಣ. 


೩೩೦ 


೧೦-೧೦-೧೯೭೨ 


ನನ್ನ ಎಲ್‌. ಎಸ್‌. ಡಿ. ಟ್ರಿಪ್‌ 
(ಒಂದು ಪತ್ರ) 


ಎಚ್‌. ಎಸ್‌. ಬಿಳಿಗಿರಿ 


[ಸುಮಾರು ಎರಡು ಎರಡೂವರೆ ವರ್ಷಗಳ ಹಿಂದಿನ ಮಾತು. ಟಿಮೊತಿ ಲಿಯರಿ ಬರೆದ 
The Politics of Ecstasy ಎಂಬ ಪುಸ್ತಕದಲ್ಲಿ ಕೆಲವು ಲೇಖನಗಳನ್ನು ಓದಿದೆ. 
ಅಂದಿನಿಂದಲೂ ಎಲ್‌. ಎಸ್‌. ಡಿ ಯನ್ನು ಸೇವಿಸಿ ಅದರ ಅನುಭವ ಹೇಗಿರುತ್ತದೆ 
ಎಂಬುದನ್ನು ತಿಳಿದುಕೊಳ್ಳು ವ ಆಸೆ ನನಗೆ. ಆದರೆ ಸರಿಯಾದ ಅವಕಾಶ ಸಿಕ್ಕಿರಲಿಲ್ಲ; 
ಅಲ್ಲದೆ ನನ್ನ ಪರಿಚಯದ ವ್ಯ ಕ್ರ ಹಿಯೊಬ್ಬ ಲಘುವಾದ ಮನೋರೋಗಕ್ಕೆ ಹ: ಗಿರುವ 
ಸಂಗತಿಗೂ, ಅವನು ಹಂದೆ" ಎಲ್‌, ಜ್‌ ಡಿ ಸೇವಿಸುತ್ತಿದು ದಕ್ಕೂ ಗಂಟುಹಾಕಿ 
ಜನರು ಮಾತನಾಡುತ್ತಿದು ದನ್ನು ಕೇಳಿ ಸ ಸ್ವಲ್ಪ ಹೆದರಿಕೆಯೂ ಆಗುತ್ತಿ ಸ ಇತ್ತೀಚೆಗೆ 
ನನ್ನ ಆಸೆ ಫಲಿಸುವ ಅವಕಾಶ ಸಿಕ್ಕಿತು ; ಅಲ್ಲದೆ ಎಲ್‌. ಎಸ್‌. ಡಿ ಯನ್ನು ಅನೇಕ ಬಾರಿ 
ಸೇವಿಸಿದ್ದ ರೂ ಅತ್ಯಂತ ಬವ ಕೂಡಿ, ಸಾಂಕಾ ಶ್ರಮಿಕ ಉತ್ಸಾಹದಿಂದ ಸದಾ 
ತುಂಬಿದ್ದ ವ್ಯಕ್ತಿಯೊಬ್ಬ ನನ್ನು ನೋಡಿ ನನಗಿದ್ದ ಅಲ್ಪ ಸ್ವಲ್ಪ ಹೆದರಿಕೆಯೂ ಮಾಯ 
ವಾಯಿತು. ಈ ವ್ಯಕ್ತಿಯೇ ನನ್ನ ಮೊದಲನೇ ಟಿಪ ನ ಗೈಡು. ಮೊದಲನೇ ಟ್ರಿಪ್ಪಿನ 
ಆ ಅನುಭವವನ್ನು ಕುರಿತು ನನ್ನ ಮೂವರು ಆತಿ ಯ ಮಿತ್ರರಿಗೆ ಒಂದೇ ಪತ್ರದ 
ಮೂರು ಪ ಪ್ರತಿಗಳನ್ನು ಕಳಿಸಿದ್ದೆ. ಆ ಪತ ಶ್ರಿವನ್ನು ಉಪಯೋಗಿಸಿಕೊಂಡು ಒಂದು 
ಲೇಖನ ಬರೆಯಬೇಕೆಂದೂ ಇದ್ದೆ. ಆದರೆ ಆ ಪತ ಶ್ರದಲ್ಲಿ ಗಾಢವಾಗಿದ್ದ ದಟ್ಟ ವಾಗಿದ್ದ 
ನಿರೂಪಣೆ ಲೇಖನದಲ್ಲಿ ಹಿಂಜಿ ಗ ಹೋಗುತ್ತದೆ ಎನಿಸಿತು ; 
ವೈಯಕ್ತಿಕವಾದ ಹಾಗೂ ತೀವ್ರವಾದ ಅನುಭವವನು 
ಅರ್ಥವಾಗಬಹುದಾದುದನು _]--ಹೇಳಿಕೊಳು ವಾಗ ಕ 


“ಲ್ಲದೆ ತೀರಾ 
ಆತಿ ಪ್ರಯ ಮಿತ್ರರಿಗೆ ಮಾತ್ರ 
ಜಡಿ ಒಂದು ರೀತಿಯಾದ 


೨೦ / ಸಾಕ್ಷಿ 


ಸಮರ್ಪಣ ಮನೋಭಾವವನ್ನು ಅದೇ ವಿಷಯವಾಗಿ ಬರೆದ ಲೇಖನದಲ್ಲಿ ತರಲು 
ಅಸಾಧ್ಯ ಎಂದೂ ತೋರಿತು. ಆದ್ದರಿಂದ ಆ ಪತ್ರವನ್ನೇ ಕೆಳಗೆ ಕೊಟ್ಟಿದ್ದೇನೆ. 


ಈ ಪತ್ರ ನನ್ನ ಆತ್ಮೀಯ ಮಿತ್ರರ ಮೇಲೆ ಏನು ಪರಿಣಾಮ ಉಂಟುಮಾಡಿರಬಹುದೋ 
ಅದೇ ಪರಿಣಾಮವನ್ನು "ಸಾಕ್ಷಿಯ ವಾಚಕರೆಲ್ಲರ ಮೇಲೂ ಉಂಟುಮಾಡುತ್ತದೆ 
ಎಂಬ ಭ್ರಾಂತಿ ನನಗಿಲ್ಲ. ಎಲ್‌. ಎಸ್‌. ಡಿ ಯನ್ನು ಸೇವಿಸಿದರೆ, ನನಗಾದ ಅನುಭವವೇ 
ಇತರರಿಗೂ ಆಗುತ್ತದೆ ಎಂದೂ ಹೇಳಲಾರೆ. ಕುತೂಹಲವಿದ್ದವರು, ಸರಿಯಾದ ಅವ 
ಕಾಶ ಹಾಗೂ ಸರಿಯಾದ ಗೈಡು ಸಿಕ್ಕಿದರೆ ಸೇವಿಸಿ ನೋಡಬಹುದು. ನಾನು ಮಾತ್ರ 
ಯಾರಿಗೂ “ಸೇವಿಸಿ ನೋಡಿ” ಎಂದು ಪ್ರಚಾರ ಮಾಡುವುದಿಲ್ಲ. 


ಪುಣೆ 
7-8-1972 


pd 


೨ 


ಇದೊಂದು ಅಕಾಲದ ಹೂವು. (ತನ್ನ ಕಾಗದವನ್ನು ತಾನೇ ಹೂವಿಗೆ ಹೋಲಿಸಿಕೊಂಡಿ 

ದ್ದಾನೆ, ಎಷ್ಟು ಜಂಭ ಇವನಿಗೆ! ಎಂದುಕೊಳ ಬೇಡಿ. The emphasis is on the 
ಎ ಕೆ ಶ್ರ 

೦84 “ಅಕಾಲದ'.) ಇದಕ್ಕೆ ಕಾರಣ ನಿಮಗೇ ಗೊತ್ತಾಗುತ್ತದೆ, ಓದಿ ನೋಡಿ. 


ನಾನು ನೆನ್ನೆ (6-8-72) ಸುಮಾರು ಹದಿನೈದು ಗಂಟೆಗಳಷ್ಟು ಕಾಲ (ನಮ್ಮ ಈ 

ಜಗತ್ತಿನ ಗಡಿಯಾರಗಳ ಪ್ರಕಾರ) ಎಲ್‌. ಎಸ್‌. ಡಿ. ಟ್ರಿಪ್‌ ಮೇಲೆ ಹೋಗಿದ್ದೆ. 
ನನಗಾದ ಅನುಭವವನ್ನು ನಿಮಗೆ ಹೇಗೆ ತಾನೇ ತಿಳಿಸಲಿ ? Man! This is the 
H-bomb of the mind. ಬೇಕಾದಷ್ಟು ಶಬ್ದಗಳನ್ನು ಉಪಯೋಗಿಸಬಲ್ಲೆ, 
ಹೋಲಿಕೆಗಳನ್ನು ಕೊಡಬಲ್ಲೆ, ಆದರೆ ಆ ಅನುಭವವನ್ನು ನಿಮಗೆ ತಿಳಿಸಲಾರೆ. ಒಂದೇ 
ಶಬ್ದದಲ್ಲಿ ಹೇಳುವುದಾದರೆ, ಈ ಪ ಶ್ರ ಪಂಚವನ್ನೇ ಈ ಮನಸ್ಸನ್ನೇ (ಎರಡೂ ಒಂದೇ) 
ತೂರು ಚೂರು ಮಾಡಿ ಒಂದು eternal flux ನಲ್ಲಿ ತೇಲಿಹೋದೆ. ಅನುಭವಿಸು 
ತ್ರಿರುವವರು, ಅನುಭವವಾಗುತ್ತಿರುವುದು--ಎರಡಕೂ | ವ್ಯತ್ಯಾಸವಿಲ್ಲದ ಒಂದು 
ನಿರ್ವಿಕಾರ ಸ್ಥಿತಿಯನ್ನು ಮುಟ್ಟಿದೆ. ಈ ಸ್ಥಿತಿ ಹೇಗೆ ಬಂತು ಎಂಬುದನ್ನು ಈಗ 
ಬಹಳ ಸ್ಥೂಲವಾಗಿ ಊಹಿಸಬಲ್ಲೆ.--ಈ ಎಲ್‌. ಎಸ್‌. ಡಿ. ಡ್ರಗ್‌ ಇದಯ ಅದು 
ಉಂಟುಮಾಡುವ hallucinations ಅನ್ನು ಗಮನಿಸಿದರೆ ಗೊತ್ತಾಗುತ್ತದೆ. cinema- 


ಸಾಕಿ / ೨೧ 
3] ಯಿ 
ಕಂgraphy ಯ ಪ್ರಪಂಚದಿಂದ ಒಂದು ಹೋಲಿಕೆ ಕೊಟ್ಟರೆ, ನಾನು ನಿಮಗೆ ಸಳ 
ಬೇಕೆಂದಿರುವ ಆದರೆ ಹೇಳಲಾಗದ ಲಕ್ಷದಲ್ಲಿ ಒಂದು ಅಂಶ ನಿಮಗೆ ಹೊಳೆಯಬಹುದು. 
ಸಿನಿಮಾದಲ್ಲಿ 810% motion ನೋಡುತ್ತೇವೆ, quick motion ನೋಡುತ್ತೇವೆ ; 
CE activity ನಡೆಯುತ್ತಿರುವಾಗ ಇದ್ದಕ್ಕಿದ್ದಂತೆ ಯಾವುದೋ ಒಂ 
ಭಂಗಿಯ. $l ಅನ್ನು ನೋಡುತ್ತೇವೆ ; close-up ನೋಡುತ್ತೇವೆ, 060204 
view ನೋಡುತ್ತೇವೆ; ಒಂದು ಚಿತ್ರ ಹಿಂದಕ್ಕೆ ಸರಿಯುತ್ತಾ ಸಣ್ಣಗಾಗುವುದನ್ನು 
ನೋಡುತ್ತೇವೆ, ಅದೇ ಚಿತ್ರ ಮುಂದಕ್ಕೆ ಸರಿಯುತ್ತಾ ದಪ್ಪಗಾಗುವುದನ್ನು ನೋಡು 
ತ್ತೇವೆ ; ಎಲ್ಲಿಂದಲೋ ದೂರದಿಂದ ಸದ್ದು ಬಂದಂತೆ ಕೇಳುತ್ತದೆ, ಹತ್ತಿರದಲ್ಲೇ ಕಿವಿ 
ಕಿವುಡಾಗುವಂತೆ ಸದ್ದು ಕೇಳುತ್ತದೆ. ಇವೆಲ್ಲವನ್ನೂ ಒಟ್ಟಿಗೆ ಅನುಭವಿಸಿದರೆ ಹೇಗಾಗಂ 
ತ್ತದೆ? ಸಣ್ಣಗೆ ಅಥವಾ ದಪ್ಪಗೆ ಕಂಡ ಪ್ರಪಂಚಕ್ಕೆ ಒಗ್ಗಿಕೊಳ್ಳುವಷ್ಟರಲ್ಲಿ ಇನ್ನೇನೋ 
ಕಾಣುತ್ತದೆ. ಯಾವುದೊಂದೂ ಸ್ಥಿರವಾಗಿಲ್ಲದೆ, climax ತಲಪಿದಾಗ, ಪ್ರಪಂಚವೇ 
ಸಿಡಿದು. ಹೋಗುತ್ತದೆ. ಅದ್ಭುತವಾದ ಅನುಭವಾ ರೀ, ಅದ್ಭುತವಾದ ಅನುಭವ. 
ಯಾವ 61188 ಊ ಈ ಅನುಭವವನ್ನು ತಂದುಕೊಡಲಾರದು. 


ಮತ್ತೂ ಒಂದು ಹೋಲಿಕೆ. ಯಾರಾದರೂ 108810 lantern ನಲ್ಲಿ 51160 ಗಳನ್ನು 
ತೋರಿಸುತ್ತಿದ್ದಾರೆ ಎಂದಿಟ್ಟುಕೊಳ್ಳೋಣ. ಕೆಲವು ಸಲ ತೆರೆಯ ಮಧ್ಯಭಾಗದಲ್ಲಿ 
ಚೆನ್ನಾಗಿ 8008 ಆಗಿರುವ ಚಿತ್ರ ಕಾಣಿಸುತ್ತದೆ. ಕೆಲವು ಸಲ ಓರೆಯಾಗಿ ಕಾಣಿಸುತ್ತದೆ. 
ತೆರೆಯ ಮಧ್ಯದಲ್ಲಿ ಸ್ಪಷ್ಟವಾಗಿ ಸು ಚಿತ್ರದಂತೆ ಈ ಪ್ರಪಂಚ ಎಂಬ ಭಾವನೆ ನಮಗೆ. 
ಆದರೆ ಇದೊಂದೇ ಅಲ್ಲ ಪ್ರಪಂಚ, ಕೋಟ್ಯಂತರ ಪ್ರಪಂಚಗಳಲ್ಲಿ ಇದೂ ಒಂದು. ಆ 
ಕೋಟ್ಯಂತರ ಪ್ರಪಂಚಗಳು, ಈ ಪ್ರಪ ವ 2 ೃಷ್ಟಿಯಿಂದ, ಹೇಗೆ ಕ್ಷಣಿಕವೋ 
ಭ್ರಾಂತಿಯೋ, ಹಾಗೆಯೇ ಈ ಪ್ರಪಂಚವೂ ಕ್ಷಣಿಕ, ಭ್ರಾಂತಿ. The whole thing is 
a flux. But our blinkers prevent us from Seeing that it is a flux ಎನಿ 
ಸಿತು. ನನಗಾದ ಅನುಭವಗಳನ್ನು ಶಬ್ದಗಳಲ್ಲಿ ಹಿಡಿದಿಡಲು ಸಾಧ ವೇ ಇಲ್ಲ. ಶಬ್ದಾತೀತ 
ವಾದ, ಅನಿರ್ವಚನೀಯವಾದ ಅನುಭವ. ನನಗಾದ ಅನುಭವವನ್ನು ಒಂದು ಕಾಳಿ ಚ್ಚಿ ಗೆ 
ಹೋಲಿಸಬಹುದಾದರೆ, ನಿಮಗೆ ನಾನು ಹೇಳಿರುವುದು ಒಂದು ಚಿಟಿಕೆ ಬೂದಿಯಷ್ಟು. 


“Iused to recite (the text-book which begins with the words), 
"1.01 there be success’ 
But I drank the elixir and forgot it. 
There is but one word I know now 
And of that, my friend,I know not the name” 


—Saraha. 


೨೨ | ಸಾಕ್ಷಿ 


ಈಗ ನನ್ನ ಮನಸ್ಸು ತಿಳಿಯಾಗಿದೆ. ನೆನ್ನೆ ನನಗಾದ ಅನುಭವವನ್ನು ಇನ್ನೂ ಮೆಲುಕು 
ಹಾಕುತ್ತಿದ್ದೇನೆ. ನಿಮಗೆ ನನಗಾದ ಅನುಭವವನ್ನು ತಿಳಿಸಬೇಕು (1) ಎನಿಸಿತು. 
ಆದ್ದರಿಂದ ಬರೆದಿದ್ದೇನೆ. 

| ಇಂತು 


ಬಿಳಿಗಿರಿ - 


[ಮೇಲಿನ ಪತ್ರವನ್ನೂ ಅದಕ್ಕೆ ಪೀಠಿಕೆಯ ರೂಪದಲ್ಲಿ ಬರೆದ ಮಾತುಗಳನ್ನೂ ಓದಿ 
ಗೆಳೆಯರಾದ ಶ್ರೀ ಸುಬ್ಬಣ್ಣನವರು “ಅನುಭವಕ್ಕೆ ಸಂಬಂಧಿಸಿದಂತೆ ಇನ್ನಷ್ಟು ವಿವರ 
ಗಳನ್ನು ಕೊಡಬಹುದಿತ್ತಲ್ಲ” ಎಂಬ ತಮ್ಮ ಎನಿಸಿಕೆಯನ್ನು ತಿಳಿಸಿದರು. ಆ ವಿವರಗಳು 
ಎಂಥವು ಎಂಬುದರ ಬಗ್ಗೆ ಯೂ ಸೂಚನೆ ಕೊಟ್ಟರು. ಪೀಠಿಕೆಯಲ್ಲಿ ಹೇಳಿರುವ 
ಮೂವರು ಆತ್ಮೀಯ ಮಿತ್ರ ರಲ್ಲಿ ಒಬ್ಬರು ಇದೇ ಹ ಕೆಲವು ಪ್ರಶ್ನೆಗಳನ್ನು 
ಕೇಳಿದ್ದರು. ಆದ್ದರಿಂದ ಪ ಪ್ರಶ್ನೋತ್ತರಗಳ ರೂಪದಲ್ಲಿ ಕೆಳಗಿನ ಮಾತುಗಳನ್ನು 
ಬರೆದಿದ್ದೇನೆ. 


ಪ್ರಶ್ನೆ ; ನೀವು ಎಲ್‌. ಎಸ್‌. ಡಿಯನ್ನು ತೆಗೆದುಕೊಳ್ಳುವಾಗ ಗೈಡ್‌ 
ಇದ್ದರೆ ? ಮುನ್‌ಸೂಚನೆ ಏನಾದರೂ ಪಡೆದಿರಾ ? | 


ಉತ್ತರ: ಹೌದು, ಗೈಡ್‌ ಇದ್ದರು. ಎಲ್‌. ಎಸ್‌. ಡಿ ಅನುಭವವನ್ನು 
ಪಡೆದಿರುವ ಹಾಗೂ ನಮ್ಮ ವಿಶ್ವಾ ಸಕ್ಕೆ ಪಾತ್ರ ನಾಗಬಲ್ಲ ವ್ಯಕ್ತಿಯೇ ಗೈಡು. ಅಂಥವರು 
ನನಗೆ ಸಿಕ್ಕಿದ್ದರು. ಅವರು ಉದ್ದ ಕ್ಕೂ ನನ್ನ ಜೊತೆಯಲ್ಲಿದ್ದ ley} ಈ ಎಸ್‌.ಡಿ 
ಸೇವಿಸುವ ಮುನ್ನ ಅವರು ನನಗೇನೂ ಸೂಚನೆಗಳನ್ನು ಕೊಡಲಿಲ್ಲ. ಆದರೆ ಎಲ್‌. 
. ಡಿ ಅನುಭವದ ಬಗ್ಗೆ ಅನೇಕ ಬಾರಿ ಅವರೊಡನೆ ಮಾತನಾಡಿದ್ದುಂಟು. ಎಲ್‌. 
ಕ್ಯ ಡಿಯನ್ನು ಸೇವಿಸುವ ಮುನ್ನ ಅದರ ಅನುಭವದ ಬಗ್ಗೆ ನನಗೆ ಬಹಳ ಸೂ 
ವಾದ ಒಂದು ಕಲ್ಪನೆ ಇತ್ತು, ಅಷ್ಟೆ. 


ಪ್ರಶ್ನೆ: : ಟ್ರಿಪ್ಪಿನ ಮೇಲಿದ್ದಾಗ ಎಚ್ಚರಿದ್ದಿರೋ ಇಲ್ಲವೋ, ಮಲಗಿದ್ದಿ ರೋ, 
ಕೂತಿದ್ದಿರೋ ? 


ಉತ್ತರ : ಪೂರ್ಣ ಎಚ್ಕೆ ರವಾಗಿದ್ದೆ. ಹಿಂದಿನ ರಾತ್ರಿ ಯಾವುದೋ ಸಂಗೀತ 
ಕೇಳಲು ಹೋಗಿ ನಿದ್ದೆಕೆಟ್ಟಿ ಡು ಆ ಸಿಸುತ್ತಿ ದ್ದೆ. ಆದರೂ ಅನುಭವದ ಉದ ಕ್ಕೂ 


ಸಾಕ್ಷಿ / ೨೩ 


ಎಚ್ಚರವಾಗಿದ್ದೆ. ಎಲ್‌. ಎಸ್‌. ಡಿ ತೆಗೆದುಕೊಂಡು ಸ್ವಲ್ಪ ಹೊತ್ತಿನ ವರೆಗೆ ಕೂತಿದ್ದೆ. 

Climax ತಲಪುವುದಕ್ಕೆ ಸ್ವಲ್ಪ ಮುನ್ನ ನನ್ನ ಗೈಡಿನ ಮೋಟಾರ್‌ ಸೈಕಲ್ಲಿನ ಒಂದೆ 
ಕುಳಿತು ನಮ್ಮ ಮನೆಗೆ ಹೋದೆ. Climax RE ಕಣ್ಣು ಮುಚ್ಚಿ ಕುಳಿತಿದ್ದೆ. 
ನಿರ್ವಿಕಾರ ಸ್ಥಿತಿಯನ್ನು ಮುಟ್ಟಿದಾಗಿನ ಆ ಒಂದು ಗಳಿಗೆ (ಅಥವಾ ಒಂದು 
ಯುಗವೋ ?) ಎಚ್ಚರಿದ್ದೆನೋ,: ಮಲಗಿದ್ದೆನೋ ತಿಳಿಯದು. ಮತ್ತೆ. ಮೋಟಾರ್‌ 
ಸೈಕಲ್ಲಿನಲ್ಲಿ ನನ್ನ ಗೈಡಿನ ಮನೆಗೆ ಬಂದೆ. ಕೂತಿರಬೇಕು ಎನಿಸಿದರೆ ಕೂತಿರುತ್ತಿದ್ದೆ. 
ಒರಗಿರಬೇಕು ಎನಿಸಿದರೆ ಒರಗಿರುತ್ತಿದ್ದೆ. ಮತ್ತೆ ರಾತ್ರಿ ಸುಮಾರು ಎಂಟು ಗಂಟೆಯ 
ವೇಳೆಗೆ ಮನೆಗೆ ನಡೆದು ಹೋದೆ. ನನ್ನ ಕಾಲಿನಲ್ಲಿ ಆಣಿಗಳು, ಮೆತ್ತಗಿರುವ ಹೂಗಳನ್ನು 
ಹಾಕಿಕೊಂಡಿದ್ದ ರೂ ಬಾಧಿಸುತ್ತವೆ. ಆದರೂ. ರೋಡು ರಿಪೇರಿಗೆಂದು ಹಾಕಿದ ಜೂಪು 
ಕಲ್ಲುಗಳ ಮೇಲೆ ಏನೂ ಬಾಧೆಯಿಲ್ಲದೆ ನಡೆದೆ. ನನ್ನ ಮಗಳಿಗೆ “The advantages of 
10011718” ಎಂಬ ವಿಷಯವಾಗಿ ಕಾಂಪೊಸಿಷನ್‌ ಸ ಸಹಾಯ ಮಾಡಿದೆ. ಊಟ 

ಮಾಡಿದೆ. ಅನಂತರ ಸುಮಾರು ಬಂದು ಗಂಟೆಯ ಕಾಲ ನನ್ನ ಹೆಂಡತಿ ಲಕ್ಷ್ಮಿ ಬಾರಿಸಿದ 
ವೀಣೆ ಕೇಳಿದೆ.. “ಕೇಳಿದೆ” ಎಂದೆನೇ ? ಎಂಥ ಸ ಸಪ್ಪೆಯಾದ ಮಾತು! 


ಪ್ರಶ್ನೆ $೪ ಆಹಾರಾದಿಗಳ ವಿಷಯ ಹೇಗೆ? 


: ಉತ್ತರ: ಟ್ರಿಪ್‌. ಮೇಲಿದ್ದಾಗ ಏನೂ. ಬೇಕಾಗುವುದಿಲ್ಲ. ನನಗೆ 'ಹೊಟ್ಟೆ 
ಹಸಿವೇ ಆಗಲಿಲ್ಲ.” Climax ತಲಪುವ ಮುನ್ನ ` ತಟ್ಟೆಯ "ಮುಂದೇನೋ ಕುಳಿತೆ. 
ಏನೂ ಬೇಕಾಗಲಿಲ್ಲ. ತಟ್ಟೆ ಯನ್ನು ತಳ್ಳಿ ಜರದ ರೂಮಿಗೆ ಹೋಗಿ ಕಣ್ಣು 
ಮುಚ್ಚಿ ಕುಳಿತೆ. ಆದರೆ ರಾತ್ರಿಯ ಭಟ ಮಾಡುವಾಗ ನಾನು ಅನುಭವಿಸಿದ ಸುಖ 


ಹೇಗೆ ತಾನೇ ತಿಳಿಸಲಿ ? ಬಾಯಲ್ಲಿದ್ದ 18560-006 ಗಳೆಲ್ಲಾ ಅರಳಿದ ಹಾಗೆ "ಸಜೆ 
ತೋರಿತು & 


' ಪ್ರಶ್ನೆ; : ಟ್ರಿಪ್‌ ಮೇಲಿದ್ದಾಗ. ವಾಸ್ತವ ಪ್ರಪಂಚದ ಆಗು-ಹೋಗುಗಳ 
ಅರಿವಿರುತ್ತದೆಯೇ ? ಅಂದರೆ, ನಿಮ್ಮ ಎದುರು ಯಾರಾದರೂ ನಿಂತಿದ ರೆ' ಅವಕ 
ಗುರುತು ಹಿಡಿಯಲು ಆಗುತ್ತಿತ್ತೇ ? £ 


ಉತ್ತರ; ಗುರುತು ಖಂಡಿತವಾಗಿ ಸಿಕ್ಕುತ್ತಿತ್ತು, ಸಿಕ್ಕಿತು. ಆದರೆ ಎಲ್ಲವೂ 
ಒಂದು : ರೀತಿಯಾದ 00-0೯-8906 ನಲ್ಲಿ ಕಾಣುತ್ತದೆ. ತೀರಾ ಸಣ್ಣಗೆ, ಇಲ್ಲವೇ 
ತೀರಾ ದೊಡ್ಡಗೆ--ಚರ್ಮದಲ್ಲಿರುವ ಪ್ರತಿಯೊಂದು ರಂಧ್ರವೂ ಘಮ ಕಾಣುವಷ್ಟು 


ರೂ, ಗುರುತು ಸಿಕ್ಕದೆ ಹೋ ಗುವುದಿಲ. 


೨೪ / ಸಾಕ್ಷಿ 


ಒಬ್ಬ ನಂತೂ ಚಪ್ಪಟೆಯಾಗಿ ಹಪ್ಪಳದಂತೆ ಕಂಡ ; ಒಂದು dimension ಏ missing! 
ಆದರೂ ಅವನು ಯಾರು ಎಂಬುದು ಗೊತ್ತಾಯಿತು. 


ಪ್ರಶ್ನೆ: ಜಾಸ್ತಿ ವಿಸ್ಕಿ ಕುಡಿದ ಮಾರನೆಯ ದಿನ ಗ೩ಗ್ರ-೦೪er ಇರುವಂತೆ, 
ಎಲ್‌. ಎಸ್‌. ಡಿ ಸೇವಿಸಿದ ಬಳಿಕ ಏನಾದರೂ ೩-8 ಇರುತ್ತವೆಯೇ ? 


ಉತ್ತರ : ನನ್ನ ಕಾಗದದಲ್ಲೇ ಬರೆದಿದ್ದೆನಲ್ಲಾ, “ಈಗ ನನ್ನ ಮನಸ್ಸು ತಿಳಿ 
ಯಾಗಿದೆ” ಎಂದು. ಊ೩ಗ-ಂ೪er ಮುಂತಾದುವುಗಳು ಏನೂ ಇರುವುದಿಲ್ಲ. ಬಿಯರು, 
ವಿಸ್ಕಿಗಳನ್ನು ಕುಡಿದರೆ ಮತ್ತು ಬರುತ್ತದೆ, ನಿದ್ರೆ ಬರುತ್ತದೆ ; ಎಲ್‌. ಎಸ್‌. ಡಿ ಸೇವಿಸಿ 
ದರೆ ಎಚ್ಚರ--ಅದೂ ಎಂಥ ಎಚ್ಚರ--ಬರುತ್ತದೆ. 


ಪ್ರಶ್ನೆ: ಟ್ರಿಪ್ಪಿನ ಮೇಲಿದ್ದಾಗ ಆಗುವ ಅನುಭವಗಳು ಸಾಧಾರಣವಾಗಿ 
pleasant ಆಗಿರುತ್ತವೆಯೋ ಅಥವಾ ಮಾನಸಿಕ ದೈಹಿಕ ಮಟ್ಟಿ )ಿ ಗಳೆರಡರಲ್ಲಯೂ 
painful ಆಗಿರುತ್ತವೆಯೋ ? 


ಉತ್ತರ : ನನ್ನ ಅನುಭವದ ಪ್ರಕಾರ ಹೇಳುವುದಾದರೆ, climax ತಲಪುವ 
ವರೆಗೂ ಬಹಳ ಬಗp।೩sant ಆಗಿತ್ತು. ಹೀಗೇ ಇದ್ದುಬಿಟ್ಟರೆ ಏನು ಗತಿ ಎಂಬ 
ಹೆದರಿಕೆ ಆತಂಕಗಳು ಇದ್ದವು. ಆದರೆ ಈ ಪ್ರಪಂಚಕ್ಕೆ ಮತ್ತೆ ವಾಪಸ್ಸು ಬರುವಾಗ 
ಆದ ಅನುಭವಗಳು ಮಾತ್ರ ಅತ್ಯಂತ p।೩ant ಆಗಿದ್ದವು. ಏಕೆ ನಗುತ್ತಿದ್ದೇನೆ 
ಎಂಬುದು ತಿಳಿಯದೆ ನಗುತ್ತಿದ್ದೆ. ಏನಾದರೂ ಹೇಳಲು ಹೊರಟರೆ ಮಾತೇ ಬರುತ್ತಿರ 
ಲಿಲ್ಲ--ಶಬ್ದಾ ತೀತ ಎಂದರೆ ಇದಾ! ದೈಹಿಕ ಮಟ್ಟದಲ್ಲಿ ಏನೂ ಆಗಲಿಲ್ಲ, ಕುಡಿದಾಗ 
ಅಂಗಾಂಗಗಳ. ಸ್ವಾಧೀನ ತಪ್ಪುವಂತೆ ನ್‌ ಎಸ್‌. ಡಿ ಸೇವಿಸಿದಾಗ ಆಗಲಿಲ್ಲ. 


ಪ್ರಶ್ನೆ: ಶ್ರೀಮತಿ ಬಿಳಿಗಿರಿಯವರು ಇದನ್ನು ಹೇಗೆ ತಾನೇ ಸಹಿಸಿ 
ಕೊಂಡರು ? 


ಉತ್ತರ: ನನ್ನ ಹೆಂಡತಿಯ ಪರಿಚಯ ನಿಮಗೆ ಸಾಕಷ್ಟಾಗಿದೆ ಎಂದು 
ಕೊಂಡಿದ್ದೆ | ಆದರೂ ಆಕೆ ಇದನ್ನು ಹೇಗೆ ಸಹಿಸಿಕೊಂಡಳು ಎಂದು ಕೇಳಿದ್ದೀರಿ! 
There were some moments when she was embarassed, ಅಷ್ಟೆ ಗಿ 


— 


ರಾಷ್ಟ್ರೀಯ ಉದ್ದೇಶಗಳಿಗೆ ಅನುವಾಗುವ ಶಿಕ್ಷಣನೀತಿ 


ಸಿ. ಶ್ರೀಪತಿ ತಂತ್ರಿ 


೧೯೬೪ ನೆಯ ಇಸವಿಯಲ್ಲಿ ಭಾರತದ ಸರಕಾರವು ನಮ್ಮ ರಾಷಿ ಕೀಯ ಶಿಕ್ಷಣಪದ್ಧತಿ 
ಯನ್ನು ರೂಪಿಸಲು ಸಲಹೆಯನ್ನು ನೀಡಲು, ಖ್ಯಾತಶಿಕ್ಷಣತಜ್ಞ ಡಾ. ಕೊಠಾರಿ 
ಯವರ ನೇತೃ ತ್ವದ ಒಂದು ಸಮಿತಿಯನ್ನು ನೇಮಿಸಿತು. ಈ ಸಮಿತಿಯು ಸುಮಾರು 
ಎರಡು ವರ್ಷಗಳ ಅವಧಿಯಲ್ಲಿ ಶಿಕ್ಷಣಕ್ಷೇತ್ರದ ನಾನಾ ಅಂಗಗಳಲ್ಲಿರುವ ಸಮಸ್ಯೆಗಳು, 
ಶಿಕ್ಷಣದ ಉದ್ದೆ ಶೀಶಗಳು, ಆಗಿನ ಕಾಲದಲ್ಲಿದ್ದ ಶಿಕ್ಷಣದ ಗುಣ ಮತ್ತು ಪ್ರಮಾಣದ 
ಪರಿಸ್ಥಿತಿ ಇವುಗಳ ಸೂಕ್ಷ್ಮವಾದ ಪರಿಶೀಲನೆ "ನಡೆಸಿ, ಅತ್ಯಂತ ವ್ಯಾಪಕವೂ ೭೦೦ ಪುಟ 
ಗಳಷ್ಟು ಸುದೀರ್ಫ್ಥವೂ ಆದ ವರದಿಯೊಂದನ್ನು ೧೯೬೬ ನೇ ಜೂನ್‌ ತಿಂಗಳಲ್ಲಿ, ಆಗಿನ 
ಕು ಸರಕಾರದ ಶಿಕ್ಷಣ ಸಚಿವ ಶ್ರೀ ಎಮ್‌. ಸಿ. ಚಾಗಾ ರವರಿಗೆ ಒಪ್ಪಿಸಿತು. ಈ 


ವರದಿಯಲ್ಲಿ ಹಸಿದ ಶೆ ಕ್ಷಣಿಕ ಪುನರ್ರಚನೆಯೆ ಕಾರ್ಯಕ ಕ್‌ ಮುಗಳು ಮುಖ್ಯ ತಃ ಈ 
ಮೂರು ವರ್ಗಗಳಿಗೆ ಸೇರುತ್ತವೆ : 


(ಅ) ರಾಷ್ಟ್ರದ ಜೀವನ, ಆನಶ್ಯಕತೆಗಳು ಮತ್ತು ಆಶಯಗಳಿಗೆ ಅನ್ವಯಿಸಿ ಶಿಕ್ಷಣದ 
ವ್ಯವಸ್ಥೆ ಯ ಆಂತರ್ಯದಲ್ಲೇ ಬದಲಾವಣೆಯನ್ನು ತಂದುಕೊಳು ವುದು. 


(ಆ) ನಮ್ಮ ರಾಷ್ಟ ದ ಶಿಕ್ಷಣವು ಸಮರ್ಥವೂ, ಪ್ರಗತಿಶೀಲವೂ ಹಾಗೂ ಕನಿಷ್ಠ ಕೆಲವು 


೨೬ / ಸಾಕ್ಷಿ 


ವಿಭಾಗಗಳಲ್ಲಾದರೂ ಸಮಕಾಲೀನ ಅಂತಾರಾಷ್ಟ್ರೀಯ ಮಟ್ಟಕ್ಕೆ ಸಮಾನವಾಗುವಂತೆ. 
ಗುಣಮಟ್ಟದಲ್ಲಿ ಸುಧಾರಣೆಯನ್ನು ಮಾಡುವುದು. 


(ಇ) ರಾಷ್ಟ ಜೀವನದ ನಾನಾ ಅಂಗಗಳಿಗೆ ಅಗತ್ಯವಿರುವ ಸಿಬ್ಬ )೦ದಿಗಳನ್ನು ಸಾಕಷ್ಟು 
ಪ್ರಮಾಣದಲ್ಲಿ ದೊರಕಿಸಿ ಕೊಡಲು, ಹಾಗೂ ಶೈಕ್ಷಣಿಕ ಅವಕಾಶಗಳು ಸಾರ್ವತ್ರಿಕವಾಗಿ 
ಸಮಾನವಾಗುವಂತೆ ಮಾಡಲು ಶೈಕ್ಷಣಿಕ ಅವಕಾಶದ ವಿಸ್ತರಣೆ. 


ಆಹಾರದಲ್ಲಿ ಸ್ವಯಂಪೂರ್ಣತೆ, ಆರ್ಥಿಕಸುಧಾರಣೆ ಮತ್ತು ನಿರುದ್ಯೋಗ ನಿವಾರಣೆ, 
ಸಾಮಾಜಿಕ ಮತ್ತು ರಾಷಿ ಕೀಯ ಅಖಂಡತೆ ಹಾಗೂ ರಾಜಕೀಯ ಪ್ರ ಜಿ ಕೆಯ ಬೆಳವಣಿಗೆ 
—ಈ ಸಮಸ್ಯೆಗಳ ಹಿನ್ನೆ ಲೆಯಲ್ಲಿ ನಮ್ಮ ಶಿಕ್ಷಣ ನೀತಿಯಲ್ಲಿ ರೂಪಿತಗೊಂಡು, ಭಾರತದ 
ಒಟ್ಟು ಜನಸ ಖೈ ಯ ಅರ್ಧಾಂಶಕ್ಕಿಂತಲೂ ಮಿಗಿಲಾಗಿರುವ ೧೮ ವರ್ಷಕ್ಕಿಂತ ಕೆಳಗಿನ 
ವಯಸಿ ನ ಜನಶಕ್ತಿ ಯನ್ನು ರಾಷ್ಟ್ರಿ ೀಯ ಜೀವನ ಮತ್ತು ಬೆಳವಣಿಗೆಗೆ ಅನುವಾಗಿ 
ರೂಪಿಸುವೆ. ಮಹತ್ತ ರ ಜವಾಬ್ದಾ ರಿಯನ್ನಿ ದು ಹೊತ್ತು ನಿಂತಿದೆ. ಸ್ವದೇಶದ ಮತ್ತು 
ಪರದೇಶದ ಆಯ್ಕೆಯ ಶಿಕ್ಷಣ ತಜ್ಞರು ಒಟ್ಟಾಗಿ ಅಧ್ಯಯನ ನಡೆಸಿ ಜಿ ವರದಿ 
ಯಿದು. ಶಿಕ್ಷಣಕ್ಷೀತ್ರದ ಮಹತ್ವವನ್ನರಿತು, ಅದರ ಪ್ರಗತಿ ಮತ್ತು ಅರ್ಥಪೂರ್ಣತೆಯನ್ನು 
ಸಾಧಿಸಲೇಬೇಕೆನ್ನುವ ಪ್ರಾಮಾಣಿಕವಾದ ಉದ್ದೇಶ ಮತ್ತು ಕಳಕಳಿಯಿದ್ದ ಆಗಿನ ಶಿಕ್ಷಣ 
ತಜ್ಞ ಚಾಗ್ಲಾರವರು, ಈ ವರದಿಯಲ್ಲಿ ಸೂಚಿಸಿದ ಕಾರ್ಯಕ್ರಮಗಳನ್ನು ಅನುಷ್ಕಾನಕ್ಕೆ 
ತರಲು: 'ಮನಸಾ ಪ್ರಯತ್ನಿಸಿದರು. ಆದರೆ ಇವನ್ನು ಆರಂಭಿಸುವಷ್ಟರಲ್ಲೇ ಅವರು 
ತಮ್ಮ ಮಂತ್ರಿ ಸ್ಥಾನವನ್ನು ಬಿಟ್ಟು ಹೊರಗೆ ಬರಬೇಕಾಯಿತು. ಮುಂದಕ್ಕೆ ಡಾ. 
ಎ. ಕೆ. ಆರ್‌. ವಿ. ರಾಯರೂ ಸ್ವಲ್ಪ ಸಮಯ ಇದರ ಬಗ್ಗೆ ಸಾಕಷ್ಟು ಪ್ರಯತ್ನಿಸಿದರು. ' 
ರಾಜ್ಯ ಸರಕಾರಗಳ ಔದಾಸೀನ್ಯದ ವಾತಾವರಣದಲ್ಲಿ ಅವರಿಗೂ ಹೆಚ್ಚೇನೂ ಮಾಡ 
ಲಾಗಲಿಲ್ಲ. ಮುಂದಕ್ಕೆ ಸಿದ್ಧಾರ್ಥಶಂಕರ ರೇಯವರು ಏನೂ ಮಾಡಲಿಲ್ಲ. ಮಾಡುವಷ್ಟು 
ಕಾಲಾವಕಾಶವೂ ಅವರಿಗಿರಲಿಲ್ಲ. ಕೇಂದ್ರಸರಕಾರವು ರಾಜ್ಯಸರಕಾರಗಳ ಚುನಾವಣೆ 
ಯಲ್ಲೇ ತಮ್ಮ ಸಂಪೂರ್ಣ ಗಮನ ಮತ್ತು ಕುತೂಹಲವನ್ನು ತಿರುಗಿಸಿದ್ದ ಸಮಯ 
ವದು. ಇದೀಗ ಪ್ರೊ. ನೂರುಲ್‌ ಹಸನ್‌ರವರು, ಶಿಕ್ಷಣದ ಬಗ್ಗೆ ಒಂದು ಸಮಗ್ರವಾದ 
ಕಾರ್ಯಕ್ರಮವನ್ನು ಐದನೆಯ ಪಂಚವಾರ್ಷಿಕಯೋಜನೆಯ ಅವಧಿಯಲ್ಲಿ ಕೈಗೆತ್ತಿ 
ಕೊಳ್ಳುವ ಸಲುವಾಗಿ, ಅದರ ರೂಪರೇಷೆಗಳನ್ನು ಸೂಚಿಸಲು ಒಂದು ಸಮಿತಿಯನ್ನು 
ರಚಿಸಿದ್ದಾರೆ. ಅದರ "ಕಾರ್ಯಕ್ರಮಗಳನ್ನು : ೧೯೭೪ ರಂದು ಕೈಗೆತ್ತಿಕೊಳ್ಳಲಾಗುವು 
ದೆಂದು ಹೇಳುತ್ತಿ ದ್ದಾ ರೆ. ಇದೀಗ ಮೂರನೆಯ ವರದಿ. 'ಾದಲಿನಿಯಡ& ೧೯೫೮ ರಲ್ಲಿ 
ನೇಮಿಸಿದ ಡಾ. ರಾಧಾಕೃಷ್ಣ ನ್‌ ಸಮಿತಿಯ ವರದಿ, ಮತ್ತೆ ೧೯೬೪ ರಲ್ಲಿ ನೇಮಿಸಿದ 
ಕೊಠಾರಿ ಸಮಿತಿಯ ವರದಿ.. ಈಗ ೧೯೭೪ರ ನಂತರ ಕಾರ್ಯಕ್ರಮಗಳಿಗೆ ಅನ್ವ ಯಿಸುವ 


ಸಾಕ್ಷಿ / ೨೭ 


ಮೂರನೆಯ ವರದಿ. ಮೊದಲ ಎರಡು ವರದಿಗಳಿಗಾದ ಪರಿಣಾಮವೇ ಈ ಮೂರ 
ನೆಯದಕ್ಕೂ ಆಗಬಾರದು--ಎಂದು ಆಶಿಸಬಹುದೆ? ಈ ರೀತಿಯಲ್ಲಿ ನಮ್ಮ ರಾಷ್ಟ್ರೀಯ 
ಜೀವನದ ದಶಕಗಳು ಮಾತ್ರ ನಮಗರಿವಿಲ್ಲದಂತೆಯೇ, ಇದ್ದ ಸಮಸ್ಯೆಗಳೆಲ್ಲವನ್ನೂ 
ಹಾಗೆಯೇ ಹೊತ್ತುಕೊಂಡು, ಒಡನೆ ಹೊಸಹೊಸತಾಗಿ ಹುಟ್ಟುವವುಗಳನ್ನು ಗಂಟುಕಟ್ಟೆ 
ಕೊಂಡು, ಒಂದೊಂದಾಗಿ ಉರುಳುತ್ತಲೇ ಇವೆ. ಉರುಳಲೇಬೇಕೆನ್ನುವುದು ಪ್ರಕೃತಿ 
ನಿಯಮ ; ಬದುಕಿನ ಆಶಯ. 


ಕೊಠಾರಿ ಸಮಿತಿಯು ವರದಿಯನ್ನೊಪ್ಪಿಸಿ, ಏಳು ವರ್ಷಗಳು ಗತಿಸಿದ ಬಳಿಕ, ಇದೀಗ 
ಮೊನ್ನೆ ಸಪ್ಟಂಬರ ತಾ. ೧೮-೧೯ ನೇ ದಿನಾಂಕಗಳಂದು ನಡೆದ ಶಿಕ್ಷಣ ಮಂತ್ರಿಗಳ 
ಮತ್ತು ಸಲಹಾಮಂಡಳಿಯ ಅಧಿವೇಶನದಲ್ಲಿ ನಮ್ಮ ಕೇಂದ್ರ ಶಿಕ್ಷಣ ಸಚಿವರು, ಆ 
ಕೊಠಾರಿಯ ಸಮಿತಿಯ ಮೇಲೆ ಹೇಳಿದ ಶಿಕ್ಷಣನೀತಿಯ ಮೂರು ಕಾರ್ಯಕ್ರಮ 
ಗಳನ್ನೇ ಮತ್ತೆ ಐದನೆಯ ಪಂಚವಾರ್ಷಿಕ ಯೋಜನೆಯಲ್ಲಿ ಕೆ ೈಗೆತ್ತಿಕೊಳ್ಳಬೇಕೆಂದೂ, 
ಅದಕ್ಕೆ ರೂ. ೩೨೦೦ ಕೋಟಿ ಮೊತ್ತದ ವ್ಯಾಪಕ ಯೋಜನೆಯನ್ನು ಸಿದ್ಧಗೊಳಿಸ 
ಬೇಕೆಂದೂ ಘೋಷಿಸಿದ್ದಾರೆ. ಇದಕ್ಕೆ ಯೋಜನಾಸಮಿತಿಯವರಲ್ಲೊಬ್ಬರಾದ 
ಶ್ರೀ ಚಕ್ರವರ್ತಿಯವರು ವೆಚ್ಚದ ಗಾತ್ರವನ್ನು ಮಾತ್ರ ಕಡಿಮೆಗೊಳಿಸಬೇಕೆಂಬ ಆಕ್ಷೇಪ 
ವನ್ನು ಆಗಲೇ ಎತ್ತಿಬಿಟ್ಟಿದ್ದಾರೆ. ಈ ದಿಸೆಯಲ್ಲಿ ಆಯಾಯ ರಾಜ್ಯದ ಶಿಕ್ಷಣ ಸಚಿವರೂ, 
ಶಿಕ್ಷಣವನ್ನು ಹಿಂದಿನಂತೆಯೇ ರಾಜ್ಯಗಳ ಅಧೀನದಲ್ಲೇ ಒಂದಲ್ಲ ಒಂದು ರೀತಿಯಲ್ಲಿಟ್ಟು 
ಕೊಳ್ಳುವ ಯತ್ನ ನಡೆಸಿ, ಉದ್ದೇಶದ ಸಾಫಲ್ಯಕ್ಕೆ ತೊಡರನ್ನು _೦ಟುಮಾಡಿದರೂ 
ಆಶ್ಚರ್ಯವಿಲ್ಲ. ಒಂದೆಡೆ ಈ ರಾಜ್ಯಗಳ ನೇತಾರರುಗಳೂ ಶಿಕ್ಷಣದ ಬಗ್ಗೆ ಗಂಭೀರವಾದ 
ರೀತಿಯಲ್ಲಿ ಯೋಚಿಸಿ, ಸಮರ್ಥವಾದ ಕಾರ್ಯವೆಸಗಲು ಮನಸಾ ಪ ಶ್ರಯತ್ನಿಸುತ್ತಿಲ್ಲ- 
ಇನ್ನೊಂದೆಡೆ ಇದನ್ನು ಸಂಪೂರ್ಣ ರಾಷಿ ಪ್ರೀಯ ಮಟ್ಟಕ್ಕೆಯೂ ಬಿಟ್ಟುಕೊಡಲು 
ಸಿದ್ಧರಿಲ್ಲ. ಅಂತು ಸದ್ಯದ ಪರಿಸ್ಥಿತಿಯಲ್ಲಿ, ಶಿಕ್ಷಣಕ್ಷೇತ್ರವೆನ್ನುವುದೊಂದು ಇವತ್ತಿನ 
ಸಾರ್ವಜನಿಕ ಭಾಷಣಕಾರರಿಗೆ, ರಾಜಕೀಯ ಪುಢಾರಿಗಳಿಗೆ, “ವಿದ್ಯೆ”, “ವಿದ್ಯಾರ್ಥಿ”, 
“ಗುರು” “ಶಿಕ್ಷಕ”, “ಅಶಿಸ್ತು”--ಎನ್ನುವ ವಿಷಯಮಾಲಿಕೆಗಳನು ಸ ಸುರಕ್ಷಿತವಾಗಿ 
ಆರಿಸಿಕೊಂಡು ಮಾತನಾಡಲು ಸಾಧ್ಯವಾಗುವ ಆಸ್ತಿಯಾಗಿಯೇ ಇನ್ನೂ ಉಳಿದಿದೆ. 
ದೇಶದ ಒಟು ಲ ಜನಸಂಖ್ಯೆಯ ಅರ್ಥಕಿ ಂತಲೂ ಮಿಗಿಲಾದ ಸಂಖ್ಯೆಯಲ್ಲಿರುವ ನಮ್ಮ 
ತರುಣಪೀಳಿಗೆಯನ್ನು ರಾಷ್ಟ್ರಿಯ ಉದ್ದೇಶಗಳಿಗೆ ಉಚಿತವಾಗುವ ಪ ರಯೋಜನಕಾರೀ 
ಜನಶಕ್ತಿಯನ್ನಾಗಿ ರೂಪಿಸಿ, ಆ ಮುಖೇನ ಮುಂದಿನ ೩-೪ ದಶಕಗಳ ರಾಷ ದ 
ಬದುಕುವಿಕೆ ಮತ್ತು ಬೆಳವಣಿಗೆಗೆ ಇದನ್ನು ಸಾಧನವಾಗಿ ಬಳಸಿಕೊಳ | ಬೇಕಾದ 


ಧ್ಯೇಯದ ಶಿಕ್ಷಣಕಾರ್ಯಕ್ಟಮವು, ಶ್ರೀ ಚಕ್ಕವರ್ತಿಯವರಂತಹ ನಮ್ಮ ದೇಶದ 


೨೮ / ಸಾಕ್ಷಿ 


ಯೋಜನಾಕರ್ತರಿಗೆ ಅಮುಖ್ಯವಾಗಿ ಕಾಣುವುದು, ಅದಕ್ಕೆ ರಾಷ್ಟ್ರದ ಯೋಜನೆಯ 
ಹತ್ತನೆಯ ಒಂದಂಶದ ಮೊತ್ತವೂ ತೀರ ಹೆಚ್ಚೆಂದು ಕಾಣುವುದು ತೀರ ವಿಷಾದಕರ. 


ಈ ರೀತಿಯ ಶಿಕ್ಷಣಕ್ಷೇತ್ರದಲ್ಲಿ ತೋರುತ್ತಿದ್ದ ನಿರಾಸಕ್ತಿ ಮತ್ತು ಕರ್ತವ್ಯಲೋಪ 
ದಿಂದಾಗಿ, ಕಳೆದ ಇಪ್ಪತ್ತೈದು ವರ್ಷಗಳಲ್ಲಿ ನಮ್ಮ ತರುಣ ಪೀಳಿಗೆಯ ಜನಶಕ್ತಿಯ 
ಸಮರ್ಪಕವಾದ ಉಪಯೋಗವನ್ನು ನಾವು ಪಡೆಯಲು ವಿಫಲರಾದೆವು. ರಾಷಿ ್ರೀಯ 
ಉದ್ದೇಶಕ್ಕೆ ಅನುವಾಗುವ ಒಂದು ಸ್ಪಷ್ಟವಾದ ಶಿಕ್ಷಣನೀತಿಯೂ ಇಲ್ಲದಿರುವುದರಿಂದ 
ನಮ್ಮ ಕಾರ್ಯಕ್ರಮಗಳೂ ದೇಶದ ಸಮಸ್ಯೆಗಳನ್ನು ನಿವಾರಿಸುವ ಬದಲು, 
ನಿರುದ್ಯೋಗಿತನ, ಬುದ್ಧಿ ಜೀವಿಗಳು ದೇಶ ಬಿಟ್ಟು ಹೋಗುವುದು ಮುಂತಾದ ಹೂಸ 


ಸಮಸ್ಯೆಗಳನ್ನೇ ಹುಟ್ಟಿಸಿದೆ. 


ಪ್ರಾಥಮಿಕ ಮತ್ತು ಮಾಧ್ಯಮಿಕ ಮಟ್ಟವನ್ನೇ ಗಮನಕ್ಕೆ ತೆಗೆದುಕೊಂಡರೆ, ಮೊದಲ 
ನೆಯದಾಗಿ ನಾವಿನ್ನೂ ಸಾರ್ವತ್ರಿಕ ಶಿಕ್ಷಣವನ್ನು ಸಾಧಿಸುವಲ್ಲಿ ಯಶಸ್ವಿಯಾಗಿಲ್ಲ. 
ಎಠಡನೆಯದಾಗಿ, ಈ ಮಟ್ಟದಲ್ಲಿ ವಿದ್ಯಾರ್ಥಿಗಳು ತಮ್ಮ ಶಿಕ್ಷಣವನ್ನು ಅರ್ಥದಲ್ಲಿ 
ನಿಲ್ಲಿಸುವುದರಿಂದ, ಹೆಚ್ಚಿನ ಸಂಖ್ಯೆಯಲ್ಲಿ ನಪಾಸಾಗುವುದರಿಂದ ನಮ್ಮ ತರುಣ 
ಪೀಳಿಗೆಯ ಬೌದ್ಧಿಕ ನಷ್ಟ. ಮತ್ತೀ ಮಕ್ಕಳಿಗೆ ಖರ್ಚುಮಾಡುವುದರಿಂದಾಗಿ ರಾಷ್ಟ್ರಕ್ಕಾ 
ಗುವ ಆರ್ಥಿಕ ನಷ್ಟವನ್ನು ಕಡಿತಗೊಳಿಸುವಲ್ಲಿಯೂ ಯಾವ ಸಾಧನೆಯೂ ಆಗಿಲ್ಲ. 
ಮೊನ್ನೆ: ತಾನೇ ಯುನೆಸ್ಕೋ ತಜ್ಞರ ಶಿಕ್ಷಣ ವರದಿಯು. ಭಾರತದಲ್ಲಿ ಶೈಕ್ಷಣಿಕ 
ಕ್ಷೇತ್ರದಲ್ಲಿ ಈ ರೀತಿಯ “ಸ್ಫಲನ”ವು ಅಸಾಮಾನ್ಯ ಪ್ರಮಾಣದಲ್ಲಿ ಆಗುತ್ತಿದೆ--ಎಂಬು 
ದನ್ನು. ಮತ್ತೊಮ್ಮೆ ನಮ್ಮ ಎಚ್ಚರಿಕೆಗೆ ತಂದರೂ ನಾವದಕ್ಕೆ ಹೆಚ್ಚಿನ ಮಹತ್ವವನ್ನು 
ಕೊಡುವ ಲಕ್ಷಣವು ತೋರುತ್ತಿಲ್ಲ. ಶಿ 


ಇನ್ನು ಉಚ್ಚಶಿಕ್ಷಣದ ಸಮಸ್ಯೆಯು ಇನ್ನೊಂದು ರೀತಿಯಿಂದ ಜಟಿಲಗೊಳ್ಳುತ್ತಿದೆ. 
ಸರಿಯಾಗಿ ಗಮನಿಸಿದಾಗ, ಕೊಠಾರಿ ಸಮಿತಿಯಂತಹ, ಅಥವಾ ಸದ್ಯಕ್ಕೆ ಕೇಂದ್ರಶಿಕ್ಷಣ 
ಶಾಖೆಯು ಉದ್ದೇಶಿಸಿದ ಐದನೆಯ ಪಂಚವಾರ್ಷಿಕಯೋಜನಾವಧಿಯ ರಾಷಿ ಸೀಯ 
ಮಟ್ಟದ ಏಕರೂಪವಾದ ಶೈಕ್ಷಣಿಕ ನೀತಿ, ಕಾರ್ಯಕ್ರಮಗಳು ವಾಸ್ತವ್ಯದಲ್ಲಿ ಪರಿಣ. 
ವಿಸುವುದು ತುಂಬ ಕಠಿನವಾಗಿಯೇ ತೋರುತ್ತದೆ. ಏಕರೂಪವಾದ ರಾಷ್ಟ್ರೀಯ 
ಧೋರಣೆಯೊಂದಕ್ಕೆ ಖಂಡಿತವಾಗಿಯೂ ಪ್ರತಿಭಟನೆಯು ಬಂದೇ ತೀರಬೇಕು. ಶಿಕ್ಷಣ 
ಕ್ಷೇತ್ರದ ಮೇಲಿನ ಹತೋಟಿಯನ್ನು ಸಮಾಜದ ಅನೇಕ ವರ್ಗಗಳು ಬೇರೆಬೇರೆ ಕಾರಣ 
ಗಳಿಗಾಗಿ. ತಮ್ಮಿಂದ ಬಿಟ್ಟುಕೊಡಲಿಕ್ಕೆ ತಯಾರಾಗಿರಲಿಕ್ಕಿಲ್ಲವೆನ್ನುವುದರಲ್ಲಿ ಸಂದೇಹ 
ವಿಲ್ಲ. ಶಿಕ್ಷಣವು ರಾಷ್ಟ್ರೀಯ ಮಟ್ಟದ. ಕೇಂದ ಸರಕಾರದ ವ್ಯಾಪ್ತಿಯೊಳಗೆ ಸೇರುವು 


ಸಾಕ್ಷಿ / ೨೯ 


ದಂತೂ ಹಾಗಿರಲಿ, ರಾಜ್ಯಸರಕಾರಗಳಿಗೂ, ಇವು ಮಣಿಯದ ರೀತಿಯಲ್ಲಿ, ಸಮಾಜದ ' 
ವರ್ಗಗಳು ಪ್ರಯತ್ನ ನಡೆಸಿಯಾವು--ಅದಕ್ಕೆ ಬೇಕಾದ ಸಮರ್ಥನೆಯ ಅನುಕೂಲ 
ಸಿದ್ಧಾಂತವನ್ನು “ಪ್ರಜಾಪ್ರಭುತ್ವದ”, “ಸ್ಥಾ _ತಂತ್ರ್ಯ ದ” ವಿಚಾರಪ್ಪ ಫ್ರಣಾಲಿಯಲ್ಲೇ ಸಿದ್ಧ 
ಗೊಳಿಸಿಕೊಂಡಾವು--ಎನ್ನುವುದೂ ಖಚಿತ. ಅಲ್ಪ ಸಂಖ್ಯಾತರ ಹಕ್ಕಿನ ಹೆಸರಿನಲ್ಲಿ 
ಕೇರಳದಲ್ಲಿ ಕೋಮುವಾರು ಸಂಸ್ಥೆಗಳು ಶೈಕ್ಷಣಿಕ ಸ್ಥಾ ತಂತ್ರದ ಹೋರಾಟ 
ನಡೆಸಲಿಲ್ಲವೆ ? | 


ರಾಷ್ಟ್ರದ ಜೀವನ, ಆವಶ್ಯಕತೆ ಮತ್ತು ಆಶಯಗಳಿಗೆ ಅನ್ವಯಿಸಿ ನಮ್ಮ ಶಿಕ್ಷಣದ 
ಆಂತರಿಕ ಬದಲಾವಣೆಗಳನ್ನು ಮಾಡಿಕೊಳ್ಳಲು ನಮ್ಮ ಸಮಾಜದ ಬೇರೆಬೇರೆ ವರ್ಗಗಳ 
ಹಿತಾಸಕ್ತಿಗಳ ಭಿನ್ನತೆಯು ಅಡ್ಡವಾಗಿ ನಿಲ್ಲುವುದು ಖಚಿತ. ಬಡಜನತೆ, ಶ್ರೀಮಂತ 
ಮತ್ತು ಮಧ್ಯಮವರ್ಗಗಳ ಹಿತಾಸಕ್ತಿಗಳು ಒಂದಾಗಿರಲು ಸಾಧ್ಯವಿಲ್ಲ. ಇವನ್ನವಲಂಬಿಸಿ, 
ಇವುಗಳಲ್ಲಿ ಪ್ರತಿಯೊಂದು ವರ್ಗವೂ ತನಗೆ ಅನುಕೂಲವಾದ ಒಂದು ತಾತ್ವಿಕ ನಿಲು 
ವನ್ನು ತಳೆಯುತ್ತದೆ. ರಾಷ್ಟ್ರದ ಶಿಕ್ಷಣ ನೀತಿಯು ಹೆಚ್ಚಿನಂಶ ತನಗೆಯೇ ಅನುಕೂಲ 
ವಾಗಿರಬೇಕು, ತನ್ನ ವರ್ಗದ ಮಕ್ಕಳಿಗೆಯೇ ಇದರ ಬಹುತೇಕ ಪ್ರಯೋಜನವು 
ಲಭಿಸುವಂತಾಗಬೇಕು--ಎಂದದು ಬಯಸುತ್ತದೆ. ಉಚ್ಚಶಿಕ್ಷಣದ ವೆಚ್ಚವನ್ನು ಸರಕಾರವು 
ಕೈಬಿಟ್ಟು, ಅದನ್ನು ಹೆತ್ತವರೇ ಹೊರಬೇಕೆನ್ನುವ ತಾತ್ವಿಕ ನಿಲುವು ಶ್ರೀಮಂತರ 
ಹಿತಾಸಕ್ತಿಯನ್ನು ಎತ್ತಿಹಿಡಿಯುವಂತಹುದು. ಬೌದ್ಧಿಕವಾಗಿ ಅರ್ಹತೆಯಿಲ್ಲದಿದ್ದರೂ 
ಉಚ್ಚಶಿಕ್ಷಣಕ್ಕೆ ಎಲ್ಲ ತರುಣ ತರುಣಿಯರೂ ಅರ್ಹರಾಗುವ ನೀತಿಯಿರಬೇಕು--ಎನ್ನು 
ವುದು ಇಂತಹದೇ ಇನ್ನೊಂದು ವರ್ಗದವರ ಹಿತಾಸಕ್ತಿಯಲ್ಲಿ ಬೇರೂರಿದೆ. ಶಿಕ್ಷಣದ 
ವೆಚ್ಚವೆಲ್ಲ ಸರಕಾರವೇ ವಹಿಸಬೇಕೆನ್ನುವುದು ಮತ್ತೊಂದು ವರ್ಗ. ಈ ಮೂರು ನೀತಿ 
ಗಳೂ ರಾಷಿ ಕೀಯ ಶಿಕ್ಷಣ ನೀತಿಗೆ ಅಸಂಗತ ಅಥವಾ ಕೆಲವೊಮ್ಮೆ ವಿರೋಧ ಪರಿಣಾಮ 
ಒಡ್ಡಿಯಾವು. 


ಈ ತಾರ್ಕಿಕ ಭಿನ್ನತೆಯ ಒಂದು ಸ್ಪಷ್ಟ ಪರಿಣಾಮ, ಶಿಕ್ಷಣದ ಗುಣಮಟ್ಟದ ಇಳಿಮುಖ. 
ಉಚ್ಚಶಿಕ್ಷಣಕ್ಕೆ ಎಲ್ಲರಿಗೂ ಮುಕ್ತದಾ ಒರವಿರುವುದು, ದುಡ್ಡಿನ ಬಲದಿಂದ ಪ ವೇಶ 
ವೀಯುವ ನೀತಿ--ಇವು ಶಿಕ್ಷಣದ ಗುಣಮಟ್ಟ ಥಿ ಮತ್ತು ಶಿಕ್ಷಕನ ಸ್ಥಾನಕ್ಕೆ ಬುಡದಲ್ಲೇ 
ಕಲು ಸ ತಂದೊಡ್ಡಿದೆ. ಪ್ರಾಮಾಣಿಕವಾಗಿ ಶ್ರದ್ಧೆ ಮತ್ತು ಆಸಕ್ತಿಯಿಲ್ಲದ ತರುಣ 
ತರುಣಿಯರು ಕಾಲೇಜು, ವಿಶ ವಿದ್ಯಾಲಯದ ಕ್ಲಾಸುಗಳಲ್ಲಿ ಬಂದು ಕುಳಿತು, ತಮ್ಮ 
ವಯೋಧರ್ಮದ ಪ್ರದರ್ಶನದಲ್ಲಿ ಮಗ್ನರಾಗಿ ಶಿ ಕ್ಷಣದ ವಾತಾವರಣವನ್ನೇ ಗೊಂದಲದ 
ಪರಿಸ್ಥಿ ತಿಗೆ ತಂದೊಡ್ಡಿದ್ದಾರೆ. ಅನೇಕವೇಳೆ, ಇಂದಿನ ಕಾಲೇಜುಗಳು ಹದಿನಾರರಿಂದ 
ಇಪ್ಪತ್ತು-ಇಪ್ಸತ್ತೆರಡು ವಯಸ್ಸಿನ ಪೀಳಿಗೆಗೆ ಜೀವನವನ್ನು ಕಳೆಯಲೆಂದು, ಈ 


೩೦ / ಸಾಕ್ಷಿ 


ಮೂಲಕ ಅವರನ್ನು ಹೆತ್ತವರ ಹೊಣೆಗಾರಿಕೆಯನ್ನು ತಪ್ಪಿಸಲೆಂದು ತೆರೆದ ಒಂದು 
ರೀತಿಯ ಸಾಮೂಹಿಕ ಆಶ್ರಯಸ್ಥಾನಗಳೇ (8೩5೫1687) ಎಂದೂ ಅನ್ನಿಸುತ್ತದೆ. ಇಂತಹ 
ಸನ್ನಿವೇಶದಲ್ಲಿ ಅಧ್ಯಾಪಕರ ಪಾತ್ರವು ಅಮೆರಿಕದ "Baby 5085'' ಇವರದಕ್ಕಿಂತೆ 
ಹೆಚ್ಚೇನೂ ಭಿನ್ನವಾಗಿ ತೋರುತ್ತಿಲ್ಲ! ಇಂತಹ ವಿದ್ಯಾರ್ಥಿಗಳಿಗೆ ಕ್ಲಾಸುರೂಮುಗಳು 
ಸಿನೇಮಾ ಮಂದಿರಕ್ಕಿಂತ ತಾತ್ವಿಕವಾಗಿ ಭಿನ್ನವಲ್ಲ. ಅಧ್ಯಾಪಕರುಗಳು ಹೇಳುವ ವಿಷಯ 
ಗಳು ಮನೋರಂಜನೆಯ ಮಟ್ಟಕ್ಕಿಂತ ಹೆಚ್ಚು ಗಂಭೀರವಾಗಿ ಗ್ರಹಿಸಬೇಕೆಂಬ ಯಾವ 
ಆಗ್ರಹವೂ ಇವರಿಗಿರಬಾರದು. ಅಧ್ಯಾಪಕನೊಬ್ಬ ಐಂದ್ರಜಾಲಿಕನಾಗಿ ಮನೋರಂಜ 
ನೆಗೆ ನಿಂತ ವ್ಯಕ್ತಿಯೆಂಬುದಾಗಿ ಇವರು ಪರಿಗಣಿಸುತ್ತಾರೆಂದರೂ ತಪ್ಪಿಲ್ಲ. ಜ್ಞಾನವನ್ನು 
ಸಂಪಾದಿಸದಿದ್ದರೂ ಡಿಗ್ರಿಯು ಇವರಿಗೆ. ಸಿಗಬೇಕು! ಓದದ ಇವರಿಗೆ ಪರೀಕ್ಷೆಯು 
ಕಷ್ಟ ವಾಗಿದ್ದರೆ ಅಧ್ಯಾಪಕನ ತಪ್ಪು ಅದು ; ಪಠ್ಯವಿಷಯಗಳ ತಪ್ಪು.. ಇದನ್ನು ಅನು 
ಮೋದಿಸುವವರು ಸಮಾಜದಲ್ಲಿ ಅನೇಕ ವರ್ಗ. ಈ ವಿದ್ಯಾರ್ಥಿಗಳಿಗೆ ಪ್ರವೇಶವನ್ನು 
ಕೊಟ್ಟ ಕಾಲೇಜಿನ ಆಡಳಿತವರ್ಗದಿಂದ ಹಿಡಿದು, ಇವರ ತಂದೆತಾಯಿಗಳ ವರ್ಗ, ಹಾಗೂ 
ಈ: ಯುವಕರ. 'ಬೆಂಬಲವನ್ನು ಒಂದಲ್ಲ ಒಂದು ರೀತಿಯಲ್ಲಿ ತಮ್ಮ ಪ್ರಯೋಜನಕ್ಕೆ 
ಬಳಸಿಕೊಳ್ಳಬಹುದೆಂದು ಎಣಿಕೆಹಾಕುತ್ತಿರುವ "ರಾಜಕೀಯ ಪುಢಾರಿಗಳ ವರ್ಗ--ಇವ 
ರೆಲ್ಲರೂ ಅನುಮೋದಿಸುವವರೇ. ಕಾಲೇಜಿನಲ್ಲಿ ಒಂದು ವರ್ಷ ಪರೀಕ್ಷೆಯ ಫಲಿತಾಂಶವು 
ಕಡಿಮೆಯಾದಲ್ಲಿ ಸಂಬಂಧಪಟ್ಟ ಅಧ್ಯಾಪಕರುಗಳಿಗೆ, ಕಾಲೇಜಿನ ಆಡಳಿತ ವರ್ಗದವರ 
ಹಿತವಚನ. ವಿದ್ಯಾರ್ಮಿಯ ತಂದೆತಾಯಂದಿರಿಂದ ದೂರು. ತೀರ ಯೋಗ್ಯನೂ, 
ಉತ್ತಮ: ಶಿಕ್ಷಕನೂ, ತಾನು ಕಲಿಸುವ ವಿಷಯದಲ್ಲಿ ಚೆನ್ನಾಗಿ ಕೃಷಿಮಾಡಿದವನೂ 
ಆಗಿರುವ ಶಿಕ್ಷಕನೂ, ಆಗಾಗ್ಗೆ ಇಂತಹ ಪ ಸಂಗಗಳ ಹಿನ್ನೆ ಲೆಯಲ್ಲಿ ಇಂದಿಗೆ. ಬದುಕ 
ಬೇಕಾಗಿದೆ. ಅನೇಕ ವೇಳೆ ನು ಅಧ್ಯಾಪಕರು ತಮಗಿಂತ ಉತ್ತಮ ಶಿಕ್ಷಕರೂ ಜ್ಞಾನಿ 

ಗಳೂ ಅಲ್ಲದೆ, : ಆದರೆ ಆಡಳಿತದ ಅಧಿಕಾರದಂಡವನ್ನು ಧರಿಸಿದಂತೆ ಉಪಕುಲಪತಿಗಳು. 
ಪ್ರಿನ್ಸಿಪಾಲರುಗಳ ಹಿತೋಪದೇಶಗಳನ್ನು ಕೇಳಿಕೊಂಡು ಬದುಕುವುದಂತೂ: ತೀರ 


ನಯ 


ಉಚ ಶಿಕ್ಷಣದ ಗುಣಮಟ್ಟ ವನ್ನು ಸುಧಾರಿಸಿ, ಅದನ್ನು ಅಂತಾರಾಷ್ಟ್ರಿ ಯ ಮಟ್ಟದ 
ಸಮಾನತೆಗೆ ತಂದುಕೊಳ್ಳುವಲ್ಲಿ, ಒಂದುಕಡೆ ವಿದ್ಯಾರ್ಮಿಯ, ಮೇಲೆ ವಿವರಿಸಿದ ರೀತಿಯ 
ಸಾರ್ವತ್ರಿಕ ಪ್ರವೇಶ ನೀತಿಯ ೨ ತಡೆಯನ್ನು ಓರಮಾಡಿದರೆ, ಇನ್ನೊಂದೆಡೆ, ಅಧ್ಯಾಪಕ 
ರಲ್ಲಿರುವ ವಿದ್ವ ತ್ತಿನ ಅಭಾವ, ಅದರೊಡನೆ, ಸಮರ್ಪಕವಾದ ರೀತಿಯಿಲ್ಲದೆ ಪ್ರಾದೇಶಿಕ 
ಮಾಧ್ಯ ಧುವನ್ನು ಜಾರಿಗೊಳಿಸಿದುದು-7ಇವೂ ಕಾರಣಗಳಾಗಿವೆ. ಅರ್ಹತೆಯ 
ಮಟ್ಟವು ತೀರ ಕಡಿಮೆಯಾಗಿರುವ ವಿದಾ ರ್ಥಿಗಳಿಗೆ ಕಾಲೇಜು-ವಿಶ್ವವಿದಾ ,ಲಯಗಳಲ್ಲಿ 
ಪ್ರವೇಶವಿತ್ವ್ತ ಮೇಲೆ ಅವರ ಮಟ್ಟಿ ಕ್ಕೆ ಶಿಕ್ಷಣವನ್ನು ಇಳಿಸಬೇಕಾದುದೂ ಅನಿವಾರ್ಯ, 


ಸಾಕ್ಷಿ / ೩೧ 


ಅಕಸ್ಮಾತ್‌ ಒಂದು ವರ್ಷ ಹೆಚ್ಚಿನ ವಿದ್ಯಾರ್ಥಿಗಳು ಎಲ್ಲರೂ ಓದದವರೇ ; ಅವರಲ್ಲಿ 
ಪರೀಕ್ಷೆಯಲ್ಲಿ ಎಲ್ಲರೂ ಸರಿಯಾಗಿ ಉತ್ತರಿಸಲೇ ಇಲ್ಲ--ಎಂದಿಟ್ಟುಕೊಳ್ಳಿ. ಆದರೂ 
ಅವರಲ್ಲಿ" ಒಂದು ನಿರ್ದಿಷ್ಟ ಪ್ರಮಾಣದವರನ್ನಾದರೂ ಪಾಸುಮಾಡಲೇಬೇಕಲ್ಲವೇ ? 
ಉತ್ತರದ ಮೌಲ್ಯಮಾಪನದ ಇಂದಿನ ನೀತಿಯು, ಆಯಾಯ ವರ್ಷದ ವಿದ್ಯಾರ್ಥಿಗಳ 
ಉತ್ತರದ ಗುಣಮಟ್ಟಕ್ಕೆ ಅನ್ನ ೈಯಿಸಿಕೊಂಡು ಬದಲಾಯಿಸಿಕೊಳು ) ವುದು ಎನು ವುದು 
ಇಂದಿನ ಅಧ್ಯಾಪಕರ ಅನುಭವ. 


ಇನ್ನೊಂದುಕಡೆ, ಇಂದಿನ ಅನೇಕ ಶಿಕ್ಷಕರಲ್ಲಿಯೂ ಸಾಕಷ್ಟು ವಿದ್ವತ್ತಿನ ಕೊರತೆಯಿದೆ. 
ನೌಕರಿಯು ಸಿಕ್ಕಿದ ಅನಂತರದಲ್ಲಿ ನಿರಂತರ ಅಧ್ಯಯನ, ತನ್ನ ಕ್ಷೇತ್ರದಲ್ಲಿ ವರ್ಷೇ 
ವರ್ಷೇ ಅಗುತ್ತಿರುವ ವ್ಯವಸಾಯ--ಸಂಶೋಧನೆಗಳ ಪ್ರಗತಿ--ಇವುಗಳ ಕಡೆಗೇ 
ಸುತರಾಂ ಗಮನವನ್ನೇ ಹರಿಸದೆ, ಕೇವಲ ತಮ್ಮ ವಿದ್ಯಾರ್ಥಿ ದೆಸೆಯಲ್ಲಿ ಕಲಿತುದನ್ನಸ್ಥೆ ಸೇ 
ಸಮಗ್ರ ಭಂಡವಾಳವಾಗಿರಿಸಿಕೊಂಡು ದಶಕಗಳು ಎರಡು ಮೂರು ಗತಿಸಿದರೂ ತಮ್ಮಲ್ಲಿ 
ಜ್ಞಾನವಿಸ್ತಾರವನ್ನು ತಂದುಕೊಳ್ಳದೆ ಇರುವ ನಿರ್ಲಿಪ್ತಮತಿಗಳಾದ ಶಿಕ್ಷಕರು ನಮಗಿಂದು 
ಹೇರಳವಾಗಿ ದೊರಕುತ್ತಾರೆ. ಇದೇ ಶಿಕ್ಷಕರು ಒಂದು ಕಡೆ ತಾವು ಹಳತಾಗುತ್ತಿರುವಂತೆ, 
ಅವರ ಸುದೀರ್ಫ್ಥವಾದ “ಸರ್ವೀಸು” ಮತ್ತು ವಯಸ್ಸಿನ ಮೇಲೆ "ಜ್ಞಾ ನವ ೃದ್ಧ”ರೆಂದೆ 
ನಿಸಿಕೊಳು ತ್ತಾರೆ." ಇದರ ಆಧಾರದ ಮೇಲೆ ಅವರ ಸೇವೆಯ ಕ್ಷೇತ್ರದಲ್ಲಿ “ಸೀನಿಯರ್‌ 
ಗ್ರೇಡಿ”ಗೆ ಏರುತ್ತಾರೆ. ಆ ಮುಖೇನ ಶಿಕ್ಷಣದ ಧ್ಯೇಯ-ಧೋರಣೆಗಳನ್ನು ರೂಪಿಸು 
ವಲ್ಲಿ, ತಂತಮ್ಮ ಕ್ಷೇತ್ರದ ಮುಖ್ಯಸ್ಥ ಪದವಿಯನ್ನು ಕಾಲೇಜು" ವಿಶ ವಿದ್ಯಾಲಯಗಳ 
ಮಟ್ಟದಲ್ಲಿ ಗಿಟ್ಟಿಸಿಕೊಳ್ಳುವುದರಲ್ಲಿ ಅರ್ಹತೆಯನ್ನು ಪಡೆಯುತ್ತಾರೆ. ಮುಂದಕ್ಕೆ 
ಇಂಥವರೇ ಕಾಲಕಾಲಕ್ಕೆ ಬದಲಾಗಬೇಕಾದ ಪಾಠಪಟ್ಟಿಯನ್ನು ಸಿದ್ಧಗೊಳಿಸುವವರು ! 
ಹೊಸ ವಿಚಾರಗಳನ್ನು ಪಾಠಪಟ್ಟಿ ಯಲ್ಲಿ ಸೇರಿಸಲು ಇವರೆಂದಿಗೂ ತಯಾರಾಗಿರಲು ' 
ಸಾಧ್ಯವಿಲ್ಲ. ಕಾರಣ, ಅವು ಅವರಿಗೆ ತಿಳಿದಿಲ್ಲ ಅಥವಾ ಬೋಧಿಸಲು ಬಹಳ ಕಷ 
ಅವರಿಗೆ. ಇಂತಹ ಬೌದ್ಧಿಕವಾದ ಸಮಕಾಲೀನ ಬದುಕಿನಲ್ಲಿ ಪರಾಜಿತರಾದ ಶಿಕ್ಷಕರ 
ಪಾಠವೆಂಬ ಶುಷ್ಕ “ಪುರಾಣ” (ಹಳೆಯದ್ದು) ವನ್ನು ಕಲಿಯಬೇಕಾಗಿರುವ ಪ್ರಸಂಗ 
ದಲ್ಲಿ ಬುದ್ಧಿವಂತ ಹುಡುಗರಿಗೂ ಅನ್ಯಾಯವಾಗುತ್ತಿದೆಯೆನ್ನುವುದರಲ್ಲಿ ಏನೂ ಸಂಶಯ 
ಎಲ್ಲ. ಇಂತಹ ಶಿಕ್ಷಕರ ರಕ್ಷಾಕವಚವೆಂದರೆ, ಅವರ “ಸರ್ವೀಸು”--ವಿದಾ ರ್ಥಿಗಳಲಿ 
ಅವರು ಇರಬೇಕೆಂದು ಸಾರಿ ಹೇಳುವ “ಶಿಸ್ತು”, “ಗುರುಭಕ್ತಿ” ಮತ್ತು “ವಿಧೇಯತೆ” 
ಗಳು ಮಾತ್ರ. 


ಮೇಲಿನ ಕಾರಣಗಳಿಗೆ ಪೂರಕವಾಗಿ ಇಂದಿನ ಪ್ರಾದೇಶಿಕ ಮಾಧ್ಯಮದ ನೀತಿಯೂ 
ಒಂದೆಡೆ ಗ ದ | 
ಮನಾರ್ಹವಾದ ಗುಣಮಟ ಕೈದ ಇಳಿಮುಖವನ್ನು ಸ್ನ ತಂದೊಡ್ಡಿದೆ. ಪ್ರಾದೇಶಿಕ 

ಮಾಧ್ಯಮವು ಕಲಿಯುವಿಕೆಯ ದೃಷ್ಟಿಯಿಂದ ಅತ್ಯಂತ ಸಮರ್ಥವಾದ ಮಾಧ್ಯಮ 
ವೆನ್ನುವುದರಲ್ಲಿ ಸಂದೇಹವಿಲ್ಲ, ನಿಜ. ಆದರೆ ಯಾವಾಗ ? ಈ ಮಾಧ್ಯಮದಲ್ಲಿ ಒಳ್ಳೆಯ 
ಗುಣಮಟ್ಟದ ಸಾಹಿತ್ಯವನ್ನು ತುಂಬಿದ ಅನಂತರ. ಆದರೆ, ಅದಾಗಲೇ ಅವಸರದಲ್ಲಿ, 
ಯಾವ ಸಿದ್ಧತೆಗಳೂ ಇಲ್ಲದೆ ಉಚ್ಚಶಿಕ್ಷಣಮಟ್ಟದಲ್ಲಿ ಮಾಧ್ಯಮದ ಬದಲಾವಣೆಯನ್ನು 
ಅನೇಕ ಕಾಲೇಜುಗಳಲ್ಲಿ ತಂದುಕೊಂಡಾಯಿತು. ಇದರಿಂದಾಗಿ ಕನ್ನಡದ ಪಾಠಪುಸ್ತಕ 
ಗಳಿಗೆ ಒಂದು ಹೊಸ ಮಾರುಕಟ್ಟೆಯು ಉತ್ಪನ್ನವಾಯಿತು. ಬೇಡಿಕೆಯಿದ್ದಲ್ಲಿ ಮಾರಾ 
ಟಕ್ಕೆ ತಯಾರಾಗಲು ನಾವು ಅತ್ಯಂತ ನಿಪುಣರು. “ವಿಷ ಯಗಳ 1. ಅಧ್ಯಯನ 
ಮಾಡದಿದ್ದರೂ ಚಿಂತಿಲ್ಲ. ಕನ್ನಡದಲ್ಲಿ ಪುಸ್ತಕಗಳನ್ನು ಬರೆದು ಹಣ ಸಂಪಾದಿಸಬಹು 
ದಲ್ಲವೇ ?”--ಎನ್ನುವ ಯೋಚನೆಯಿಂದ ಅವಸರದಲ್ಲಿ ಪುಸ್ತಕಗಳನ್ನು ಗೀಚಿ, ಅವಸರ 
ದಲ್ಲೇ ಅಚ್ಚುಮಾಡಿ, ಬೇಡಿಕೆಯಿದ್ದಲ್ಲೆಲ್ಲಾ ಹಂಚಿ, ಬೇಡಿಕೆಯಿಲ್ಲದಲ್ಲಿ ಹೊಸ ಬೇಡಿಕೆ 
ಯನ್ನು ಸೃಷ್ಟಿಸಿದ ಇವರು “ಕನ್ನಡಮ್ಮ”ನ ಸೇವಕರೇ. ಎಲ್ಲರಿಗಿಂತಲೂ ಮೊದಲು 
ಕನ್ನಡದಲ್ಲಿ ಬರೆದು ಅಚ್ಚು ಮಾಡಿದವನು ಈ ಕನ್ನಡೀಕರಣ ಚಳುವಳಿಯಲ್ಲಿ ಅಗ್ರ 
ಪೂಜೆಗೆ ಅರ್ಹನಾದವ ! ಯಥಾರ್ಥವಾಗಿ ಗ್ರಹಿಸಿದಾಗ ಅನ್ನಿಸುತ್ತದೆ--ಇಂದಿಗೆ ಈ 
ಮಾಧ್ಯಮದ ಸೋಗಿನಲ್ಲಿ ಬೌದ್ಧಿಕ ಸಾಹಿತ್ಯದ, ವಿದ್ವತ್ತಿನ ವಂಚನೆಯಾಗಿ ಪರಿಣಮಿಸಲಿ 
ಕ್ಕಿಲ್ಲವೇ ನಮ್ಮ ಮಕ್ಕಳಿಗೆ ಎಂದು. ಇಂದಿಗೆ ಬರೆದು ಅಚ್ಚಾಗುತ್ತಿರುವ ಪುಸ್ತಕಗಳನ್ನು 
ನೋಡಿದಾಗ ಇದರ ಸ್ಪಷ್ಟ ಅರಿವಾಗುವುದು ನಮಗೆ. ಇಂತಹ ಗುಣಮಟ್ಟವಿಲ್ಲದ 
ಅಪ್ರಯೋಜಕ ಗ್ರಂಥಗಳನ್ನು ಸಿದ್ಧ ಗೊಳಿಸಲು, ಅಚ್ಚು ಮಾಡಲು ಸರಕಾರವು ಈಯು 
ತ್ತಿರುವ. ಹಣವು. ರಾಷ್ಟ್ರೀಯ ದುರುಪಯೋಗವಲ್ಲದೆ ಮತ್ತೇನು? ಇದನ್ನು: 
ಸಂಶೋಧನೆಗಳಿಗಾದರೂ ವ್ಯಯಿಸಬಹುದಲ್ಲ? ಇನ್ನೊಂದು (ಕಡೆ ಪ ಗತಿಯನ್ನು 
ಕ್ಷಿಪ್ರಗತಿಯಲ್ಲಿ ನಮ್ಮ! ದಾಗಿಸಿಕೊಂಡು ಬೌದ್ಧಿಕವಾಗಿ ಸಮಕಾಲೀನತೆಯನ್ನು ಕಾಪಾಡಿ 
ಕೊಂಡು ಬರುವುದರಲ್ಲಿ ನಿರತರಾಗಿರಬೇಕಾಗಿದ್ದ ನಮ್ಮ ಶಿಕ್ಷಕರು ಮತ್ತು ವಿದ್ಯಾರ್ಗಿ ಗಳು 
ತಮ್ಮ ಎಲ್ಲಾ ಶಕ್ತಿ, ಗಮನವನ್ನೂ ಈ ಮಾಧ್ಯಮದ ಕಡೆಗೆ ಬದಲಿಸಬೇಕಾಗಿದೆ 
ಇಂದು. ಈ ವಿಚಾರದಲ್ಲಿ ತರ್ಕಕ್ಕಿಂತಲೂ ವಿಚಾರಸ್ಥಿ ತಿಯನ್ನು ಪರೀಕ್ಷಿಸಿ ತಿಳಿದು 
ಕೊಳ್ಳುವುದು ಮುಖ್ಯ. ಇದನ್ನೆಲ್ಲ ನೋಡುವಾಗ ನಮ್ಮ ಭಾಷಾ ಮಾಧ್ಯ ಮವನ್ನು 
ಬದಲಾಯಿಸಿಕೊಳ್ಳುವ ನೀತಿಯು ಅತ್ಯಂತ ಸ್ವಾ ಸಾಹು ಅದನ್ನು ತರಲು 
ಹೊರಟ ವಿಧಾನ, ಮತ್ತು ಇದರ ಬನ್ನೆ ಲೆಯಲ್ಲಿರುವ ಕೆಲವು ವೈಯಕ್ತಿಕ ಸ್ವಾರ್ಥದ 
ಅಂಶಗಳು--ಇವು ಈ ಉದ್ದೇಶವನ್ನು ವಂಚಿಸುವುದು ಖಂಡಿತವೆಂದು ನನಗನಿಸುತ್ತದೆ. 


ನಮ್ಮ ಇಂದಿನ ಶಿಕ್ಷಣನೀತಿಯನ್ನು ರೂಪಿಸುವಾಗ ಈ ಮೇಲಿನ ಅಂಶಗಳನ್ನು ಗಮನ 
ದಲ್ಲಿಟ್ಟುಕೊಂಡು, "ಇವುಗಳಿಂದ ನಾವು ಉದ್ದೆ ಶಿಸಿದ ಪ್ರಗತಿಯ ಸಾಧನೆಗೆ ಭಂಗ 
ಉಂಟಾಗದಂತೆ ಜಾಗ್ರತೆ ವಹಿಸುವುದು ತೀರ "ಅವಶ್ಯ. ಶಿಕ್ಷಣವು ರಾಷ್ಟ್ರ ದ ಉಪ 

ಯೋಗಿತೆಯ ದೃಷ್ಟಿಯಿಂದ ರೂಪಿತವಾಗಬೇಕೇ ಹೊರತು, ಅದು ಯಾವುದೇ 
ಗುಂಪಿನವರ, ಅಥವಾ ವರ್ಗದವರ ಪಟ್ಟಭದ್ರ ಹಿತಾಸಕ್ತಿಗಳಿಗೆ ಅನುಗುಣವಾಗಿ ಸಿಲುಕಿ 
ಕೊಳ್ಳದಂತೆ ಎಚ್ಚರದಿಂದ ಮುನ್ನಡೆಯಬೇಕಾಗಿದೆ. ವೃತ್ತಿಶಿಕ್ಷಣ, np ಶಿಕ್ಷಣ 
ಹಾಗೂ ಬೌದ್ದಿಕಶಿಕ್ಷಣ--ಇವುಗಳೆಲ್ಲಕ್ಕೂ ಏಕಮೇವವಾದ eg ಅನು 
ಸರಿಸಬಾರದು. ಅಂತೆಯೇ ಉಚ್ಚಶಿಕ್ಷಣವು ಬೌದ್ಧಿಕ ಅರ್ಹತೆಯಿರುವ ಅಧಿಕ ಸಂಖ್ಯೆಯ 
ತರುಣ ಪೀಳಿಗೆಗೆ ದೊರಕಬೇಕು. ಆದರೆ ಅದು ಅವರನ್ನು ಹೆತ್ತವರ ಆರ್ಥಿಕ ಪರಿಸ್ಥಿತಿ 
ಯನ್ನು ಅವಲಂಬಿಸಬಾರದು. 


ಮಾಧ್ಯಮಿಕಮಟ್ಟದ ಕೊನೆಯವರೆಗೆ ಪ್ರತಿಯೊಬ್ಬ ಪ್ರಜೆಯೂ ಶಿಕ್ಷಣವನ್ನು ಕಡ್ಡಾಯ 
ವಾಗಿ ಪಡೆಯಬೇಕೆನ್ನುವ ಉದ್ದೇಶವನ್ನು ನಿಜವಾಗಿಸುವಲ್ಲಿ ನಾವು ಇನ್ನೂ ವಿಳಂಬ 
ಮಾಡಬಾರದು. ಅಂತೆಯೇ ಮಾಧ್ಯಮಿಕ ಮಟ್ಟದ ಅನಂತರ ಪ್ರಿ-ಯೂನಿವರ್ಸಿಟಿಯ 
ಮಟ್ಟದಲ್ಲಿ ನೇರವಾಗಿ ವೃತ್ತಿಶಿಕ್ಷಣ, ವಿಜ್ಞಾನ ಮತ್ತು ಮಾನವಿಕ ವಿಷಯಗಳ ಸಮ 
ರ್ಪಕವಾದ ಆಯ್ಕೆಯನ್ನು ಈ ಎದ್ಯಾರ್ಹಿಗಳು ಮಾಡಿಕೊಳ್ಳುವ ಸಾರ್ವತ್ರಿಕ ಅವಕಾಶವೂ 
ಲಭ್ಯವಾಗಬೇಕು. ಇಲ್ಲಿ ಯೋಗ್ಯ ವಿದ್ಯಾರ್ಮಿಯು ದೇಶದ ಯಾವ ಮೂಲೆಯಲ್ಲೇ 
ಇರಲಿ, ಕಾಲೇಜಿನ ಅಭಾವದಿಂದಾಗಿ ಅವನಿದರಿಂದ ವಂಚಿತನಾಗಬಾರದು ಎನ್ನುವ 
ನೀತಿಯೊಡನೆ ಕಾರ್ಯವೆಸಗಬೇಕು. ಸಮಾಜದ ಆರ್ಥಿಕ ತಾರತಮ್ಯವ್ಯವಸ್ಥೆಯೂ 
ಸಮಾನಾವಕಾಶವನ್ನು ನೀಡುವಲ್ಲಿ ಅಡ್ಡಿಯಾಗಬಾರದು. ವ ಶತ್ತಿಪರವಾದ ಶಿಕ್ಷಣ ನೀತಿ 
ಯಲ್ಲಿ ಹೆಚ್ಚಿನ ವೈವಿಧ್ಯವನ್ನು ತಂದುಕೊಳ್ಳು ವುದೂ ಅಗತ್ಯ. ಅಲ್ಲದೆ ರಾಷ ದ ವಿವಿಧ 
ಅಂಗಗಳಲ್ಲಿ ದುಡಿಯಲು ಬೇಕಾದಷು ಿ ಯೋಗ್ಯ ಪ್ರಮಾಣದ ಮಾನವಶಕ್ತಿಯು 
ದೊರಕುವಂತೆ ಈ ಪ. ಯು. ಸಿ. ಯ ಮಟ್ಟದಿಂದ ಆಯೆ ಮಾಡಲು ಸಾಧ್ಯವಾಗಬೇಕು. 
ವೃತ್ತಿಪರವಾದ ಶಿಕ್ಷಣಗಳಲ್ಲಿ ವೆ ದ್ಯಕೀಯ, ಯಂತ್ರಶಾಸ್ತ್ರ ್ರಿದಂತಹವುಗಳಲ್ಲಿ ಬಳಿಕ ದೀರ್ಫ 
ಇಲದ ಅಧ್ಯಯನವು ಅಗತ್ಯವಾದುದಾದರೂ, ಉಳಿದ ಕೆ ಚಳಕದ ವೃತ್ತಿಗಳಿಗೆ ಅಲ್ಪ 
ಕಾಲದ ತರಬೇತಿಯು ಸಾಕಾಗುವುದು. ಇಂಥವುಗಳನು ಸ ಪರಿಶೀಲಿಸಿ, ದೇಶದಲ್ಲಿ ಸಾಕಷ್ಟು ಕ 
ಸಂಖ್ಯೆಯ ತರುಣಶಕ್ತಿಯನ್ನು ಆದಷ್ಟು ಕಡಿಮೆ ಸಮಯದಲ್ಲಿ ತಜ್ಞ ರಾಗಿ ಮಾಡಿ, 
ಮುಂದಕ್ಕೆ ಅವರನ್ನು ರಾಷ್ಟ ದ ಬೇಡಿಕೆಗಳನ್ನು ಪೂರೈಸಲು ಬಳಸಿಕೊಳ ಬೇಕು, 
ಇಲ್ಲಿಯೂ ಇಂತಹ ತರಬೇತಿ ಹೊಂದಿದವರಲ್ಲಿ ದುರ್ವಯವಾಗದಂತೆ ನೋಡಿಕೊಳ 
ಬೇಕು. ಈ ರೀತಿಯ ಬೇರೆಬೇರೆ ಕಸಬುಗಳಲ್ಲಿ ನೇರವಾಗಿ ತರಬೇತಿ ನೀಡುವ ಕಾಲೇಜು 
ಗಳನ್ನು ಆದಷ್ಟು ಅಧಿಕಸಂಖ್ಯೆಯಲ್ಲಿ ತೆರೆಯಬೇಕು. ದೇಶದ ಜನತೆಯು ಕಾಲೇಜೆಂದರೆ 
ಕೇವಲ ವಿಜ್ಞಾನ, ಮಾನವಿಕ ವಿಷಯಗಳ ಪಾಠಹೇಳುವ ಸಂಸ್ಥೆಗಳಲ್ಲ, ಜೀವನ 


ವೃತ್ತಿಯ ತರಬೇತಿ ಕೇಂದ ಶ್ರಗಳೂ ಕಾಲೇಜುಗಳಾಗಬಲ್ಲವು---ಎಂಬುದನ್ನು ಅರಿಯು 


ವಂತೆ ಮಾಡಬೇಕು. ಆನುವಂಶಿಕ ಕತ ನ ಜಾತಿಪ | 
೦೨ಕವಾಗಿ, ಹಿಂದಿನ ಜಾ ಪದ್ಧತಿಯಲ್ಲಿ ಲಭ್ಯವಾಗುತ್ತಿದ್ದ 


೩೪ / ಸಾಕ್ಷಿ 


ಎಲ್ಲ ಕಸುಬುಗಳೂ ಇಂದಿಗೆ ಶಾಸ್ತ್ರೀಯವಾಗಿ, ವೈ ಜ್ಞಾ ವಿಕವಾಗಿ ಲಭಿಸುವಂತೆ ಮಾಡುವ 
ಸಂಸ್ಥೆ ಗಳ ಆವಶ್ಯಕತೆಯು ಈಗಿನ ಕಾಲೇಜುಗಳ ಅವಶ. ಕತೆಗಿಂತ ಹೆಚ್ಚಿ ರ್ಯಾ ವಾಶ 
ಗ್ರ ಓಸಬೇಕು. 


ಎಜ್ಞಾ ನದ ವಿಷಯಗಳನ್ನು ಕಲಿಸಲು ಕೇವಲ ಆಯ್ಕೆಯ, ಅಭಿರುಚಿಯುಳ್ಳ ಬುದ್ಧಿ 
ವಂತ ಹುಡುಗರನ್ನೇ ಕಾಲೇಜಿನಲ್ಲಿ ತೆಗೆದುಕೊಳ್ಳಬೇಕು. ಈ ಕ್ಷೇತ್ರದಲ್ಲಿ ಇವರಿಗ 
ಪ್ರವೇಶ ಕೊಡಬೇಕಾದರೆ, ಮುಂದಕ್ಕೆ ಅವರು ಅದೇ ಕ್ಷೇತ್ರದಲ್ಲಿ ದೇಶಕ್ಕೆ ಸೇವೆ ಸಲ್ಲಿಸ 
ಬೇಕೆನ್ನುವ ಉದ್ದೇಶದಿಂದ ಅವರ ಪ್ರವೇಶನೀತಿಯನ್ನು ರೂಪಿಸಿಕೊಳ್ಳಬೇಕು. ಒಂದೆಡೆ 
ನಮ್ಮ ದೇಶದಲ್ಲಿ "ಯೋಗ್ಯ ವಿಜ್ಞಾ ನಿಗಳಿಗೆ ಸಂಶೋಧನೆಯನ್ನು ಮುಂದರಿಸಲು ಕನಿಷ್ಠ 
ಅವಕಾಶವೂ ಇಲ್ಲದಿರುವಾಗ ಕಾಲೇಜು ಮಟ್ಟದಲ್ಲಿ ದೇಶದಾದ್ಯ ೦ತ ಮಿಲಿಯಗಟ್ಟ ಪಿ 
ವಿದ್ಯಾರ್ಥಿಗಳು ವಿಜ್ಞಾನ ವಿಭಾಗಕ್ಕೆ ಪ್ರವೇಶ ನಡೆಯುತ್ತಿ ದ್ದಾ ರೆ ಇವರಲ್ಲಿ ಪ್ಪಾ ಯಃ 

ಶೇಕಡಾ ೫ ರಷ್ಟು ವಿದಾ ರ್ಥಿಗಳೂ ಪದವಿಮಟ್ಟಕ್ಕಿ ೦ತ ಮುಂದೆ ವಿಜ್ಞಾನ ಕ್ಷೇತ್ರ ದಲ್ಲಿ 
ಅಧ್ಯ ಯನವನ್ನು “ ಮುಂದರಿಸುವುದಿಲ್ಲ. ಹೆಚ್ಚಿ ಬ ಆ ಬಳಿಕ ಸೇರುವುದು ಯಾವುದೋ 
ಒಂದು ವಿಜ್ಞಾ ನಕ್ಕೆ ಯಾವ ಸಂಬಂಧವೂ ಇಲ್ಲದ ಬ್ಯಾಂಕಿಂಗ್‌, ರೇಲ್ವೆ, ವ್ಯಾ ಪಾರ ಅಥವಾ 
ಇನ್ನಿತರ ಬಾರ್‌ ಕಸುಬಿಗೆ. ರಾಷ್ಟ್ರ €ಯ ದೃಷ್ಟಿಯಿಂದ ಸವನ ವಿದಾ ರ್ಥಿಗಳಿಗೆ 
ಕಾಲೇಜು ಮಟ್ಟದಲ್ಲಿ ವ್ಯ ಯಿಸುವ ಕೋಟಿಗಟ್ಟ ಲೆ ರೂಪಾಯಿಗಳು, ದುವ್ಕ ನಿಯವಲದೆ 
ಮತ್ತೆ ನು. 9 ಹ ಜಾ ಯೋಗ್ಯ ವಿಜ್ಞಾ "ಗಳ ಸಂಶೋಧನೆಯ ಕ್ಷೇತ್ರಕ್ಕೆ ಬಳಸ 
ಬಹುದಲ್ಲವೇ ? ಹತ್ತು ಸಾವಿರ ವಿದಾ ರ್ಥಿಗಳು » ಪರೀಕ್ಷೆಗಷ್ಟೇ ವಿಜ್ಞಾ ನವನ್ನು ಕಲಿತು 
ಮತ್ತೆ ಮರೆತುಬಿಡುವುದಕ್ಕಿಂತ, ಆ ದುಡ್ಡನ್ನು, ಹತ್ತು ಯೋಗ್ಯ ವಿಜ್ಞಾ "ಗಳ ಸಂಶೋಧ 
ನೆಗೆ ಬಳಸಿದರೆ ದೇಶಕ್ಕೆ ಪ್ರ ಯೋಜನವಾಗಲಿಕ್ಕಿ ಲವೇ? ಬ್ಯಾ 'ಜಿನಲ್ಲಿ ಗುಮಾಸ್ತೆ ಯಾಗಿ 
ಸೇರಲು ವಿಜ್ಞಾ ನದ ಸ ದವಿಯೇಕೆ ಬೇಕು? ಆದರೆ ಇಂದಿನ ಬ್ಯಾಂಕಿನ ಅಧಿಕಾರಿಗಳೂ 
ಇಂತಹ ನಿಯಮಗಳನ್ನೆ € ಪುರಸ್ಕರಿಸುತ್ತಾ ಸಮಸ್ಯೆಯನ್ನು ವ ಜಟಿಲಗೊಳಿಸು 


ತ್ತಿದ್ದಾರೆ. 


ಇನ್ನು ಮಾನವಿಕ ವಿಷಯಗಳ ಅಧ್ಯಯನದಲ್ಲೂ ಇಂದಿನ ಸಾರ್ವತ್ರಿಕ ಪ್ರವೇಶ ನೀತಿ 
ಯನ್ನು ನಿಲ್ಲಿಸಬೇಕು. ವಿಜ್ಞಾ ನದ ಪ್ರವೇಶನೀತಿಯನ್ನೇ ಇದಕ್ಕೂ ಅನ್ವ ಯಿಸಬೇಕು. 
ಯೋಗ್ಯತೆ ಮತ್ತು ಅಭಿರುಚಿಯಿರುವ ವಿದ್ಯಾ ರ್ಥಿಗಳು ಮಾತ್ರ ಈ ಕ್ಷೇತ್ರ ವನ್ನೂ ಆರಿಸಿ 
ಕೊಳ್ಳು ಎ ನಕು. ಆಯ್ಕೆಯ ಯಾವ ತತ್ವವನ್ನೂ ಜಿ ಎಲ್ಲರಿಗೂ 
ಇದರಲ್ಲಿ ಪ ಗ್ರ ವೇಶವೀಯುವ ಉದ್ದೆ €ಶದಿಂದ ಎಲ್ಲೆ ಡೆಗಳಲ್ಲೂ ಇದರ ಕಾಲೇಜುಗಳನ್ನು 
ತೆರಯುವ We ಇದನ್ನು ಆಯ್ಕೆ ಯ ಪ್ರಮಾಣಕ್ಕೆ ಮಾತ್ರ ಸೀಮಿತಗೊಳಿಸುವುದು 
ಹೆಚ್ಚು ಪ್ರಯೋಜ ಇನ್ನೊ ಸಜ: ಇದನ್ನು ಅದಾಗಲೇ ಒಂದಲ್ಲ ಒಂದು 
ನೌಕರಿಯಲ್ಲಿ ಸೆ ರಿ, ವಟ ವಿಷಯಗಳನ್ನು ತಿಳಿದುಕೊಳ್ಳುವ ಗಂಭೀರವಾದ ಆಸಕ್ತಿ 


ಸಾಕ್ಷಿ / ೩೫ 


ಯಿರುವವರಿಗೆಲ್ಲ ಅನುಕೂಲವಾಗುವಂತೆ ಸಂಧ್ಯಾಕಾಲೇಜುಗಳು, ಅಂಚೆ ಮುಖೇನ 
ಶಿಕ್ಷಣವನ್ನು ಲಭ್ಯಗೊಳಿಸುವ ಹೆಚ್ಚಿನ ಅವಕಾಶವನ್ನು ಕಲ್ಪಿಸಬೇಕು. ಮಾನವಿಕ ವಿಚಾರ 
ಗಳನ್ನೂ ಅಭ್ಯಸಿಸಿ ತಿಳಿದುಕೊಳ್ಳಬೇಕಾದರೆ, ವಿಶೇಷವಾದ ಪ್ರಬುದ್ಧ ಗ್ರಹಣಶಕ್ತಿ, 
ಬೌದ್ಧಿಕ ಮನೋಧರ್ಮದ ಆವಶ್ಯಕತೆಯಿದೆಯೆನ್ನುವುದನ್ನು ನಾವು "ನ್ನಾದರೂ 
ಮನಸ್ಸಿಗೆ ತಂದುಕೊಳ್ಳಬೇಕು. ಸಮಾಜಶಾಸ್ತ್ರ, ಅರ್ಥಶಾಸ್ತ್ರ, ಮನಶ್ಶಾಸ್ತ್ರ, ದರ್ಶನ 
ಶಾಸ್ತ್ರಗಳಂಥ ವಿಷಯಗಳನ್ನು ಸರಿಯಾಗಿ ಗ್ರಹಿಸಬೇಕಾದಲ್ಲಿ ಸಾಕಷ್ಟು ಬುದ್ಧಿ ಶಕ್ತಿಯೂ 
ಬೇಕು. ಆದರೆ ದುರದೃಷ್ಠ ವಶಾತ್‌ ಇಂದಿಗೆ ಈ ವಿಷಯಗಳ ವಿಭಾಗ ಉಳಿದ ಎಲ್ಲಾ 
ಕ್ಷೇತ್ರ ಗಳಲ್ಲೂ PS ಎಂದಿ ತಿರಸ್ಕೃತರಾದ, ಕೇವಲ ಮೂರನೆಯ ದರ್ಜೆಯಲ್ಲಿ 
ಪಾಸೆಂದೆನಿಸಿಕೊಂಡವರೆಲ್ಲರೂ ಕೊನೆಗೆ ಸೇರಬಹುದಾದ ಆಶ್ರಯ ಸ್ಮಾನವಾಗಿರುವುದು 
(Asylum). ಇಂಥವರ ಒಟ್ಟು ಮೊತ್ತ ದಲ್ಲಿ ಕೆಲವರಾದರೂ ಬಿ. ಎ, ನ ಲೆ 
ಬ ? ಮತ್ತೀ ಕೆಲವರಲ್ಲಿ ಸ ಲ್ಪ ಮಂದಿಯಾದರೂ ಎಂ. ಎ, ಆಗಲೇಬೇಕಷ್ಟೆ 
ಈಪ ಸ್ಥಿತಿಯು ವಿದ್ಯಾರ್ಥಿ ಪಕ ಅಧ್ಯಾಪಕ ಇವರಿಬ್ಬ ರ ಗುಣಮಟ್ಟ ವನ್ನೂ 
ಟೂ “ಮಾನವಿಕ ವಿಷಯಗಳ ಅಂತಸ ೃತ್ವವನ್ನೇ ಆರಿಸಿಬಿಟ್ಟಿ a ಇದಕ್ಕೆ ಜೆ ಗ್ಯ 
ರೀತಿಯ ಬೌದ್ಧಿ ಕಸ ಸಂಸ್ಕಾರವನ್ನು ಜೇಹಿ ಯೋ ಗ ಸಮರ್ಥ ವಿದ್ಯಾರ್ಥಿ 
ಶಕ್ತಿಯನ್ನು ಈ ಕಡೆಗೆ ಸೆಳೆಯಬೇಕು. ' ಇದಾಗದೇ ಹೋದರೆ. ಮೂರನೆಯ ವರ್ಗದ 
ವಿದ್ಯಾರ್ಥಿಗಳ ಕೈಯಲ್ಲೇ ಇವು ಉಳಿದರೆ, ಮುಂದಕ್ಕೆ ಈ ವಿಷಯಗಳೆಲ್ಲಾ ನಿರ್ವೀರ್ಯ 
ವಾಗಿ ಶ್ಯ ಆಶ್ಚರ್ಯವಲ್ಲ. ಪರಿಸ್ಥಿ ತ್ರ ಹೀಗಿರುವ ಇನ್ನೊಂದೆಡೆ ಪ ್ರಬುದ್ಧ 
ವಾದ ಜನರ ಅಂಗವೂೊಂದು ಇವನ್ನು ಶಾಸಿ ್ರೀಯವಾಗಿ ತಿಳಿದುಕೊಳ್ಳ ಬೇಕೆಂಬ ಆಸ್ಥೆ 
ಯಿದ್ದರೂ, ಅವರಿಗಿದನ್ನು, ಲಭ್ಯವಾಗಿಸುವ ಯೋಗ್ಯ ವ್ಯ ವಸ್ಥೆ ಯಿಲ್ಲ ಇಂದಿಗೆ, 
ಮಾನವಿಕ ವಿಷಯಗಳನ್ನು ಯಾವೊಂದೂ ಆಸೆ ಯಿಲ್ಲದೆ, ತಮ್ಮ Ts 
ಒಂದು ಹಂತವೆಂದಷೆ ಷ್ಟ ತಿಳಿದು ಕಾಲೇಜಿನಲ್ಲಿ ಸಮಯಗಳೆಯಲ:. ಬರುವ “ಹಿಪ್ಪೀ” 

ಬೀಟ್‌” ತ ೋರಿಕೆಯ ವೇಷ ಭೂಷಣಗಳೇ ತಮ್ಮ ಧೆ ೇಯವೆಂದಂದುಕೊಂಡ, 
ಯಥಾರ್ಥ ಹಿಪ್ಪಿಗಳೂ ಅಲ್ಲದ್ಕ. “ಬೌದ್ಧಿ ಕತಾ ವಿರೋಧ-ಸಿದ್ದಾ 03” (anti-intel- 
lectualism) “ಯಾವುದನ್ನೂ ತಿಳಿಯಬೇಡ” -ಸಿದ್ಧಾಂತ ಜ್‌ ಟ್‌ 
ವನ್ನೇ ಹರಡಬಯಸುವ ತರುಣ-ತರುಣಿಯರಿಗೆ ಕಲಿಸುವ ನೀತಿಗಿಂತ, ಸಮಾಜದ 
ನೌಕರಿಯಲ್ಲಿರುವ ವಯಸ್ಕರ ಇನ್ನೊ ೦ದು ವರ್ಗಕ್ಕೆ ಇದರ ಪ್ರಯೋಜನವನ್ನು 
ತಲುಪಿಸುವುದು ಹೆಚ್ಚು LR ನನ್ನ ಅಭಿಪ್ರಾಯ. “ಬಿ. ಎ.” ಡಿಗ್ರಿ 
ಗಾಗಿ ಬರುವವರಿಗೆ, ಇದರಲ್ಲಿ ಪ ಪ್ರವೇಶ ಕೊಡುವ ನೀತಿಯನ್ನು ನಿಲ್ಲಿಸಿ, “ಅರ್ಥಶಾಸ್ತ್ರ 
ವನ್ನು ಕಲಿಯಬೇಕು”, “ಸಮಾಜಶಾಸ ವನ್ನು ಕಲಿಯಬೇಕು”--ಎಂಬ ಉದ್ದೇಶದಿಂದ 
ಬರುವವರಿಗೆ ಇಲ್ಲಿ ಪ್ರವೇಶ ನೀಡುವ ವವ ಪಸೆ ಯು ರೂಪಿತವಾಗತಕ ದ್ದು. 


ಕ್ಷಣಗಳು 


—ಎನ್‌. ಸಿ. ಪ್ರಸನ್ನ ಕಂಮಾರ" 


ಜಳಕವಾಡಿದ ಗಾಳಿ ಹಸಿ ಮೈಯ್ಯ ದುರ್ಗಂಧ ಹೊತ್ತು ಊರೂರ ಸುತ್ತಾಡಿ 
ಯಾರ್ಯಾರ ಮೈ ಮುತ್ತಿ ಬಂತು ಇಲ್ಲಿ, 
ಹಗುರಾಗಿ ಬಂದದ್ದು ಹೊತ್ತುಹೊತ್ತಿಗೆ ಘನಿಸಿ ಹೆಜ್ಜೆ ಏಳದೆ ಮೇಲೆ 
ಎದೆ ಮೇಳಕೆಲ್ಲ ತಾಳ ಹಾಕದೆ ನಿಂತು 
ಇದ್ದ ಡೆಯೆ ಮೈಲಿಗೆ ಕಳದು 
ಳೆ ನನ್ನೆ ತ್ತಿ ಕುಣಿಸಿ 


ಜಾರಿಸಿ 

ಬೆತ್ತಲೆ ಕ್ಷಣ ಮೊತ್ತಗಳ ಹುತ್ತ ಬಾಯ್ಬಿಟ್ಟು 

ನಾಗ ಕನ್ನಿಕೆಯ ಮೈ ಮಾಟ ಮೋಡಿ 

ಅಪ್ಪಿ ಅಪ್ಪಿ 

ಹರ್ಷೋದ್ಗ ರದ ಕಾವ್ಯೋತ್ಸ ವದ ಶಿಖರ ತುದಿಯಲ್ಲಿ 


ನಂಜು ಸರಗ ಬಯಕೆ ಹೆಬ್ಬಾ ವ ಬಾಯ್‌ತಾತ್ತು 
ಸೂಳೆ ಕ್ಷಣಕಿಲ್ಲ ಮಿತಿ ಇಲ್ಲಿ. 


ಹೇಗೊ ಮೈ ಯ್ಕೊ ಳಗೆ ಹೊಕ್ಕು ಸ್ವಾರ್ಥ ಸಾಧಿಸಿ ಹರಿದು 

ಕೊಳ್ಳಿ ಹತ್ತುವ ಮೊದಲೇ ಕಳಚಿ ಹಗುರಾಗಿ ಮತ್ಯಾವ ಭ್ರೂಣದ ತೊಗಲೋ 
ತಗುಲಿ, ಕುಣಿದ 

ಸುದ್ದಿ ಸಾರದ ಶಕುನಿಗಾಳಿಯ ನಂಬಿ 

ಮಾಧ್ಯಾನ್ಹಿಕ. ಶಾಸ್ತ್ರ, ವಂಶವೃಕ್ಷಕ್ಕೆ ನೀರೆರೆದರೂ 

ಸಂತತದ ನಿರ್ವೀರ್ಯ ತಪ್ಪಿಲ್ಲ ಇಲ್ಲಿ 


4] 


ಸಮುದ್ರಕ್ಕೆ ಸವಾರರು 


ಮೂಲ: ಜೆ ಎಮ್‌. ನಿಂಗ್‌ ಅನುವಾದ: ಅಶೋಕ ಕುಲಕರ್ಣಿ 


ಪಾತ್ರಗಳು ; 


ಮಾರಿಯಾ : ಒಬ್ಬ ಮುದುಕಿ 
ಬಾರ್ಟ್ಗೆ : ಅವಳ ಮಗ 

ಕ್ಯಾಟಲಿನ್‌ : ಅವಳ ಮಗಳು 

ನೋರಾ : ಅವಳ ಕೊನೆಯ ಮಗಳು 
ಕೆಲವು ಜನರು ಮತ್ತು ಹೆಣ್ಣು ಮಕ್ಕಳು 


ದೃಶ್ಯ 4 ಕ್ಷಿಣ ಅಯರಲಂಡಿನ ಒಂದು ನಡುಗಡ್ಡೆ 


[ಗುಡುಸಿಲಿನಲ್ಲಿಯ ಅಡುಗೆಯ ಮನೆ. ಅಲ್ಲಿ ಮೀನದ ಬಲೆಗಳು, ನೆಣಗಳು, ರಾಟಿಯ ಚಕ್ರಗಳು. 


ಕೆಲವು ಕಟ್ಟಿಗೆಯ ಫಳಿಗಳು ಗೋಡೆಗೆ ನಿಂತಿವೆ. ಕ್ಕ್ಯಾಟಲಿನ್‌ ಸುಮಾರು ಇಪ್ಪತ್ತು ವಯಸ್ಸಿನ 
ಹುಡುಗಿ ಕೇಕನ್ನು ಬೇಯಿಸುತ್ತಿದ್ದಾ ಳೆ. ನಂತರ ತನ್ನ ಕೈಗಳನ್ನು ರಾಡಿಸಿಕೊಳು ಿತ್ತಾಳೆ, ಆಮೇಲೆ 


ನೂಲು ತೆಗೆಯತೊಡಗುತ್ತಾಳೆ. ಇದೇ ಸಮಯಕ್ಕೆ ನೋರಾ ತನ್ನ ಕಲೆಯನ್ನು ಬಾಗಿಲಲ್ಲಿ ಇ 


ಣಕಿಸು 
ತ್ವಾಳೆ,) 


ಕಾ ,ಟಿಲಿನ್‌ 
ನೋರಾ 


ಕ್ಯಾಟಲಿನ್‌ : 


ನೋರಾ 


ಶೆ (ಸಣ್ಣಗಿನ ಧ್ವನಿಯಲ್ಲಿ) ಎಲ್ಲಿದ್ದಾಳ ಅಕಿ? 
: ಒಳಗ ಮಲಗಿಕೊಂಡಿರಬಹುದು. ದೇವರೂ ಸಹಾಯ ಮಾಡಬೇಕು 


ಅಕಿಗೆ. ಅಕಿಗೆ ಶಕ್ಕವಿದ್ದರ ಮಲಕೊಂಡಿರಬಹುದು. 
(ನೋರಾ ಒಳಗಡೆ ಬರುತ್ತ ತನ್ನಲ್ಲಿ ಮುಚ್ಚಿಟ್ಟುಕೊಂಡಿದ್ದ ಗಂಟನ್ನು 
ಹೊದೆದ ಶಾಲಿನೊಳಗಿಂದ ತೆಗೆಯುತ್ತಾಳೆ) 


: (ರಾಟಿಯನ್ನು ಜೋರಾಗಿ ತಿರುಗಿಸುತ್ತ) ಏನದು ನಿನ್ನ ಕಡೆ ಇದ್ದದ್ದು ? 
: ಆ ಪಾದ್ರಿ ತಂದಿದ್ದಂತ. ಕೊಟ್ಟಾ. ಡೊನೆಗಾಲದಲ್ಲಿ ಮುಳುಗಿದ್ದ 


ಮನಷ್ಯಾನ ಒಂದು ಅಂಗಿ ಮತ್ತು ಕಾಲಚೀಲಂತ ಕಾಣಸ್ತದ. 
(ಕ್ಯಾಟಲಿನ್‌ ತಾನು ನೂಲುವುದನ್ನು ನಿಲ್ಲಿಸಿ ಮುಂದೆ ನೋರಾ 
ಹೇಳುವುದನ್ನು ಕೇಳಲು ಬಾಗುತ್ತಾಳೆ) 

ಅವು ಮೈಕೆಲ್‌ನವು ಹೌದೋ ಅಲ್ಲೋ ಅಂತ ನೋಡಬೇಕು. ಯಾಕಂದರ 
ಇಂದು ಎ6 ಭಾಳ ಹೊತ್ತಿನತನಕಾ ಸಮುದ್ರದ ಕಡೇನ$ ಮುಖಾ 
ಮಾಡಿಕೊಂಡು ನಿಂತಿದ್ದು. 

ಅವು ಮೈಕೆಲ್‌ನವು ಇರಲಿಕ್ಕೆ ಸಾಧ್ಯದ ಏನು ನೋರಾ ? ಅಂವಾ ಅಷ್ಟು. 
ದೂರ ಉತ್ತರದ ಕಡೆ ಹೋಗಿರಲಿಕೆ ಹ್ಯಾಂಗ ಸಾಧ್ಯದ ? 


: ಆ ಪಾದ್ರಿಗೂ ಇದರಿ ವಿಷಯದಾಗ ಅಷ್ಟು ಸರಿಯಾಗಿ ಗೊತ್ತಿದ್ದಂಗೆ 


ಕಾಣಲಿಲ್ಲ. “ಒಂದ ವ್ಯಾಳ್ಯಾ ಅವು ಮೆ ಕೆಲ್‌ನವಿದ್ದರ ನೀ ಆಕಿಗೆ 
ಹೇಳಿಬಿಡು ಏನಂದರ ದೇವರ ದಯೆಯಿಂದ ಅವನಿಗೆ ಒಳ್ಳೇ ಗೋರಿ 
ಸಿಕ್ಕಿತು ಅಂತ. ಒಂದ ವ್ಯಾಳ್ಯಾ ಅವು ಅವನವಿರಲಿಕ್ಕರ ನೀ ಅದರ ಬಗ್ಗೆ 
ಚಕಾರ ಶಬ್ದಾನೂ ಎತ್ತಬ್ಯಾ ಥಾ ಯಾಕಂದರ ಸುಮ್ಮನ ಅತಗೋತ ಆ 
ಮುದುಕಿಗೆ ಸಾವು ಬಂದೀತು” ಅಂತ ಹೇಳಿದಾ. 

(ನೋರಾ ಮುಚ್ಚಿದ ಅರ್ಧಬಾಗಿಲು ಗಾಳಿಯಿಂದ ಪೂರ್ತಿಯಾಗಿ ತೆರೆ 
ಯುತ್ತದೆ) 


: (ಉದ್ವೇಗದಿಂದ ನೋಡುತ್ತ) ಗಾಲವೇ ಜಾತ್ರಿಗೆ ಕುದರಿ ತಗೊಂಡ 


ಹೋಗೋ ಬಾರ್ಟ್ಗ್ಗೆನ್ನ ಅಂವಾ ತಡೀಬಹುದೇನಂತ ಕೇಳಿದೇನು ? 


: “ನಾ ಏನು ಅವನ್ನ ತಡಿಯುದಿಲ್ಲಾ ; ಆದರ ನೀವೇನ ಅಂಜಬೇಕಾದ 


ಕಾರಣ ಇಲ್ಲ. ಯಾಕಂದರ ಈ ಸಲದ ಆ ಮುದುಕಿ ಪ್ರಾರ್ಥನೆಗೆ 
ದೇವರು ಸೆ ಅಂದಾನು, ಎಲ್ಲಾ ಹುಡುಗರನ್ನ ಕಳಕೊಳ್ಳಧಂಗ 
ನೋಡಿಕೊಂಡಾನು” ಅಂದ. 

ಆ ಬಿಳೆ ಬಂಡೆಗಲ್ಲುಗಳ ಅತ್ಲಾಗ ಸಮುದ್ರಾ ಭಾಳ ಜೋರದ ಏನು 
ನೋರಾ? 


ನೋರಾ 


ಕ್ಯಾಟಲಿನ್‌ ನ 


ನೋರಾ 


ಕ್ಯಾಟಲಿನ್‌ 


ಮಾರಿಯಾ : 


ಕ್ಯಾಟಲಿನ್‌ ಕ 


ಮಾರಿಯಾ : 


ಸಾಕ್ಷಿ / ೩೯ 


: 'ಎಲ್ಲಾಕ್ಕಿಂತ ನಡುವ ಭಾಳ ಜೋರದ. ದೇವರು ಸಹಾಯ ಮಾಡಬೇಕು 


ನಮಗ. ದಕ್ಷಿಣದಕಡೆ ಭಾಳ ಜೋರಲೆ ಆರ್ಭಟ ನಡದದ. ಗಾಳಿಗುಂಟ 
ತೆರಿ ಎದ್ದಂಗ ಇದು ಇನ್ನೂ ಜೋರಾಗಬಹುದು ಅಂತ ಅನಸ್ತದ. 
(ಟೇಬಲ್ಲಿನ ಕಡೆಗೆ ಗಂಟಿನೊಂದಿಗೆ ಹೋಗುತ್ತಾಳೆ) ಈಗ ಉಚ್ಚಲೇನು? 
ನಾವು ಮಾತಾಡೋದು ಕೇಳಿಸಿ, ಎಚ್ಚರಾಗಿ, ನಾವು ಬಿಚ್ಚೋದಕ್ಕಿಂತ. 
ಮೊದಲ್ವೂ ಅಕಿ ಇಲ್ಲಿ ಬಂದು ಬಿಡಬಹುದು (ಟೇಬಲ್ಲಿನ ಹತ್ತಿರ ಬರುತ್ತ) 
ಮ್ಯಾಲೆ ನಾವಿಬ್ಬರೂ ಇಲ್ಲಿ ನಿಂತು ಜೋರಾಗಿ ಮಾತಾಡಲಿಕ್ಕೆ ಹತ್ತಿ ಭಾಳ 
ಹೊತ್ತಾತು. 


: (ಒಳಗಿನ ಕೋಣೆಗೆ ಹೋಗಿ ಆಲಿಸುತ್ತ) ಕ್ಯಾಟಲಿನ್‌, ಅಕಿ ತನ್ನ ಹಾಸಗೀ 


ಮ್ಯಾಲೆ ಸರಿದಾಡಲಿಕ್ಕೆ ಹತ್ತ್ಯಾಳ. ಇನ್ನೊಂದು ನಿಮಿಷದಾಗ ಹೊರಗ 
ಬರಬಹುದು. 

ಆ ನಿಚ್ಚಣಿಕಿ ತಾ ಇಲ್ಲೆ. ಆ ಮ್ಯಾಲಿದ್ದ ಹುಲ್ಲಿನಾಗ ಮುಚ್ಚಿಟ್ಟಿ ಬಿಡತೇನಿ. 
ಅಂದ್ರ ಅಕಿಗೆ ಇದರ ಬಗ್ಗೆ ಏನೂ ತಿಳಿಲಿಕ್ಕಿಲ್ಲಾ...ತೆರಿ ಮತ್ತ ಏರಲಿಕ್ಕೆ 
ಹತ್ತಿಧಂಗ ಅವ್ವಾ ಸಮುದ್ರ ದ ಕ್‌. ಹೋಗಿ ಅಂವಾ ಪೂರ್ವದ 
ಕಡೆಂದ ತೇಲಿಕ್ಕೆ ಹತ್ಯಾ ನೇನಂತ ನೋಡಬಹುದು. 

ಆ ಜೂ ಮೂಲೆಯಲ್ಲಿ ನಿಚ್ಚಣಿಕೆ ಇಡುತ್ತಾರೆ. ಕ್ಯಾಟಲಿನ್‌ 
ಕೆಲವು ಹಲ್ಲುಗಳನ್ನು ಹತ್ತಿ ಮೇಲಿದ್ದ ಒಣಗಿದ ಹುಲ್ಲಿನಲ್ಲಿ ಗಂಟನ್ನು 
ಮುಚ್ಚಿಡುತ್ತಾಳೆ. ಮಾರಿಯಾ ಒಳಗಿನಿಂದ ಬರುತ್ತಾಳೆ) 

(ಕ್ಯಾ ಟಲಿನ್‌ಳ ಕಡೆಗೆ ನೋಡುತ್ತ ಜಗಳವಾಡುವ ಧ ನಿಯಲ್ಲಿ) ಇವತ್ತ 
ಮುಂಜಾನೆ ಮತ್ತ ರಾತ್ರಿಗೆ ಸಾಕಾಗೋ ಅಷು ಕ ಹುಲ್ಲದಿಲ್ಲೋ 
ಮನ್ಯಾಗ ? 

ಸ್ವಲ್ಪ ಹೊತ್ತಿನಿಂದ ಆ ಬೆಂಕ್ಯಾಗ ಕೇಕ್‌ ಬೇಯಿಸಲಿಕ್ಕೆ ಇಟ್ಟಿದ್ದೆ. 

(ಮೇಲಿನಿಂದ ಹುಲ್ಲಿನ ಪೆಂಡಿ ನಗೆಯ ಕ) ತೆರಿ ಇಳದ ಯಾ ಲೆ ಕೊನ್ನೆ 
ಮಾರಾಕ್ಕ ಹೋಗೋ ಮುಂದ ಬಾರ್ಟ್ಲೆಗ ಬೇಕಾಗತದ ಅದು. 

(ಕ್ಯಾ ಟಲಿನ್‌ ಒಗೆದ ಹುಲ್ಲನ್ನು ನೋರಾ ಒಲೆಯ ಮುಂದೆ ಹರಡುತಾ ಳೆ) 
(ಬೆಂಕಿಯ ಮುಂದಿದ್ದ ಸ್ನೂ ಲಿನ ಮೇಲೆ ಕೂಡು ತ್ತ) ಇವತ್ತೇನ 
ಬಾರ್ಟ್ಲೆ ಹೋಗಲಿಕ್ಕಿ ಲ್ಲಾ, ಯಾಕಂದರ ಉತ್ಪರಾ ಮತ್ತ ದಕ್ಷಿಣದ 
ಕಡೆಯಿಂದ ಗಾಳಿ ಒಂದಸವನ ಏರಲಿಕ್ಕೆ ಹತ್ತೇದ. ಅಂವಾ ಇವತ್ತ 


ಹೋಗೂದಿಲ್ಲಾ. ಯಾಕಂದರ ಆ ಪಾದ್ರಿ ಎಲ್ಲಿದ್ರೂ ಇಂವನ್ನ ಹಿಡಿದು 
ನಿಲ್ಲಸ್ತಾನ. 


: ಅವ್ಜಾ, ಅಂವಾ ಏನ ಇವನ್ನ ತಡಿಹಿಡಿಯೂದಿಲ್ಲಾಂತ ಹೇಳಿದ. ಮ್ಯಾಲೆ 


ಬಾರಟ್ಟೆ 


ಮಾರಿಯಾ : 


ಎಮನ್‌, ಸಿಮನ್‌, ಸ್ಟೀಫನ್‌, ಪೆಟ್ಟಿ, ಮತ್ತ ಕೋಲಮ್‌ ಶಾನ್‌ 
ಎಲ್ಲಾರೂ ಇಂವಾ ಹೋಗತಾನಂತ ಮಾತಾಡೋದನ್ನ ಕೇಳಿದ್ದೆ. 
: ಬಾರ್ಟ್ಗೆ ಇದ್ದಾ ನರ ಎಲ್ಲೆ? 


: ಈ ವಾರದಾಗ. ಸಮುದ್ರದ ನಡುವ ಯಾವರ ಹಡಗಾ ತೇಲತಾವೇನಂತ 


ನೋಡಲಿಕ್ಕೆ ಹೋಗ್ಯಾ ನ. 


ಆ ದೊಡ್ಡ ಕಲ್ಲಿನ ಮ್ಯಾಲಿಂದ ಯಾರೋ ನಡೆದ ಬರೋಹಂಗ ಕೇಳಸ್ತದ 
ಇವನಗ 


: (ಹೊರಗೆ ನೋಡಿ) ಬಾಟೆ ರಿನ ಬರಲಿಕ್ಕೆ ಹತ್ತಾ 5ನ. ಗಡಿಬಿಡಿ ಒಳಗ 


ಇದ್ದ ೦ಗ ಕಾಣಸ್ತಾನ. 


(ಒಳಗೆ ಬಂದು ಕೋಣೆಯಲ್ಲೆಲ್ಲಾ ನೋಡಿ ಖಿನ್ನ ಹಾಗೂ ಶಾಂತವಾಗಿ) 


ಆ ಕೊನ್ನೆಮಾರಾದೊಳಗಿಂದ ತಂದ ತುಂಡ ಹಗ್ಗ ಎಲ್ಲೆದ ನೋಡಿ 
ಏನು ಕ್ಯಾಟಲಿನ್‌? 


: (ಕೆಳಗೆ ಬರುತ್ತ) ಏ ನೋರಾ ಆ ಬಿಳೆ ಬಣ್ಣದ ಬೋರ್ಡಿನ ಮಳಿಗೆ 


ಸಿಕ್ಕೊಂಡದ ನೋಡು, ಕೊಡು ಅವಂಗ ಅದ್ನ. ಇವತ್ತ ಮುಂಜಾನೆ 
ನಾನಃ ಜೋತ ಬಿಟ್ಟಿದ್ದೆ. ಯಾಕಂದರ ಕರೆ ಕಾಲಿನ ಹಂದಿ ಅದನ್ನ ತಿನ 
ಲಿಕ್ಕೆ ಹತ್ತಿತ್ತು. 


: (ಹಗ್ಗ ಕೊಡುತ್ತ) ಇದೂ ಹೌದಿಲ್ಲೊ ನಿನಗ ಬೇಕಾಗಿದ್ದು ಬಾರಟ್ಲೆ ? 
ಮಾರಿಯಾ : 


ಆ ಬೋರ್ಡಿಗೆ ತೂಗ ಬಿಟ್ಟಿದ್ದ ಹಗ್ಗಾ ಬಿಟ್ಟ ಹೋದರು ನಿನಗೇನ 
ತ್ರಾಸಿಲ್ಲ ಬಾರಟ್ಲೆ. (ಬಾರಟ್ಲೆ ಹಗ್ಗವನ್ನು ತೆಗೆದುಕೊಳ್ಳುತ್ತಾನೆ.) ಇಲ್ಲಿ 
ಅದರ ಜರೂರು ಬೀಳಬಹುದು. ನಾ ನಿನಗ ಹೇಳಬೇಕಂದರ : ಒಂದ 
ವ್ಯಾಳ್ಯಾ ಮೈಕೇಲ್‌ನ ದೇಹಾ ಸಮುದ್ರದಾಗಿಂದ ತೊಯಿಸಿಗೊಂಡು, 
ಇವತ್ತ ಮುಂಜಾನ್ಯಾಗಲಿ ನಾಳಿದ್ದಾಗಲಿ ಅಥವಾ ಈ ವಾರದಾಗಿನ 
ಯಾವದರ ಮುಂಜಾನ್ಯಾಗಲಿ ಬಂದರ ನಾನು ದೇವರ ದಯದಿಂದ ಅವ 
ಗೊಂದ ದೊಡ್ಡ ಗೋರಿ ತೋಡಬೇಕಾಗೇದ. 


: (ಹಗ್ಗದೊಂದಿಗೆ ಕೆಲಸ ಮಾಡುತ್ತ) ನಾ ಏನ, ರಸ್ತೆದ ಮ್ಯಾಲೆ ಎಲ್ಲೂ 


ನಿಲ್ಲಬೇಕಾಗಿಲ್ಲ. ಯಾಕಂದರ ಈ ಹೆಣ್ಣ ಕುದರಿ ಮ್ಯಾಲೆ ಸವಾರಿ 
ಮಾಡೋವಿದ್ದೇನಿ. ಲಗೂನ ಹೋಗಬೇಕಾಗೆದ ನನಗ. ಈ ಎರಡು 
ವಾರದಾಗ ಒಂದೂ ಒಂದು ಬೋಟು ಹೋಗೂಹಂಗದ. ಈ ಸಲದ 
ಜಾತ್ರಿ ಕುದುರಿಗಳಿಗೆ ಒಳ್ಳೆದಂತ ಕೆಳಗಡೆ ಜನಾ ಮಾತಾಡತಿದ್ರು, 

ನೀನೂ ಒಬ್ಬಾವಾ, ಆ ಸಮುದ್ರದೊಳಗ ತೋಯಿಸಿಗೊಂಡಿ ಅಂದರ್ಯ. 
ಕಾಫಿನ್‌ ಮಾಡಲಿಕ್ಕೆ ಯಾರಿಲ್ಲಂತಾರ ಆ ಕೆಳಗಿನ ಜನಾ. ಮ್ಯಾಲೆ ನನಗಂತ 


ಬಾರಟ್ಟೆ 


ಮಾರಿಯಾ: 


ಬಾರಟ್ಟಿ 


ಮಾರಿಯಾ : 


ಮಾರಿಯಾ : 


ಕ್ಯಾಟಲಿನ್‌ 


ಸಾಕ್ಷಿ / ೪೧ 


ಕೊನೆ ಮಾರಾದಿಂದ ತರಸಿದ ಬಿಳೆಫಳಿ ಹೆಂಗ ನಿಂತಾವ ನೋಡು. (ಫಳಿ 
ಗಳತ್ತ ನೋಡುವಳು). 


: ಈ ಸಮುದ್ರಾ, ನನ್ನ ಎಳಕೊಂಡ ಹೋಗಲಿಕ್ಕೆ ಹೆಂಗ ಸಾಧ್ಯದ. ಈ 


ಒಂಬತ್ತ ದಿನದಿಂದ ನಾಮಾ ನೋಡಿಲ್ಲ. ಅಷ್ಟೇನ ಜೋರದಂತ ಅನಸು 
ದಿಲ್ಲಾ. ಈಗ, ಉತ್ತರ-ದಕ್ಷಿಣದ ಗಾಳಿಗೆ ಜೋರಾಧಂಗ ಕಾಣಸ್ತದ. - 
ಅದು ಒಂದ ಸಲಕ್ಕ ಕಾಣದಿದ್ದರೂ, ಗಾಳಿ, ಸಮುದ್ರದಾಗಿಂದ ಉಕ್ಕೇರ 
ಲಿಕ್ಕೆ ಹತ್ತಿದ್ದಂತೀ ಸುಳ್ಳಲ್ಲ, ಬಾರಟ್ಲೆ ನೀ ಹೋಗೊ ಜಾತ್ರಿಗೆ ನೂರು 
ಕುದರಿ ಬರಬಹ:ದು, ಸಾವಿರ ಬರಬಹುದು, ಆದರ ಒಬ್ಬ ಜೀವಂತ 
ಇರೋ ಮಗನ ಮುಂದ ಸಾವಿರ ಕುದರಿ ಕಿಮ್ಮತ್ತು ಎಷ್ಟಾದೀತು? : 


: (ಕ್ಯಾಟಿಲಿನ್‌ಳಿಗೆ) ಪ್ರತಿದಿನಾ ಬಾರ್ಲಿ ಬೆಳದ ಕಡೆ ತುಡುಗು ದನಗೊಳು 


ಹೊಕೊಳ್ಳಧಂಗ ನೋಡಿಕೊ, ಮತ್ತ ಒಳ್ಗೆ | ರೊಕ್ಕಕ್ಕ ಆ ಕರೆ ಕಾಲಿನ 
ಹಂದಿ ಮಾರಾಟಾಗತ್ತಿದ್ದರ ಮಾರಾಟಾ ಮಾಡಿಬಿಡು. 

ಆ ಹಂದಿಗೆ ಎಷ್ಟ ರೊಕ್ಕ ಸಿಕಿ ತೊ? 

(ಅಳುವ ಧ್ವನಿಯಲ್ಲಿ) ನೀನೂ ಉಳದವರಹಂಗ ಮುಳುಗಿ ಹೋದೆಂದರ 
ಎಷ್ಟ, ತ್ರಾಸದ ನೋಡು ಬಾರಟ್ಲೆ. ಗೋರಿ ಹಾದಿ ಕಾಯಲಿಕ್ಕೆ ಹತ್ತಿದ 
ನನಗ, ಈ ಸಣ್ಣ ಹೆಣ್ಣ ಮಕ್ಕಳ ಸಂಗತಿ ಇರೋ ಕಾಲ ಎಲ್ಲಿ ಜರತದೋ 
ಏನೊ? 

(ಬಾರಟ್ಲೆ ಹಗ ವನ್ನು ಕೆಳಗಿಡುತ್ತ ತನ್ನ ಹಳೆಯ ಕೋಟನ್ನು ಬಿಚ್ಚಿ 
ಇನ್ನೊಂದು ಹೊಸ ದನ್ನು ಹಾಕಿಕೊಳ್ಳು ವನು.) 


: (ತನ್ನ ಪಾಕೀಟು ಹಾಗೂ ತಂಬಾಕ 'ತೆಗೆದುಕೊಳು ತ್ತ) ನನಗ ಹೋಗ 


ಲಿಕ್ಕೆ ಇನ್ನೂ ಅರ್ಧಾ ತಾಸು ಅಷ $s ಉಳದದ. ನಾ ಬರೋದನ್ನ 
ಸಪ ಅಷ್ಟು ಕಾದು ನೋಡಬೇ ಕಾಗಿಲ್ಲ. ಯಾಕಂದರ ನಾ 
ಬರೋದು ಬಹಾಳಂದ್ರ ಎರಡ ದಿನಾ ಅಥವಾ ಮೂರ ದಿನಾ ಗಾಳಿ 
ಭಾಳ ಜೋರಿತ್ತಂದರ ನಾಲ್ಕ ದಿನಾ ಆಗಬಹುದು. 

(ಬೆಂಕಿಯ ಕಡೆ ತಿರಗುತ್ತ ತನ್ನ ಕೈಯಲ್ಲಿಯ ಶಾಲನ್ನು ತಲೆಯ ಮೇಲೆ 
ಹೊದೆಯುತ್ತಾಳೆ) ಇಂವ, ಒಬ್ಬ ಕ ್ರಿರ ಮನುಷ್ಯಾ ಅಲ್ಲ...ನನ್ನಂಥಾ 
ಮುದುಕಿ ಮಾತು ಕೇಳ್ಳಿ ಕ್ಕೇ ತಯಾರಿಲ್ಲಾ, ಸಮುದ ಸು ದೂರ ಸರಸ 
ಬೇಕಂದರು ಸರಿವಲ್ಲ. 

ಅವ್ವಾ, ಅದು ಸಮುದ್ರದ ಮಾ ಲೆ ಸವಾರಿ ಮಾಡೊ ಒಂದ ಜೀವ 
ಅದ. ಹಿಂಗಿದ್ದಾಗ, ಯಾರು ಒಬ್ಬ ಮುದುಕಿ ಮಾತ ಕೇಳಿಕೆ ಟೀ, ಅಕಿ 
ಅದರ ಬಗ್ಗೆ ಎಷ್ಟ ಹೇಳಿದರು ತಯಾರಿರತಾರ ಗ 


ಮಾರಿಯಾ : 


ಕ್ಯಾಟಲಿನ್‌ 


: (ಹಗ್ಗವನ್ನು ತೆಗೆದುಕೊಳ್ಳುತ್ತ) ನನಗ ಭಾಳ ಲಗು ಹೋಗಬೇಕಾಗೆದ. 


ಆ ಕೆಂಪ ಕುದರಿ ಮ್ಯಾಲೆ ಹತ್ತಿ ಹೋಗತಿನಿ. ಅದರ ಹಿಂದಿಂದ ಆ ಕರೆ 
ಕುದರಿಮರಿ ಬರತಿರತದ. ಆ ದೇವರ ದಯಾ ನಿಮ್ಯಾಲಿರಲಿ. ನಾ ಇನ್ನ 
ಬರತಿನಿ. (ಹೋಗುವನು) 

(ಅವನು ಬಾಗಿಲಲ್ಲಿ ಇರುವಾಗಲೇ ಜೋರಾಗಿ ಅಳುತ್ತ) ಅಂವಾ 
ಹೋದಾ. ಅವನ್ನ ಇನ್ನೊಮ್ಮೆ ನನ್ನ ಕಡೆಂದ ನೋಡಲಿಕ್ಕೆ ಸಾಧ್ಯನ್ತ 
ಇಲ್ಲಾ. ದೂರ ಹೊದ ಅಂವಾ. ಈ ಕತ್ತಲ ರಾತ್ರಿ ಬಿಳೋದರಾಗ ಈ 
ಜಗತ್ತಿನ್ಯಾಗ ನನ್ನ ಗಂಡಸ ಮಕ್ಕಳು ಯಾವೂ ಇರೊದಿಲ್ಲಾ. 

ಅವ್ವಾ, ನೀನು ಅವಗ ಇಂಥಾ ಅಪಶಕುನದ ಮಾತಾಡೋದರ ಬದಲಿ; 
ಆಶೀರ್ವಾದರ್ತ ಮಾಡಿದ್ದರಾಗಿತ್ತು. ಇದರ ಬಗ್ಗೆ ಬಾರಟ್ಟೆಗೆಷ್ಟು 
ತ್ರಾಸಾಗಿರಬಹುದು ವಿಚಾರಾ ಮಾಡು. 

(ಮಾರಿಯಾ ಇಕ್ಕಳವನ್ನು ಒಲೆಯಲ್ಲಿಯ ಕೆಂಡದಲ್ಲಿ ಯಾವ ಉದ್ದೇಶ 
ವಿಲ್ಲದೆ ಆಡಿಸುತ್ತಾಳೆ). 


: (ಅವಳ ಕಡೆ ತಿರುಗುತ್ತ) ಆ ಜೆಯಿಸಲಿಕ್ಕಿಟ್ಟ ಕೇಕಿನ ಮ್ಯಾಲಿನ 


ಹುಲ್ಲೆಲ್ಲಾ ಯಾಕ ಕೆಡಸತಿದಿ? 

(ದೊಡ್ಡದಾದ ಧನಿಯಲ್ಲಿ) ದೇವರ ನಮ್ಮನ್ನು ಕ್ಷಮಸಪಾ. ನೋರಾ, 
ನಾಮ ಬಾರಟ್ಲೆಗ ಕೊಡೊ ಬ್ರೆಡ್ಡು ಇಲ್ಲೇ ಉಳದದ. (ಬೆಂಕಿಯ 
ಹತ್ತಿರ ಬರುತ್ತಾಳೆ). 


: ಬೆಳಗುಮುಂಜಾನೆಯಿಂದನ ಏನೂ ತಿಂದಿಲ್ಲ ಆಂವಾ. ಅವನ ರಾತ್ರಿಯ 


ಈ ಪ್ರಯಾಣದಾಗ ಈ ಕೇಕು ಹಳಸಿಬಿಡಬಹುದು. 

(ಕೇಕನ್ನು ಒಲೆಯೊಳಗಿಂದ ತೆಗೆಯುತ್ತ) ಈ ಮುದುಕಿ, ಮಾತಾಡೊ 
ಮಾತಿನೊಳಗ ಮನ್ಯಾಗಿನವರ ಲಕ್ಷಾನ ಕಳಧಾಂಗಾಗೇದ. ನೋರಾ 
ಕೇಕು ಹೊತ್ತಿ ಹೋಗೆದ. 

(ಮಾರಿಯಾ ತಾನು ಕುಳಿತ ಸ್ಟೂಲಿನ ಮೇಲೆಯೇ ಸರಿದಾಡುತ್ತಾಳೆ. 
ಕ್ಯಾಟಲಿನ್‌ ಬೆ ್ರೈಡ್ಡಿನ ಕೆಲವು ಭಾಗವನ್ನು ಕೊಯ್ದು ಅರಿವೆಯಲ್ಲಿ ಸುತ್ತಿ 
ಮಾರಿಯಾಳಿಗೆ ಕೊಡುತ್ತ) ಕೆಳಗಡೆ ಭಾವಿ ಹತ್ತರ ಹೋಗತಿರಬೇಕು. 
ಲಗೂನ ಹೋಗಿ ಇದನ್ನ ಕೊಟ್ಟು, ಈ ಮೊದಲೆಕ್ಕ ಆಡಿದ ಮಾತು 
ಮರತು ದೇವರ ಆಶೀರ್ವಾದ ನಿನ್ನ ಮ್ಯಾಲೆ ಇರಲಿ ಅಂತ ಹೇಳಿಬಾ. 
(ಬೆ ್ರಿಡ್ನನ್ನು ತೆಗೆದುಕೊಳ್ಳುತ್ತ) ಅವನಷ್ಟತ ಲಗೂನ ನನ್ನ ಕಡೆಂದ 
ಹೋಗಲಿಕ್ಕೆ ಸಾಧ್ಯ ಆದೀತ ? 

ಸಟ್‌, ಸಟ್‌ ಹೆಜ್ಜಿ ಹಾಕಿದರ ಸಾಧ್ಯದ. 


ಮಾರಿಯಾ : 


ಕ್ಯಾಟಲಿನ್‌ 


ನೋರಾ 


ಕ್ಯಾಟಲಿನ್‌ 
ಮಾರಿಯಾ : 


ಕ್ಯಾಟಲಿನ್‌ 


ಕ್ಯಾಟಲಿನ್‌ ಕ 


ಇಟಟ 


(ಅಸ್ತವ್ಯಸ್ತ ರೀತಿಯಲ್ಲಿ ನಿಲ್ಲುತ್ತ) ಇಂಥಾ ಮುದಕಿಗೆ ಹಂಗ ನಡಿಲಿಕ್ಕೆ 
ಕಠಿಣಾಗತದ ಕ್ಯಾಟಲಿನ್‌. 
(ಉದೆ ಸೇಗದಿಂದ) ನೋರಾ, ಅಕಿಗೆ ಕೈಯ್ಯಾಗ ಹಿಡಿಲಿಕ್ಕೆ ಬಡಿಗಿ ಕೊಡು. 


ಇಲ್ಲಿಕ್ಕರ, ಳು ಕಲ್ಲಮ್ಯಾಲೆ ಜಾರಕೊಂಡು ಬಿದ್ದಾಳು. 


: ಯಾವ ಬಡಿಗ್ಯತ 


ಅದನೂ ಮೈ ಕೆಲ್‌ ಕೊನ್ನೆಮಾರಾದಿಂದ ತಂದದ್ದು. 

ಮತೆ ಬಡಿಗೆ ಇಸಿದುಕೊಳ್ಳುತ್ತ) ಈ ಜಗತ್ತಿ ನ್ಯಾಗ ಮುದುಕಕು 
ತಮ್ಮ ಮಕ್ಕಳು ಮರಿಗಳಿಗೆ ಕೆಲವೊಂದನ್ನ ಬಿಟ್ಟು ಜಾಗ್‌ 
ಆದರ ಈ ಜಗದಾಗ ಹರೆದವರ ಮುದುಕರಿಗೆ ಸಾಮಾನಾ ಬಿಟ್ಟ 
ಹೋಗ್ಯಾರ. ಎಲ್ಲಾ ಎರುದ್ಧನ. 

(Aan ಸಾವಕಾಶವಾಗಿ ಹೊರಗೆ ಹೋಗುತ್ತಾಳೆ. ನೋರಾ ನಿಚ್ಚ 
ಣಿಕೆ ಕಡೆಗೆ ಹೋಗುತ್ತಾಳೆ.) 

ಸ್ವಲ್ಪ ತಡಿ, ಈಗ ಮತ್ತ ಹೊಳ್ಳಿ ಬಂದಾಳು. ಅಕಿನ್ನ ನೋಡಿದರ 
ಕೆಟ್ಟನಸ್ತದ. ದೇವರ ನೋಡಕೊಬೇಕಕಿನ್ನ. ನೀನಗರ ಅಕಿ ಸ್ಥಿತಿ 
ಅರ್ಥವಾಗವಲ್ಲತು. 


: ಆ ಬೇಲಿ ದಾಟಿ ಹೋಗ್ಯಾಳೆನು ) 
: (ಹೊರಗೆ ನೋಡುತ್ತ) ಲೊಗುನ ಕೆಳಗ ಒಗಿ ಅದನ. ದೇವರಿಗೆ ಗೊತ್ತು. 


ಈ ಸಂಕಟದಾಗಿಂದ ಆಕಿ ಯಾವಾಗ ಪಾರಾಗತಾಳಂತ. . 


: (ಹುಲ್ಲಿನೊಳಗೆ ಮುಚ್ಚಿದ್ದ ಗಂಟನ್ನು ತೆಗೆಯುತ್ತ) ಆ ಪಾದಿ ಶ್ರ, ನಾಳೆ 


ಇಲ್ಲೆ ಹಾದು ಹೋಗತಿರತಾನಂತ ; ಒಂದವ್ಯಾಳ್ಯಾ ಇವು ಮೈಕೆಲ್ಲನವ್ವ 
ಇದ್ದರ, ಅವಗಷ್ಟು ತಿಳಸಬೇಕಂತ. 


: (ಗಂಟನ್ನು ಕೈಗೆ ತೆಗೆದುಕೊಳ್ಳುತ್ತ) ಇದು ಹೆಂಗ ಸಿಕ್ಕಿತು ಅಂತ ಏನರ 


ಹೇಳಿದನೇನು ? 


: (ಕೆಳಗಿಳಿಯುತ್ತ) ಉತ್ತರದ ಕಡೆ ಇರೋ ಬಂಡಿಗಲ್ಲ ಹತ್ತರ ಸಣ್ಣ 


ಡೋಣ್ಯಾಗ ಕೂತು ಇಬ್ಬರು ಹುಟ್ಟಾಡಸ್ತಿ ದ್ವರಂತ, ಮುಂಜಾನೆ ಹುಂಜಾ 
ಒದರೊ ಹೊತ ಗೆ ಶಿ ಹುಟ್ಟಿಗೆ ಗಂಟು ಹತ್ತಿತಂತ ಹೇಳಿದಾ. 
(ಬಿಚ್ಚ ಲು ಪ್ರಯತ್ನಿಸುತ್ತ) ಏ NE ಒಂದು ಚಾಕು ಇದ್ದರ ಕೊಡು. 
ಬಂದು ವಾರದ ತನಕಾ ಉಪ್ಪಿನನೀರು ಬಡಿಸಿಕೊಂಡ ಈ ಹಗ್ಗಾ ಕಟಿಗಿ 
ಆಧಂಗ ಆಗೇದ. ಮ್ಯಾಲೆ ಬ್ಯಾರೆ, ಒಂದ ವಾರ ಪ ಪ್ರಯತ್ನ ಬಟ ರೂ 
ಉಚ್ಚ ಲಿಕ್ಕೆ ಬಾರದಂತಾ ಕರ ಚ ಹಾಕ್ಕಾರ. ದ 


ನೋರಾ 


: (ಚಾಕು ಕೊಡುತ್ತ) ಡೊನೆಗಾಲಗೆ ಹೋಗಲಿಕೆ ಹಾದಿ ಭಾಳ ದೂರದ್ದಂತ 


ಕೇಳೆನಿ, ಹೌದೆನು ಕ್ಯಾಟಲಿನ್‌ ? 

(ಹಗ್ಗವನ್ನು ಕತ್ತರಿಸುತ್ತ) ಹೌದು, ಭಾಳ ದೂರದ. ಈಗ ಸ ಲ್ಪ 
ವ್ಯಾಳ್ಯಾದ ಹಿಂದ ಚಾಕು ಮಾರಲಿಕ್ಕೆ ಬಂದವಾ ಹೇಳತಿದ್ದ. ಆ ದೊಡ್ಡ 
ಬಂಡಿಗಲ್ಲಗಳಿರೊ ಹಾದಿಲೇ ನಡದರ ಒಂದ ವಾರ ಬೇಕಂತ. 


: ಯಾವ ಮನಷ್ಯಾಗ ಎಷ ಸ ವ್ಯಾಳ್ಕಾ ತಗೊಬೇಕಾಗೆದ. ಆಗಳೆ: ಅಂವಾ 


ತೇಲಿಕ್ಕೆ ಹತ್ತಿದ್ದಾನು. | 
(ಕ್ಯಾಟಲಿನ್‌ ಆ ಗಂಟನ್ನು ಉಚ್ಚುತ್ತ ಒಂದು ಶರ್ಟು ಹಾಗೂ ಕಾಲಚೀಲ 
ವನ್ನು ಹೊರಗೆ ತೆಗೆಯುತ್ತಾಳೆ. ಇಬ್ಬರು ಆತುರದಿಂದ ನೋಡುತ್ತಾರೆ). 
(ಸಣ್ಣ ಧ್ವನಿಯಲ್ಲಿ) ಏ ನೋರಾ ನೋಡಿಲ್ಲೆ. ದೇವರೂ ದಯ ತೋರಿಸ 
ಬೇಕು ನಮಗ. ಇವು ಮೈಕೆಲ್‌ನವಂತ ಕಾಣಸ್ತದ. ಹಂಗಿತ್ತಂದರ 
ನಾವುಹೆಂಗ ಹೇಳಬೇಕು ಅಕಿಗೆ. 


: ಸ್ವಲ್ಪ ತಡಿ, ಅಂವಾ ಆ ದಿವಸ ಹಕ್ಕೊಂಡ ಅಂಗಿ ಇದ್ದರ ಹೋಲಿಸಿ 


ನೋಡಬಹುದು. (ಮೂಲೆಯಲ್ಲಿ ಜೋತುಬಿಟ್ಟಿದ್ದ ಅರಿವೆಗಳಲ್ಲಿ ಹುಡು 
ಕುತ್ತ) ಕ್ಯಾಟಲಿನ್‌, ಇವುಗಳ ಸಂಗತಿ ಎಲ್ಲೂ ಕಾಣಸವಲ್ಲಿದು. 

ಇವತ್ತ ಮುಂಜಾನೆ ಬಾರಟ್ಲೆ, ತನ್ನ ಅಂಗಿ ಉಪ್ಪಿನ ನೀರಿನಿಂದ ಒಜ್ಜಾ. 
ಆಗಿದ್ದಕ್ಕ ಅದನ್ನ ಹಾಕ್ಕೊಂಡಿದ್ದಾ (ಮೂಲೆಯ ಕಡೆಗೆ ಕೆ ೈ ಮಾಡುತ್ತ) 
ಆ ಇನ್ನೊಂದ ಅಂಗಿ ತೋಳ ನೋಡೊಣ ತಾ ಇಲ್ಲಿ. ಅದರದು, ಇದ 
ರದು ಒಂದ ಅದ. | 
(ನೋರಾ ಕೊಡುತ್ತಾಳೆ. ಅವರು ಹೋಲಿಸಿ ನೋಡುತ್ತಾರೆ) ಅದನ್ನ 
ಇದು ನೋರಾ. ಆದರ ಗಾಲವೇದೊಳಗಿನ ಅಂಗಡ್ಕಾಗ ಕೊಂಡ ಬ್ಯಾರೇ 
ದವರ ಅಂಗಿ ಹಿಂಗಿರಲಿಕ್ಕಿಲ್ಲೇನು? 


: (ಕಾಲಚೀಲವನ್ನು ತನ್ನ ಕೈಯಲ್ಲಿ ತೆಗೆದುಕೊಂಡು ಅದರ ಮೇಲಿನ 


ಹೆಣಿಕೆಗಳನ್ನು . ಎಣಿಸಿ ಅಳುವ ಧ ೈನಿಯಲ್ಲಿ) ಕ್ಯಾಟಲಿನ್‌ ಇವೆಲ್ಲಾ 
ಮೈಕೆಲ್ಲನವ. ದೇವರ; ಅವನ ಆತ್ಮಾಕ್ಕ ಶಾಂತಿ ಸಿಗಲಿ. ಆದರ ಇದನ್ನು 
ಕೇಳಿದ ಮ್ಯಾಲೆ ಅವ್ವನ ಸ್ಥಿತಿ ಏನಾಗಬಹುದು? ಅಥವಾ ಸಮುದ್ರದ 
ಮ್ಯಾಲಿನ ಬಾರಟ್ಲಿಗ ಏನನಸಬಹುದು ? 

(ತನ್ನ ಕೈಯಲ್ಲ ತೆಗೆದುಕೊಳ್ಳುತ್ತ) ಇದು ಬರಿ, ಸಾದಾ ಕಾಲಚೀಲಂತ 


ಕಾಣಸ್ತದ. 


°- ನಾನು ಮೂರು ಜತಿ ಹೆಣದಿದ್ದರಾ , ಇದು ಎರಡನೆದ್ದು . ನಾನು 


ಇದಕ್ಕ ಇಪ್ಪತ್ತು ಹೆಣಕಿ ಹಾಕಿದ್ದೆ. ಅದರಾಗ ನಾಲ್ಕು ತಪ್ಪಿದ್ದವು. 

ಕ್ಯಾಟಲಿನ್‌ 


ನೋರಾ 


ಕ್ಯಾಟಲಿನ್‌ p 


ಕ್ಯಾಟಲಿನ್‌ : 


ಸಾಕ್ಷಿ / ೪೫ 


(ಎಣಿಸುತ್ತ) ಅವ್ವ ಹೆಣಿಕಿ ಅವ ಅಲ್ಲಾ ಇದರಾಗ. (ಅಳುತ್ತ) ಮೈ ಕೆಲ್ಲ 
ಉತ್ತರದ ಅಂಚಿನ್ಯಾಗ ತೇಲಲಿಕ್ಕೆ ಹತ್ತ್ಯಾನಂತ rE; ಕಸಿ 
ವಿಸಿ ಆಗತದ. ಅವನ್ನ ನೋಡೆರ ಅಳಬೇಕೆಂದರರೂ ಇರಿಲ್ಲಾ. ಬರೇ 
ಸಮುದ್ರದ ಮ್ಯಾಲೆ ಹಾರಾಡೊ ಹದ್ದುಗಳಿರಬಹುದು. 


: (ಅರಿವೆಗಳನೆಲ್ಲಾ ಸುತ್ತಿ, ಅಮುಕಿ ಹಿಡಿಯುತ್ತಾಳೆ) ಅಂಥಾ, ಒಬ್ಬ 


ನಾವಿಕಾ ಮತ್ತ ಮೀನಗಾರಿದ್ದವಾ ಬರೇ ಒಂದು ಹರಕ ಅಂಗಿ ಮತ್ತ 
ಕಾಲ್ಲಭ್ದಲ್ಲಾ ಬಿಟ್ಟಹೋಗ್ಯಾ ನಂದರ ಕೆಟ್ಟನಸ್ತದ. 

: (ಸ್ವಲ್ಪ ಸಮಯದ ನಂತರ) ಯಾರೋ ಹಾದಿ ಮ್ಯಾಲೆ ನಡದ ಬರೋದು 
ಕೇಳಸ್ತದ ನನಗ. ಅವ್ವಾ ಬರಲಿಕ್ಕೆ ಹತ್ತ್ಯಾಳೇನು ೬.೫ ನೋರಾ. 


: (ನೋಡುತ್ತ) ಅವಳ ಬರಲಿಕ್ಕೆ ಹತ್ಕಾಳ. ಈಗ ಬಾಗದ ಹತ್ತರ 


ಬಂದಾಳ. 


: ಅಕಿ ಬರೋಕು ಮುಂಚೆ ಇವನ್ನ ತಗದಿಟ್ಟು ಬಿಡು. ಬಾರಟ್ಲೇಗ್‌ 


ಆಶೀರ್ವಾದ ಮಾಡಿದ ಮ್ಯಾಲೆ ಹಗುರಾಗಿರಬೇಕು ಅಕಿ ಮನಸ್ಸು 
ಆದರ ಅಕಿ ಹೊರಗ ಹೋದಾಗ ಇಲ್ಲಿ ನಡದದ್ದು ಮಾತ್ರ ಅಕಿಗೆ ತಿಳಿ 
ಬಾರದು. 


- (ಕ್ಯಾಟಲಿನ್‌ ಗೆ ಅರಿವೆ ಗಂಟನ್ನು ಕಟ್ಟ ಲು ಸಹಾಯ ಮಾಡುತ್ತ) ನಾವು 


ಅದನ್ನ ಮೂಲ್ಯಾಗ ಮುಚ್ಚಿಟ್ಟರಾತು. 

(ಗಂಟನ್ನು ಮೇಲಿನ ಹುಲ್ಲಿನಲ್ಲಿ ಮುಚ್ಚಿಡುತ್ತಾರೆ. ಕ್ಯಾಟಲಿನ್‌ ರಾಟಿಯ 
ಕಡೆಗೆ ಹೋಗುತ್ತಾಳೆ) ಅಕಿಗೆ ನಾ ಅಳತಿದ್ದೆ ಅಂತ ಗೊತ್ತಾಗಬಹುದೇನು 
ಕ್ಯಾಟಲಿನ್‌ ? 

ನೀ ನಿನ್ನ ಬೆನ್ನು ಬಾಗಲಕಡೆ ಮಾಡಿ ನಿಂತಿರು. ಅಂದ್ರ ನಿನ್ನ ಮಾರಿ 
ಮ್ಯಾಲೆ ಬೆಳಕು ಬೀಳೂದಿಲ್ಲ. 

(ನೋರಾ ಒಲೆಯ ಮುಂದೆ ತನ್ನ ಬೆನ್ನನ್ನು ಬಾಗಿಲ ಕಡೆಗೆ ಮಾಡಿ 
ಕೂಡುತ್ತಾಳೆ. ಮಾರಿಯಾ ಸಾವಕಾಶವಾಗಿ ಒಳಗೆ ಬರುತ್ತಾಳೆ. ಅವಳ 
ಲಕ್ಷ ಈ ಇಬ್ಬರ ಮೇಲಿಲ್ಲ. ಬೆಂಕಿಯ ಮುಂದಿರುವ ಸೂ ಲಿನ ಮೇಲೆ 
ಕೂಡ್ರುತ್ತಾಳೆ. ಅರಿವೆಯ ಲಿ ಸುತ್ತಿದ ಬ್ರೆ ಡ್ಜು ಕೈಯಲ್ಲಿ ಹಾಗೇ ಇದೆ. 
ನೋರಾ ಹಾಗೂ ಕಾ, ಟಿಲೀನ್‌ ಒಬ್ಬ ರೊಬ್ಬ ಡೆಗೆ ನೋಡುತ್ತಾರೆ. 
ನೋರಾಬೆ ಬ್ರೆಡ್ಡಿನಡೆಗೆ ಕೆ ಮಾಡುತ್ತಾಳೆ.) 

(ಸ್ವಲ್ಪ ಹೊತ್ತು ನೂಲುತ್ತಿದು ) ನೀನು ಬಾರಟ್ಲೇಗ ಕೊಡೋ 
ಬೆ ಡ್ದು ತಿರುಗ್ಯಾಕ ತಂದಿ ? (ಮಾರಿಯಾ ಇದ್ದ ಸ್ಥಳದಲ್ಲಿಯೇ 


ಮಾರಿಯಾ : 
ಕ್ಯಾಟಲಿನ್‌ - 
ಮಾರಿಯಾ : 


ಕ್ಯಾಟಲಿನ್‌ 
ನೋರಾ 
ನೋರಾ 


ಮಾರಿಯಾ: 


ಕ್ಯಾಟಲಿನ್‌ - 
ಮಾರಿಯಾ : 
ಕ್ಯಾಟಲಿನ್‌ ಕ 


ಮಾರಿಯಾ : 


ಬಿಕ್ಕಳಿಸುತ್ತಾಳೆ) ಅಂವಾ ಕೆಳಗ ಕುದರಿ ಮ್ಯಾಲೆ ಹೋಗೋದನ್ನರ 
ನೋಡಿದೆನು ? 

(ಮಾರಿಯಾನ ಅಳು ಇನ್ನೂ ಹೆಚ್ಚಾಗುತ್ತಿದ್ದಂತೆ ಸ್ವಲ್ಪ ಸ್ಥೆ ರ್ಯ ಕಳೆದು 
ಕೊಂಡು) ಸ್ವಲ್ಪ ಧ್ವನಿ ಎತ್ತರಿಸಿ ಏನರ ಆಗೇದನ್ನೋದರ ಹೇಳಬಾರದ. 
ಹಿಂಗ ಅತಗೋತ ಕೂತರ ಹೋದದ್ದೇನು ಬರತದ ?...ಬಾರಟ್ಟೆನ್ನ 
ನೋಡಿದೇನು ಅಂತ ಕೇಳಿದೆ ನಾನು. 

(ಸೋತ ಧ್ವನಿಯಲ್ಲಿ) ಇವತ್ನಿಂದ ನನ್ನ ಎದಿ ಒಡದದ. 

(ಮೊದಲಿನಂತೆ) ಬಾರಟ್ಲೆನ್ನ ನೋಡಿದೇನು ? 

ಭಾಳ ಅಂಜಿಕಿ ಬರೋ ಹಂತಾದ್ದು ನೋಡಿದೆ. ಹಿಂದಕ ಡಾರಾ 
ನೋಡಿದ್ದಕ್ಕಿಂತಾ ಭಯಾನಕ ಇತ್ತು. 


: ಆಂ! (ಇಬ್ಬರೂ ಬಂದು ಮಾರಿಯಾನ ಎದುರು ಕುಳಿತುಕೊಳ್ಳುವರು)" 


: ನೀ ನೋಡಿದ್ದು ನಮಗಷ್ಟು ಹೇಳು. 


ಆ ಭಾವಿ ಹತ್ತರ ಹೋದೆ. ಅಲ್ಲೇ ಒಂದು ಸಣ್ಣ ಪ್ರಾರ್ಥನಾ ಮಾಡಿದೆ 
ಮನಸಿನ್ಯಾಗ. ಮುಂದ ಬಾರಟ್ಲೆ ಬಂದ. ಅಂವಾ ಕೆಂಪು ಕುದರಿ ಮ್ಯಾಲೆ 
ಕೂತಿದ್ದಾ. ಅವನ ಹಿಂದ ಆ ಕಂದಬಣ್ಣದ ಮರಿ ನಡದಿತ್ತು. (ತನ್ನ 
ಕಣ್ಣು ಗಳಿಂದ ಏನನ್ನೋ ಮುಚ್ಚಿ ಕೊಳ್ಳು ವಂತೆ ಕಣ್ಣು ಗಳನ್ನು ಮುಚ್ಚಿ 
ಕೊಳ್ಳುತ್ತಾಳೆ) ಆ ದೇವರು ಕಾಪಾಡಬೇಕು ನಮ್ಮನ್ನು ನೋರಾ! 

ಏನರ ನೋಡಿದಿ ನೀ ಅಲ್ಲೆ? 

ಸ್ವಥಾ ಮೈಕೆಲ್ಲನ್ನ ನೋಡಿದೆ. 

(ಮೃದುವಾಗಿ ಮಾತನಾಡುತ್ತ) ಅವ್ವಾ ನೀ ಮೆ ಕೆಲ್ಲನ್ನ ನೋಡಿರಲಿ 
ಕಿಲ್ಲಾ; ಯಾಕಂದರ ಉತ್ತರದ ಕಡೆ ಅವನ ದೇಹಾ ಸಿಕ್ಕ ಮ್ಯಾಲೆ 
ದೇವರ ದಯದಿಂದ ಗೋರಿ ಕಂಡಾನ ಅಂವಾ. 

ಇವತ್ತ ನಾ ಅವನ್ನ ನೋಡಿದಾಗ ಕುದರಿ ಮ್ಯಾಲೆ ಕೂತಿದ್ದ. ಕುದರಿ 
ಓಡತಿತ್ತು. ಬಾರೆಟ್ಲೆ ಮೊದಲ ಕೆಂಪು ಕುದರಿ ಮ್ಯಾಲೆ ಬಂದ. ನಾನು 
ಅವಗ, “ದೇವರು ಇನ್ನಷ್ಟು ಶಕ್ತಿಕೊಡಲಿ ನಿನಗ” ಅಂತ ಹೇಳೋ 
ಮುಂದ ಏನೋ ಗಂಟಲದಾಗ ಹಿಚಕಿಧಂಗಾತು. ಅಂವಾ ನನ್ನ ಮಗ್ಗುಲ 
ದಾಗಿಂದ ನಡೆದಿದ್ದ. “ದೇವರ ಆಶೀರ್ವಾದದ ನಿಮ್ಮ ಮ್ಯಾಲೆ” ಅಂದಾ. 
ತಿರುಗಿ ಹೇಳೊದಕ್ಕಂತ ನನ್ನ ಕಡೆ ಮಾತ್ರಾ ಉಳದಿದ್ದಿಲ್ಲಾ. ಆ ಕಂದ 
ಬಣ್ಣದ ಕುದರಿ ಮ್ಯಾಲೆ ಮೈಕೆಲ್‌ ಮೈಯ್ಯಾಗ ಹೊಸಾ ಅರವಿ 
ಹಾಕ್ಕೊಂಡು ಕಾಲಾಗ ಹೊಸಾ ಬೂಟು ಹಕ್ಕೊಂಡು ಕೂತಿದ್ದಾ. 


ಕ್ಯಾಟಲಿನ್‌ : 
ಬ್ರಿ 
: ಈ ದೇವರು, ಅಕಿ ಇಚ್ಛಾಪೂರ್ತಿ ಮಾಡಲಿಕ್ಕಿಲ್ಲಾ ಅಂತ, ಆ ಪಾದ್ರಿ 


ನೋರಾ 


ಮಾರಿಯಾ : 


ಸಾಕ್ಷಿ/ ೪೭ 
(ದುಃಖದಿಂದ) ಇವತ್ತಿಗೆ, ಎಲ್ಲಾ ಮುಗಧಂಗಾತು. 


ಹೇಳಿದ್ದಿಲ್ಲ? 
(ಸಣ್ಣ ವ ಧ್ವನಿಯಲ್ಲಿ ಕೇಳಿಸುವಂತೆ) ಸಣ ೦ದಿರ್ತೆನ ಸಮುದ್ರದ 


ಗೆಳೆತನ ಬೆಳೆಸಿದವರು...ಈ ಹೊತ್ತಿಗೆ ಬಾರಟ್ಟೆ ನ್ನು ಕಳಕೊಂಡಿರ 
ಬಹುದು. ಎಮನ ನ ಕರದು, ಒಂದು ಛೊಲೋ ಕಾಫಿನ್‌ ಮಾಡಿಕೊಡು 
ಅಂತ ಹೇಳಬೇಕು. ಈ ಬಿಳೆ ಫಳಿ ನೋಡಿಕೋತ ಪ್ರತಿ ದಿನಾ ಹ್ಯಾಂಗ 
ಜೀವಸಲಿ. ನನಗೊಬ್ಬ ಗಂಡಿದ್ದಾ, ಗಂಡನ ತಂದಿ, ಆರು ಮುತ್ತಿನಂಥಾ 
ಗಂಡು ಹುಡುಗರಿದ್ದರು. ನನಗ ಹಡಿಯೊ ಮುಂದ ತ್ರಾಸಾಗಿದ್ದರು. 
ಅವರ್ನ ಈ ಜಗತ್ತಿನ್ಯಾಗ ತಂದಿದ್ದೆ. ಹೊರಗ ಬಂದ ಮ್ಯಾಲೆ ಕೆಲವರು 
ಉಳದರು ಕೆಲವರು ಸತ್ತರು. ಆದರ ಈಗ ಎಲ್ಲಾ ಬರೇದಾಗೆದಂತ 
ನಸ್ತದ. ಬಿರುಗಾಳಿ ಒಳಗಸಿಕ್ಕ ಸ್ಟಿಫೆನ್‌ ಮತ್ತು ಶಾನ್‌ ಗ್ರೆಗರಿ ಒಳಗ 
ಸಿಕ್ಕಾಗ ಇಬ್ಬರು ಅವರ್ನ ತಾ ಬಾಗಲದಾಗಿಂದ ಹೊತಗೊಂಡು 
ಬಂದಿದ್ದ ರು. 

(ಕೆಲವು ಕ್ಷಣ ಸುಮ್ಮನಾಗುತ್ತಾಳೆ. ನೋರಾ ಹಾಗೂ ಕ್ಯಾಟಲಿನ್‌ ಹಿಂದೆ 
ಅರೆ ತೆಗೆದ ಬಾಗಿಲಿನಿಂದ ಏನನ್ನೋ ಕೇಳಿಸಿಕೊಳ್ಳು ವಂತೆ ನ ಮಾಡು 
ತ್ತಾರೆ). 


: (ಪಿಸು ಮಾತಿನಲ್ಲಿ) ಕೇಳಸ ದೇನ ಕ್ಯಾಟಲಿನ್‌ ನಿನಗ € ಆ ಉತ್ತರ ದಿಕ್ಕಿ 


ನ್ಯಾಗಿನ ಗದ್ದಲಾ? 


Fi ಮಾತಿನಲ್ಲಿ) ಆ ಸಮುದ್ರದ ದಂಡ್ಯಾಗಿಂದ ಯಾರೋ ಒದರಿಧಂಗ 
ಕೇಳಸ್ತದ. 


: (ಸುತ್ತಲಿನ ಪರಿವೆ ಇಲ್ಲದೆ ಮುಂದುವರೆಸುತ್ತಾಳೆ) 


ಶ್ರೆಮಸ್‌ ಇದ್ದಾ, ಅವನಪ್ಪಿದ್ದಾ, ಅಪ್ಪನ ಅಪ್ಪ ಇದ್ದಾ. ಎಲ್ಲಾ ರ್ನ 
ಒಂದ ಕಗ್ಗಪ್ಪ ತ್ತ್ವ ರಿ ಒಳಗ ಕಳಕೊಂಡ ಬಿಟ್ಟೆ. ಅವರ ಯಾವ ಸ ವು 
ಸೂರ್ಯಾ ಏರಿದ ಮ್ಯಾಲೆ ಸಹಿತ ಸಿಗದ pe ಬಾರಟ್ಟೆ ಕೂಸಿದ್ದಾಗ 
ಅವನ್ನ ನನ್ನ ತೊಡಿ ಮ್ಯಾ ಲೆ ಕೂಡಿಸಿಕೊಂಡು ಇಲ್ಲೆ ಕೂತಿದ್ದೆ. ಒಂದಿ 
ಮೂರು ನಾಲ್ಕು ಮಂದಿ ಹೆಂಗಸ ರು ಬಂದರು. ಚಕಾರ ಶಾಬ್ದಾ ತಗಿಲಿಲ್ಲ. 
ಹೊರಗ ನೋ ಡಿದ ಕೇಲವು ಮಂದಿ ಅವರ ಹಿಂದಿದ್ದರು. ಅವರು ಕೆಂಪು 
ಶಾಲಿನ್ಯಾಗ ಏನೋ ಕಟ್ಟಿ ಶೈಧಂಗಿತ್ತು. ಅದರಾಗಿಂದ ನೀರು ಸೋರತಿತ್ತು. 


ಅವತ್ತಿನ ದಿನಾನ ಯಾಕೊ ಹುರು, ಹುರು ಇತ್ತು ನೋರಾ. ಸಾಲಾಗಿ 
ನಿಂತಿದ ರು. 


೪೮ / ಸಾಕ್ಷಿ 


ಕ್ಯಾಟಲಿನ್‌ - 


ಮಾರಿಯಾ : 
ಕ್ಯಾಟಲಿನ್‌ 


ನೋರಾ 


ಕ್ಯಾಟಲಿನ್‌ 4 


(ಮತ್ತೆ ಕೆಲವು ಹೊತ್ತು ಸ್ತಬ್ಧ. ಬಾಗಿಲದೆಡೆಗೆ ಕೈಗಳನ್ನು ಚಾಚಿದ್ದಾಳೆ. 
ಆ ಬಾಗಿಲವನ್ನು ತೆಗೆದು ಕೆಲವು ಮುದುಕಿಯರು ಒಳಗೆ ಬಂದು ರಂಗದ 
ಮೇಲೆ ಮೊಣಕಾಲೂರಿ ಕಾಡುತ್ತಾರೆ. ತಲೆಗೆ ಕೆಂಪುವಸ್ತ್ರ ಕಟ್ಟಿಕೊಂಡಿ 
ದ್ದಾರೆ). 

(ಕನಸಿನಲ್ಲಿದ್ದವಳಂತೆ ಕ್ಯಾಟಲಿನ್‌ಳಿಗೆ) ಅಂವಾ ಪ್ಯಾಚನೋ ಅಥವಾ 
ಮೈಕೆಲ್‌ನೋ? ಇಲ್ಲಾಂದರ್ಯ( ಏನಿದು ನಡದದ್ದೆಲ್ಲಾ? 

ಮೈಕೆಲ್‌ ಉತ್ತರದ ತೀರದಾಗ ಸಿಕ್ಕ ಮ್ಯಾಲೂ ಹೆಂಗ ಅಂವಾ ನಿನ್ನ 
ಕಣ್ಣ ವಂಖಂದ ಬಂದಿರಲಿಕ್ಕೆ ಸಾಧ್ಯದ ? 

ಅವನಂಥಾವನ ಇನ್ನೊಬ್ಬ ವಾ ಇರಲಿಕ್ಕಿಲ್ಲೇನು? 

ಇಬ್ಬರು ಮೈಕೆಲ್‌ ಇರಲಿಕ್ಕೆ ಹೆಂಗ ಸಾಧ್ಯದ, ಅವ್ವಾ. ಅಂವಾ ಅವತ್ತ 
ಹಾಕ್ಕೊಂಡಿದ್ದ ಅರಬಿ ಸಹಿತ ಸಿಕ್ಕಾವ. ಇಲ್ಲೆವ ನೋಡು. 

(ಮೈಕೆಲ್‌ನ ಅರಿವೆಗಳನ್ನು ಮಾರಿಯಾಳಿಗೆ ಕೊಡುತ್ತಾಳೆ. ಮಾರಿಯಾ 
ಸಾವಕಾಶವಾಗಿ ಎದ್ದು ನಿಲ್ಲುತ್ತಾಳೆ. ನೋರಾ ನೋಡುತ್ತಾಳೆ). 


: ಅವರೇನೊ ಹೊತ್ತಗೊಂಡ ಬರಲಿಕ್ಕೆ ಹತ್ತಿಧಂಗದ. ಅದರಾಗಿಂದ ನೀರು 


ತಟಗಿಕ್ಕಲಿಕ್ಕೆ ಹತ್ತೆದ. 
(ಒಳಗೆ ಬಂದ ಹೆಣ್ಣುಮಕ್ಕಳಿಗೆ ಪಿಸುಮಾತಿನಲ್ಲಿ) ಆ ದೇಹಾ ಬಾರಟ್ಲೆಂದ 
ಹೌದಿಲ್ಲೊ ? ಹೌದಂತ ಕಾಣಸ್ತದ. 


ಒಬ್ಬ.ಮಹಿಳೆ : ಹೌದು ಬಾರಟ್ಲೆಂದು. 


ಕ್ಯಾಟಲಿನ್‌ 


(ನೋರಾ ಹಾಗೂ ಕ್ಯಾಟಲಿನ್‌ ಟೇಬಲ್ಲನ್ನೆಳೆದು ಮಧ್ಯದಲ್ಲಿಡುತ್ತಾರೆ. 
ಅದರ ಮೇಲೆ ಹೊತ್ತು ತಂದ ದೇಹವಿಡುತ್ತಾರೆ) 

(ಮೇಲಿನ ಕ್ರಿಯೆ ನಡೆದಾಗ) ಬಾರಟ್ಟೆ ಹೆಂಗ ಮುಣಗಿದಾ ಅಂತ ಏನರ 
ಗೊತ್ತದೇನು? 


ಇನ್ನೊಬ್ಬ ಮಹಿಳೆ : ಆ ಬಿಳೆ ಬಂಡಿಗಲ್ಲಿನ ಜಗದಾಗ ಆ ಕಂದ ಬಣ್ಣದ ಸಣ್ಣ ಕುದರಿ 


ಮಾರಿಯಾ : 


ಬಾರಟ್ಟೆನ್‌ ನೀರಾಗ ಮುಳಗಿಸ್ತು. 

(ಮಾರಿಯಾ ಟೇಬಲ್ಲಿನ ಮುಂದೆ ಮೊಣಕಾಲೂರಿದ್ದಾಳೆ. ನೆರೆದವರೆಲ್ಲಾ 
ಸಣ್ಣಾಗಿ ಅಳುತ್ತಿದ್ದಾರೆ. ನೋರಾ ಹಾಗೂ ಕ್ಯಾಟಲಿನ್‌, ಟೇಬಲ್ಲಿನ 
ಇನ್ನೊಂದು ಕಡೆ ಮೊಣಕಾಲೂರಿದ್ದಾರೆ. ಗಂಡಸರೆಲ್ಲಾ ಬಾಗಿಲಿನ ಹತ್ತಿರ 
ಮೊಣಕಾಲೂರಿದ್ದಾರೆ). 

(ಪರಿವೆ ಇಲ್ಲದೆ) ಅವರೆಲ್ಲಾ ದೂರ ಹೋದರಿಗ. ಒಂದು ಸಮುದ್ರಾ 
ಇದಕ್ಕಿಂತಾ ಹೆಚ್ಚಗಿ ಇನ್ನೇನು ಮಾಡಿತು? 

(ನೋರಾ ಅವಳ ಕೈಯಲ್ಲಿ ನೀರನ್ನು ಕೊಡುತ್ತಾಳೆ. ಮೈಕೆಲ್ಲಿನ ಅರಿವೆ 


ಸಾಕ್ಷಿ /೪೯ 


ಗಳನ್ನು ಬಾರಟ್ಟೆನ ಕಾಲುಗಳ ಅಡಿಯಲ್ಲಿ ಇಡುತ್ತಾಳೆ. ನೀರನ್ನು 
ಬಾರಟ್ಟೆನ ದೇಹದ ಮೇಲೆ ಸಿಂಪಡಿಸುತ್ತಾಳೆ.) 

ದೇವರಿಗೆಲ್ಲಾ ನಾ ಇದ್ದೂ ಪ್ರಾರ್ಥಿಸಿಕೊಂಡಿದ್ದಿಲ್ಲಾ. ಬಾರಟ್ಲೆ ನಾನು 
ರಾತ್ರಿ ದೇವರಿಗೆ ಭಾಳಹೊತ್ತಿನತನಕಾ ಬೇಡೊದು ಇದಾಗಿದ್ದಿಲ್ಲಾ. 


' ಆದರ ಇದು ನನಗ ಕೊನೆಯ ಸುಖಾ ತರೊ ಹೆಂತಾದ್ವ. 


ಕ್ಯಾಟಲಿನ್‌ ಸ 


ಮುದುಕ 
ಕ್ಯಾಟಲಿನ್‌ > 


(ಮತ್ತೆ ಮೌನವಾಗಿ ಪ್ರಾರ್ಥಿಸುತ್ತಾಳೆ) 
(ಒಬ್ಬ ಮುದುಕನಿಗೆ) ಸೂರ್ಯಾ ಏರಿದ ಮ್ಯಾಲೆ ನೀನು ಮತ್ತು 
ಎಮನ್‌ ಕೂಡಿ ಕಾಫಿನ್‌ ಮಾಡಬಹುದು. ಅಕಿಗೆಂತ್ತ, ತಂದಿದ್ದವ ಬಿಳೆ 
ಫಳಿ ಅವ. ದೇವರ ಸಹಾಯ ಮಾಡಬೇಕು ಅಕಿಗೆ. ಯಾಕಂದರ 
ಮೈಕೆಲ್ಲ ಸಿಗತಾನಂತ ತಿಳದಾಳ, ಮತ್ತ ಕೇಕ್‌ ಬೆಯಿಸಿಟ್ಟಿನಿ, ನೀ 
ಕೇಲಸಾ ಮಾಡೋ ಮುಂದ ಕೋಡತಿನಿ. 


: (ಫಳಿಗಳ ಕಡೆಗೆ ನೋಡಿ) ಅದರ ಸಂಗತಿ ಮಳಿನೂ ಅಂವ ಏನು? 


ಇಲ್ಲಲ್ಲಾ ಕೊಲಮ್‌. ನಾವು ಮಳಿಗಳ ಬಗ್ಗೆ ವಿಚಾರಾನ ಮಾಡಿಲ್ಲಾ. 


ಇನ್ನೊಬ್ಬ ಮನುಷ್ಯ : ಇಕಿ ಮಳಿಗಳ ಬಗ್ಗೆ ವಿಚಾರ ಮಾಡಿಲ್ಲಂದರ, ಆಶ್ಚರ್ಯ ಅನಸ್ತದ. 


ನೋರಾ 


ಕ್ಯಾಟಲಿನ್‌ 
ಮಾರಿಯಾ : 


ಕಾಫಿನ್‌, ಎಲ್ಲಾ ತಯಾರಮಾಡಿದ್ದವ ನೋಡಿಧಂಗದ. 


: (ಪಿಸುಮಾತಿನಲ್ಲಿ ಕ್ಯಾಟಲಿನ್‌ಳಿಗೆ) ಈಗ ಅವಾ ಎ ಸ್ವಲ್ಪ ಶಾಂತ 


ಮತ್ತ ಹಗುರಂತ ಅನಸುದಿಲ್ಲ. ಆದರ ಮೆ ಕೆಲ್‌ ಮುಣಗಿದ್ದ ದಿನಾ ಅಕಿ 
ಅಳೋದು ಇಲ್ಲಿಂದ ಆ ಭಾವಿ ತನಕಾ ಕೇಳಸ್ತಿದ್ದಿಲ್ಲಾ, ಮೈಕೆಲ್‌ನ 
ಮ್ಯಾಲೆ ಅಕಿಗಿಷ್ಟು ಪ್ರೀತಿ ಇತ್ತು ಅನ್ನೋದು ಕನಸಮನಸಿನ್ಯಾಗ 
ಇದ್ದಿಲ್ಲಾ. 

ಈ ಒಂಬತ್ತ ದಿನದಾಗ ಅತ್ತಿದ್ದಕ್ಕ ಶಾಂತ ಆಗೇದ ಅಕಿ ಮುಖಾ. 
(ನಿರ್ಲಿಪ್ತವಾಗಿ) ಈ ಹೊತ್ತಿಗೆ ಅವರದೆಲ್ಲಾ ಒಂದಕಡೆ ಭೆಟ್ಟಿಯಾಗಿರ 
ಬೇಕು. ಅಂತೂ ಕೊನೆಗೊಮ್ಮೆ ಅಂತ್ಯ ಬಂತು. ಬಾರಟ್ಲಿಗ ಮತ್ತ 
ಮೈಕೆಲ್ಲಗ ದೇವರ ದಯದಿಂದ ಶಾಂತಿ ಸಿಗಲಿ. 

(ಹಿಂದಿದ್ದ ಮಹಿಳೆಯ ಅಳುವ ಧ ನಿ ಹೆಚ್ಚಿಗೆಯಾಗಿ ಕಡಿಮೆಯಾಗುತ್ತದೆ.) 
ಮೈಕೆಲ್ಲಾ ಉತ್ತರದ ಕಡೆ ಗೋರಿ ಕಂಡಾ. ಬಾರಟ್ಲೆಗ ಬಿಳೆಫಳಿ ಕಾಫಿನ್‌ 
ಕಾದದ. ಇದಕ್ಕಿಂತಾ ಹೆಚ್ಚೆಗಿ ಏನು ಬೇಕಾಗಿತ್ತು. ಈ ಜಗತ್ತಿನ್ಯಾಗಯಾ 
ಮನಷ್ಯಾನೂ ಕಡೆತನಕಾ ಇರತೇನಿ ಅಂತ ಎಲಿ ಬಂದಿರತಾನ ? ಅಷ್ಟಕ 
ಸಮಾಧಾನಾ ಪಟ ಿ ಕೊಂಡರಾತು. ತ ii 
(ಅವಳು ಮತ್ತೊಮ್ಮೆ ಮೊಣಕಾಲೂರುತ್ತಿದ್ದಂತೆ) 


ತೆರೆ ಹಾ 


ಖುಷಿ 
ಜಿ. ಎಸ್‌. ಸದಾಶಿವ 


ಮ್ಯೂಸಿಯಮ್ಮಿನಿಂದ ಕಾರ್ಪೋರೇಷನ್‌ ಕಡೆಗೆ ಮೆಲ್ಲಗೆ ನಡೆದೆ, ಮೋಡದ ಹಾಗೆ. 
ಆಕಾಶದಲ್ಲಿ ಆಷಾಢದ ಮೋಡ. ಬಲಕ್ಕೆ ಪಾರ್ಕಿನ ಹಚ್ಚ ಹಸಿರು ಹುಲ್ಲು ನಯವಾದ 
ಕಾರ್ಪೆಟ್ಟಿನಂತೆ. ದೂರ ದೂರಕ್ಕೆ ಒಂದೊಂದು ಮರ, ಚಿತ್ರ ಬರೆದಂತೆ. ಮನಸ್ಸೆಲ್ಲಾ 
ಖುಷಿ. ನನಗೆ: ಖುಷಿಯಾಗುವುದೇ ಒಂದು ಅನುಭವ. ಯೂರೊಪ್‌, ಮಿಡ್ಲ್‌ ಈಸ್ಟ್‌ 
ಸುತ್ತಿ ಬಂದ ಗೆಳೆಯ ಪರೇಡ್‌ ಕಫೆಯಲ್ಲಿ ಬಾಯಲ್ಲಿ ಭೂಗೋಳ ಬಿಚ್ಚುತ್ತಾ ಹೋದಂತೆ 
ನನಗೆ ಕನಸು ಸುತ್ತಿಕೊಂಡಿತು. ಗರಿ, ಗರಿ ಕನಸು. ಹುಲ್ಲಿನ ಹಾಗೆ ಸುಂದರ ಕನಸು. 
ಅಲ್ಲೇ ನಿಂತೆ. Nothing happens here. ಆತ ಎದುರು ಕುರ್ಚಿಯಲ್ಲಿ ಕೂತು 
ಕಣ್ಣನ್ನು ಮಾದಕಗೊಳಿಸಿ, ಸುಂದರವಾದ ಮಾತುಗಳಲ್ಲಿ ಸಿಗರೇಟಿನ ಹೊಗೆ ಹಾಯಿಸು 
ತ್ತಾನೆ. ಎಲ್ಲಾದರೂ ಒಂದು ದಿನ ಪಯಣ ಹೊರಟು ಬಿಡಬೇಕು. 

ಸಂಜೆಯ ರಷ್ಟಿನ ಕಾರು, ಸ್ಕೂಟರು, ಬಸ್ಸು, ಸೈಕಲ್‌ ಸೊಯ್ಯನೆ ಪಕ್ಕದಿಂದ ಹಾದು 
ಹೋಗುವಾಗ ಇದೂ ಒಂದು ಬಗೆಯ ಎಕ್ಸೈಟ್‌ಮೆಂಟ್‌ ಅನಿಸಿತು. ಕಾರ್ಪೊರೇಷನ್ನಿಗೆ 
ಬರುವ ಹೊತ್ತಿಗೆ ದೀಪ ಬೆಳಗಿತು. ಕ್ಷಣ ಒಂದು ಹೊಸ ಲೋಕ. 1 is afterall 
ಗಿಂ at 68೩0. ಹೆಜ್ಜೆ ಇನ್ನೂ ಹಗುರ. ಸರ್ಕಲ್‌ ಬಳಿ ಲಾರಿಯ ಅಡಿಗೆ ಸ್ಕೂಟರ್‌ 
ಸಿಕ್ಕಿ ಅಜ್ಜಿ ಬಜ್ಜಿಯಾಗಿತ್ತು. ವ್ಯಕ್ತಿ ಫನ. ಕಾಲುಗಳು ಎಳೆದವು. ತುಸು ಆಯಾಸ 
ವೆನಿಸಿತು. : ಟೌನ್‌ಹಾಲ್‌ ಮುಂದೆ ಥೂ ಎನ್ನಿಸುವಷ್ಟು ವಾಹನ. ಮೋರಿ, ಒಳ" 
ಚರಂಡಿಯ ಗಬ್ಬುನಾತ. ಶಿವಾಜಿ ಟಾಕೀಸಿನ ಎದುರು ತಮಿಳು ಸಿನಿಮಾಕ್ಕೆ ಕ್ಯೂ ನಿಂತ 
ಜನರು. ಬೇಸರಕ್ಕೆ ಕಾಲು ಭಾರವಾಯಿತು. ಎಲ್ಲಿಗಾದರೂ--ಕೇದಾರ, ಬದರಿ 
ಅಥವಾ ಬೆ ರೂತ್‌ ಹೋಗುವುದು ಸಾಧ್ಯವೆ? ಕಿಸೆಗೆಕ್ಕೆ ಹಾಕಿದೆ. ಚಾರ್‌ಮಾನಾರ್‌ 
ಗಾಗುವಷ್ಟು ಸಿಕ್ಕಿತು. 

ಮತ್ತೆ ಹಿಂದೆ ಹೋದರೆ ಹ್ಯಾಗೆ ಎಂದು ಮಿನರ್ವ ಬಳಿ ಯೋಚಿಸಿದೆ. ಗೆಳೆಯ 
` ಪರೇಡ್‌ ಕೆಫೆಯಿಂದ ತ್ರೀಏಸಸ್‌ಗೆ ವರ್ಗವಾಗುವ ಸೂಚನೆ ಇತ್ತು. ಗುಂಡು, 
ಕ್ಯಾಬರೆ ಎಕ್ಸೈಟ್‌ಮೆಂಟ್‌. ಬಸಸ್ಟಾಪಿನ ಬಳಿ ಜನಸ್ಫೋಟ. ಕತ್ತು ಚಾಚಿ. ಚಾಚಿ 
ಬಸ್ಸು ಬಯ್ಯುತ್ತ ನಿಂತ ನನ್ನಂಥ ಗೃಹಸ್ಥರು. ತರಕಾರಿ ಬುಟ್ಟಿ, ಆಫೀಸ್‌ ಫೈಲ್‌. 
ನಿಧಾನಕ್ಕೆ ನಡೆದೆ. ನಡೆದ ಆಯಾಸ ಹೆಚ್ಚಿದಂತೆಲ್ಲ ಕನಸು ಕರಗುತ್ತಾ ಬಂತು. 

ಬಾಗಿಲು ತಟ್ಟಿ, ಒಳ ಹೊಕ್ಕಾಗ ತರಕಾರಿ ಚೀಲ ಕೈಗಿತ್ತು, ತರಕಾರಿ ತನ್ನಿ ಎಂದಳು. 


ತ ಈ 
| 


ಕನ್ನಡ ವಿಶ್ವಕೋಶ : ಕೆಲವು ಲೋಪ-ದೋಷಗಳು 


ಶ್ರೀಹರ್ಷ 


ಕನ್ನಡಕ್ಕೊಂದು ವಿಶ ಕೋಶ ಬೇಕು ಎಂದು ಬಹುಕಾಲದಿಂದ ಹಂಬಲಿಸುತ್ತಿದ ವರಿಗೆ, 
ಈಗ ಮೈ ಸಿಗು ವಿಶ್ವ ಎದ್ಯಾನಿಲಯ ಈ ಕಾರ್ಯವನ್ನು ಯಶಸ್ವಿಯಾಗಿ ಕ್ಕೆ ಗೊಂಡಿರು 
ವುದು ತ ಸಂತಸ ದ್ರ ವಿಷಯ. ಜ್ಞಾನಾಸಕ್ತರಿಗೆ ಈ ವಿಶ ಕೋಶ ಉಪಯೋಗ 
ವಾಗುವುದು ಮಾತ್ರವಲ್ಲದೆ, ಮುಂದಿನ ಹೀಳಿಗೆಗಳಿಗೆ ಹೊಸ "ವಶ ಕೋಶ ತಯಾರಿಸಿ 
ಕೊಳ್ಳಲು ತಕ್ಕ ಅಡಿಪಾಯವೂ ಆಗುವುದು. 


ಆದರೆ ಈ ಸಂದರ್ಭದಲ್ಲಿ, ಈ ವಿಶ್ವಕೋಶಗಳಲ್ಲಿನ ಕುಂದು ಕೊರತೆ, ಲೋಪದೋಷ 
ಗಳ ಬಗ್ಗೆ ಮಾತನಾಡುವುದೂ ಸೂಕ್ತವೆನಿಸುತ್ತದೆ. 


ವಿಶ್ವಕೋಶದ ಮೂಲ ಉದೆ ಬೀಶವೇನು ಎಂಬ ಬಗ್ಗೆ ಯೋಚಿಸಿದವರಿಗೆ ಕನ್ನಡ ವಿಶ್ವ 
ತದ ನಾಲ್ಕನೇ ಸಂಪುಟದ ಮೇಲೆ ಕಣ್ಣು ಹಾಯಿಸಿದಾಗ ತೀರ ಬೇಸರದ ಕೆಲವು 
ಅಂಶಗಳು 4 ಬರುತ್ತವೆ. ವಿಶ [ಕೋಶದ ಸಂಪಾದಕರಿಗೆ ಈ ಮೂಲ ಉದೆ _ೀಶದ 
ಬಗ್ಗೆ ಉಚಿತ ಅರಿವು ಇದೆಯೇ ಎಂಬ ಸಂದೇಹ ಬಂದರೂ ಅಚ್ಚರಿ ಇಲ್ಲ. ನಾವು 
ಯಾವುದಾದರೊಂದು ವಿಷಯದ ಬಗ್ಗೆ ವಿಶ್ವಕೋಶದಲ್ಲಿ ನೋಡಿದಾಗ, ನಾವು ನಿರೀಕ್ಷಿ 
ಸುವುದು ಆ ವಿಷಯವನ್ನು ಮಾತ್ರ "ಹರಿತ ಒಂದು ಸಮಗ್ರ ಲೇಖನವನ್ನು. ಆ 


೫೨ / ಸಾಕ್ಷಿ 


ವಿಷಯಕ್ಕೆ ಸಂಬಂಧಿಸಿದ ಇತರ ಲೇಖನಗಳನ್ನು ಅಲ್ಲಿ ಸೂಚಿಸುವುದರಿಂದ ನಮಗೆ 
ಸೂಕ್ತ ಮಾರ್ಗದರ್ಶನ ಮಾಡಿದಂತಾಗುತ್ತದೆ. ಆದರೆ ಎರಡು ಬೇರೆ ಬೇರೆ ವಿಷಯ 
ಗಳ ಬಗ್ಗೆ ತೌಲನಿಕ ಅಧ್ಯಯನ ನಡಸುವ ಲೇಖನಗಳು ವಿಶ್ವಕೋಶದಲ್ಲಿ ಬೇಕೆ ? ' 


ಉದಾಹರಣೆಗೆ “ಕಲೆ” ಎಂಬ ಬಗ್ಗೆ ವಿಶ್ವಕೋಶದ ನಾಲ್ಕನೇ ಸಂಪುಟದಲ್ಲಿ ಒಂದು 
ಲೇಖನವಿದೆ. ಇದರಲ್ಲಿ “ಕಲೆ”ಯ ಬಗ್ಗೆ ಒಂದು ಸ್ಥೂಲ ಪರಿಚಯ ಮಾಡಿಸಿಕೊಡಲು 
ಪ್ರಯತ್ನ ಮಾಡಲಾಗಿದೆ. ಸರಿ. ಆದರೆ ಅದರ ಮುಂದಿನ ಲೇಖನಗಳು ಹೀಗಿವೆ : ಕಲೆ 
ಮತ್ತು ಜೀವನ ; ಕಲೆ ಮತ್ತು ನೀತಿ; ಕಲೆ ಮತ್ತು ನೀತಿ; ಕಲೆ ಮತ್ತು ಪ್ರಕೃತಿ; 
ಕಲೆ ಮತ್ತು ಸತ್ಯ ; ಕಲೆ ಮತ್ತು ಸಮಾಜ. 


— ಇದಕ್ಕಿಂತ ಹಾಸ್ಯಾಸ್ಪದ ಸಂಗತಿ ವಿಶ್ವಕೋಶಗಳಲ್ಲಿ ಬಹುಶಃ ನಡೆಯಲಾರದು. 
ಕಲೆ ಮತ್ತು ಮೇಲೆ ಹೇಳಿದ ವಿಷಯಗಳ ಅಂತಸ್ಸಂಬಂಧದ ಬಗ್ಗೆ "ಕಲೆ' ಎಂಬ 
ಲೇಖನದಲ್ಲೇ ಸಮಗ್ರವಾಗಿ ಸ್ಥೂಲವಾಗಿ ಹೇಳಬೇಕಲ್ಲದೆ ಪ್ರತ್ಯೇಕ ಲೇಖನಗಳು ವಿಶ್ವ 
ಕೋಶದಲ್ಲಿ ಬರುವುದು ಉಚಿತವಲ್ಲ. ಈ ವಿವರಗಳ ಬಗ್ಗೆ ಆಸಕ್ತಿ ಇರುವವರು ಅದಕ್ಕೆ 
ಸಂಬಂಧಿಸಿದ ಪುಸ್ತಕಗಳನ್ನೋದುತ್ತಾರೆ. ಪತ್ರಿಕೆ, ನಿಯತಕಾಲಿಕೆಗಳಲ್ಲಿ ಬರುವ ಲೇಖನ 
ಗಳನ್ನು ಹೋಲುವ ಈ ಲೇಖನಗಳಿಗೆ ವಿಶ್ವಕೋಶದಂಥ 68೨8೦8೦6 ಪುಸ್ತಕದಲ್ಲಿ 
ಸ್ಮಾನ ಉಂಟೆ? ಅಕಸ್ಮಾತ್‌ ಬಂದರೂ ಕಲೆಯನ್ನು ಮಾತ್ರ ಕುರಿತ ವಿಶ ಕೋಶ 
ದಲ್ಲೋ ಅಥವಾ ವಸ್ತುಕೋಶದಲ್ಲೋ ಇಂಥ ಲೇಖನಗಳಿಗೆ ಸ್ಥಾನ ಉಂಟೇ ಹೊರತು 
ಕನ್ನಡ ವಿಶ್ವಕೋಶದಂಥ General Encyclopaedia ದಲ್ಲಿ ಅಲ್ಲ. ಇಂಥದೇ ಹಲ 
ವಾರು ಲೇಖನಗಳನ್ನು ಬರೆಯಬಹುದಿತ್ತೆಂದು ತಮಾಷೆಗೆ ಅನಿಸುತ್ತದೆ--ಉದಾ ; 
ಕಲೆ ಮತ್ತು ಹಣ; ಕಲೆ ಮತ್ತು ಜನಪ್ರಿಯತೆ; ಕಲೆ ಮತ್ತು ರಾಜಕೀಯ ; ಕಲೆ 
ಮತ್ತು ಭಾರತ ; ಕಲೆ ಮತ್ತು ಇಂದಿರಾಗಾಂಧಿ! ಒಂದು ಫ್ರೆಂಚ್‌ ಫಿಲ್ಮ್‌ನಲ್ಲಿ ಒಂದು 
ಸನ್ನಿವೇಶ ಬರುತ್ತದೆ. ಒಬ್ಬ ಸಾಹಿತ್ಯಪತ್ಲಿಕೆಯ ಸಂಪಾದಕ “ಬಾಲ್ಡಾಕ್‌ ಮತ್ತು 
ಹಣ” ಎಂಬ ಬಗ್ಗೆ ಒಂದು ಸುದೀರ್ಫ ನಿಬಂಧ ಬರೆದು ಅತ್ಯಂತ ಜನಸ್ಪಿ )ಯನಾಗಿರು 
ತ್ತಾನೆ. ಆಗ ಅವನನ್ನು ಸಂದರ್ಶನ ಮಾಡಿದವನೊಬ್ಬ ಪ್ರಶ್ನಿಸುತ್ತಾನೆ "ನೀವು 
ಬಾಲ್ದಾಕ್‌ ಮತ್ತು ಹಣದಂಥ ಎರಡು ಸಂಬಂಧವಿಲ್ಲದ ವಿಷಯಗಳ ಬಗ್ಗೆ ಪುಸ್ತಕ ಏಕೆ 
ಬರೆದಿರಿ ?” ಎಂದು. ಅದಕ್ಕೆ ಲೇಖಕನ ಉತ್ತರ--“ಏಕೆಂದರೆ, ನಾನು ಬಾಲ್ವಾಕೆನನ್ನು 
ಮೆಚ್ಚು ತ್ರೇನೆ, ಮತ್ತು ಹಣವನ್ನು ಪ್ರೀತಿಸುತ್ತೇನೆ!” ಬಹುಶಃ ವಿಶ್ವಕೋಶದ ಸಂಪಾ 
ದಕರು ಇಂಥವರೇ ಇರಬಹುದು! ಆದರೆ ಆ ಸಂಪಾದಕ ಸ್ವತಂತ್ರ ಪುಸ್ತಕ ಬರೆದು 
ಬುದ್ಧಿವಂತನಾದ, ಇವರು ವಿಶ ಶೈ ಕೋಶದಂಥ Reference ಪುಸ್ತಕದಲ್ಲಿ ಸೇರಿಸಿ ಬುದ್ಧಿ 
ವಂತರಾಗಲಿಲ್ಲ. 


ಸಾಕ್ಷಿ / ೫೩ 


ಎರಡನೆಯದಾಗಿ ವಿಶ ಕೋಶದಲ್ಲಿ ಇಂಗ್ಲಿಷ್‌ ವಿಶ ಕೋಶಗಳ ಭಾಷಾಂತರ ಇರುವುದು. 
ಮೊದಲು ಉದಾಹರಣೆ ಕೊಡುತ್ತೇನೆ 


ವಿಶ್ವಕೋಶದ ಮೊದಲ ಸಂಪುಟದ 75-76 ನೇ ಪುಟಗಳಲ್ಲಿ; “ಅಂತರ್ಜಲ” ಎಂಬ 
ಲೇಖನವಿದೆ. ಇದರ ಮೊದಲ ಪ್ಯಾರ ಹೀಗಿದೆ : | 


.. ಅಂತರ್ಜಲ: ನೆಲಮಟ್ಟದ ಕೆಳಗೆ. ಆಳದಲ್ಲಿನ ಮಣ್ಣು ಮತ್ತು ಶಿಲೆಗಳಲ್ಲಿನ 
, ರಂಧ್ರಗಳಲ್ಲಿ ಹುದುಗಿರುತ್ತದೆ. ಭೂಮಿಯ ಮೇಲೆ. ಬಿದ್ದ ಮಳೆಯ, ನೀರಿನ 
ಬಹು ಭಾಗ ಹರಿದುಹೋಗುತ್ತದೆ. ಇನ್ನು ಕೊಂಚ ಭಾಗವನ್ನು ಸಸ್ಮವರ್ಗಗಳು 
ಹೀರಿಕೊಳ್ಳುತ್ತವೆ. ಹೀಗಾಗಿ ಉಳಿದ ನೀರು ಭೂಮಿಯ ಮೇಲ್ಪ್ಬ ದರದಲ್ಲಿ ರುವ 
ಶಿಲೆ ಮತ್ತು ಮಣ್ಣಿ ನ ಮೂಲಕ ಜಿನುಗಿ ಅವುಗಳಲ್ಲಿನ ರಂಧ್ರದಲ್ಲಿ ಶೇಖರವಾಗು 
ತ್ತದೆ. ಹೀಗೆ ಶೇಖರಗೊಳ್ಳು ವ ನೀರಿನ ಪ್ರಮಾಣವನ್ನು ಹಲವಾರು ಅಂಶಗಳು 
ನಿರ್ಧರಿಸುತ್ತವೆ. ಉದಾ : ಹುಡಿಮಣ್ಣಿನ ನೀರಿನಿಂದ ಬಿದ್ದ ಮಳೆಯ ನೀರು 
ಬಹು ಬೇಗನೆ ಇಮರುತ್ತದೆ... 


ಇಂಗ್ಲಿಷಿನಲ್ಲಿ “The International Encyclopaedia of Science” ಎಂಬ ವಿಶ } 
ಕೋಶವೊಂದುಂಟು. ಇದರ ಸಂಪಾದಕ ಜೇಮ್ಸ್‌ ಆರ್‌. ನ್ಯೂಮನ್‌ ; ಪ್ರಕಾಶಕರು 
ಥಾಮಸ್‌ ನೆಲ್ಸನ್‌ ಅಂಡ್‌ ಸನ್ಸ್‌ ಲಿಮಿಟೆಡ್‌. ಈ ವಿಶ್ವಕೋಶದ ಎರಡನೇ ಸಂಪುಟದ 
530-31 ನೇ ಪುಟಗಳಲ್ಲಿ “Ground Water” ಎಂಬ ಲೇಖನ ಉಂಟು. ಅದು 
ಪ್ರಾರಂಭವಾಗುವುದು ಹೀಗೆ : 


Ground Water : Water contained underground in 
the interstices of soil and rock. When rain falls 
on the earth some evaporates, some is absorbed 
by plants, some runs off in streams. and the re: 
mainder sinks into the earth to become ground 
water. The amount that enters the ground depends 


on various factors: rain falling on loose soil 
sinks immediately. 


ಕನ್ನಡ ವಿಶ್ವಕೋಶದ ಮೇಲೆ ಹೇಳಿದ ವಿಷಯದ ಎರಡನೇ ಪ್ಯಾರ ಹೀಗೆ ಪ್ರಾರಂಭ 
ವಾಗುತ್ತದೆ : - ಇ 


೫೬ / ಸಾಕ್ಷಿ 


ವಿಶ್ವಕೋಶದ ಸಂಪಾದಕ ವರ್ಗದವರು ಇನ್ನೂ ಕೊಂಚ ಹೇಃಷಾರಾಗಿದ್ದರೆ ಕೆಲವು ತೀರ 
ಎದ್ದು ಕಾಣುವ ತಪ್ಪುಗಳನ್ನು ನಿವಾರಿಸಬಹುದು. ಸಂಪುಟ ಒಂದರ 822ನೇ ಪುಟದ 
“ಆಭರಣ” ಲೇಖನದಲ್ಲಿ 


“...ಹತ್ತನೇ ಜನವರಿ 1963 ರಲ್ಲಿ ಚಿನ್ನ ನಿಯಂತ್ರಣ ಆಜ್ಞೆಯನ್ನು (ಸರಕಾರ) 
ಹೊರಡಿಸಿತು. (ಇದು)...ಅಕ್ಕಸಾಲಿಗರ ಆರ್ಥಿಕ ಸ್ಥಿತಿಯ ಮೇಲೆ ಭಾರಿ 
ಪರಿಣಾಮ ಮಾಡಿತು...ಪರಿಣಾಮವಾಗಿ 3 ನೇ ಸೆಪ್ಟೆಂಬರ್‌ 1966 ರಂದು ಈ 
ಚಿನ್ನ ನಿಯಂತ್ರಣ ಕಾನೂನನ್ನು ಸರಕಾರ ಹೀತೆಗೆದುಕೊಳ್ಳೆ ಜೀಕಾಯಿತು”. 


---ಎಂದಿದೆ. ಇಂಥ ತಪ್ಪುಗಳನ್ನು ನಿವಾರಿಸಬಹುದು. ಜೊತೆಗೆ ಯಾವ ಲೇಖನ ಎಷ್ಟು 
ದೊಡ್ಡದಿರಬೇಕೆಂಬ ಬಗ್ಗೆ ಯೂ ಸ್ಪಷ್ಟ ಕಲ್ಪನೆ ಇದ್ದಂತಿಲ್ಲ. ಅನವಶ್ಯ ಕ ವಿಷಯಗಳು 

ಜಟೆ 'ಕಾಲಂಗಳಷ ನ ಅನೇಕ ಕಡೆ ಇದ್ದರೆ “ಅಕ ಮಹಾದೇವಿ” ಯಂಥ ಪ್ರಭಾವಶಾಲೀ 
ವ್ಯಕ್ತಿಯ ಬಗ್ಗೆ ಕೀವಲ ಅರ್ಧ ಕಾಲಮಿನ ಷ್ಟು ಲೇಖನವಿದೆ. ಇನ್ನು ರೇಖಾಚಿತ್ರ, 
ಟಗಳ “ಬಗೆಗೂ ಹೆಚ್ಚು ಗಮನ ತೆಗೆದುಕೊಂಡರೆ ಒಳ್ಳೆಯದು. : ವ್ಯಕ್ತಿಗಳ 
ಫೋಟೋ ಕೊಡುವಾಗ ಮುಕ್ಕಾಲು ಕಾಲಂ ಅಗಲದ ತುಮ ಕೊಟ್ಟು ಇಚ್‌! 8 
ವಿಕಾರಗೊಳಿಸುವುದಕ್ಕಿಂತ ಬಿ ) ಟಾಧಿಕೆದವರಂತೆ ಅರ್ಧ ಕಾಲಂನ “ಸ್ಟಾಂಡರ್ಡ್‌ ಸೈಜ್‌” 
ಇಟ್ಟು ಕೊಳ್ಳುವುದೇ ಒಳ್ಳೆಯದೆನಿಸುತ್ತದೆ. ಪ್ರತಿ ಸಂಪುಟದ ಕೊನೆಯ ವಿಚಿತ್ರ "ಅರ್ಥ 


—ವಿಷಯಸೂಚಿ' ಅಷ್ಟೇನೂ ಸಹಾಯ ಮಾಡುವುದಿಲ್ಲ. 


ಕೊನೆಯದಾಗಿ, ಇದನ್ನು ಪೂರ್ವಗ್ರಹಪೀಡಿತ ವೆ ೈಯಕ್ತಿಕ ಆರೋಪ. ಎಂದೆಣಿಸ 
ದಿದ್ದಲ್ಲಿ, ಮತ್ತೊಂದು ಸಂದೇಹವನ್ನು ವ್ಯಕ್ತಪಡಿಸಲಿಚ್ಛಿಸುತ್ತೇನೆ. ಕನ್ನಡ ಸಾಹಿತ್ಯಕ್ಕೆ 
ಸಂಬಂಧಿಸಿದ ಒಂದು ಲೇಖನದಲ್ಲಿ (ಸಂಪುಟ 3 ಪುಟ 725) ಕನ್ನಡದಲ್ಲಿ ಜೀವನ 
ಚರಿತ್ರೆಗಳ. ಬಗ್ಗೆ ಬರೆಯುತ್ತ ಲೇಖಕರು “ದೇಜಗೌ ಅವರು ಕುವೆಂಪು, ತೀನಂಶ್ರೀ 
ಅವರ ಬಗ್ಗೆ ಬರೆದಿರುವ ಗ್ರಂಥಗಳು ಈ ಪ್ರಕಾರದ ಸಾಹಿತ್ಯಕ್ಕೆ ಮಾದರಿಯಾಗಿವೆ” 
ಎಂದು ಶೀರ್ಪಿಶಿ, ದ್ದಾರೆ. ಕನ್ನಡದಲ್ಲಿ ಆತ ಕಥೆಗಳ ಬಗ್ಗೆ EAR ದೇಜಗೌ ಅವರ 
“ಹೋರಾಟದ ಬದುಕು” ಬಗ್ಗೆ ಅತಿ ಹೆಚ್ಚು [13- 14] ಸಾಲುಗಳನ್ನು ಬರೆಯ 
ಲಾಗಿದೆ. ಮೈ ಸೂರು ವಿಶ್ವ ವಿದ್ಯಾ ನಿಲಯದ “ಉಪಕುಲಪತಿ ಹಾಗೂ ಕನ್ನಡ ವಿಶ್ವ 
ಕೋಶದ ಗೌರವ ಪ್ರಧಾನ ಸಂಸದರೂ ಆಗಿರುವ ದೇಜಗೌ ಬಗ್ಗೆ ಹೀಗೆ ಜಡೆಯ 
ವುದು ಅಷ್ಟೊ ೦ದು ಉಚಿತವಾಗಿ ಕಾಣುವುದಿಲ್ಲ. 


ವಿಶ್ವಕೋಶದ ಸಂಪುಟಗಳನ್ನು ತಿರುವಿದಾಗ ಇಂಥ ಲೋಪದೋಷಗಳು ಕಂಡರೂ 


ಸಾಕ್ಷಿ J ೫೭ 
ಅನೇಕ ವಿದ್ವತ್ಪೂರ್ಣ ಲೇಖನಗಳೂ ಇವೆ ಎಂಬುದನ್ನು ಮರೆಯಲಾಗುವುದಿಲ್ಲ. 
ಆದರೂ ಇಂಥ ತಪ್ಪುಗಳನ್ನು ಸರಿಪಡಿಸಿಕೊಂಡರೆ ವಿಶ ಕೋಶ ಮತ್ತಷ್ಟು ಅಮೂಲ್ಯ 
ವಾಗುತ್ತದೆ. 


ವಿದಾಯ 


ಸುಬ್ರಾಯ ಚೊಕ್ಕಾಡಿ 


ಇಸ್ಪೀಟಿನ ಭರಾಟೆಯ ಕೇಕೆಯ ಶೋಕಿಯ ಆಮೋದ ಪ್ರಮೋದಗಳ 
ಹರ್ಷೊೋಲ್ಲಾಸದ ನಡುವೆ ಸ್ನ ರ ಕೇಳಿ ಬಂತು: 
ಹೋಗೋಣವೇ ? 


ಒಂದಂ ಕ್ಷಣ ಕಾಯಿ ಹೆಕ್ಕುವುದೂ ಕೇಳಿಸುವ ಅಸಹಜ ಮೌನ, ಅಸಹನೆ... 
ಇದೇನೂ ಮೊದಲ ಸಲವಲ್ಲ ಇವರಿಗೆ 

ಸಂದರ್ಭ ಸಿಕ್ಕಾಗಲೆಲ್ಲ ಹೀಗೆ ಪ್ರಶ್ನಿಸಿ ಒತ್ತಾಯಿಸಿದ್ದು ನಿಜ. 

ಬರುತ್ತೇವೆ ಎಂದು ಉತ್ತರಿಸಿದ್ದೂ ನಿಜ, 

ಒಳಗೆ ಕರೆದಾಗ ಬಾರದೇ ಉಳಿದಾಗ 

ಇವರೂ ಹೊರನಡೆಯದಾಗ ನಡುವಿನಂತರ 

ಬೆಳೆದರೂ ಮತ್ತೆ ಮತ್ತೆ ಒತ್ತಾಯಿಸಿದ್ದು, ಹ್ಞೂ ಅಂದು 

ಹೋಗದೇ ಇದ್ದದ್ದು ನಿಜ. 


ಆದರೆ ಈಗ ಉತ್ತರಕ್ಕಾಗಿ ತಡಕಾಟ 
ಉತ್ತರ ಕ್ಷಣದಲ್ಲಿ: 

ನಾಳೆ ಬರುತ್ತೇವೆ 

ಸ್ವಾವಿೂ, ತಾವು ಮುಂದರಿಯಿರಿ... 


ಸಾಕ್ಷಿ / ೫೯ 


ಮೆಟ್ಟಿಲಿಳಿಯುವ ಸದ್ದು, ಆಶೆಗಳೆಲ್ಲ ಕಳಚಿ ನಿರಾಶೆಯೇ ಮೈ ತಳೆದಂತೆ 
ನಡಿಗೆ ಮುನ್ನಡೆದಂತೆ 

ಹಿಂಬಾಲಿಸಿದ ಪಾದರಕ್ಷೆಯ ಸದ್ದು ಕರಗುತ್ತ ಹೋದಂತೆ 

ಶೂನ್ಯ ವಾತಾವರಣ ತುಂಬುತ್ತಲೇ ಬಂತು : ಕೈಯಿಂದ ಕೈಗೆ ಸರಿವ 
ವ್ಹಿಸ್ಕಿ ಬಾಟಲ ಸದ್ದು ಲೋಟಕ್ಕಿಳಿವ ಸದ್ದು 

ಹಲ್ಲಿಗೆ ತಗುಲಿ ಕಳಕ್ಕೆನ್ನುವ ಸದ್ದು... 


ಮತ್ತೆ ಸುರು ಸ್ಥಗಿತ ಚಿತ್ರಕ್ಕೆ ಹಠಾತ್‌,ಚಲನೆ ಬಂದಂತೆ 
ಮುಕ್ತತೆಯಲ್ಲಿ ಮಾತುಕತೆ, ಜಾಸ್‌ ಸಂಗೀತ 

ಉನ್ಮತ್ತ ನಗೆ, ಕುಣಿತ--ಗಂಡುಗಳ, ಹೆಣ್ಣುಗಳ 
ಹೊರಗೆ ತಲೆ ಬಗ್ಗಿಸಿ ಕಣ್ಣುಗಳ ಸಂಕೋಚಿಸಿ 
ಹುಬ್ಬುಗಂಟಿಕ್ಕಿ ಮೂಗನ್ನೆ ತ್ತಿ ನಡೆದವರ 

ಚಹರೆ ಪಟ್ಟಿಯ ನೆನಪಿಸಿ ನೆನಪಿಸಿ ನಕ್ಕರೋ ನಕ್ಕರು. 
ಮೂಗನ್ನರಳಿಸಿ ಸಂಕೋಚ ಕಿತ್ತು ಕಿತ್ತು ಎಲ್ಲರೂ 
ಆಘ್ರಾಣಿಸಿ, ರಕ್ತಗತ ಮಾಡುತ್ತ ಖುಷಿಪಟ ಶರೋ ಪಟ್ಟರು. 
ಇಸ್ಪೀಟಿನೆಲೆಗಳನ್ನೊಂದೊಂದೆ ಚೆಲ್ಲುತ್ತ 

ವ್ಹಿಸ್ಕಿ ಮುಕ್ಕಳಿಸುತ್ತ, ಖುಷಿಯಲ್ಲಿ ಗಾಂಭೀರ್ಯದಲ್ಲಿ 
ರಾಜಕೀಯ ಅಥವ ಸಾಹಿತ್ಯ ಅಥವ ತತ ಚಿಂತನೆಯನ್ನು 
ನಡೆಸಿದರೋ ನಡೆಸಿದರು. 


ಸಮಯ ಕಳೆಯುತ್ತಾ ಹೋದಂತೆ ಕಳೆಯಲೇ ಉಳಿಯದೇ 
ನಿಂತು ಹೋದಂತಾಗಿ 

ಏವಿಧ ಆಸಕ್ತಿಗಳು ಬೆರೆಯುತ್ತಾ ಸಮರಸವಾಗುತ್ತಾ 
ಏಕರಸವೇ ಆಗಿ 

ನಿನ್ನೆ ಇಂದು ನಾಳೆಗಳೆಲ್ಲಾ ಒಂದಾಗಿ, ಅದೇ ಇವರಾಗಿ 
ಇವರೇ ಅದಾಗಿ, ಸ್ಥಿತಿಯಾಗಿ 

ಗಂಡಂದಿರು ಹೆಂಡಂದಿರು ಬದಲಾಗಿ, ಆದರೂ 

ಒಂದೇ ಆದರು. 

ಬೇರೆ ಬೇರೆ ಕೋಣೆಗಳೂ ಒಂದೇ ಆಗಿ 

ಅಲ್ಲೇ ಉಳಿದರು. 

ಎಂತ ಕ್ಷಣದಲ್ಲಿ ಸ್ಥಳದಲ್ಲಿ ಕ್ರಿಯೆಯಲ್ಲಿ 

ನಿಂತ ಸೃಷ್ಠಿ ಯೂ, ನಿರಂತರವೂ ಆದಾಗ 


೩೦ /-ಸಾಕ್ಷಿ 


ಇದೇ ಚಟವಾಗಿ, ಆದದ್ದಕೆ ಕ ಬೇಜಾರಾಗಿ 
ಸ್ಥಿತಿಯ ಪರಿಸ್ಥಿ ತಿಯ ವ್ಯೂಹದ ಹೊರಗೆ 
ಬಿಡುಗಡೆಗಾಗಿ ಹೊರಹಾಯ್ದ ರು. 


ಅಡ್ಡಾದಿಡ್ಡಿ ಬಿದ್ದ ರಾಜ ರಾಣಿ ಗುಲಾಮ ಬಾಟಲು ಲೋಟ 
ವ್ಯಾ ನಿಟ ಬ್ಕಾ ಗ ಕೋಟು ಪ್ಯಾಂಟು ಸೀರೆ ಸ್ಕರ್ಟು 
ಸ ಸಾ ಸಂಸ್ಕಾರದಿಂದ ಹಡ 
ಬಿದ್ದರೂ, ಲಕ್ಷಿಸದೆ ಅಪರಿಚಿತರಂತೆ ಅನಾಸಕ್ತರಂತೆ 
ನಿದ್ರಾಮಗ್ಗ ಜೀವಿಗಳಂತೆ ನಡೆದುಹೋದರು ; 

ಬಾಗಿಲು ತೆರೆದು ಹೊರಟೇ ಹೋದರು. 


ಇಡ 


ನಡೆಯುತ್ತಾ ಹೋದರೊಬ್ಬೊಬ್ಬರಾಗಿ ಏಕಾಂತ ಸ್ಥಿತಿಯಲ್ಲಿ 
ಚಪ್ಪಲಿಯೇಕತಾನದ ಹಿಮ್ಮೇಳದಲ್ಲಿ ನಡೆಯುತ್ತಾ ಹೋದಂತೆ 
ಅವರವರ ಕಣ್ಣ ದೃಷಿ ಗೆ ನೇರ ಹಾದಿ ಸವೆಸುತ್ತಾ ಹೋದಂತೆ 
ಹಿಂದುಳಿದ ಕೋಣೆಯ ಅನಾಥ ವಸ್ತುಗಳೆಲ್ಲನಾಮತ್ತು ಜೀವ ತಳೆದಂತೆ 
ತಳೆದು, ನಿಂತ ನೆಲೆ ಅರಿವಾದಂತೆ ಆಸರೆ ಕಳೆದು 


ಕಂಗೆಟ್ಟವು. ಕಂಗೆಟ್ಟು 
ವ್ಹಿಸ್ಕಿ ಯ ವಾಸನೆ ಮೈ ಯ ವಾಸನೆ ಎಲೆಗಳ ವಾಸನೆ ವೀರ್ಯದ ವಾಸ 


ಬಾಗಿಲು ತೆರೆದು ವ ವಾಸನೆ ಹಿಡಿದು ಹಿಂಬಾಲಿಸಿದವು 
ಹಿಂಬಾಲಿಸಿ ಕಂಗೆಟ್ಟವು. 


ಅನಿಮಿಷ ಸ್ಥಿ ತಿಯಲ್ಲಿ ನಡೆದಂತೆ 
ಪರಿಚಯ ಮರೆತ ಅನಾಥ ಸಿ ಬತಿಯಲ್ಲಿ ಒಂದೊಂದೆ ಒಂದೊಂದೆ 


ಮುಗ್ಗ ರಿಸಿ ಬಿದ್ದ ತೆ 
ಮುನ್ನ ಡೆದರು. “ಮುನ್ನ ಡೆದು 
ಕಣ್ಣಿಗೆ ಬಿದ್ದ ದೃಶ ,ವನ್ನಥೆ ಸುತ್ತ ಕ್ಷಣ ನಿಂತರು. 


ತಲೆಬಗ್ಗಿ ಸಿದ ಕಣ್ಣುಗಳ ಸಂಕೋಚಿಸಿದ ಹುಬ್ಬು ಗಂಟಿಕ್ಕಿದ 
ಅದೆ ಭಂಗಿ 


6] 


ಸಾಕ್ಷಿ/ ೬೧ 


ಆಯಾಸದ ನೋವಿನ ಸೋಲಿನ ಗೆರೆಗಳಿಗೆ ಹಂಚಿಹೋದ ತೊಗಲಿನಾಕೃ ತಿಗಳ 
ತುಂಡು ಬಟ್ಟೆ ಗಳು ಯಾತ್ರೆಯ ಚೊಂಬುಗಳು ೬ 
ಗತಿಗೆಟು ), ಸದ್ದಿರದೆ ಕುಳಿತ ಪಾದರಕ್ಷೆಗಳ ನಡುವೆ 


;;ಪವಾಸನದಲ್ಲಿ ನಿದ್ರೆಗೆ ಸಂದ ಆಕೃತಿಗಳು. 


ಒಂದು ಕ್ಷಣ ನಿಂತರು ; 

ಪ್ರತಿಕ್ರಿಯೆಗಾಗಿ ಕಾದರು, ಚೇತರಿಕೆ ಬಗ್ಗೆ ಚಿಂತಿಸಿದರು 
ಒಂದು ಕ್ಷಣ 

ಒಂದೇ ಕ್ಷಣ 


ಮರುಕ್ಷಣದಲ್ಲೇ ಭಂಗಿ ಬದಲಾಯಿಸಿದರು 
ಪಯಣಕ್ಕೆ ತಯಾರಾಗಿ ನಿಂತರು. 


ಹೊರಡುವ ಮುನ್ನ 

ಬರುತ್ತೇವೆ ಸ್ವಾಮೂ ಅಂದು 

ವಿದಾಯ ಹೇಳಿಕೊಂಡರು ಮನಸ್ಸಿನಲ್ಲಿ. 
ಸಂಬಂಧಗಳ ಮರೆತರು ಅಪರಿಚಿತರಾದರು 


ಮನ್ನಡೆದರು ಅವರವರದೇ ದಾರಿಯಲ್ಲಿ. 


ಬುದ್ಧಣ್ಣ ಹಿಂಗವಿಂರೆ 


ನಿನ್ನ ಹೆಸರೆತ್ತಲು ಮತ್ತೆ 
ಕಾಡು 
ಹೂ ಮುಡಿದದ್ದು : 
ನಿದ್ರೆಯಿಂದೆಚ್ಚತ್ತ ಹಾಗೆ ಎದ್ದು 
ಕಾಡಿಗೆ ಹೊರಡುವ ಸತ್ಯವಾನ. 
ಆಕಾಶ ಮಾರ್ಗದಲ್ಲಿ 
ತೆಪ್ಪದ ಹಾಗೆ ತೇಲುವ 
ಕೋಣವಾಹನ : ಕಪ್ಪು 
ಕ್ವಾರಿಮೀಸಿ ಹಾಗೂ ಹಗ್ಗ. 
ಹುಟ್ಟಿನ ಹುಟ್ಟು ಕಡೆಯುವ ಸಾವಿತ್ರ 
ಮಂತ್ರದಡಿ-- 


ತಲೆಮೇಲೆ ಜೀವಕೊಡ ಹೊತ್ತುನಿಂತು 
ಏಳು ಕೊಳ್ಳದಾಳದಲ್ಲಿ ಬಿದ್ದ ಬೆಳಕಿಗೆ 
ಉಧೊ ಎನ್ನುವ ಪ್ರಾಚೀನ 
ನೆರಳುಗಳು. 


ಪ್ರಶ್ನೋತ್ತರ ಸಂಭಾಷಣೆ ಬುದ್ಧಿವಂತಿಕೆಗೆ 

ಬೆಚ್ಚ ಬಿದ್ದವನು ನಿಯತಿ ನಿರ್ಬಂಧ ತಿದ್ದಿದ್ದು : 
ಕುರುಡು ಕಣ್ಣಲ್ಲಿ ಮತ್ತೆ ಬೆಳಕಿನ ಸೆಲೆಯೊಡೆದದ್ದು 
ಮರಳಿ ರಾಜ್ಯ ಲಭ್ಯವಾದದ್ದು, ಸಂತಾನಾಭಿವ ore 
ಇತ್ಯಾದಿ ಇತ್ಯಾದಿ 

ಇತ್ಯಾದಿ. 


ಮಲೆಗಳಲ್ಲಿ ಮದುಮಗಳು 
(ಒಂದು ಸಾಂಕೇತಿಕ ಕ್ರಿಯೆ) 


ಶ್ರೀಕೃಷ್ಣ. ಆಲನಹಳ್ಳಿ 


ಮನಸ್ಸಿನ ವಿಚಾರವನ್ನು ಯಾವ ರೀತಿಯ ಭಾಷೆಯಲ್ಲಾದರೂ ಹೇಳಿಬಿಡುವುದು 
ಸಾಮಾನ್ಯರಿಗೆ ಸುಲಭವಿರಬಹುದು. ಶ್ರೇಷ್ಠ ಕಲಾವಿದನಿಗಂತು ಅದು ಸಾಧ್ಯವಿಲ್ಲ. 
ತನ್ನ ಕೃತಿಯಲ್ಲಿ ಅವನು ಆಡುವ ಭಾಷೆ, ವಿಚಾರ ಮತ್ತು ಭಾವದಲ್ಲಿ ಸಂಯೋಜಿತವಾಗಿ 
ಮೂಡಿಬರುತ್ತ ದೆ. ಇಂಥ ಭಾಷೆಯಿಂದ ಮಾತ್ರ ಸ ಪ್ಟಿಯ ಸೂಕ್ಷ್ಮ ಗಳನ್ನು ಬಿಚ್ಚು ತ್ರ, 

ಕಾಲಕಾಲಕ್ಕೆ ಬದಲಾಗುವ ಜೀವನದ ಅಂತಃಸತ ವನ್ನು ಶೋಧಿಸುತ್ತ, ಆ ಮ 
ಮಾನವನ ತಿಳುವಳಿಕೆಯನ್ನು ಮಹತ್ವ ದ್ಹಾಗಿಸಲು ಸಾಧ್ಯ. ಕುವೆಂಪು ಸತ ಮಲೆಗಳಲ್ಲಿ 
ಮದುಮಗಳು ಕಾದಂಬರಿಯಲ್ಲಿ ಬರ ಸಾಂಕೇತಿಕ 8 ಕ್ರಿಯೆಯೊಂದರ ಅಭ್ಯಾಸದ 


ಮೂಲಕ ಈ ಕೃತಿ ಕನ್ನಡ ಸಾಹಿತ್ಯದಲ್ಲಿ ಯಾಕೆ ಮಹತ್ವದ್ದಾಗಿದೆ ಅನ್ನು ವುದನು ್ನ 
ತೋರಿಸುವುದೆ ತ ಲೇಖನದ ಉದ್ದೆ ೇಶ. 


ದೇವಯ್ಯ ಈ ಕಾದಂಬರಿಯಲ್ಲಿ ಯುಗ ಸಂಧಿಕಾಲದ ಮೌಲ್ಯ ಗಳ ಸಂಘರ್ಷವನ್ನು 
ಸಂಕೇತಿಸುವ ಮುಖ್ಯ ಪಾತ್ರ. ದ್ವ ೦ದ್ವದಲ್ಲಿ ಸಿಕ್ಕ ಏಕಮಾತ್ರ ಜ್ರ ಶಿವೂ ಈ ಕಾದಂಬರಿ 
ಯಲ್ಲಿ ಇವನೇ. ಈ ದೊಡ್ಡ ಕಾದಂಬರಿಯಲ್ಲಿ ಬರುವ ಬಹುಮಟ ಶನ ಪಾತ ಶ್ರಿಗಳೆಲ್ಲ 
ಯಾವ ದ್ವಂದ ವೂ ಇಲ್ಲದೆ ತಲತಲಾಂತರದಿಂದ ಬಂದ ಮೌಲ ಗಳನ್ನು ಕಣ್ಣು ಮುಚ್ಚಿ, 


೬೪ / ಸಾಕ್ಷಿ 

ಕೊಂಡು ಕೆಂಡವಾದರೂ ಸರಿಯೆ ನುಂಗಿಬಿಡುವಷ್ಟು ತೀವ್ರ ನಿಷ್ಠೆಯ ಪಾತ್ರಗಳು. 
ಇಂಥ ಪರಿಸರದಲ್ಲಿ ದೇವಯ್ಯ ಪರಕೀಯನಾಗಿ ಕಾಣುತ್ತಾನೆ. ಪಾದ್ರಿಯ ಉಪದೇಶದ 
ಹೊಸ ದನಿ ದೇವಯ್ಯನಿಗೆ ಎಂದೂ ಕೇಳಿರದಿದ್ದ ದನಿಯಾಗುತ್ತದೆ. ಹೊಸ ಬಗೆಯ 
ಅರಿವನ್ನೂ ತಂದುಕೊಡುತ್ತದೆ. ಈ ದನಿ ಮತ್ತು ಅರಿವುಗಳಿಗೆ ಒಳಗಾದ ದೇವಯ್ಯ 
ತನ್ನವರ ಬದುಕಿನಲ್ಲಿ ಅಪಶ್ರುತಿಯನ್ನು ಕೇಳುತ್ತಾನೆ. 


ದುರಂತವೆಂದರೆ ದೇವಯ್ಯನ ಪಾಲಿಗೆ ಅಪಶ್ರುತಿಯಾಗಿರುವ ಅವನ ಆ ಪರಿಸರದ 
"ಜೀವನ ಪದ್ಧತಿ', ಉಳಿದೆಲ್ಲ ಪಾತ್ರಗಳ ಪಾಲಿಗೆ ನಿರಂತರ ಲಯಬದ್ಧವಾಗಿಯೇ ಸೃಷ್ಟಿ 
ಯೊಡನೆ ಮೇಳವಿಸಿದ ಶ್ರುತಿಯಾಗಿದೆ. ಅಂದರೆ ಅವರೆಂದೂ ಒಪ್ಪಿ ಕೊಂಡು "ಬಂದಿದ್ದ 
ಸಾಮಾಜಿಕ ಮೌಲ್ಯಗಳನ್ನು ಅನುಮಾನದಿಂದ ಕಂಡವರೇ ಅಲ್ಲ. ಇಂಥ ಸಾಮಾಜಿಕ 
ಪರಿಸರದಿಂದ ದೇವಯ್ಯನ ವೈಯಕ್ತಿಕ ಪ್ರಜ್ಞೆ ಸರಿದು ನಿಲ್ಲುತ್ತದೆ. ಅವನು ತನಗೆ 
ಸವಾಲಾದ ಸಾಮಾಜಿಕ ಪರಿಸರದಲ್ಲಿ ಬಿರುಕನ್ನೂ ಲಯವಿಹೀನತೆಯನ್ನೂ ಕಾಣುತ್ತಾನೆ. 
ಆ ಪರಿಸರಕ್ಕೂ ದೇವಯ್ಯನ ಹೊಸ ಮಾತುಗಳು, ಕ್ರಿಯೆಗಳು ಅಷ್ಟೇ ತೀವ್ರವಾಗಿ 
ಅಪಶ್ರುತಿಯಾಗಿ ಕೇಳಿಸುತ್ತವೆ. 


ದೇವಯ್ಯನ ಹೆಂಡತಿ ದೇವಮ್ಮನೆ ಅಲ್ಲಿನ ಪರಂಪರಾನಂಗತ, ರೂಢಿಗ್ರಸ್ತ ಮೌಲ್ಯಗಳ 
ಪರಿಸರದ ಪ್ರತಿನಿಧಿ. ತನ್ನವರು ನಂಬಿ ಬದುಕಿದ ಮೌಲ್ಯಗಳಲ್ಲೆ ತನ್ನ ಬದುಕಿನ 
ಸಾರ್ಥಕತೆಯನ್ನು ಕಾಣಲು ಹೊರಟವಳು. ಒಟ್ಟಿನಲ್ಲಿ ಹೇಳುವುದಾದರೆ ಅವಳದು 
ಸಾಮಾಜಿಕ ವ್ಯಕ್ತಿತ್ವ. ಅವಳಾಡುವ ಮಾತೆಲ್ಲ ಅವಳ ಸಮಾಜದ್ದೆ. ಆದರೆ ದೇವಯ್ಯ 
ನದು ವೈಯಕ್ತಿಕತ್ವ. ಈ ಎರಡು ಪಾತ್ರಗಳ ಸಂಘರ್ಷ ಈ ಎರಡೂ ಮೌಲ್ಯಗಳ 
ಸಂಘರ್ಷ ಕೂಡ. 


ಈ ಸಂಘರ್ಷ ಅರ್ಥಪೂರ್ಣವಾಗುವ ಘಟನೆಯೆ ನಾನು ಮೊದಲು ವಿವೇಚಿಸುತ್ತೇನೆಂದು 
ಹೇಳಿದ ಸಾಂಕೇತಿಕ ಕ್ರಿಯೆ. ಈ ಕ್ರಿಯೆಯ ಪ್ರಾರಂಭಕ್ಕೆ ಬರುವ ಮನೆಯ ವಾತಾವರಣವೆ 
ಅರ್ಥಪೂರ್ಣವಾಗಿದೆ. ಅದು ಕತ್ತಲು ತುಂಬಿದ ಬಾಣಂತಿಯ ಕೋಣೆ. ದೇವಮ್ಮ ಐದು 
ತಿಂಗಳ ಮಗುವಿನ ತಾಯಿ. ಆ ಕೋಣೆಗೆ ಎರಡು ಬೆಳಕಿಂಡಿಗಳಿದ್ದರೂ ಮುಚ್ಚಿವೆ. 
ಅವಳಿಗೆ ಅವನ್ನು ತೆಗೆಯುವುದು ಬೇಕಿಲ್ಲ. ಅಂದರೆ ಅವಳ ಪಾಲಿಗೆ 'ಬೆಳಕು' ಬೇಡ. 
“ಅವಳ ಕಣ್ಣಿಗೆ ತಂಪಾಗಿತ್ತು ಒಳಗಿದ್ದ ಕತ್ತಲೆ”. ಅದೇ ಕತ್ತಲ ಕೋಣೆಯಲ್ಲಿ ಅದೆಷ್ಟೋ 
ತೊಟ್ಟಿಲು ತೂಗಿವೆ. ಇವತ್ತೂ ತೂಗುವ ತೊಟ್ಟಿಲಿನ ಲಯಕ್ಕೆ ಒಂದಾಗಿ ದೇವಮ್ಮ 
ಹಾಡುತ್ತಿದ್ದಾಳೆ. ಈ ವಾತಾವರಣದ ಚಿತ್ರಣವೆ ಒಂದಾಗಿ ಅಲ್ಲಿನ ಜೀವನ ವಿಧಾನ 
ನಡೆಯುತ್ತಿರುವ ರೀತಿಯನ್ನೂ ತೋರಿಸುತ್ತದೆ. 


ಸಾಕ್ಷಿ / ೬೫ 


ತೊಟ್ಟಿಲನ್ನು ತೂಗುತ್ತಾ, ತೂಗುತ್ತಾ ತನ್ನೆಲ್ಲ ಕಷ್ಟ ಸಂಕಟಗಳನ್ನೆಲ್ಲ ಮರೆತು ಮಗು 
ಮಲಗಿದ್ದೆ ತಾನೂ ಮಲಗಲು ತೊಟ್ಟಿಲ ಪಕ್ಕದ ನೆಲದ ಮೇಲೆ ಮಗ್ಗಲಾಗುತ್ತಿದ್ದ 


ಹಾಗೇ 


ಗಿರಕ್ಕನೆ ಸದ್ದಾಗಿ ಬಾಗಿಲು ತೆರೆಯಿತು. ದೇವಯ್ಯ ಮೆಲ್ಲನೆ ಒಳಗೆ ಬಂದನು. 
ಬಂದವನು, ಕೋಣೆಯ ಒಳಗೆ ಇದ್ದ ನಿಶ್ಯಬ್ದತೆಯನ್ನೂ ಹಗಲುಗತ್ತಲೆಯನ್ನೂ 
ಧೂಪದ ಪರಿಮಳವನ್ನೂನಿಷ್ಕ್ರಿಯ ಪ್ರಶಾಂತಿಯನ್ನೂ ಆಸ್ವಾದಿಸುವಂತೆ ಬಾಗಿಲ 
ಬಳಿ ನಿಂತು ಮೆಲ್ಲನೆ ಬಾಗಿಲು ಹಾಕಿದನು. ಬೆಳಕಿನಿಂದ ಬಂದಿದ್ದ ಅವನಿಗೆ ಸ್ವಲ್ಪ 
ಹೊತ್ತು ಒಳಗೆ ಏನೂ ಕಾಣಿಸಿರಲಿಲ್ಲ. ಕಣ್ಣು ಒಳಗಿನ ಬೆಳಕಿಗೆ ಹೊಂದಿಕೊಂಡ 
ಮೇಲೆ ತೊಟ್ಟಿಲು, ಅದರ ಪಕ್ಕದಲ್ಲಿ ಹಾಸುಗೆಯಲ್ಲಿ ಕುಳಿತಿದ್ದ ಅವನ ಕೃಶಾಂಗಿ, 
ಅದಕ್ಕೆ ತುಸುಡೂರದಲ್ಲಿಯೇ ಮೂಲೆಯಲ್ಲಿದ್ದ ಮಂಚ--ಎಲ್ಲ ಕ್ರಮೇಣ 
ದೃಷ್ಟಿಗೆ ಸ್ವಪ್ನವತ್ತಾಗಿ ಮೂಡಿದ್ದುವು. 


“ಯಾಕೆ ? ಬೆಳಕಂಡಿ ಬಾಗಿಲನ್ನೆಲ್ಲ ಹಾಕಿ ಬಿಟ್ಟೀಯಾ? ' ಒಂದು ಚೂರು ಗಾಳಿ 
ಬೆಳಕು ಓಡ್ಯಾಡಬಾರದೇನೇ ?” ಎಂದು ಕಿಟಕಿ ಬಾಗಿಲುಗಳನ್ನು ತೆರೆಯತೊಡಗಿ 
ದನು. 


“ಬಾಲೆಗೆ ಗಾಳಿ ಸೊಂಕು ಆಗ್ವದಂತೆ, ತೆಗೀಬ್ಯಾಡಿ. ' ರಣಬಿಸಿಲು ಬೇರೆ, ಕೆಟ್ಟ ಸ 
ಕೆಟ್ಟ ದೆಯ್ಯಗಿಯ್ಯ ಓಡಾಡ್ತಾವಂತೆ...ಥ್ಹು” ಹೇಳಿದೊಂದೂ ಗೊತ್ತಾಗಾದಿಲ್ಲ 
ನಿಮಗೆ. ಮಲಗಿದ್ದ. ಬಾಲೇನೂ ಎಬ್ಬಿಸ್ತೀರಿ ಈಗ.,.ನಿಮಗೆ ಹಿಡಿದಿದ್ದೇ ಹಟ” 
ಎಂದು ತೊಟ್ಟಿಲ ಹಗ್ಗಕ್ಕೆ ಒಂದು. ಅರಿವೆ ತುಂಡನ್ನು ಸ ಅಡ್ಡಕಟ್ಟೆದಳು, ಮಗುವಿಗೆ 
ಬೆಳಕಿನ ರುಳ ಬೀಳದ ಹಾಗೆ. 


ಇಲ್ಲಿ ದೇವಯ್ಯ ಕಿಟಕಿಯನ್ನು ತೆರೆಯುವ. ದೇವಮ್ಮ ಅದನ್ನು ಪ್ರತಿಭಟಿಸುವ ಕ್ರಿಯೆ 
ವಿಶಿಷ್ಟವಾದದ್ದನ್ನು ಧ್ವನಿಸುವ ಕ್ರಿಯೆ. ದೇವಯ್ಯನಿಗೆ ಕತ್ತಲು ತುಂಬಿದ ಕೋಣೆ 
ಯೊಳಕ್ಕೆ ಬೆಳಕು ತರುವ ಆಸೆ. ದೇವಮ್ಮನಿಗದು ಭಯದ, ಅನಿಷ ದ ದೆವ್ವ ಬೆರೆತ 
ವಸ್ತು. ಅದು ಒಳಗೆ: ಬರಬಾರದು. ' ಬಂದರೆ ತನ್ನ ಮಗುವಿಗೆ ಅದು ಕೇಡು ತರು 
ವಂಥದ್ದು. ದೇವಯ್ಯನಿಗೆ ಕತ್ತಲು ತುಂಬಿದ್ದ ಕೋಣೆ ಬೇಡವಾದರೆ ಅವಳಿಗೆ ಅದೇ 
ಬೇಕಾದ್ದು . ಇಲ್ಲಿ ನಾವು ಗಮನಿಸಬೇಕಾದ್ದು --ದೇವಮ್ಮನ ಈ ಬಗೆಯ ಅನಿ ಸಿಕೆಯ 
ಹಿಂದಿರುವ ಅಂದರೆ ಅವಳವರ ಬದುಕಿಗೆ ಅಂಟಿಕೊಂಡ ನಂಬಿಕೆಗಳು. ಅವರಿಗೆ ಆಂದರೆ 
ಆ ಸಾಮಾಜಿಕ ತಿಳುವಳಿಕೆಗೆ ಬೆಳಕು ಅನಿಷ ಕ ಅಂದರೆ ಅರಿವೂ ಕೂಡ ಅನಿಷ ವೆ. 


೬೬ / ಸಾಕ್ಷಿ 


ಹಾಗೆಯೇ ದೇವಯ್ಯನ ಮುಂದಿನ ಕ್ಲಿ ಕ್ರಿಯೆಯನ್ನು ನೋಡುವ--ಅವನು ತಟ್ಟನೆ ಬೆಳ 
ಕಿಂಡಿಗಳನ್ನು ತೆರೆದೊಡನೆ ಹೊರಗಿನ ಬೆಳಕು ಒಳಕ್ಕೆ ನುಗ್ಗಿ ಬರುತ್ತದೆ. ದೇವಮ್ಮ 
ಭಯದಿಂದ ನಡುಗುತ್ತಿ ದ್ದ ಬದುಕು ಸಬಾ ಜಃ ದೇವಮ್ಮ ಭಯದಿಂದ 
ನಡುಗುತ್ತಿದ್ದಾಳೆ. ಆಗಬಾರದ್ದು ಆಗಿಬಿಟ್ಟಿದೆ. ತಟ್ಟನೆ ತನ್ನ ಕರುಳ ಕುಡಿಗೆ ಕೇಡಾಗ 
ದಿರಲೆಂದು ಬೆಳಕಿಗೆ ಅಡ ; ವಾಗೇ ತೊಟ್ಟಿ ಲ ಸುತ್ತ "ಅರಿವೆತುಂಡನ್ನು ಕಟ್ಟುತ್ತಾಳೆ. 
ದೇವಯ್ಯನಿಗೆ ಬೆಳಕಿನಲ್ಲಿ "ಬಯಲಾದ ತನ್ನ ವರ ಕತ್ತಲ ಬದುಕನ್ನು ಕಂಡು ಅವನ 
ಮಾತುಗಳಿಗೆ ಇದ್ದಕ್ಕಿದ್ದಹಾಗೇ ವ್ಯಂಗ್ಯ, ತಿರಸ್ಕಾರ, ರೋಷ ಎಲ್ಲಾ ತುಂಬಿಕೊಳ್ಳು ಟ್ಟ 
ತ್ತವೆ. 


“ಬೆಳಕಿಂಡಿಯ ಬಾಗಿಲುಗಳನ್ನೆ ಲ್ಲ ತೆರೆದು ತಿರುಗಿದವನು ತೊಟ್ಟಿ ಲ ಹಗ್ಗ ಕಟ್ಟಿ ದ್ದ 
ಗಳುವಿಗೆ ಬಟ್ಟೆ ಸುತ್ತಿ ನೇತು ಹಾಕಿದ್ದ ಕುಂಕುಮಾಂಕಿತವಾದ "ತೆಯಿನಕಾಯನ್ನು 
ನೋಡಿ "ಇದೇನು ಇದು ?' ಎಂಡ ತಿರಸ್ಕಾರ ಪೂರ್ವಕವಾಗಿ ಕೇಳಿದನು. 


ಅದೇನು ಎಂಬುದು ಅವನಿಗೂ ಗೊತ್ತಿದ್ದ ವಿಚಾರವೆ ಆಗಿತ್ತು. ಆದರೆ ಅವನು 
ನಿನ್ನೆ ತಾನೆ ತೀರ್ಥಹಳ್ಳಿಯಿಂದ ಹಿಂದಿರುಗಿದ್ದನು. ಪಾದ್ರಿಯ ಉಪದೇಶದ 
ಆವೇಶ ಇನ್ನೂ ಬಿಸಿಬಿಸಿಯಾಗಿಯೆ ಇತ್ತು. ಜೀವರತ್ನಯ್ಯ ಗೌಡಜನಾಂಗದಲ್ಲಿದ್ದ 
ಮೂಢಾಚಾರ ಮತ್ತು ಮೂಢನಂಬಿಕೆಗಳನ್ನು ಅಪಹಾಸ್ಯವಾಡಿ ಖಂಡಿಸಿದ್ದ 
ಗಾಯದ ನೆತ್ತರು ಇನ್ನೂ ಹಸಿಯಾಗಿಯೆ ಇತ್ತು. ಅದಕ್ಕಾಗಿ ತನ್ನ ಮತ್ತು ತನ್ನ 
ಜಾತಿಯವರ ವಿಚಾರವಾಗಿ ದೇವಯ್ಯನಿಗೆ ಜುಗುಪ್ಸೆ ಹುಟ್ಟಿತ್ತು. ತುಂಬ ಅವ 
ಮಾನಕ್ಕೆ ಗುರಿಯಾಗಿತ್ತು ಅವನ ಮನಸ್ಸು. ಅದರ ಪ್ರಭಾವ ಆ ಪ್ರಶ್ನೆಯ 
ಧ್ವನಿಗೂ ಅದರ ಕರ್ಕಶಕ್ಕೂ ಕಾರಣವಾಗಿತ್ತು. 


“ಕಲ್ಲೂರು ದೋಯಿಸರು ಹೆಸರು ಇಟ್ಟುಕೊಡಾಕೆ ಬಂದಿದ್ದಾಗ, ಬಾಲೆಗೆ ಜಕಣಿ 
ಪಂಜ್ರೊಳ್ಳಿ ಕಾಟ ಕೊಟ್ಟಾವು ಅಂತಾ, ಮಂತ್ರಿಸಿ ಕೊಟ್ಟಿದ್ರು...” ದೇವಮ್ಮ 
ಪೂರೈಸಿರಲಿಲ್ಲ. 


“ಇದು ?” ತೊಟ್ಟಿ ಫೈಲಿನ ಹಗ್ಗಕ್ಕೆ ನೇತುಬಿದ್ದಿದ್ದ ಮತ್ತೆರಡು ವಸ್ತುವಿನೆಡೆಗೆ ಕೈ 
ತೋರಿ ಕೇಳಿದನು. 


“ಕಣ್ಣಾ ಪಂಡಿತರ ಅಂತ್ರ” 


“ಇವೆಲ್ಲ ಏನು?” ಇನ್ನೂ ಕೆಲವು ಚಿಕ್ಕ ಚಿಕ್ಕ ಗಂಟುಗಳ ಕಡೆ ಕೈ ಮಾಡಿ ಪ್ರಶ್ನಿ 
ಸಿದನು. 


``“ದೇವರು ದಿಂಡರಿಗೆ ಹೇಳಿಕೊಂಡು ಕಾಣಿಕೆ ಕಟ್ಟಿ ದ್ದು ಇಗೆ 
“ನಿನಗೇನು ಬೇರೆ ಕಸುಬಿಲ್ಲೇನು?......... 


“ಅವೆಲ್ಲ ನಿಮಗ್ಯಾಕೆ ? ಗಂಡಸ್ಪಿಗೆ?...... 


ದೇವಯ್ಯನ ರೀತಿಯಿಂದಲೂ ಧ್ವನಿಯಿಂದಲೂ ತನ್ನ ಗಂಡನ ಉದ್ದೇಶ 
ಒಳ್ಳೆಯದಲ್ಲ ಎಂಬುದೇನೋ ದೇವಮ್ಮಗೆ ಗೊತ್ತಾಗಿತ್ತು. ಆದರೆ ಮುಂದೆ 
ನಡೆದದ್ದಕ್ಕೆ ಅವಳ ಚೇತನ ಸಿದ್ಧವಾಗಿರಲಿಲ್ಲ. ಹಿಂದೆಲ್ಲ ಮೂದಲಿಸುತ್ತಿ 
ದ್ಹಂತೆಯೋ ಬೈಯುತ್ತಿದ್ದಂತೆಯೋ ಇವತ್ತೂ ಮಾಡಬಹುದೆಂದು ಬಗೆದಿದ್ದಳು. 

ಆದರೆ ದೇವಯ್ಯ ಮೈಮೇಲೆ ಬಂದವನಂತೆ ಸರಸರನೆ ತೆಂಗಿನಕಾಯಿ ಅಂತ್ರ 
ಕಾಣಿಕೆಗಳನ್ನೆಲ್ಲ ಕಿತ್ತು ಕಸದ ಮೂಲೆಗೆ ಎಸೆದು ಬಿಟ್ಟನು ; “ಅಯ್ಯೋ” ಎಂದು 
ತತ್ತರಿಸುತ್ತ ತಡೆಯಲು ಎದ್ದಿದ್ದ ಬಾಣಂತಿ ಅವನ ಕೆ ಯ್ಯ ನೂಕಿಗೆ ಸಿಕ್ಕಿ 
ಹಾಸಗೆಯಮೇಲೆ ಕುಸಿದು ಬಿಕ್ಕಿಬಿಕ್ಕಿ ಅಳತೊಡಗಿದಳು. ದೇವಯ್ಯ ರಭಸವಾಗಿ 
ಉಸಿರುಬಿಡುತ್ತಾ ಬಾಯಲ್ಲಿ ಏನನ್ನೊ ಗೊಣಗಿಕೊಳು ತ್ತಾ ಹೋಗಿ ಮಂಚದ 
ಮೇಲೆ ಮಲಗಿಕೊಂಡನು... 


ಇಲ್ಲಿ ದೇವಯ್ಯ ಕಿತ್ತೆಸೆಯುವುದು ತೆಂಗಿನಕಾಯಿ, ಅಂತ್ರ, ಕಾಣಿಕೆಗಳನ್ನು ಮಾತ್ರ ವಲ್ಲ, 
ಮೌಢ್ಯ ಗಳನ್ನು. ಅವನಿಗೆ ತನ್ನ ಪರಿಸರದ ಇಂಥ ನಂಬಿಕೆಗಳು ಪರಮ ಮೌಢ್ಯಗಳು. 
“ರಭಸವಾಗಿ ಉಸಿರು ಬಿಡುತ್ತಾ' ಅನ್ನುವ ಮಾತು ದೇವಯ್ಯ ನಿಗೆ ಉಂಟಾದ ರೋಷ, 

ತಪ್ತತೆಯನ್ನು ಧ್ವನಿಸುತ್ತದೆ. ಬೆಳಕಿರದ ಉಸಿರು ಕಟ್ಟಿಸುವ ಕತ ಶಲಕೋಣೆಯ ತೊಟ್ಟಿ 
ಲಿಗೆ ಬಿಗಿದಿದ್ದ ಆ ವಸ್ತುಗಳು ಅವನವರ ಬದುಕಿನ ಕೊರಳಿಗೇ ಬೀರಿಕೊಂಡಿದ್ದ ಅರಿಷ್ಟ 
ಗಳು ಅನ್ನಿ ಸುತ್ತ ವೆ. ಅಲ್ಲದಿದ್ದರೆ ಅವನು ತಪ್ತಗೊಳ್ಳು ತ್ತಿರಲಿಲ್ಲ. ದೇವಮ ನಿಗೂ ತ 
ಘಟನೆಯಿಂದ ಅಪೆ ್ಟೇ ಗಾಢವಾದ ಯಾತನೆ ಆಗುತ್ತದೆ. ಅವರ “ಅಯ್ಯೋ” ಎಂಬ ದನಿ 


ಅವಳಿಗಾದ ನೋವು ಮತ್ತು ನಿಸ್ಪ ಸಹಾಯಕತೆಯನ್ನು ಸೂಚಿಸುತ್ತದೆ. ಬಿಕ್ಕಿಬಿಕ್ಕಿ ಅಳು 
ತ್ತಾಳೆ. 


೬೮ / ಸಾಕ್ಷಿ 


ಮುಂದೆ ಈ ಕ್ರಿಯೆಗೆ ಒಂದು ಹೊಸ ಆಯಾಮ ಬರುತ್ತದೆ, ದೇವಯ್ಯನ ಒಳ 
ತೋಟಿಯ ಮೂಲಕ. ಪಾದ್ರಿಯಿಂದ ಅವನು ಪಡೆದ "ವಿಚಾರಕ್ಕು' ಅವನೊಳಗಿನ 
ಸಹಜವಾದ "ಅಂತಃಕರಣಕ್ಕೂ' ಘರ್ಷಣೆ ಉಂಟಾಗುತ್ತದೆ. | 


“ಮಂಚದಮೇಲೆ ಮಲಗಿಕೊಂಡ ದೇವಯ್ಯನ ಕಿವಿಗೆಆ ಕೋಣೆ ಅಷ್ಟು 
ನಿಶ್ಶಬ್ದವಾಗಿತ್ತು,--ತನ್ನ ಹೆಂಡತಿ ಬಿಕ್ಕಿಬಿಕ್ಕಿ ಸುಯ್ದು ಅಳುವ ಸದ್ದು, ತನ್ನ 
ಅಂತಃಪ್ರಜ್ಞೆಯ ಭರ್ತ್ನೃನೆಯೋ ಅನ್ನುವಂತೆ, ಕೇಳಿಸತೊಡಗಿ ಅವನ ಮನಸ್ಸನ್ನು 

.. ಕಲಕಿತು. ಶುದ್ಧ ವಿಚಾರ ದೃಷ್ಟಿಯಿಂದ ತಾನು ಮಾಡಿದುದು ತಪ್ಪಲ್ಲ ಎಂದು 
ಬುದ್ಧಿ ವಾದಿಸುತ್ತಿದ್ದರೂ ಅವನ ಹೃದಯದಲ್ಲಿ ಏನೋ ಮರುಕ ತಲೆಹಾಕಿತ್ತು. 
ಚೆಲುವೆಯಾಗಿದ್ದ ತನ್ನ ಹೆಂಡತಿಯನ್ನು ಅವನು ಮದುವೆಯಾದಂದಿನಿಂದಲೂ 
ತುಂಬ ಮೋಹದಿಂದ ಪ್ರೀತಿಸುತ್ತಿದ್ದನು. ಅವಳೂ. ತನ್ನ ಗಂಡನನ್ನು: ಇನ್ನಿಲ್ಲ 
ವೆಂಬಂತೆ : ಮುದ್ದಿಸಿದ್ದಳು;  ದೇವರೆಂಬಂತೆ ಗೌರವಿಸಿದ್ದಳು.: ಪಾದ್ರಿಯ 
ಪ್ರಭಾವಕ್ಕೆ ತಾನು ಒಳಗಾಗುವ ವರೆಗೂ ಅವರಿಬ್ಬರಲ್ಲಿ ಎಷ್ಟು ಹೊಂದಾಣಿಕೆ 

" :ಯಿತ್ತೆಂದರೆ ಅದನ್ನು ಕಂಡು ಅತ್ತೆಗೂ ಒಮ್ಮೊಮ್ಮೆ ಕರುಬು ಮೂಡಿತ್ತು. ಈಗ 
ಈ ಸ್ಥಿತಿಗೆ ಬಂದಿದೆಯಲ್ಲಾ ? ತನ್ನದಾದರೂ ಏನು ತಪ್ಪು?: :ಮಗುವಿನ 
ಜ್ವರಕ್ಕೆ ಔಷಧಿ ಕೊಟ್ಟು ಗುಣಪಡಿಸುವುದಕ್ಕೆ ಬದಲು :ತಾಯಿತಿ ಕಟ್ಟಿದ್ದನ್ನು 
ಕಿತ್ತುಹಾಕಿದ್ದು ತಪ್ಪೇ? ದೃಷ್ಟಿಮಣಿಯ ಹೆಸರಿನಲ್ಲಿ ಕೂಸಿನ ಕೊರಳಿಗೆ ನಾಣ್ಯ 
ರೂಪಾಯಿಗಳ ಭಾರವಾದ ಸರವನ್ನು ಹಾಕಿ, ಅದಕ್ಕೆ ಜೊಲ್ಲಿನ ವಾಸನೆ, ಕಕ್ಕು, 
ಹೇಲು. ಉಚ್ಚೆ. ಮಣ್ಣು, ಕೊಳೆ.ಎಲ್ಲಾ ಹಿಡಿದು ಅಸಹ್ಯವಾಗಿದ್ದುದನ್ನು ತೆಗೆದೆಸೆ 
ದದ್ದು ತಪ್ಪೇ? ಧರ್ಮದ ಹೆಸರಿನಲ್ಲಿ ಆರೋಗ್ಯ ಮತ್ತು ನೈರ್ಮಲ್ಯಗಳನ್ನು 
ನಿರ್ಲಕ್ಷಿಸಿದ್ದನ್ನು ಖಂಡಿಸಿದ್ದು ತಪ್ಪೇ? 


ಹೀಗೆ ವಿಚಾರ ಮತ್ತು ಅಂತಃಕರಣಗಳ ಇಕ್ಕಳಕ್ಕೆ ಸಿಕ್ಕ ದೇವಯ್ಯನ ಮಾನಸಿಕ 
ಹೋರಾಟ ಒಂಡು ತತ್ವದ ಸಲುವಿನ ಹೋರಾಟವಾಗಿದೆ. - ಒಂದು ಉಚ್ಚವರ್ಗದ 
ಶೋಷಣೆಗೆ ಒಳಗಾದ, ಶತಶತಮಾನದಿಂದ ಮೌಢ್ಯಗಳನ್ನು ಮೌಲ್ಯಗಳೆಂದು ನಂಬಿದ 
ಕತ್ತಲ ಬದುಕಿಗೇ ಜಡ್ಡಾಗಿ ಹೋದ ತನ್ನವರ ಬದುಕಿಗೆ ಹೊಸ ಬೆಳಕನ್ನು ತರಬಯಸುವ 
ಆ ಮೂಲಕ ಅವರ ಬದುಕನ್ನು ಹೊಸ ಬದುಕಾಗಿಸುವ ಅವನ ತೀವ್ರ ಅಭಿಲಾಷೆ, 
ಉತ್ಕಟತೆ, ಜೀವಂತವಾಗಿ ಇಲ್ಲಿ ಕೇಳಿಸುತ್ತದೆ. 


ಸಾಕ್ಷಿ / ೬೯ 


ದೇವಯ್ಯ ಹೀಗೆ ಬೆಳಕಿಗೆ ತುಡಿಯುವಂತೆ ದೇವಮ್ಮ ಒಗ್ಗಿದ ಕತ್ತಲ ಬದುಕನ್ನು 
ಬಿಡಲು ಸಾಧ್ಯವಿಲ್ಲದೆ ಅಲ್ಲೇ ಸಾರ್ಥಕತೆಯನ್ನು ಕಾಣಲು ತುಡಿಯತ್ತಾಳೆ : 


“ಆಲೋಚನೆಗಳ ಪೀಡನೆಗೆ ಸಿಕ್ಕಿದ ದೇವಯ್ಯ ಮೆಲ್ಲಗೆ ಹೆಂಡತಿಯ ಕಡೆಗೆ 
ನೋಡಿದನು. : ಅವಳು ಮಲಗಿರಲಿಲ್ಲ. ' ಆದರೆ ಅಳುವುದನ್ನು ನಿಲ್ಲಿಸಿದ್ದಂತೆ 
ತೋರಿತು. ತೊಟ್ಟಿಲಲ್ಲಿ ಮಲಗಿದ್ದ “ಚೆಲುವಯ್ಯ'ನನ್ನ ನೋಡುತ್ತಿದ್ದಳು, 
ಆ ಸಂತೋಷದಲ್ಲಿ ಈ ದುಃಖವೆಲ್ಲ ಕೊಚ್ಚಿಹೋಯಿತೊ ಎನ್ನುವಂತೆ! ಹಾಗೆಯೆ 
ಮೆಲ್ಲನೆ ಎದ್ದು, ಬಾಗಿಲು ಸಂದಿಯ ಕಸದ ಮೂಲೆಗೆ ನಡೆದು, ಬಾಗಿ, ತನ್ನ 
ಗಂಡ ಎಸೆದಿದ್ದ ತೆಂಗಿನಕಾಯಿ, ಅಂತ್ರ, ಕಾಣಿಕೆಗಳನ್ನೆಲ್ಲ ಎತ್ತಿ ಹಣೆಗೆ ಮುಟ್ಟಿಸಿ 
ಕೊಂಡು, ಅವನ್ನೆಲ್ಲ ಗೋಡೆಯ ಗೂಡಿನಲ್ಲಿಟ್ಟು ಬಾಗಿಲು ಮುಚ್ಚಿ ಮತ್ತೆ 
ಬಂದು ಹಾಸಿಗೆಯ ಮೇಲೆ ಕುಳಿತಳು.” 


ಗಂಡ ಎಷ್ಟೇ ಉಗ್ರವಾಗಿ 'ನಡೆದುಕೊಂಡರೂ ಪ್ರತಿಭಟಿಸಲಾಗದ ಅಸಹಾಯಕ 
ಹೆಣ್ಣಾದ ದೇವಮ್ಮ ಆದದ್ದನ್ನೆಲ್ಲ ನುಂಗಿಕೊಳ್ಳುತ್ತಾಳೆ. ತನ್ನ ಮಗುವನ್ನೇ ನೋಡುತ್ತ 
ಅದರ ಒಳ್ಳೆಯದರ ಸಲುವಾಗಿಯೇ ಗಂಡ ಎಷ್ಟು ಜಿಗುಪ್ಸೆ ರೋಷಗಳಿಂದ ಕಿತ್ತೆಸೆ 
ದಿದ್ದನೋ ಅಷ್ಟೇ ಭಕ್ತಿಯಿಂದ ಅವನ್ನು ಎತ್ತಿಕೊಳ್ಳುತ್ತಾಳೆ. ನಾನು ಮೊದಲೇ ಹೇಳಿದ 
ಹಾಗೆ ಆ ವಸ್ತುಗಳೆಲ್ಲ ಅವಳಿಗೆ ಪವಿತ್ರ ; ಅವರ ನಂಬಿಕೆಯ, ಶುಭದ ಸಂಕೇತಗಳು. 
ಹೀಗೆ ಇವಳು ಆ ವಸ್ತುಗಳನ್ನು ಎತ್ತಿಕೊಳ್ಳುವಾಗ ತನ್ನೊಳಗಿನ ನೋವು, ನಿಸ್ಸಹಾಯ 
ಕತೆಗಳನ್ನು ಭಕ್ತಿಯ ಮೂಲಕ ತೋಡಿಕೊಳ್ಳುತ್ತಾಳೆ. ಹಾಗೆಯೇ ಮೇಲೆ ದೇವಯ್ಯ 
ಅವೆಲ್ಲವನ್ನು ಕಿತ್ತೆಸೆದ ಮೂಲಕ ತನ್ನ ರೋಷವನ್ನು ಸ ವ್ಯಕ್ತಪಡಿಸುತ್ತಾನೆ. 


ವಿಚಾರ ಮತ್ತು ಅಂತಃಕರಣಗಳ ಗುದುಮುರಿಗೆಯಿಂದಾಗಿ ದೇವಯ್ಯ ಹಣ್ಣುಗಾಯಿ 
ಯಾಗುತ್ತಾನೆ. ಮೌಲ್ಯ ಮೌಢ್ಯಗಳ ಸಂಘರ್ಷವಾಗಿ ಪ್ರಾರಂಭವಾದ ಈ ಕ್ರಿಯೆ 
"ವಿಚಾರ' “ಅಂತಃಕರಣ'ಗಳ ಸಂಘರ್ಷವಾಗಿ ಎರಡನೆಯ ಆಯಾಮವನ್ನು ಪಡೆದು 
ಕೊಳು ತ್ತದೆ. ದೇವಯ್ಯನ ಮನಸ್ಸು ಎಷೆ ಕ್ಸ ತಪ್ತವಾದರೂ ,ರೋಷಗೊಂಡರೂ, ಅವನ 
ಹೃದಯದಿಂದ ಪ್ರೀತಿಯ ಹೆಂಡತಿಯ ಬಗ್ಗೆ ಅನುಕಂಪ ಸದ್ದಿಲ್ಲದೇ ಜಿನುಗತೊಡಗು 
ತ್ತದೆ... ಕ್ಷುಬ್ಬ ಮನಸ್ಸು ಹ )ದಯದ ಆರ್ದ್ರತೆಗೆ ಮೆಲ್ಲಗೆ ತಣ್ಣಗಾಗತೊಡಗುತದೆ 
ಅಂದರೆ ವಿಚಾರ ಅಂತಃಕರಣಕ್ಕೆ ಅಧೀನವಾಗುತ್ತದೆ. ಗ py. 


೩೦ / ಸಾಕ್ಷಿ 


“ಮಲಕ್ಕೊಳ್ಳೊದಿಲ್ಲೇನೆ ?” ದೇವಯ್ಯನ ಧ್ವನಿ ಮೃದುವಾಗಿತ್ತು. ದೇವಮ್ಮ 
ಮಗುವಿನ ಕಡೆ ನೋಡುತ್ತಿದ್ದವಳು ತುಸು ತಿರುಗಿ ತಲೆಬಾಗಿದಳು : 


“ಏನು? ಬಿಸಿಲು ರುಳ ಹೆಚ್ಚಾಯಿತೆ?” ಮತ್ತೆ ಉಪಚರಿಸುವ ಕೆಳದನಿಯಲ್ಲಿ ಪ್ರಶ್ನೆ 
ಹಾಕಿದ ದೇವಯ್ಯ ಮಂಚಿದಿಂದೆದ್ದು ಬೆಳಕಿಂಡಿಗಳ ಬಳಿಗೆ ಹೋಗಿ, ತಾನೆ ಸ ಲ್ಪ 
ಹೊತ್ತಿಗೆ ಮೊದಲು ತೆರೆದಿದ್ದ ಗವಾಕ್ಷದ ರೆಕ್ಕೆಗಳನ್ನು ಮುಚ್ಚಿದನು. ಕೋಣೆ 
ಯಲ್ಲಿ ಮೊದಲು ಇದ್ದಂತಹ ತಂಪಾದ ಕರ್ವೆಳಗು ಕವಿದು ಕಣ್ಣಿಗೆ ಹಿತ 
ವಾಯಿತು. 


ವಿಚಾರಗಳಿಗೆ ಒಳಗಾಗಿ ರೋಷ ತಿರಸ್ಕಾರದಿಂದ ಬೆಳಕಿಂಡಿಗಳನ್ನು ಬಿಚ್ಚಿ ಕತ್ತಲೆಯ 
ಕೋಣೆಗೆ ಬೆಳಕು ತುಂಬಿದ್ದ ದೇವಯ್ಯ ಈಗ ತಾನೇ ಬೆಳಕಿಂಡಿಗಳನ್ನು ಮುಚ್ಚಿ ಬಿಡು 
ತ್ತಾನೆ. ಕತ್ತಲೆ ಮತ್ತೆ ತುಂಬಿಕೊಳ್ಳುತ್ತದೆ. ಹಿಂದೆ ದೇವಮ್ಮನ ಕಣ್ಣಿಗೆ ತಂಪಾಗಿದ್ದ ಈ 
ಒಳಗಿನ ಕತ್ತಲೆ ಈಗ ಕಣ್ಣಿಗೂ ಹಿತವಾಗುತ್ತದೆ. ಅಂತಃಕರಣದ ಮಾರ್ದವತೆ ಪಾದ್ರಿ 
ಕಲಿಸಿದ್ದ ವಿಚಾರಗಳನ್ನೆಲ್ಲ ನುಂಗಿ ನೊಣೆದುಬಿಡುತ್ತದೆ. ಇಬ್ಬರೂ ಎರಡು ಧ್ರುವವಾಗಿ 
ದ್ಹವರು ಒಂದಾಗುತ್ತಾರೆ. ಅವರಿಬ್ಬರ ನಂಬಿಕೆ ಮತ್ತು ವಿಚಾರಗಳೆರಡೂ ಆ ಕ್ಷಣ 
ಇಲ್ಲವಾಗಿ ಒಂದಾದ ಅಂತಃಕರಣವೊಂದೇ ಉಳಿಯುತ್ತದೆ. 


ಹೀಗೆ ಅಂತಃಕರಣದ ಮೂಲಕ ಒಂದಾಗಿಬಿಟ್ಟನಂತರ ಈ ಘಟನೆಯ ಪ್ರಾರಂಭಕ್ಕೆ 
ಹೇಳಿದ್ದ ಇನ್ನೊಂದು ಮಾತು “ಅದೇ ಕತ್ತಲ ಕೋಣೆಯಲ್ಲೇ ಅದೆಷ್ಟೋ ತೊಟ್ಟಿಲು 
ತೂಗಿವೆ. ಇವತ್ತೂ ತೂಗುವ ತೊಟ್ಟಿಲಿನ ಲಯಕ್ಕೆ ಒಂದಾಗಿ ದೇವಮ್ಮ ಹಾಡು 
ತ್ತಿದ್ದಾಳೆ.” ಮತ್ತೀಗ ಇನ್ನೊಂದು ಹೊಸ ಸೃಷ್ಟಿಯ ಕರೆಗೆ ದೇವಯ್ಯ ಧ್ನ ೈನಿಪೂರ್ಣ 
ವಾಗಿ ಆಹ್ವಾನಿಸುತ್ತಾನೆ 


“ಇನ್ನೆಷ್ಟು ದಿವಸ ನೆಲದ ಮೇಲೆ ಹಾಸಿಗೆ ?” ಮತ್ತೆ ದೇವಯ್ಯ ಅಕ್ಕರೆಯ 
ದನಿಯಲ್ಲಿ ಕೇಳಿದನು. 


ಕೋಣೆಯಲ್ಲಿ ಮೊದಲಿನ ಬೆಳಕು ಇದ್ದಿದ್ದರೆ, ದೇವಯ್ಯನಿಗೆ ಕಾಣಿಸುತ್ತಿತ್ತು. 
ಬಿಳಿಚಿದ್ದ ಹೆಂಡತಿಯ ಮುಖಕ್ಕೆ ನಸುಗೆಂಪೇರಿ ತುಟಿಯ ತುದಿಗಳಲ್ಲಿ ಕಿರುನಗೆಯ 
ಮೊಗ್ಗೆ ಮಲರುತ್ತಿದ್ದುದು. ಆದರೂ ಅದನ್ನು ಗಂಡನಿಗೆ ತೋರಗೊಡಲು 
ನಾಚಿ “ಚೆಲುವಯ್ಯ'ನ ತಾಯಿ ಮೊಗದಿರುಹಿದ್ದಳು. ಅವಳಿಗೆ ಆ ಪ್ರಶ್ನೆಯ 
ಅರ್ಥ, ಧ್ವನಿ, ಉದ್ದೇಶ ಎಲ್ಲ ಚೆನ್ನಾಗಿ ಗೊತ್ತಾಗಿತ್ತು... 


ಸಾಕ್ಷಿ / ೭೧ 


ಹೀಗೆ ಅಂತಃಕರಣದ ವಿಜಯದೊಡನೆಯೆ ಸೃಷ್ಟಿ ಕ್ರಿಯೆಯ ಬಳ್ಳಿ ಕುಡಿಯೊಡೆಯುವ 
ಸೂಚನೆ ಕಂಡುಬರುತ್ತದೆ. ದೇವಯ್ಯನ ವಿಚಾರಗಳು ಮತ್ತು ದೇವಮ್ಮನ ನಂಬಿಕೆಗಳು 
ಆ _ರಸನಿಮಿಷದ ಹೊಸತಿಲೊಳಗೆ ಇಣಕದೆ ಹೊರಗೇ ನಿಂತುಬಿಡುತ್ತವೆ. ಅವರು 
ಪೂರ್ಣಮಾನವರಾಗಿ ಆ ಉತ್ಕಟ ಕ್ಷಣದಲ್ಲಿ ಧನ್ಯತೆಯನ್ನು ಪಡೆಯುತ್ತಾರೆ. 


ಹೀಗೆ ಮಾನವನ ಅಸ್ತಿತ್ವದ ಅರ್ಥಪೂರ್ಣ ಅಂಶವೊಂದು ಈ ಧ್ವನಿಪೂರ್ಣ ಸಾಂಕೇತಿಕ 
ಕ್ರಿಯೆಯ ಮೂಲಕ ಇಲ್ಲಿ ಅಭಿವ್ಯಕ್ತವಾಗಿದೆ. ನಿರಂತರವಾಗಿ ಬದಲಾಗುವ ಜೀವನ 
ಪ್ರವಾಹದ ಆಳಕ್ಕೆ ಮುಳುಗಿ ಇಂಥ ಅರ್ಥಪೂರ್ಣ ಆಕೃತಿಗಳನ್ನು ಸೃಷ್ಟಿಸುವುದೇ ಶ್ರೇಷ್ಠ 
ಕಲೆ ಎಂದು ನಾನು ತಿಳಿದಿದ್ದೇನೆ. 


ಏಳು-ಬೀಳು 


ದೊಡ್ಡರಂಗೇಗೌಡ 


ನೀನು ಕನಸಲ್ಲ ಕಣೇ... 
ಪರಿಚಯದ ದಿನ ಕನಸಾಗಿ, ಆ ಅನುಮಾನ ಸೊಗಸಾಗಿ ನನಸಾಗಿ, 
ಒಳಗೊಳಗೇ ಕಾರಂಜಿ ಚಿಮ್ಮಿ ಖುಷಿ ಸರೋವರವಾಗಿ ಬೆರಗಾದೆ ; 
ಬಯಕೆ ಕೂಡಿಕೆಗೆ ಹರಿಯುವ ಹೊಳೆಯಾಗಿ ಮಿರುಗುವ ಮಿನುಗಾದೆ, 
ಥಳ ಥಳ ಹೊಳೆಯುತ್ತಾ ಹೋದೆ. 
ಸಂಗ ಬೆಳೆಸಿ ಮಣ್ಣಿನ ಅಂಗಾಂಗ ಬಳಸಿ ತುಟಿ ಕಟಿಗೆ 
ಪ್ರಬಲ ರಾಗವಾಗಿ ನಗ್ನ ಜಲಪಾತವಾಗಿಳಿದೆ ಆಳಗಳಿಗೆ ;-- 
ಹಾದಿ ಬದಿ ಅಕ್ಕ ಪಕ್ಕ--ಕಣ್ಣು ಮಾತಿನ ಮೆ ಗೆ ಬಿದ್ದು. 
ಸಿಕ್ಕಿ--ತಪ್ಪಿಸಿಕೊಂಡೆ, ಬಾಗಿ... ಬೀಗಿ...ಮುಂದಿನ ಬಯಲಿಗೆ 
ಮುಂದುವರೆದೆ ; ಕೊನೆಗೆ ಜನ ಜಗತ್ತಿನೆದುರು ಲೋಳೆಯಾಗಿ 
ಸುತ್ತ ಎರಗುವ ಧೂಳಿಗೆ ಬಣ್ಣವಾಗಿ ಸೆರೆಯಾದೆ, 
ಹುತ್ತದ ಮುತ್ತಿಗೆ ಮೈಯಾದೆ. 
ಮೆರುಗುಮೀರಿ ಸದಾ ಹೊಳೆಯುವ ಸೆರಗಾಗಿ ಕರೆಯುವ, 
ಏದುತ್ತಾ ಹರಿಯುವ ನೊರೆ-ಪೊರೆ ಬಿಡುವ, ಬಿಟ್ಟು ಧರೆ 
ಕೋರೈಸುವ ಧಣಧಣ ಮಿನುಗಾಗಿ ಬದುಕಿನ ಬಿಸಿಲಾದೆ. 
ಕ್ಷಣ ಕ್ಷಣದ ಆಸೆಗೆ ಆಕರ್ಷಕ ಹಾವಾಗಿ 
ಹದ್ದು ಮೀರಿ ಹರಿದೆ--ಸಿಕ್ಕ ಕಡೆಗೆ ; 
ಆ ಅನೂಹ್ಯ ತಪ್ಪಿನ ಕಾರ್ಯ ಕಾರಣಗಳಿಗೆ 
ಹಾವಾಗಿ ಹಗ್ಗವಾಗಿ ಸುತ್ತಿಕೊಂಡೆ--ನನ್ನ ಕುತ್ತಿಗೆಗೆ. 
ಈಗ ಹೊರಗಿನ ಎಚ್ಚರಿಕೆ, ಸದ್ದು ಕೇಳುತ್ತ ಹಗಲು ಇರುಳು 
ಸರಿದ ಹಾಗೆ--ಫಳಿಗೆ ಫಳಿಗೆಗೆ ಘಟಿತವಾಗುತ್ತಿದೆ ಬಾಳು ; 
ಉಳಿದದ್ದು ಕನಸಲ್ಲ ಕಣೇ... 

i ಏಳು- ಬೀಳು. 


ಕಂದ 


5 6 ಸಿ 
ಎಲ್‌. ಎಂ. ಎಲ್‌. ಶಾಸ್ತ್ರಿ 


ಲೌಕಿಕ ಮತ್ತು ವೆ ಓದಿಕ ಛಂದಸ್ಸುಗಳನ್ನು ಪರಿಭಾವಿಸುವಾಗ ಶ್ಲೋಕ ವ ೃತ್ತವು ನಮ್ಮ 
ಗಮನ ಸೆಳೆಯುವಂತೆ, ಕನ್ನಡದ ಛಂದಸ್ಸುಗಳನ್ನು ಅಧ್ಯಯನ ಮಾಡುವಾಗ ಮೊದಲು 
ನಮ್ಮ ಲಕ್ಷ್ಯವನ್ನು ಸೆಳೆಯುವ, ಕುತೂಹಲವನ್ನು ಕೆರಳಿಸುವ ಛಂದಸ್ಸು. “ಕಂದ' 
ವಾಗಿರುತ್ತದೆ. ಚಂಪೂ ಕವಿಗಳ ಬಹುವಾದ ಮಾನ್ಕತೆ ಪಡೆದು, ಚಂಪೂಗ್ರಂಥಗಳಲ್ಲಿ 
ವಿಪುಲವಾಗಿ ಬಳಸಲ್ಪಟ್ಟುದು ಇದಕ್ಕೆ ಒಂದು ಕಾರಣವಾದರೆ, ಅತಿ ಚಿಕ್ಕ ವ ತ್ತವಾದರೂ 
ವಿಷಯ ಪ್ರತಿಪಾದನೆಗೆ, ಕಥೆಯ ಓಟಕ್ಕೆ, ಸುಲಭ ಪಠಣ-ಗ್ರಹಣಕ್ಕೆ ಸಹಕಾರಿಯಾ 
ಗಿರುವುದು ಮತ್ತೊಂದು ಕಾರಣವಾಗುತ್ತದೆ. 


ಪ್ರಾಕೃತ । ಛಂದಸ್ಸುಗಳನ್ನು ಕುರಿತ ವಿವರಣೆಯು ಮೊದಲಿಗೆ ದೊರಕುವುದು ಭರತನ 
ನಾಟ್ಯಶಾಸ್ತ್ರದಲ್ಲಿ. ಅತಿ ಪ್ರಾಚೀನವಾದ ಛಂದಸ್ಸು "ಗಾಥಾ'. ಇದನ್ನೇ ಸಂಸ್ಕೃತದಲ್ಲಿ 
'ಆರ್ಯಾ' ಎನ್ನುತ್ತಾರೆ. ಕಂದಕ್ಕೆ ಮೂಲವಾದ ಆರ್ಯಾದ ಮೂರು ಭೇದಗಳೊಡನೆ 
ಭರತನು ವಿವರಣೆ ಕೊಟಿ ದ್ದಾನೆ. ಇದರಿಂದ ಹುಟ್ಟಿ ದ ಗೀತೆ, ಗೀತಿಕೆ, ಸ್ಮಂಧಕ ಮೊದ 
ಲಾದ ಭೇದಗಳನ್ನು ಆತ ಹೇಳಲಿಲ್ಲ. 


ಬಹು ಪ್ರಾಚೀನವಾಗಿ ಬಳಕೆಯಲ್ಲಿದ್ದುದು ಚತುರ್ಮಾತ್ರಾಗಣ. ಅಕ್ಷರ ವ ೃತ್ವಗಳಿಗಿಂತ 
ಮಾತ್ರಾ ವೃತ್ತಗಳಲ್ಲಿ ಕವಿಗೆ ಸ್ವಾತಂತ್ರ $ ಜಾಸ್ತಿ. ಪ್ರಾಚೀನವಾದ ಆರ್ಯಾವ ೃತ್ತವು 


೭೪ / ಸಾಕ್ಷಿ. 


ನಾಟಕಗಳ ಪ್ರಾರಂಭದಲ್ಲಿ ನಟಿಯಿಂದ ಹಾಡಲು ಬಳಸಲ್ಪಡುತ್ತಿದ್ದಿತು. ಪ್ರಾಕೃತ 
ಪೈಂಗಳದಲ್ಲಿ ಹೇಳಿರುವ ಮುಖ್ಯವಾದ ನಲವತ್ತು ವ ೃತ್ವಗಳಲ್ಲಿ ಮೊದಲನೆಯದು 
ಗಾಥಾ. 


ಆರ್ಯಾ ಛಂದಸ್ಸಿನಲ್ಲಿ ಗಣಪರಿವೃತ್ತಿಗೆ ಹೆಚ್ಚು ಅವಕಾಶವಿಲ್ಲ. ಇದರಲ್ಲಿ ಬಹಳವಾಗಿ 
ನಿಬಂಧನೆಗಳಿಲ್ಲವಾದ್ದರಿಂದ, ಕಥೆಯ ಓಟಕ್ಕೆ ಸಹಾಯಕವಾದ್ದರಿಂದ ಮಹಾಕಾವ್ಯಗಳ 
ಕಾಲದ ಹೊತ್ತಿಗೆ ಕವಿಗಳ ವಿಶೇಷವಾದ ಆದರವನ್ನು ಪಡೆಯಿತು. ಜ್ಞಾಪಕ ಇಟ್ಟು 
ಕೊಳ್ಳಬೇಕಾದ ಶಾಸ್ತ್ರ, ತತ್ವ ಮತ್ತು ನೀತಿ ಗ್ರಂಥಗಳಲ್ಲಿ ಹೆಚ್ಚು ಬಳಕೆಯಾಯಿತು. 
ಈ ಗುಣವನ್ನು ಗಮನಿಸಿಯೇ ಕನ್ನಡ ಕವಿಗಳು ಇದರಿಂದ ಹುಟ್ಟಿದ ಕಂದವನ್ನು 
ವಿಶೇಷವಾಗಿ ಬಳಸಿದರು. ಆರ್ಯಾದ ನಿಯಮಗಳ ಜೊತೆಗೆ ಆದಿಪ್ರಾಸ ಮತ್ತು 
ಆದ್ಯಕ್ಷರವು ಎಲ್ಲ ಪಾದಗಳಲ್ಲಿ ಲಘು ಅಥವಾ ಗುರುವೇ ಆಗಿರಬೇಕೆಂಬ ನಿಯಮವನ್ನು 
ಕನ್ನಡದಲ್ಲಿ ದ್ರಾವಿಡ ಛಂದಸ್ಸಿನ ಸಂಪ್ರದಾಯಾನುಗುಣವಾಗಿ ಬಳಸಿದರು. ತೆಲುಗಿನಲ್ಲಿ 
ಈ ನಿಯಮಗಳ ಜೊತೆಗೆ ವಡಿಯನ್ನೂ ರೂಢಿಯಲ್ಲಿಟ್ಟುಕೊಂಡಿರುವುದರಿಂದ ಕಂದದ 
ರಚನೆ “ಕಷ್ಟಸಾಧ್ಯ' ಎಂದು ವಿದ್ವಾಂಸರ ಅಭಿಪ್ರಾಯವಾಗಿದೆ. ಆದರೆ ಅದರ ಇತರ 
ಗುಣಗಳಿಂದ ತೆಲುಗಿನಲ್ಲಿಯೂ ಸಮಾನ ಪ್ರಾಚುರ್ಯ ಪಡೆದಿದೆ. 


“ಕನ್ನಡ ಮತ್ತು ತೆಲುಗಿನಲ್ಲಿ ಆರ್ಯಾದ ಎಲ್ಲ ಭೇದಗಳೂ ಬಳಕೆಯಲ್ಲಿಲ್ಲ. ಲಕ್ಷಣ 
ಗ್ರಂಥಗಳಲ್ಲಿ ಮಾತ್ರ ಎಲ್ಲಾ ಇವೆ... ಆರ್ಯಾ ಭೇದವಾದ ಆರ್ಯಾಗೀತಿ ಅಥವಾ 
ಪ್ರಾಕೃತದ ಖಂದನೀ ಎಂಬ ವೃತ್ತವೊಂದು ಈ ಭಾಷೆಗಳಲ್ಲಿ ಕಂದ ಎಂಬ ಹೆಸರಿನಲ್ಲಿ 
ರೂಢಿಯಲ್ಲಿದೆ”--ಎನ್ನುತ್ತಾರೆ ತೆಲುಗಿನ ವಿದ್ವಾಂಸರಾದ ಚಿಲಕೂರಿ ನಾರಾಯಣ 


ರಾಯರು. 


ಗೋವಿಂದಪೈ ರ ಅಭಿಪ್ರಾಯದಂತೆ? “ಕಂದವು ಕನ್ನಡದಲ್ಲಿ ಗ್ರಾಂಥಿಕ ಸಾಹಿತ್ಯ ಮೊದ 
ಲಾಗುವುದಕ್ಕೆ ಮುಂಚಿನಿಂದಲೂ ಬಳಕೆಯಲ್ಲಿದೆ”. ಇಮ್ಮಡಿ ಪುಲಿಕೇಶಿಯ ಐಹೊಳೆ 
ಶಾಸನದಲ್ಲಿ ಒಂದು ಕಂದವಿದೆ. ಭಾಷೆ ಸಂಸ್ಕೃತ. ಆ ಪದ್ಯ ಹೀಗಿದೆ : 


ಯೇನಾ ಯೋಜಿ ನವೇಶ್ಮ 

ಸ್ಥಿ ರಮರ್ಥವಿದೌ ವಿವೇಕನಾ ಜಿನವೇಶ್ಮ ! 
ಸ ವಿಜಯತಾಂ ರವಿಕೀರ್ತಿ? 

ಕವಿತಾಶ್ರಿತ ಕಾಲಿದಾಸ ಭಾರವಿ ಕೀರ್ತಿಃ ॥ 


ಸಾಕ್ಷಿ / ೭೫ 


ಇಲ್ಲಿ ವಿಷಮದಲ್ಲಿ ಜಗಣವಿಲ್ಲ. ೬ ನೆಯ ಸ್ಥಾನದಲ್ಲಿ ನಿಯಮಾನುಗುಣವಾಗಿ ಜಗಣ 
ಬಂದಿದೆ. ಆರ್ಯಾ ನಿಯಮದಂತೆ ಪಾದಾಂತದ ಲಘುವನ್ನು ಗುರುವಾಗಿ ತಿಳಿಯಬೇಕು. 
ಆದರೆ ಇಲ್ಲಿ ಆದಿಪ್ರಾಸ ಮತ್ತು ಸಿಂಹ, ಗಜಾದಿ ಪ್ರಾಸ ನಿಯಮವನ್ನು ಅನುಸರಿಸಿಲ್ಲ. 


ಕಂದದ ಬಗ್ಗೆ ಕವಿರಾಜಮಾರ್ಗಕಾರನ ಹೇಳಿಕೆ ಗಮನಾರ್ಹವಾದದ್ದು. ದೇಸಿ ಕಾವ್ಯಗಳಲ್ಲಿ 
ಕಂದಗಳ ಪ್ರಾಚುರ್ಯವಿತ್ತೆಂದವನು ಹೇಳಿದ್ದಾನೆ. “ಕಂದವೂ ದೋಷರಹಿತವಾದ 
ವೃತ್ತವೂ ಒಂದೊಂದು ಎಡೆಗೊಂದರಂತೆ ಕೂಡಿ ದೇಸಿಗೆ ವಿಶಿಷ್ಟವಾದ ಕೌಶಲದಿಂದ, 
ಬೆಡಗಿನಿಂದ ಸೇರಿಕೊಂಡಿದ್ದರೆ ಬೆದಂಡೆ ಕಾವ್ಯವೆನ್ನಿಸುವುದು. ಕಂದಗಳು ಹಲವಾಗಿದ್ದು 
ಚೆಲುವಾದ ವೃತ್ತ, ಅಕ್ಕರ, ಚೌಪದಿ, ಗೀತಿಕೆ, ತ್ರಿಪದಿ ಇವು ಸೊಗಸುಪಡೆದು ಮೆರೆಯು 


ತ್ತಿದ್ದರೆ ಅದು ಚತ್ತಾಣ! 3 


ಕಾವ್ಯಾವಲೋಕನದಲ್ಲಿ "ದೇಸಿ ಕಾವ್ಯಗಳಲ್ಲಿ ಕಂದಗಳ ಬಳಕೆ'ಯ ಬಗ್ಗೆ ಏವರಣೆಯಿದೆ. 
ಅಲ್ಲಿನ ಸೂತ್ರಗಳ ವಿವರಣೆ ಹೀಗಿದೆ: 4 ಪದಂ: ಒಂದು ಕಂದ ಒಂದು ವೃತ್ತ 
(ಅಕ್ಷರ ಇತ್ಯಾದಿ). 


ಮೇಲ್ವಾಡು : ೧೨ ಪದಗಳು. 

ಪಾಡು : ೧೫ ಅಥವಾ ೨೫ ಪದಗಳು. 

ಪಾಡುಗಬ್ಬ : ಅನೇಕ ಪದಗಳ ಕೂಟ. 

ಬೆದಂಡೆ : ಪಾಡುಗಬ್ಬಗಳಿಂದ ಮತ್ತು ಮೇಲಾ ಿಡುಗಳಿಂದ ರೂಪಿಸಿದ್ದು 4 


ಹೀಗೆ ಕಂದವನ್ನು ದೇಸಿಯೆಂದು ಗ್ರಹಿಸಿದೆ. ದೇಸಿ ಕಾವ್ಯಗಳು ಚೆಲ್ಹಾಗಿ ಜನ 


ಸಾಮಾನ್ಯವಾಗಿದ್ದಿರಬೇಕು. ಪಂಪ ಕೂಡ, "ದೇಸಿಯೊಳ್‌ ಪುಗುವುದು' ಇತ್ಯಾದಿಯಾಗಿ 
ಹೇಳಿದ್ದಾನೆ. ಆತ ಕಂದಾದಿ ಕನ್ನಡ ವ ತ್ತಗಳ ಚೆಲ ನ್ನು ಗಮನಿಸಿದ್ದಾನೆ. ಇದರಿಂದ 
ಮಾರ್ಗಕಾವ್ಯದ ಬಿಗುಪು ಕಡಿಮೆಯಾಗಿ ಸರಸವಾಗಬಲ್ಲುದೆಂದು ಪಂಪನ ಆಸೆ. 


ಕನ್ನಡದ ಕವಿಗಳು ಕಂದ ಛಂದಸ್ಸನ್ನು ಮುಕ್ತಕಂಠದಿಂದ ಹೊಗಳಿದಾ ರೆ. ಹರಿಹರನು 
40 ಇಲ ಜಪ ಫಿ 3 ಬ ಸೆ 
ಅಮೃತದ ಬಳಿ ಯು ಹುಟ್ಟಿಬಂದ ಗೆಡ್ಡೆಯಂತೆ ಕಂದಗಳಿವೆ' ಎಂದರೆ, ಸುರಂಗ 
ಕವಿಯು : 


೭೬ / ಸಾಕ್ಷ 


ಕಂದಂಗಳ್‌ ವಾಗ ನಿತೆಯ 

ಕಂದಂಗಳ್‌ ಸಭ್ಯ ನವ್ಯ ಕಾವ್ಯ ಲಸನ್ಮಾ ! 

ಕಂದಂಗಳ್‌: ನವರಸದು 

ಕೃಂದಂಗಳ್‌ ಎನಲೆ ್ಯ ಕವಿ ಸುರಂಗಂ ಪೇ ಟ್ಜಿಂ |--ಎಂದಿದ್ದಾನೆ. 4 


ನವರಸದ ಚಿಲುಮೆ ಎಂಬಲ್ಲಿ ಕವಿಗಿರುವ ಅಭಿಮಾನವನ್ನು ಗುರ್ತಿಸಬಹುದಾಗಿದೆ. ಕಂದ 
ಗಳನ್ನೇ ವಿಶೇಷವಾಗಿ ಬಳಸಿದ ತಿರುಮಲಾರ್ಯನು : ಜಾ 


"ಕಂದಂ ಕವಿಕೋಕಿಲಂ ಆ 
ಕಂದಂ ಕೋಮಲ ವಿಲಾಸಿ ಕೃತಿ ಕಲ್ಪಲತಾ । 


ಕೃಂದಂ ಚಿಕ್ಕದೇವರಾಯ ಚಂದನ ಚಂದಂ'--ಎಂದಿದ್ದಾನೆ. ರ 
ಚಂಪೂಕಾವ್ಯಗಳಲ್ಲಿ ಅಂಶಗಣಗಳಿಗಿಂತ ಮಾತ್ರಾ ಗಣಗಳಿಗೇ ಹಿರಿದಾದ ಸ್ಥಾನ ಸಿಕಿ ದೆ. 
ಕವಿರಾಜಮಾರ್ಗ, ಛಂದೋಂಬುಧಿ, ಶಬ್ದಮಣಿದರ್ಪಣ, ಕಾವ್ಯಾ _ವಲೋಕನ, 
ಯಶೋಧರ ಚರಿತೆ ಇತ್ಯಾದಿ ಗ್ರ ೦ಥಗಳು ಬಹುತೇಕ ಕಂದಗಳಿಂದಲೇ ರಚಿಸಲ್ಪ ಟ್ಟಿವೆ. 
ವಾಸ್ತವವಾಗಿ ಮಾತ್ರಾ ಗ ಕಲ್ಪನೆ ಕನ್ನ ಡಕ್ಕೆ ಅಷ್ಟು ನಿಕಟವಾದ:ದಲ್ಲ. ಶ್ರಿ ಪದಿ, 
ಸಾಂಗತ್ಯ, ಪಿರಿಯಕ್ಕ ರ ಮೊದಲಾದ ತಿರುಳ್ಗನ್ನಡ ಮಟ್ಟುಗಳಲ್ಲಿ ಖಚಿತ ಸಂಖ್ಯೆಯ 
ಮಾತ್ರೆ ಗಳನ್ನು ಒಳಗೊಂಡ ಗಣಗಳು ಹೊರಡುವುದಿಲ್ಲ. ಕನ್ನಡ ಮಟ್ಟು ಗಳಲ್ಲಿ ಸೋ 
ರಾಗ, ಲಯವನ್ನು ಮಾತ್ರಾ ಗಣಗಳ ಮೂಲಕ ಪಡೆಯಲಾರೆವು. ಮೇಲೆ ಹೆಸರಿಸಿದ 
ಗ್ರಂಥಗಳಲ್ಲದೆ ಉಳಿದ ಕಾವ್ಯ ಗಳಲ್ಲಿ ಕೂಡ ಬಳಸಲ್ಪಟ್ಟ ಕಂದ ಸಗಳ ಸಂಖ್ಯೆ ವಿಪುಲವಾಗಿದೆ. 

ದಾಹರಣೆಗೆ: ಪಂಪ ಅಧರದ ೧೬೦೦ ಪದ್ಯ ಗಳಲ್ಲಿ ಸುಮಾರು ೭೫೦ 
ಕಂದ ಪದ್ಯಗಳಿವೆ. ೯೪೫ ರಷ್ಟು ಕಂದ ಬಳಸಿದ ರುದ ಭಟ್ಟ ನ ಜಗನ್ನಾಥವಿಜಯದಲ್ಲಿ 
ಕಂದಗಳ ಸಂಖ್ಯೆ ಅರ್ಧಕ್ಕಿಂತ ಹೆಚ್ಚಾ ಗಿದೆ. ೨೭೨ ಪದ್ಯ ಗಳುಳ್ಳ ಚಿಕ್ಕ ಕಾವ್ಯವಾದ 
ಅಂಡಯ್ಯನ “ಕಬ್ಬಿ ಗರ ಕಾವ' ದಲ್ಲಿ ಶೇ. ೫೭ ಭಾಗ ಕಂದಗಳಿವೆ. ಪಡಕ್ಷರಿಯು ತನ್ನ 
“ರಾಜಶೇ ssa ದಲ್ಲಿ-ಒಟ್ಟುು ಸುಮಾರು ೧೮೯೧ ಪದ್ಯಗಳಲ್ಲಿ ೯೫೦ ಕಂದ 
ಗಳನ್ನು, ಅಂದರೆ ಸುಮಾರು ಅರ್ಧದಷ್ಟು ಕಂದಗಳನ್ನು ಬಳಸಿದ್ದಾ ನೆ. ವಿಷ್ಣು ಪುರಾಣದ 
ಕರ್ತೃ ಚಿಕ್ಕುಪಾಧ್ಯಾ ಯನು ತನ್ನ ಸ ೨೫೦೦ ಪದ್ಯ ಗಳಲ್ಲಿ ಸುಮಾರು ೧೬೦೨ 


ಕಂದಗಳೆನ VN ಬಳಸಿದ್ದಾ ನೆ. ಅಂದರೆ ಅರ್ಧದಷ್ಟು ಕಂದಗಳ ಬಳಕೆಯಿದೆ. ಹೀಗೆ ಕಂದಗಳ 


ಬಳಕೆ ಬೇರೆ fe ಛಂದದ ಬಳಕೆಗಿಂತ ಹೆಚ್ಚು ಗಿದೆ. ಇದಕ್ಕೆ ಕಾರಃ ಣವಾದ ಕಂದದ 
ರೀತಿಯಲ್ಲಿ ಹೀಗೆ ಸಂಗ್ರ 


ಕೆಲವು ಗುಣಗಳನ್ನು ಡಿ. ಎಸ್‌. ಕರ್ಕಿಯವರು ಶ್ಲಾಘ್ಯವಾದ ರೀತಿಯ 


ತಕ ಹತಾ! 


> ಸಾಕ್ಷಿ/ ೭೭ 


ಹಿಸಿದ್ದಾರೆ: “ತ್ವರಿತ ಗತಿಯಲ್ಲಿ ಕಥೆ ಓಡುತ್ತದೆ. ರಚನೆ ಸುಲಭ, ಗಾತ್ರ ಕಿರಿದು, 
ನಾದ ಕಿವಿಯಲ್ಲಿ ಬೇಗ ಬೀಳುತ್ತದೆ. ಸೂತ್ರ ರಚನೆಗೆ ಬಹಳ ಅನುಕೂಲ. ಗಂಭೀರ 
ಲಯವಲ್ಲ. ಚಿಲುಮೆಯಂತೆ ಚಿಮ್ಮುವ ಲಯ. ಚಿಕ್ಕ ಭಾವವನ್ನು. ಚೊಕ್ಕನಾಗಿ 
ನಿರೂಪಿಸಬಹುದು. ಉಪಮೆ ದೃಷ್ಟಾಂತಗಳಿಂದ ಭಾವವನ್ನು ಬೆಳಗಿಸಲು ಅನುಕೂಲ 
ಕರ ಛಂದಸ್ಸು. ತ್ರಿಪದಿಯಂತೆ ಸಂಭಾಷಣೆಯ ಹಂತಕ್ಕೆ ಸಹಾಯಕ.' 


ಹೊಸಗನ್ನಡಕಾಲದಲ್ಲಿ ಕಂದದ ಪ್ರಾಚುರ್ಯ ಕಡಿಮೆ. ಇದಕ್ಕೆ ಕಾರಣಗಳನ್ನು ಕುರಿತು 
ವಿವೇಚಿಸಿರುವ ಆಚಾರ್ಯ ತೀ. ನಂ. ಶ್ರೀಯವರ ಮಾತು ನೋಡಿ: “ಕಂದ ಪದ್ಯಗಳು 
ಗ ಹತ್ತಿರವಾಗಿದ್ದರೂ ಅವು ಹಳಗನ್ನಡ ಮರ್ಯಾದೆಯನ್ನು ಹೆಚ್ಚು ನಿರೀಕ್ಷಿಸ 
ತಕ್ಕವು. ಅವುಗಳಲ್ಲಿ ೨ ಮತ್ತು ೪ ನೆಯ ಪಾದಗಳ ಅಂತ್ಯಾಕ್ಷರ ಮುರುವಾಗಿದ. 
ಇದನ್ನು ಲಘುವಿನಲ್ಲಿ ನಿಲ್ಲಿಸುವ ಪ್ರ ಯತ್ನ ಹಳಗನ್ನ ಡದಲ್ಲಿಯೇ ಅಲ್ಲಲ್ಲಿ ತೋರಿದೆ. 
ಉದಾಹರಣೆ : ವೀರಭದ್ರ ವಿಜಯ ೯-೨೦ ; ೯-೨೧; ಜಗನ್ನಾಥ ವಿಜಯ ೨-೨೮, 
೩೦, ೩೧; ಆದಿಪುರಾಣ ೧೧-೧೨೪; ಇತ್ಯಾದಿ. ಆದರೆ ಪದ್ಯವು ಅದರಿಂದ ಶಿಥಿಲ 
ವಾಗುವ ಈ ಪದ್ಧತಿಗೆ ಪುರಸ್ಕಾರ ದೊರೆಯದೆ ಹೋಗಿರಬೇಕು. ಹೊಸಗನ್ನಡ ಭಾಷೆ 
ಯನ್ನು ಬಳಸಿ ಕಂದ ಕ ಮಾಡಿದ ಪ್ರಯತ್ನಗಳು ಸಮರ್ಪಕವಾಗಿಲ್ಲ. ಹಾಗಾ 
ದರೆ ಕಂದ-ವೃತ್ತಗಳ ಸೊಲ್ಲು ಅಡಗಿ ಹೋಗುತ್ತ ದೆಯೆ ? ಎಂದು ಅವುಗಳ 
ಸ್ವಾರಸ್ಯಕ್ಕೆ 1 ಮರುಗಬಹುದು. ಈ ವಿಷಯ ಕುರಿತು ಹಲುಬುವುದಂ 
ವ್ಯರ್ಥ. ವೈದಿಕ ಛಂದಸ್ಸು ಕೂಡ ಹೀಗೆಯೆ ಅಳಿದಿದೆ”. 6 


ಇನ್ನು ಕಂದದ ಲಯ, ನಡೆಯನ್ನು ಕುರಿತು ಕೆಲವು ಮಾತುಗಳನ್ನು ಹೇಳಬಹುದು. 
ಭಾವದ ವಿಸ್ತರಣೆಗೆ ಹೆಚ್ಚು ಅವಕಾಶವಿಲ್ಲದ ಈ ಕಿರಿವ ೃತ್ತದಲ್ಲಿ ನಡೆದಷ್ಟು ನಡೆ, 
ವೈವಿಧ್ಯ ಬೇರಾವ ಬಂಧದಲ್ಲೂ ನಡೆದಿಲ್ಲ. ಶ್ರೀ ಶಿವರಾಮ ಐತಾಳರು ಕಾ ೨೦ಚಪದ? 
ಮೊದಲಾದ ವೃತ್ತಗಳ ಲಯದೊಡನೆ ಕಂದದ ಲಯ ಹೊಂದುತ ಶ್ರದ ಎನ್ನುತ್ತಾರೆ. 
ನಿಯತವಾದ ಜಾಗಗಳಲ್ಲಿ ನಿಯತವಾಗಿ ಲಘು, ಗುರುಗಳು ಬರುವ ಈ ವೃತ್ತಗಳ ನಡೆ 
ಯೊಂದಿಗೆ ಕಂದದ ನಡೆಯನ್ನು ಹೋಲಿಸುವುದು ಸಲ್ಲ. ನಾಲ್ಕು ಮಾತ್ರಾ ಲಯವಿದ್ದೆ ಡೆ 
ಯಲೆ ಇಲ್ಲಾ ಕಂದದ ಲಯವನ್ನು ಗುರ್ತಿಸುವುದು ನಾ 


ಕಂದದಲ್ಲಿ ಬರುವ ೧೬ ಚತ ತುರ್ಮಾತ್ತಾ ಗಣಗಳಲ್ಲಿ ೬ ನೆಯ ಮತ್ತು ೧೪ ನೆಯ ಗಣವು 
ಜಗಣ ಅಥವಾ ನಾಲ್ಕು ಲಘುವುಳ್ಳ ಗಣವಾಗಿರುತ ಕೈದೆ. ಹೀಗೆ ಬಂದಾಗ ಮೊದಲ ಲಘು 
ವಿನ ನಂತರ ಯತಿ ನೀಡ ದೆ. ಎಂಬುದಾಗಿ ತಿಳಿದು ಉದಾ ಎಹರಣೆಗಳನ್ನು ಅದೇ ಜಾಡಿ 


೬೮ / ಸಾಕ್ಷಿ 


ನಲ್ಲಿ ಕೊಟ್ಟು ಶ್ರೀ ಐತಾಳರು ಲಯವನ್ನು ಗುರುತಿಸಲು ಹೆಣಗಿದ್ದಾರೆ.8 ಹೀಗೆ ಯತಿ 
ಬರುವ ವಿಚಾರವನ್ನು ಆಚಾರ್ಯ ತೀ. ನಂ. ಶ್ರೀ. ಯವರಿಂದ ತಿಳಿದುದಾಗಿ ಹೇಳಿ 
ಕೊಂಡಿದ್ದಾರೆ. ಆದರೆ ಜಗಣ ಬಂದಾಗ ಯೆತಿಯು' ನಿಯತವಾಗಿ ಬರ 
ಬೇಕಾಗಿಲ್ಲ. ಕನ್ನಡ ಕಾವ್ಯಗಳಲ್ಲಿ ಬಂದಿಲ್ಲ. ಉದಾಹರಣೆಗೆ ಆದಿಪುರಾಣ ಸಂಗ್ರಹದ 
ಪದ್ಯ ೧೬೬ ರಲ್ಲಿ ೬ ನೆಯ ಗಣವಾದ "ಪುರಾಣ" ಎಂಬಲ್ಲಿ ಯತಿ ಎಲ್ಲಿದೆ ? ಹಾಗೆಯೆ 
ಪದ್ಯ ೩೨೧ ರ “ಬರಲ್ಕೆ' ಎಂಬ ಗಣ, ಪದ್ಯ ೪೯೭ ರ ಚತು"ರ್ದಶೀದಿ'ಎಂಬ ಗಣಗಳಲ್ಲಿ 
ಉುತಿ ಇರುವುದಿಲ್ಲ. ಇಂತಹ ನೂರಾರು ಉದಾಹರಣೆಗಳನ್ನು ಎಲ್ಲ ಕಾವ್ಯಗಳಿಂದಲೂ 
ಎತ್ತಿಕೊಡಬಹುದಾಗಿದೆ. 


ಮೊದಲ ಲಘು ಬೇರೆಯಾಗಿ ನಿಂತು, ಹಿಂದಿನ ಗಣದೊಡನೆ ಸೇರಿ ೫, ೬ನೆಯ ಗಣಗಳು 
೨4೩೩ ಮಾತ್ರೆಗಳಾಗಿ ಆಂತರಿಕವಾಗಿ ವಿಂಗಡಿಸಿಕೊಂಡು ನೂತನತೆಯನ್ನು ಸಾಧಿಸಿದೆ 
ಎಂದು ತೋರಿಸಲು ಶ್ರೀ ಐತಾಳರು ಶ್ರಮಿಸಿದ್ದಾರೆ. ಯತಿ ನಿಯಮವನ್ನು ಸರಿಯಾಗಿ 
ಗ್ರಹಿಸದ ಕಾರಣ ಅವರ ವಾದ ನಿರರ್ಥಕವಾದದ್ದು. ನಿಯತವಾಗಿ ಎಲ್ಲೆಡೆ ಬರುವ 
ರೀತಿಯನ್ನು ಗಮನಿಸಿ ಲಯವನ್ನು ಗುರ್ತಿಸುವುದು ಸಾಧುವಾದ ಕ್ರಮ. 


“ಕಿವಿಗೆ ಹಿತವಾಗುವಲ್ಲಿ ಎಲ್ಲಿ ಬೇಕಾದರೂ ಜಗಣ ಬರಲಂತೆ. ಅದರಿಂದ ಗತಿಗೆ ಕುಂದಾಗ 
ದಿದ್ದರೆ ಸರಿ, ಕಂದದಲ್ಲೂ ಅಷ್ಟೆ'--ಎಂದಿದ್ದಾರೆ ಶ್ರೀ ಐತಾಳರು. “ಶೃತಿ ಪ್ರಮಾಣ' 
ವೆಂಬುದು ನಿಜವಾದರೂ ಆರ್ಯಾ ಅಥವಾ ಕಂದದಲ್ಲಿ ಜಗಣ ನಿಷಿದ್ಧವಾಗಿರಲು 
ಗೊತ್ತಾದ ಕಾರಣವಿರಬೇಕೆನ್ನಿಸುತ್ತದೆ. ಬಹುಶಃ ಕೇಳುವಿಕೆಗೆ ಅಹಿತಕರ ಎಂಬ 
ಕಾರಣವೂ ಇರಬಹುದು. ಕೆಲವು ಸಂದರ್ಭದಲ್ಲಿ ಜಗಣ ಬಂದೂ ಹಿತಕರವಾಗಿರುವುದಕ್ಕೆ 
ಪ್ರೊ. ಡಿ. ಎಲ್‌. ಎನ್‌. ರವರು ಹರಿಹರನ ರಗಳೆಯಿಂದ ಉದಾಹರಣೆ ಕೊಟ್ಟಿದ್ದಾರೆ. 
ಆದರೆ ಕಂದದಲ್ಲಿ ಹಾಗೆ ಪ್ರಯೋಗಮಾಡಿದವರಿಲ್ಲ. ವ್ಯತ್ಯಾಸ ಮಾಡಿದರೂ ಅಹಿತ 
ವಾಗದು ಎಂದು ತೋರಿಸಲು ಶ್ರೀ ಐತಾಳರು ಶ್ರಮಿಸಿದ್ದಾರೆ. "ನಾಲ್ಕರಂತೆಯೇ ಗಣ 
ವನ್ನು ಒಡಯಬೇಕು. ೩೩-೨ ಅಥವಾ ೨೩೩ ರಂತೆ ಒಡೆಯಬಾರದು ಎಂಬ ಹಟ 
ಹಿಂದಿನ ಛಂದೋವಿಚಾರಿಗಳಿಗಿದೆ'-ಎಂದು ನಿಂದಿಸುತ್ತಾರೆ. "ಅಂತಹ ಹಟ ಹಿಡಿದವ 
ರಿಗೆ ಏನೆನ್ನಲಾಗುತ್ತದೆ?' ಎಂದು ಪ್ರಶ್ನಿಸುತ್ತಾರೆ. ಹಾಗೆ ಎರಡು ಮಾತ್ರೆಗಳಿಗೆ 
ನಿಲ್ಲಿಸುವಾಗ ನನಗೇನೋ ಲಯವು ಕುಂಠಿತವಾದಂತೆನಿಸುತ್ತದೆ. ಈ ಜಗಣ ನಿರ್ಬಂಧ 
ದಿಂದ ಕವಿಗಳ ಸ್ವಾತಂತ್ರ್ಯಕ್ಕೆ ಧಕ್ಕೆ ಬಂತೆಂದು ಕೊರಗಿದ್ದಾರೆ. ವೈವಿಧ್ಯವನ್ನು ತಂದಿರುವ 
ಕೆಳದಿ ನೃಪವಿಜಯ, ವೀರಭದ್ರ ವಿಜಯಗಳಿಂದ ಉದಾಹರಣೆ ಕೊಟ್ಟಿದ್ದಾರೆ. ಅಲ್ಲಿ 
೩೬೩೬೨ ಅಥವಾ ೩೨೪೩ ರಗಣಗಳಿವೆ ಎಂಬುದಕ್ಕಿಂತ ೫೩ರ ಲಯವಿದೆ ಎಂಬುದು 
ಹೆಚ್ಚು ಸೂಕ್ತವಾಗಿ ತೋರುತ್ತದೆ. ಆದರೆ ಈ ಉದಾಹರಣೆಗಳಲ್ಲಿ ಜಗಣ ಬಂದಿಲ್ಲ. 


ಸಾಕ್ಷಿ / ೭೯ 


ಈ ವಿಚಾರಗಳನ್ನು ಕುರಿತು ನಾನು ಪ್ರೊ. ಡಿ. ಎಲ್‌. ಎನ್‌. ರಲ್ಲಿ ಚರ್ಚಿಸಿದಾಗ ಅವರು 
ಹೇಳುವ "ಮಾತ್ರಾಗಣ ನಿಬದ್ಧವಾದ ವೃತ್ತಗಳಲ್ಲಿ ಗೊತ್ತಾದ ಲಯವನ್ನು ಗುರ್ತಿಸುವ 
ಪ್ರಯತ್ನ ಸಾಧುವಾಗಲಾರದು' ಎಂಬ ಮಾತೂ ಕೂಡ ವಿವೇಚನಾಯುತ ಎನ್ನಿಸಿತು. 
ಕಂದದ -ನಡೆಯು ಯಾವ ರೀತಿಯ ತಾಳಕ್ಕೂ ಸಿಗದೆ ಇದ್ದು ಗಮಕಿಗಳ ಸೌಲಭ್ಯ 
ಹಾಗೂ ಅಭ್ಯಾಸಾನುಗುಣವಾಗಿ ಬೇರೆ ಬೇರೆ ಕಂದಗಳು ವಿಭಿನ್ನ ರೀತಿಯಲ್ಲಿ ಹಾಡಲು 
ಬರುವಂತಿವೆ. 


ಕಂದವನ್ನು ಕುರಿತ ಮೇವುಂಡಿ ಮಲ್ಲಾರಿಯವರ ವಿಚಾರಸರಣಿಯನ್ನು ಇಲ್ಲಿ ಪ್ರಸ್ತಾಪಿಸ 
ಬಹುದಾಗಿದೆ. “ದೇಸಿಯ ಮಾತ್ರಾ ಛಂದವಾದರೂ ಷಟ್ಟದಿಗಳಲ್ಲಿ ಒಗ್ಗಿ ಕೊಳ್ಳೆದೆ ಅಕ್ಷರ 
ವೃತ್ತಗಳೊಂದಿಗೆ ಸುಸಂಗತಿ ಪಡೆಯುವುದು ಈ ಬಂಧದ ಗುಣ ವಿಶೇಷ. ಎಂತಲೇ ಇದು 
ಷಟ್ಟದಿ ಕಾವ್ಯಗಳ ಮಧ್ಯೆ ಬಾರದೆ ಚಂಪೂ ಕಾವ್ಯಗಳಲ್ಲಿ ಧಾರಾಳವಾಗಿ ಬರುತ್ತದೆ” 
ಎಂದು ಅವರು ಹೇಳುತ್ತಾರೆ. ಷಟ್ಟದಿಗಳೊಂದಿಗೆ ಕಂದ ಹೊಂದದು ಎಂದು ಹೇಗೆ 
ಹೇಳುವುದು? ಪ್ರಯೋಗ ಮಾಡಿರುವವರು ಯಾರು? ಷಟ್ಟದಿ ಕಾವ್ಯಗಳಲ್ಲಿ ಏಕೆ 
ಬಳಸಲಿಲ್ಲಿ ಎಂಬ ಪ್ರಶ್ನೆಗೆ ಯಾರು ಉತ್ತರ ಹೇಳಬಲ್ಲರು? ಷಟ್ಟದಿ ಕಾವ್ಯಗಳಲ್ಲಿ ಬೇರೆ 
ಯಾವುದೇ ಛಂದಸ್ಸನ್ನು ಬಳಸದಿದ್ದುದು ಕವಿಗಳ ರೂಢಿ, ಅಷ್ಟೆ. 


ಜಗಣದ ಬಗ್ಗೆ ಅವರು ಹೀಗೆ ಹೇಳುತ್ತಾರೆ: “ಜಗಣದ ಸ್ಮಾಯಿತ್ವದಿಂದ ಉಂಟಾಗುವ 
ಲಯ ವಿಶೇಷವು ಪದ್ಯದ ಗಮಕಕೆ ಒಂದು ವಿಧವಾದ ಅಂದವನ್ನು ತಂದಿದೆ--ಎಂಬು 
ದನ್ನು ಗಮನಿಸಬೇಕು. | 


ಉದಾಹರಣೆಗೆ : 


ತಡವಾದಪ್ಪುದು ಪೌರರ್‌ 

ಕುಡವೇಟ್ಟುದು ಪಲವು ಜೀವರಾಶಿಯ ಬಲಿಯಂ 
ನಡೆಯೆನೆ ಹಸದಮದಾಗಳೆ 

ಪಿಡಿತಾರದೆ ಮಾಣರೆನ್ನ ಕಿಂಕರರೆನತುಂ 19 


ಇಲ್ಲಿ ಜಗಣ ನಿಯಮದಿಂದಾಗಿ ದೀರ್ಫ ಚರಣಗಳಲ್ಲಿ ಲಯವು ಗಣಗಳನ್ನನುಸರಿಸಿ 
ನಾಲ್ಕು ನಾಲ್ಕು ಮಾತ್ರೆಗಳಿಗೇ ಇರುವುದಿಲ್ಲವೆಂಬುದನ್ನು ಗಮನಿಸಬೇಕು. ಜಗಣದ 
ಆದಿ ಲಘುವಿಗೆ ಯತಿಯು ಇರುವುದೆಂದು ಶಾಸ ದಲ್ಲಿ . ಹೇಳಿಯೇ ಇದೆ...” ಬ 
ಮಾನ್ಯರು ತಮ್ಮ ಲೇಖನದಲ್ಲಿ ಕಂದದಲ್ಲಿ ಬರುವ ಗಣಪರಿವೃತ್ತಿಯ ಬಗೆಗೆ ವಿಶೇಷ 


೮೦ / ಸಾಕ್ಷಿ 


ವಾಗಿ ನಮ್ಮ ಲಕ್ಷ, ಸೆಳೆದಿದ್ದಾರೆ. ಶ್ರೀ ಶಿವರಾಮ ಐತಾಳರಂತೆ ಇವರು ಕೂಡ ಜಗಣ 
ದಲ್ಲಿ ಯತಿ ನಿಯತವೆಂದು ತಿಳಿಯಲು ಕಾರಣವೇನೋ ತಿಳಿಯದು. 


“ಷಟ್ಪ ದಿಯಲ್ಲಿ ಕುಂದಾಗಿ ಪರಿಣಮಿಸುವ ಜಗಣವು ಕಂದದಲ್ಲಿ ಚೆಲುವನ್ನು ಹೆಚ್ಚಿ ಸುವ 
ಕುಂದಣವಾಗಿದೆ' ಎಂದಿದ್ದಾರೆ. ಆದರೆ ಜಗಣವು ೬ ನೆಯ ಸ್ಥಾ ನ ಬಿಟ್ಟು ಬೇರೆಡೆ 
ಬಹಳ ಕ್ವ ಚಿತ್‌ ಆಗಿ ಬರುತ್ತ ದೆ. ನಿಯಮಬಾಹಿರವಾಗದೆಂದು ಸೆ ಸೌಲಭ್ಯ ಕ್ಕಾಗಿ ಕವಿ ಬಳಸಿ 
ದನೇ ತ ಅದು ಬಾರದಿರುವೆಡೆಯಲ್ಲಿ ಕಂದವು ಸುಂದರವೆಂದು ನನಗೆ ತೋರು 
ತ್ತದೆ. | 


“ಕಂದಪದ ವು ಕಂದನಂತೆ' ಎಂಬ ಶ್ರೀ ಮಲ್ಲಾರಿಯವರ ಮಾತು ನಿಜಕ್ಕೂ ಮನೋಜ್ಞ 
ವಾದುದು. ಈ ಮಾತಿಗೆ ಅವರೇ ಹತತ ವಿವರಣೆ ನೋಡಿ : "ನಡೆವ ಮಗುವಿನ 
ಸರಲಗತಿ ಚಂದ. ಆಗಾಗ ತಪ್ಪು ಹೆಜ್ಜೆ ಇಡುತ್ತದೆ. ಅದರಲ್ಲಿಯೂ ಒಂದು ಅಂದ. 
ಒಮ್ಮೊಮ್ಮೆ ಮುಗ್ಗರಿಸುತ್ತದೆ. ಕೈಯಿಕ್ಕಿ ಚಪ್ಪಾಳೆಯಿಕ್ಕಿ ಜೋಲಿ ಹೊಡೆಯುತ್ತದೆ. 
ಅದೂ ಒಂದು ಅಂದವೇ. ವಿವಿಧ ಗತಿಯಲ್ಲಿ ಮುದ್ದಾಗಿ ನಡೆದಾಡುವ ಕಂದನ ಸ ಸ್ವಚ್ಛಂದ 
ವಾದ ನಡೆ ನೋಡುವ ಮನಕ್ಕೆ ಚಕ್ಕಂದವಾಗಿರುತ್ತ ದೆ ಕಂದದ ಇಂತಹ ಚಕ ರವನ್ನು 
ಜನ್ನ ಕವಿಯು ಬಗೆಬಗೆಯಾಗಿ "ತೋರಿದ್ದಾನೆ. ಉದಾಹರಣೆಗೆ : 


ಆಗಳ್‌ ಬಾಳ್‌ ನಿಮಿರ್ದುದು, ತೋಳ್‌ 
ತೂಗಿದುದು ಮನಂ ಕನಲ್ದುದಿರ್ವರುಮನೆರಟ೯್‌ 


ಇಲ್ಲಿ ಎರಡನೆಯ ಪಾದದಲ್ಲಿನ ೪ ಮತ್ತು ೬ ನೆಯ ಗಣದಲ್ಲಿ ಲಯ ಯತಿ ಇಲ್ಲ. ೫ ನೆಯ 
ಗಣಾಂತಕ್ಕೆ ಇದೆ. ನಿಯಮ ಪ್ರಕಾರ ೬ ನೆಯ ಸ್ಥಾನದಲ್ಲಿ ಯತಿ ಇಲ್ಲ. ಅಲ್ಲಿನ ಜಗಣದ 
ಮಧ್ಯಾಕ್ಕರದ ಬೆನ್ನು ತಟ್ಟಿ ಕಂದದ ಗಮಕ ಯಮಕಿನಿಂದ ಮುಂದುವರೆದಿದೆ'. 


ಗಾಥಾ (ಸಂಸ್ಕೃ ತದಲ್ಲಿ ಆರ್ಯಾ) ಮತ್ತಿತರ ಭೇದಗಳ ನಡೆಯನ್ನು ಕುರಿತು ಪ್ರಾಕೃತ 
ಪೈಂಗಳದಲ್ಲಿ ಹೋಗೆ ಹೇಳಿದೆ: “ಮೊದಲ ಚರಣ ಹಂಸಗತಿಯಂತೆ ಹ 
ದ್ವಿತೀಯ ಚರಣ ಸಿಂಹದ ವಿಕ್ರಮದಂತೆ ಶೀಘ್ರವಾಗಿ, ತೃತೀಯ ಚರಣ ಆನೆಯ ನಡಿಗೆ 
ಯಂತೆ ಸಲೀಲವಾಗಿ ಮತ್ತು ಚತುರ್ಥ ಚರಣ ಸರ್ಪಗತಿಯಂತೆ ನಡೆಯುತ್ತದೆ 
(೧. ೬೧)”. ಲಘು ಗುರುಗಳ ಸಂಖ್ಯೆಯಿಂದ ಪದ್ಯದ ಹಿತ ಅಹಿತಗಳನ್ನು ಕುರಿತು 
ಹೀಗೆ ಹೇಳಿದೆ : “ಒಂದು ಗಾಥಾ ಪದ್ಯದಲ್ಲಿ ಒಂದು ಜಗಣವಿದ್ದರೆ ಕುಲವತಿ, ೨ ಜಗಣ 
ವಿದ್ದರೆ ಸಖಾಪೇಕ್ಷಿ, ಜಗಣವಿಲ್ಲವಾದರೆ ರಂಡೆ, ಅನೇಕ ಜಗಣವಿದ್ದರೆ ವೇಶ್ಯಾ, ೧೩ 


ಸಾಕ್ಷಿ / ೮೦ 


ಲಘು ಇದ್ದರೆ ಬ್ರಾಹ್ಮಣೇ, ೨೧ ಲಘುವಿದ್ದರೆ ಕ್ಷತ್ರಿಯಾ, ೧೭ ಲಘು ಇದ್ದರೆ ವೈಶ್ಯಾ, 
ಉಳಿದವು ಶೂದ್ರಾ”. 


ಇನ್ನು ಕಂದ ಪದ್ಯದ ಸೊಗಸಿನ ಬಗ್ಗೆ ಕೆಲವು ಉದಾಹರಣೆ ಕೊಡಬಹುದು. “ಪಂಡಿತ 
ಕವಿಯಾದ ಷಡಕ್ಷರಿಯ ಕಂದಗಳು ಕನ್ನಡದ ಅಮೃತ ಬಿಂದುಗಳು. ಸ್ಫುಟಿತೆ. ಕಾವ್ಯ 
ಶಕ್ತಿ, ಕನ್ನಡದ ಬೆಡಗು ಇವನ ಕಂದಗಳ ಗುಣ”--ವಎನ್ನುತ್ತಾರೆ ಡಾ| ಆರ್‌. ಸಿ 
ಹಿರೇಮಠ್‌ರು. 1» ಈ ಮಾತುಗಳ ಸತ್ಯತೆಯನ್ನು ಇವನ ಕಾವ್ಯದುದ್ದಕ್ಕೂ ಕಾಣ 
ಬಹುದು. 


ಆಂಡಯ್ಯನ “ಕಬ್ಬಿಗರ ಕಾವ'ದ ಕಂದಗಳಲ್ಲಿ ದೇಸಿಯ ಚೆಲ್ವು ಮನೋಜ್ಞವಾಗಿದೆ. 
ಉದಾ : | 


ತಡಿಮೂರಿ ಬಂದು ತೆಂಕಣ 

ಬಡಗಣ ಕಡಲೊಂದನೊಂದು ತಾಗುವ ತೆಜದಿಂ 
ಬಿಡೆ ಗಜಅ* ಮಿಕ್ಕುಂ ತಕ್ಕಿಂ 

ಪಡೆಯೆರಡುಂ ದೆಸೆಗೆ ಮಸಗಿ ತಾಗಿದುದೆತ್ತಂ ॥ 
ಎಲೆ ತೀಡುವ ತಂಗಾಳಿಯೆ 

ನಲವಿಂ ಕಾಲ್ವಿಡಿದು ತಿಳಿಪು ತಳ್ಳಿಲ್ಲದೆ ಕಾ 
ದಲನಂ ತಂದೊಡೆ ನಜುಸು 

ಯ್ಯೆಲರಿಂದಂ ನಿನ್ನನಾಗಳುಂ ನೆಅ ಪೊರೆವೆಂ ॥ 


ಕಂದಗಳನ್ನು ಸಾರ್ಥಕವಾಗಿ ಬಳಸಿದ, ಕಂದಗಳಲ್ಲಿ ಪರಿಪೂರ್ಣತೆ ಸಾಧಿಸಿದ ಕೀರ್ತಿ 
ಯ Me ಗ ಜನ್ನನದು. ಈ ದಿಶೆಯಲ್ಲಿ ಪ ಸ ತೆ. ಜನ್ನನಿಗೆ 
ಸಲ್ಲುತ್ತದೆ. ಆತನ ಕಂದಗಳಲ್ಲಿ ಕಾಣುವ ದೇಸಿಯ ಚೆಲ್ವಿಗೆ, ಸರಳ ಸುಂದರತೆಗೆ ಒಂದು 
ಪದ, ;ವನ್ನು ಉದಾಹರಿಸಬಹುದು. 


ಆ ಗಂಡನನಪ್ಪಿದ ತೋಳ್‌ 

ಪೋ ಗಂಡನನಪು ಎವಂತೆ ಮಾಡಿದ ಬಿದಿಯಂ 
ಮೂಗಂ ಕೊಯ್ದಿ ಟ್ಟಿಗೆಯೊಳ್‌ 

ಪೋಗರಸದೆ ಕಂಡೆವಾದೊಡೇಂ ಬಿಟ ಶಪೆವೇ (೨. ೪೧) 


೮೨ / ಸಾಕ್ಷಿ 


ಕನ್ನಡದಲ್ಲಿ ಒಳ್ಳೆಯ ಕಂದ ರಚನೆಗೆ ಷಡಕ್ಷರಿ ಜನ್ನರನ್ನು ಹೆಸರಿಸುವಂತೆ ತೆಲುಗಿನಲ್ಲಿ 
ತಿಕ್ಕನ ಸೋಮಯಾಜಿ ಮತ್ತು ಕವಿ ತೋಡಪ್ಪರನ್ನು ಹೆಸರಿಸುತ್ತಾರೆ. ಸ 


ತ್ರಿಷಷ್ಮಿ ಪುರಾತನ ಚರಿತವೆಂಬ ಬೃಹತ್ಕಾವ್ಯದಲ್ಲಿ ಸುರಂಗ ಕವಿಯು ವಿವಿಧ ಭಾವ ಬಂಧ 
ಗಳಿಗೆ ಕಂದವನ್ನು ಸಾರ್ಥಕವಾಗಿ ಬಳಸಿದ್ದಾನೆ. ಈ ಮಾತನ್ನು ಕೆಲವು ಉದಾಹರಣೆಗಳ 
ಮೂಲಕ ಗುರುತಿಸಬಹುದು. 


ಗಹನವಾದ ತತ್ವಗಳು : ತನ್ನೊಳ್‌ ತನ್ನಂ ತಿಳಿದಿರೆ 


ಪ್ರಾರ್ಥನೆ : 


ವರ್ಣನೆ 


ಕಥೆಯ ಓಟ : 


ಶ್ರ ೈಂಗಾರ 


ತನ್ನೊಳ್‌ ತಾನಿಂದು ತನ್ನೊಳೊಗೆದತಿ ಸೌಖ್ಯಂ 
ತನ್ನಂ ಛೇದಿಸುತಿರಲ 
ತ್ಯುನ್ನತಿಯಿಂ ಮುನಿಪನಾತ್ಮ ಚಿಂತೆಯೊಳಿರ್ದಂ (1-72) 


ಪಿತ್ತನೆ ಪೆಜ3ಸೂಡಿದ ದೇ | ವೋತ್ತಮನೇ ಭಕ್ತವತ್ಸಲನೆ ತಮದಳನೇ ॥ 
ಚಿತ್ತಜ ಸಂಹಾರಕನೇ |: ಸತ್ಯನೆ ಜಯವೆಂದು ನಂಬಿ ಪಾಡಿದನಾಗಳ್‌ ॥ 
(2. 100) 


: ಮೆಅಕಿವ ನೊರೆ ಬುದ್ಭುದಂ ಪೆ। ರ್ಗುಅಕಿವಂ ಸುಳಿಗುಣ್ಣು ಪೆರ್ಚು 


ಕುಂದಭ್ರಮನ ॥ ಕೈಅ$ವ ತೆರೆ ವಡಬಶಿಖಿಯಿನಿ । ತುಜಕಿ ತನ್ನೊಳ್‌ 
ಮೆರೆಯ ಲೊಪ್ಪಿದತ್ತು ಸಮುದ್ರಂ ಹರಿಯ ನೆಲೆ ಸಿರಿಯ ತಾಯ್ವನೆ। ಸುರ 
ಕುಜದೆಡೆ ಪವಳದೇಳ್ಗೆ ಮುತ್ತಿನ ತಾಣಂ । ೩. 18 


ವರಶಂಖದಿಕ್ಕೆ ರತ್ನದ । ಹರವರಿಯೆನಿಸಿತ್ತು ಬಹುಳ ಪಾರಾವಾರಂ ॥ 
(2-20) 


ಹರಳನಿಳಯದೊಳಂ ತಾಂ ಮುನಿ। ಕೆರಹುಂಗಾಲಲ್ಲಿ ಪುಗಲು ಮತಿ 
ಕೋಪಿಸಿ ಸೌಂ ॥ ದರನಟ್ಟಿ ಕೊಲುವೆನೆನುತಿರೆ । ವರಲಿಂಗದೊಳಡಗಿ 


ಮಾಯವಾದನದಾಗಳ್‌ ॥ (2. 107) 


: ಧರೆಯ ಜನ ಪಂಕಜವೆಂ । ಬರೆನುತ್ತಂ ಖೇದದಿಂದೆ ಸರಸಿಜಯುಗಳಂ ॥ 


ಕರುಣೆಯ ಕುಚಮಂ ತಾಳ್ಮಂ | ತಿರೆ ಕುಚಕುಟ್ಟ ) ಳಗಳೇಂ ಮಂನಂಗೊಳಿ 
ಸಿದವೋ ॥ (2, 152) (ಪರವೆಯ ವರ್ಣನೆ) 


ಸಾಕ್ಷಿ / ೮೩ 


ಇನ್ನು ನಾವು ಕಂದದ ಲಕ್ಷಣದ ಬಗ್ಗೆ ಲಾಕ್ಷಣಿಕರ ಮಾತುಗಳನ್ನು ನೋಡೋಣ. 
ಕಂದಕ್ಕೆ ಮೂಲವಾದ ಆರ್ಯಾ ಮತ್ತು ಆರ್ಯಾ ಗೀತಗಳ ಲಕ್ಷಣಗಳನ್ನು ಮೊದಲು 
ಕು ಆರ್ಯಾದ ಲಕ್ಷಣದ ಬಗ್ಗೆ ಪಿಂಗಳನ ಛಂದಶ್ಶಾಸ್ತ್ರ ದಲ್ಲಿ ಹೀಗೆ ಹೇಳಿದೆ: 


೧ 


ಡಿ 


ಲ್ರೆ 


ಪ್ರತಿ ಅರ್ಧ ಪದ್ಯದಲ್ಲಿ 4 ಮಾತ್ರೆಯ 7 ಗಣ ಮತ್ತು ಒಂದು ಗುರು. 13 


ದ್ವಿತೀಯಾರ್ಧದಲ್ಲಿ 6 ನೆಯ ಸ್ಥಾನದಲ್ಲಿ (ವಿಕಲ್ಪವಾಗಿ 7 ನೆಯ ಸ್ಥಾನದಲ್ಲಿ) 
ಒಂದು ಲಘು ಮಾತ್ರ. 14 


ವಿಷಮದಲ್ಲಿ ಜಗಣ ಬರಬಾರದು, 15 
6 ನೆಯ ಸಾ ನದಲ್ಲಿ ಜಗಣ ಅಥವಾ ಸರ್ವಲಘು ಬರಬೇಕು.16 


6 ನೆಯ ಸ್ಥಾನದಲ್ಲಿ ಸರ್ವಲಘು ಬಂದಾಗ ಒಂದು ಲಘುವಾದ ನಂತರ 
ಹೊಸಪದ ಪ್ರಾರಂಭವಾಗಬೇಕು.17 


7ನೆಯ ಗಣದಲ್ಲಿ ಸರ್ವಲಘು ಬಂದಾಗ ಪ ಕ್ರಥಮಾಕ್ಷರದಿಂದ ಪದವು ಪ್ನಾ ರಂಭ 
ವಾಗುತ್ತದೆ.18 


ದ್ವಿತೀಯಾರ್ಧದ ೫ ನೆಯ ಗಣವು ಸರ್ವಲಘುವಾದಾಗ ಪ್ರಥಮಾಕ್ಷರದಿಂದ 
ಪದವು ಪ್ರಾರಂಭವಾಗುತ್ತದೆ.19 


ದ್ವಿತೀಯಾರ್ಧದ ೬ ನೆಯ ಗಣದಲ್ಲಿ ಸರ್ವಲಘು ಅಥವಾ ಜಗಣಕೆ ೬ ಅಪವಾದ 
ವಾಗಿ “ಲ' ಬರುವುದುಂಟು. 


ಒಟ್ಟು ಆರ್ಯಾ ಭೇದಗಳು ೮೦ ಕೈ ಮಿಕ್ಕಿ ಇವೆ. (ಪ್ರಾಕೃತ ಪಿಂಗಳದಲ್ಲಿ) 
“ಲಘು ಗುರುಗಳ ಸಂಖ್ಯೆ ಎಷ್ಟು ಸ ನಿಯಮವನ | ನುಸರಿಸಿ ಗಾಥಾ 
ಛಂದದಲ್ಲಿ ೨೭ ಭೇದಗಳನ್ನು ಹೇಳಿದೆ. ಅವುಗಳಲ್ಲಿ ಪ್ರಸಿದ ವಾದದ್ದು ಲಕ್ಷ್ಮೀ 
ಗಾಥಾ. (ಎ27 ಗುರುು3ಲಘು.) 


ಆರ್ಯಾದಿಂದ ಹುಟ್ಟಿದ ಮುಖ್ಯವಾದ ಛಂದಗಳಲ್ಲಿ ಆರ್ಯಾಗೀತಿಯೂ ಒಂದು, 


೪ / ವಾಕಿ 


ಅದರ ಲಕ್ಷಣ ಹೀಗಿದೆ : ಪ್ರತಿ ಅರ್ಧ ಪದ್ಯದಲ್ಲಿ 4 ಮಾತ್ರೆಯ 8 ಗಣಗಳು ಬರುತ್ತವೆ. 
6 ನೆಯ ಸ್ಥಾನದಲ್ಲಿ "ಲ' ಬರುವ ನಿಯಮ ಇದಕ್ಕಿಲ್ಲ. ಉಳಿದ ನಿಯಮಗಳು 
ಆರ್ಯಾದಂತೆ ; ಮಾತ್ರಾ ಸಂಖ್ಯೆಯಲ್ಲಿ ಮಾತ್ರ ವ್ಯತ್ಯಾಸ : 


ಆರ್ಯಾ : ಆರ್ಯಾಗೀತಿ : 
4.1.4192 4.4 4210 
444444442=18 44444444420 
4444-12 4444412 
444414442=15 44444444420 


ಆರ್ಯಾದಂತೆ ಪೂರ್ವಾರ್ಧವೂ, ಆ ಪೂರ್ವಾರ್ಧದಂತೆಯೇ ಉತ್ತರಾರ್ಧವೂ ಇದ್ದರೆ 
"ಗೀತಿ' (ಅಂದರೆ ಎರಡೂ ಅರ್ಧಗಳಲ್ಲಿ 12+18 ಮಾತ್ರೆಗಳು). ಆರ್ಯೆಯ 
ಉತ್ತರಾರ್ಧದಂತೆ ಪೂರ್ವಾರ್ಧವೂ ಇದ್ದರೆ ಉಪಗೀತಿ (12415), ಅಥವಾ 
ಪ್ರಾಕೃತದಲ್ಲಿ "ಗಾಹೂ' ಛಂದ. 


ವೇಲಂಕರ್‌ರವರು “ಕೆಲವೊನೆತ್ಮಿ ಆರ್ಯಾವನ್ನು ಚತುಷ್ಟಾದಿಯಾಗಿ ತಿಳಿಯಲಾಗಿದೆ” 
20-- ಎನ್ನುತ್ತಾರೆ. ಆದರೆ ಪ್ರಾಕೃತದ ಅಥವಾ ಕನ್ನಡದ ಪ್ರಭೇದಗಳೆಲ್ಲವೂ ನಾಲ್ಕು 
ಪಾದಗಳಂತೆಯೇ ವ್ಯವಹರಿಸಲ್ಪಟ್ಟಿ ವೆ 


ಗುಣವರ್ಮನ ಛಂದಸ್ಸಾರದಲ್ಲಿ ಆರ್ಯಾಗೀತಿಯ ಲಕ್ಷಣ ಹೀಗೆ ಹೇಳಿದೆ : 


“ಆರ್ಯಾಗೀತಾಖ್ಯಂ ಗುರು | ಶಿರದಲೊಪ್ಪಿ ರೆಯಾರ್ಯೆಯ ಸುಪೂರ್ವಾರ್ಧಂ ॥ 
ಪರಿಶೇಷಂ ಸ್‌ | ಗುರೂಪಗತಮಿಂತು ಪೇಟ್ವಿರ್‌ ಜ್‌ I” 


ಚಾವಲಿ ರಾಮಸ್ವಾಮಿ ಶಾಸ್ತ್ರಿ ಗಳು ತಮ್ಮ ಛಂ ೦ದಸ್ಸಂಗ್ರಹದಲ್ಲಿ ವಿಪುಲಾರ್ಯೆಯ 
ಪೂರ್ವಾರ್ಧವು ಉತ ಶರಾರ್ಧಕ್ಕೂ ಬರು ತ್ರದೆ ಎ ಎನ್ನುತ್ತಾರೆ. ಅದು ಮೇಲಿನ ಲಕ್ಷಣಕ್ಕೆ 
ಸಮ. 


ಆರ್ಯಾದ ಪಾದಗಳಿಗೆ ಒಂದು ಗುರು ಸೇರಿದರೆ ಆರ್ಯಾಗೀತಿ ಆಗುವುದೆಂದು 
ವಿದ್ವಾನ್‌ ವಿಷ್ಣು ಮೂರ್ತಿಭಟ್ಟರು ಹೇಳುತ್ತಾರೆ. ಹಾಗಾದಲ್ಲಿ ಉತ್ತರಾರ್ಧದಲ್ಲಿ 29 
ಡ್ಯ ಗಳು ರಃ ವೆ. ಆದ್ದ ರಿಂದ ಅವರ ಮಾತು ಸರಿಯಾಗದು. 


8] | ಸಾಕ್ಷಿ / ೮೫ 


ಆರ್ಯಾದ ಪೂರ್ವಾರ್ಧಕ್ಕೆ ಒಂದು ಗುರು ಸೇರಿದರೆ ಆರ್ಯಾಗೀತಿ. ಹೀಗೆಯೇ 
ಉತ್ತರಾರ್ಧ ಕೂಡ ಇರಬೇಕೆಂಬುದಾಗಿ ಕರ್ಣಾಟಕ ಛಂದೋರಾಜದಲ್ಲಿ ಹೇಳಿದೆ. ಈ 
ಮಾತನ್ನೊಪ್ಪಿದರೆ ಉತ್ತರಾರ್ಧದ 5 ನೆಯ ಗಣದಲ್ಲಿ ಯತಿ ಬರಬೇಕಾಗುವುದಿಲ್ಲ. 
ಇದು ಲಕ್ಷಣ ದೃಷ್ಟಿಯಿಂದ ಆರ್ಯಾಗೀತಿಯ ಸರಿಯಾದ ನಿಯಮವಾಗುತ್ತದೆ. ಆದರೆ 


ಜು 


ಈ ಮಾತಿಗೆ ಪು ಕೂ ಡುವ ಅಂಶಗಳು ಪ್ರಾಚೀನ ಲಕ್ಷಣಗ್ರಂಥಗಳಲ್ಲಿ ಕಾಣಿಸದು. 


ಷ್ಟಿ 


ಕಂದ. ಮತ್ತು ಸ್ಕಂಧಕ ಅಥವಾ "ಖಂದ ಅ' ೩: ದ ಲಕ್ಷಣವು ಆರ್ಯಾಗೀತಿಗೆ ಸಮ 
ನಾದುದು. ಪ್ರಾಕೃತದಲ್ಲಿ "ಖಂದ ಅ' ದ ವರೆಗಿನ ಬೆಳವಣಿಗೆಯ ಹಂತವನ್ನು ಹೀಗೆ 
ಗುರ್ತಿಸಬಹುದು : 


ಮಾತ್ರೆಗಳ ಸಂಖ್ಯೆ : 


ಛಂದೋನಾಮ ಪೂರ್ವಾರ್ಧ ಉತ್ತರಾರ್ಧ ಪ್ರಾಕೃತ ಸಂಸ್ಕತ ಕನ್ನಡ 


ರಬ 
ಗಾಹಾ 30 27 ಗಾಥಾ ಆರ್ಯಾ ಆರ್ಯಾ 
ಉಗ್ಗಾಹಾ 30 30 ಉದ್ದಾಥಾ ಗೀತಿ ಸಂಕೀರ್ಣ. 
ಗಾಹೀಣೀ 30 ಒಟ 
_ಖಂದ ಅ 82 82 ಸ್ಕಂಧಕ ಆರ್ಯಾಗೀಶಿ ಕಂದ 


ಕಂದ ಪದ್ಯದ ಲಕ್ಷಣವನ್ನು ನಾಗವರ್ಮ ಹೀಗೆ ಹೇಳಿದ್ದಾನೆ: “೩, ೫, ೩, ೫ ಗಣಗಳು 
ಬರುವಂತೆ ನಾಲು ಪಾದಗಳು. ಕ್ರಮವಾಗಿ ೧೨.೨೦.೧೨. ೨೦ ಮಾತ್ರೆಗಳು”. 
ಹೆಚ್ಚಿನ ವಿವರಣೆಯಿಲ್ಲ. 


ಗುಣವರ್ಮನ ಛಂದಸ್ಸಾರದಲ್ಲಿ ಜಗಣದ ವಿಚಾರ ಹೇಳಿದೆ: “ಒಂದನೆ ಮೂರನೆ 
ಯಯ್ದನೆ | ಸಂದೇಟನೆ ಗಣದೆ ಜಗಣ ಬರುವುದು ಕಿಡುಗುಂ ॥” 


ಚಾವಲಿ ರಾಮಸ್ವಾಮಿ ಶಾಸ್ತ್ರಿಗಳು ಕಂದದ ಬಗ್ಗೆ ಹೀಗೆ ಹೇಳುತ್ತಾರೆ : 


“ಆರ್ಯಾವೃ ತ್ತ ಜಾತಿಯೇ ಕಂದವಾಗಿರುವುದು. ಕನ ಡದಲ್ಲಿ ಪಿಂಗಳನಾಗ, ನಾಗವರ್ಮ, 
ಕವಿ ಸರ್ಪಗಾರುಡ ಮುಂತಾದವರ ಗ ಸಿಂಥದಲ್ಲಿ ಹಲವು ಬಗೆ: ಹೇಳಲ್ಪಟ್ಟಾ ಿಗ್ಯೂ ಆರ್ಯಾ 


ಜಾತಿಯನ್ನೇ ಹೋಲುತ್ತದೆ”. ಈ ಹಲವು ಬಗೆ ಯಾವುದೆಂಬುದರ” ಬಗ್ಗೆ ವಿವರಣೆ 
ತಿಳಿಯದು. 


೮೬ / ಸಾಕ್ಷಿ 


ಕಂದದ ಲಕ್ಷಣ ಕುರಿತು ತೆಲುಗಿನ ಲಕ್ಷಣಗ್ರಂಥವಾದ ಕವಿಜನಾಶ್ರಯದಲ್ಲಿ ಹೀಗೆ 
ಹೇಳಿದೆ : 


೧ ಪಾದಾದಿಯಲ್ಲಿ ಗುರು ಅಥವಾ ಲಘು ಇದ್ದರೆ ಎಲ್ಲ ಪಾದಗಳಲ್ಲಿಯೂ ಹಾಗೆಯೇ 
ಇರಬೇಕು. 


೨ ಎರಡು ಗುರುವುಳ್ಳ ಗಣ, ಜ, ಭ, ಸ, ನಲ ಬಿಟ್ಟು ಬೇರೆ ಗಣ ಬರಬಾರದು. 
ಅವುಗಳನ್ನು 3, 5, 3, 5, ರ ಕ್ರಮದಲ್ಲಿ ಜೋಡಿಸಬೇಕು. 


೩ ವಿಷಮದಲ್ಲಿ ಜಗಣ ಬರಬಾರದು. 
೪ 6 ನೆಯ ಗಣದಲ್ಲಿ ಖಂಡಿತವಾಗಿ "ಜ' ಅಥವಾ "ನಲ' ವಿರಬೇಕು. 
೫ 2 ಮತ್ತು 4 ನೆಯ ಪಾದದಲ್ಲಿ ವಡಿಯುಂಟು. 


(ಈ. ಪಾದಗಳ ಮೊದಲ ಅಕ್ಷರಕ್ಕೂ, ಈ ಪಾದಗಳ 4 ನೆಯ ಗಣದ ಮೊದಲ 
ಅಕ್ಷರಕ್ಕೂ ವಡಿ ಬರುತ್ತಿದೆ). 


ಆರ್ಯಾಗೀತಿಯ ಎಲ್ಲ ಲಕ್ಷಣಗಳೂ ಕಂದಕ್ಕೆ ಹೊಂದುತ್ತವೆ. ಇಲ್ಲಿನ ವಿಶೇಷವೆಂದರೆ 
ಆದಿಪ್ರಾಸ ಬಳಸಿರುವುದು ಮತ್ತು ಆದ್ಯಕ್ಷರಗಳು ಸಮಾನವಾಗಿರಬೇಕೆಂಬ ನಿಯಮ 
ವನ್ನು ಹೊಂದಿರುವುದು. ತೆಲುಗಿನ ಲಕ್ಷಣಗಳನ್ನನುಸರಿಸಿ ನಿಯಮವನ್ನು ಹೇಳುವ 
ಕವಿಜಿಹ್ವಾ ಬಂಧನದ ಕರ್ತೃ ಈಶ್ವರ ಕವಿಯು ಕಂದದ ಲಕ್ಷಣಗಳನ್ನು ಹೇಳುವ ಪದ್ಯ 
ಗಳಲ್ಲಿ ವಡಿಯನ್ನು ಪಾಲಿಸಿದ್ದಾ ತೆ ಕಂದದಲ್ಲಿ ವಡಿ ತಪ್ಪದು ಎಂದು ಹೇಳುತ್ತಾನೆ : 


“ಕಂದದ ಮೊದಲ ಪದಕ್ಕಂ। ಸಂದಿಸದದು ವಡಿ ವಿಭಾಗಂ ಸಂತತಂ ಮತ್ತಂ॥ 


ಬಂದಪುದೆರಡನೆಯ ಪದ । ಕೈಂದುಂ ವಡಿ ತಪ್ಪದಂತೆ ಕೇಳ್‌ ಚಾರುರುಚೀ ॥ 
(೨-೨೩) 


ಅವನ ಗ್ರಂಥದ ೨-೧೦ ರಿಂದ ೨-೨೪ ರ ವರೆಗಿನ ಪದ್ಯ ಗಳಲ್ಲಿ ವಡಿಯಿದೆ. ಆದ ಕರವು 
೭ ನೆಯ ಗಣದ ಮೊದಲಿಗೆ ಆವೃತ್ತಿ ಶ್ರಿಯಾಗಿದೆ, ಈ ಯತಿಯಿದೆ. ಆದರೆ ಈ 


— 


ುಮವು "ತೆಲುಗಿಗೆ ಮಾತ್ರ, ಕನ್ನಡಕ್ಕೆ ಲ್ಲ' ಎಂದು ಸ್ಪ ಷ್ಟವಾಗಿ ಹೇಳಿದ್ದಾನೆ ನೆ. 


ಸಾಕ್ಷಿ / ೮೭ 


ಕಂದದ ನಿಯಮಗಳನ್ನು ಹೇಳುವಲ್ಲಿ ಲಾಕ್ಷಣಿಕರಲ್ಲಿ ಭಿನ್ನಾಭಪ್ತಾ ಯವಿಲ್ಲವಾದರೂ 
ಅನೂಚಾನವಾಗಿ ಕಂದದಲ್ಲಿ ಪಾಲಿಸಿಕೊಂಡು ಬಂದಿರುವ ಯೆತಿಯೆ ವಿಚಾರ 
ವನ್ನು ಮಾತ್ರ ಹೇಳದೆ ಬಿಟ್ಟುಬಿಟ್ಟಿದ್ದಾರೆ ; ಅಥವಾ ಗಮನಿಸಿಲ್ಲ. ಈ ಮಾತನ್ನು 
ತು ಪುಷ್ಟಿ ಕರಿಸುವ ಮುನ್ನ "ಯತಿ 'ಯ ಬಗ್ಗೆ ಎರಡು ಮಾತುಗಳನ್ನು ಇಲ್ಲಿ ಹೇಳು 
ತ್ತೇನೆ. 


ಕಂದಪದ್ಯದ ೬ ಮತ್ತು ತಕ್ಷಣವೇ ೭ ನೆಯ ಗಣಗಳಲ್ಲಿ ಯತಿಯುಂಟು. ಹೀಗೆ ಯತಿ 
ಯನ್ನು ಪಾಲಿಸುವುದರಿಂದ ವರ್ಣವೃತ್ತಗಳಲ್ಲಿ ತೋರುವ ಶ್ರಾವ್ಯಗುಣ ಇಲ್ಲಿ ಹೇಗೆ 
ತೋರುವುದೋ ತಿಳಿಯದು. ಶ್ರೇಷ್ಠ ನಟರಾದ ವರದಾಚಾರ್ಯರೇ ಮೊದಲಾದವರು 
ಮನೋಹರವಾಗಿ ಕಂದವನ್ನು ಹಾಡುತ್ತಿದ್ದುದಾಗಿ ಕೇಳಿಬಲ್ಲೆವಾದರೂ ಎಲ್ಲರೂ 
ಗುರ್ತಿಸಬಹುದಾದಂತಹ ಗೊತ್ತಾದ ಒಂದೇ ಲಯವನ್ನು ಎಲ್ಲ ಕಂದಪದ್ಯಗಳಲ್ಲಿ 
ಗುರ್ತಿಸಲು ಸಾಧ್ಯವಿಲ್ಲವಾಗಿದೆ. ಗಮಕಿಗಳು ಕಂದವನ್ನು ತಮಗೆ ತೋರಿದಂತೆ ವಿಭಿನ್ನ 
ಲಯದಲ್ಲಿ ಹಾಡುವುದನ್ನು ಕೇಳಿದ್ದೇನೆ. 


“ಕವಿರಾಜ ಮಾರ್ಗ' ಗ್ರಂಥದ ಪೀಠಿಕೆಯಲ್ಲಿ ಶ್ರೀ ಎಂ. ವಿ. ಸೀತಾರಾಮಯ್ಯನವರು 
ಕಂದದ ಲಕ್ಷಣ ಹೇಳುತ್ತಾ ಆರನೆಯ ಸ್ಥಾನದಲ್ಲಿ ಯತಿಯನ್ನು ನಿರ್ದೇಶಿಸಿದ್ದಾರೆ. 
ಕವಿರಾಜಮಾರ್ಗಕಾರನು ಸೂತ್ರ 1-77 ರಲ್ಲಿ ಕಂದ ಮತ್ತು ಆರ್ಯಾ ವೃತ್ತಗಳಲ್ಲಿ 
ಉದಾಸೀನ ಮಾಡದೆ ಯತಿಯನ್ನು ಹೇಳಬೇಕು ಎಂದಿದ್ದಾನೆ. ಸೂತ್ರ 1-72 ರಲ್ಲಿ 
ಯತಿ ಭಂಗಕ್ಕೆ ಉದಾಹರಣೆಯನ್ನು ಕೊಡುತ್ತಾ ಕಂದಪದ್ಯದಲ್ಲಿ ಆರನೆಯ ಸ್ಥಾನದಲ್ಲಿ 
ಯತಿ ಭಂಗವಾಗಿರುವುದನ್ನು ಎತ್ತಿ ತೋರಿಸಿ ಯತಿ ಸರಿಯಾಗಿರುವುದಕ್ಕೆ 1-74 ರಲ್ಲಿ 
-ಆ ಪದ್ಯವನ್ನೇ ತಿದ್ದಿ ಬರೆದಿದ್ದಾನೆ.22 ಸೂತ್ರ 1-73 ರಲ್ಲಿ ಯತಿ ಬರಬೇಕಾದ ಕಡೆ 
(ಯತಿ ಬಾರದಿದ ; ರೂ) ನಿಲ್ಲಿಸಿ ಹೇಳಿದರೆ ಅದೋಷ ಎಂದಿದ್ದಾನೆ. ಈ ಮಾತುಗಳನ್ನು 


ಆಡುವಾಗ ಅವನ ದೃಷ್ಟಿ ಕಂದವನ್ನು ಶ್ರಾವ ವಾಗಿ ಓದುವುದರ ಕಡೆಗೆ ಇತ್ತೆಂಬುದು 
ಸುಸ ಷ್ಟವಾಗಿದೆ. 


ಶ್ರೀ ಟಿ. ವಿ. ವೆಂಕಟಾಚಲ ಶಾಸ್ತ್ರಿಗಳು ಯತಿಯ ಬಗ್ಗೆ ಬರೆಯುತ್ತಾ `ಪಂಪಾದಿ ಕವಿ 
ಗಳು ಕಂದಪದ, ದಲ್ಲಿ ನಿಯತವಾಗಿ ಪಾಲಿಸಿದ್ದಾ ರೆ' —ಎಂದಿದ್ದಾ ರೆ. ಹಾಗೆ ಹೇಳುವಲ್ಲಿ 


ಅವರ ಗಮನವು ಏಳನೆಯ ಗಣದತ್ತ ಮತ್ತು ಉತ ರಾರ್ಧದ ಐದನೆಯ ಗಣದತ್ತ 
ಹೋದಂತಿಲ್ಲ. 23 


ಹಳಗನ್ನಡ ಮತ್ತು ಹೊಸ ಗನ್ನಡ ಲಾಕ್ಷಣಿಕರು ಕಂದ ಪದ್ಯ ದ ಪೃತಿ ಅರ್ಧದ ಆರನೆಯ 


೮೮ / ಸಾಕ್ಷಿ 


ಗಣದಲ್ಲಿ ಸರ್ವಲಘುವಿದ್ದಾಗ ಮೊದಲ ಲಘುವಿನ ನಂತರ ಯತಿಯು ಬರಬೇಕೆಂಬ 
ನಿಯಮವನ್ನು ಕೆಲಮಟ್ಟಿಗೆ ಗಮನಿಸಿದ್ದಾರೆ. ಆದರೆ ಆರ್ಯಾದ ನಿಯಮವನ್ನನುಸರಿಸಿ 
ಏಳನೆಯ ಗಣದಲ್ಲಿ ಸರ್ವಲಘುವಿದ್ದಾಗ ಆದ್ಯಕ್ಷರದಿಂದ ಹೊಸಪದ 
ಪ್ರಾರೆಂಭವಾಗಿರಜೇಕೆಂಬ ನಿಯಮವನ್ನು ಪ್ರಾಚೀನ: ಕವಿಗಳು ಪಾಲಿ 
ಸಿದ್ದು, ಈ ನಿಯಮವು ಲಾಕ್ಷಣಿಕರ ಗಮನಕ್ಕೆ ಬೀಳದೇ ಹೋಗಿದೆ. 
ಕಡ್ಡಾಯವಾಗಿ ಈ ನಿಯಮವನ್ನು ಪ್ರಾಚೀನ ಗ್ರಂಥಕಾರರು ಪಾಲಿಸಿದ್ದಾರೆ. ಈ 
ಮಾತಿನ ಪುಷ್ಟೀಕರಣಕ್ಕಾಗಿ ಬೇರೆ ಬೇರೆ ಕಾವ್ಯಗಳ ಅಧ್ಯಯನದಿಂದ ಹೊರಪಟ್ಟ ಅಂಕಿ 
ಅಂಶಗಳನ್ನು ಅಪವಾದಗಳೊಂದಿಗೆ ಇಲ್ಲಿ ಸಂಗ್ರಹಿಸಿ ಕೊಟ್ಟಿದೆ. ಈ ಅಂಶವು ಕಂದ 
ಪದ್ಯವು ಸಂಸ್ಕೃತದಿಂದ ಬಂದದ್ದೇ, ಅಥವಾ ಪ್ರಾಕೃತದಿಂದ ಬಂದದ್ದೆ ? ಎಂಬ ಸಂಶಯ 
ವನ್ನು. ಹೋಗಲಾಡಿಸಿ ಸರಿಯಾದ ತೀರ್ಮಾನಕ್ಕೆ ಬರಲು ಬಹುಮಟ್ಟಿಗೆ ಸಹಾಯಕ 
ವಾಗಿದೆ. 


ಏಳನೆಯ ಸ್ಥಾನದಲ್ಲಿ ಸರ್ವಲಘುವಲ್ಲದ ಗಣ ಬಂದಾಗಲೂ ಸುಮಾರು ಅರ್ಧದಷ್ಟು 
ಕಡೆಗಳಲ್ಲಿ ಯತಿ ಬಂದಿರುವುದುಂಟು. ಸರ್ವಲಘು ಬಳಸುವ ರೂಢಿ ಕಡಿಮೆ ಎಂದೇ 
ಹೇಳಬೇಕು. ಬಹಳ ಕಡಿಮೆ ಪದ್ಯಗಳಲ್ಲಿ ಏಳನೆಯ ಗಣವು ಪ್ರತ್ಯಯದಿಂದ ಪ್ರಾರಂಭ 
ವಾದ ಸರ್ವಲಘು ಗಣವಾಗಿರುವುದು ಉಂಟು. 


ಪ್ರಾಚೀನ ಗ್ರಂಥಗಳಲ್ಲಿ ಎಷ್ಟು ಮಟ್ಟಿಗೆ ಯತಿಯು ಪಾಲಿತವಾಗಿದೆ ಎಂಬುದನ್ನು 
೯೪ ನೇಪುಟದಲ್ಲಿ ಕೊಟ್ಟಿರುವ ಪಟ್ಟಿಯನ್ನು ನೋಡಿ ತಿಳಿಯಬಹುದಾಗಿದೆ. 


ಕನ್ನಡದ ಉಪಲಬ್ಧ ಗ್ರಂಥಗಳಲ್ಲಿ ಮೊದಲನೆಯದಾದ ಕವಿರಾಜಮಾರ್ಗದಲ್ಲಿ $ 
ಭಾಗದಷ್ಟು ಕಂದಗಳ ಬಳಕೆಯಿದ್ದು 77 ಕಡೆಗಳಲ್ಲಿ 7 ನೆಯ ಗಣದಲ್ಲಿ ಸರ್ವಲಘು 
ಬಂದಿದ್ದು ಎಲ್ಲೆಡೆ ಯತಿಯು ಪಾಲಿತವಾಗಿದೆ. ಪಂಪನ ಆದಿಪುರಾಣದಲ್ಲಿ 83 ಕಂದ 


ಎ 


ಪದ್ಯಗಳಲ್ಲಿ ಸರ್ವಲಘು ಬಳಸಿದ್ದು (ಸ್ಥಾನ 7) ಆ ಎಲ್ಲ ಗಣವೂ ಯತಿಯ ನಂತರವೇ 


೧7 


ಬಂದಿವೆ. ಪಂಪ ಭಾರತದಲ್ಲಿ ಸುಮಾರು ಅರ್ಧದಷ್ಟು ಕಂದಗಳನ್ನು ಬಳಸಿದ್ದು (ಒಟ್ಟು 


1578 ಪದ್ಯಗಳಲ್ಲಿ ಕಂದಗಳ ಸಂಖ್ಯೆ 753) ಅವುಗಳಲ್ಲಿ 218 ಕಡೆ ಸಪ್ತಮ ಗಣವು 
“ನಲ' ವಾಗಿದ್ದು ಆ ಎಲ್ಲ ಗಣವೂ ಹೊಸ ಪದದಿಂದಲೇ ಆರಂಭವಾಗಿದೆ: ಪೊನ್ನನ 
ಶಾಂತಿ ಪುರಾಣದಲ್ಲಿ 386 ಕಡೆಗಳಲ್ಲಿ 7 ನೆಯ ಗಣದಲ್ಲಿ ಸರ್ವಲಘು ಬಳಸಿದ್ದು ಒಂದು 
ಕಡೆ ಮಾತ್ರ ಯತಿಯು ಪಾಲಿತವಾಗಿಲ್ಲ (5-93 ಸಾಲು 2) ಉಳಿದ ಗ್ರಂಥಗಳ ವಿವರಣೆ 


ಯನ್ನೂ ಈ ಹಿಂದೆಯೇ ನೋಡಿದ್ದೀರಿ. 


ಸಾಕ್ಷಿ / ೮೯ 


ಆರ್ಯಾದ ನಿಯಮದಂತೆ ದಿ _ತೀಯಾರ್ಧದ ಪಂಚಮ ಗಣದಲ್ಲಿ ಸರ್ವಲಘುವಿದ್ದಾಗ 
ಆ ಗಣವು ಹೊಸ ಪದದಿಂದಲೇ ಪ್ರಾರಂಭವಾಗಬೇಕಾಗುತ್ತದೆ. ಆದರೆ ಆರ್ಯಾಗೀತಿಗೆ 
ಈ ನಿಯಮ ಅನ್ವಿತವಾಗುವ ಬಗ್ಗೆ ಸ್ಪಷ್ಟ ಸೂಚನೆಗಳು ಇಲ್ಲ. ಕಂದದಲ್ಲಿ ಈ ನಿಯಮ 
ವನ್ನು ಪಂಪನ ಕಾಲಕ್ಕೇ ಮೂರಿರುವುದನ್ನು ಕಾಣಬಹುದು. ಕವಿರಾಜಮಾರ್ಗದಲ್ಲಿ ಕೇವಲ 
85 ಕಡೆಗಳಲ್ಲಿ ನಲ ಬಂದಿದ್ದು 13 ಪದ್ಮಗಳಲ್ಲಿ ಯತಿ ನಿಯಮವು ಮಾರಿದೆ. ಪಾಲಿತ 
ವಾಗಿರುವುದೂ ಕೇವಲ ಆಕಸ್ಮಿಕ ಎಂಬ ಭಾವನೆಗೆ ಅವಕಾಶವಿದೆ. ಪಂಪನ ಆದಿಪುರಾಣ 
ದಲ್ಲಿ ಕೇವಲ 26 ಕಡೆಗಳಲ್ಲಿ ಸರ್ವಲಘು ಬಂದಿದ್ದು ಒಂದು ಕಡೆ ಮಾತ್ರ ಆ ಗಣವು 
ಹೊಸ ಪದದಿಂದ ಪ್ರಾರಂಭವಾಗಿಲ್ಲ. 3 ಪದ್ಯಗಳಲ್ಲಿ ಪ್ರತ್ಯಯಕ್ಕೆ ಮುನ್ನ ಯತಿ 
ಬಂದಿದೆ. ಅಂದರೆ 5ನೆಯ ಗಣವು ಹಿಂದಿನ ಪದದ ಪ್ರತ್ಯಯದಿಂದ ಪ್ರಾರಂಭವಾಗಿದೆ. 
ಆದರೆ ಪಂಪ ಭಾರತದಲ್ಲಿ ಇಷ್ಟೂ ನಿಯತವಾಗಿ ಪಾಲಿತವಾಗಿಲ್ಲ, ಅಲ್ಲಿ ಸುಮಾರು 95 
ಪದ್ಯಗಳಲ್ಲಿ ಸರ್ವಲಘು ಬಳಸಿದ್ದು 35 ಸ್ಥಾನಗಳಲ್ಲಿ ಯತಿಯ ಬಳಕೆಯಿಲ್ಲ. 6 ಮತ್ತು 
7ನೆಯ ಗಣದಲ್ಲಿ ನೂರಕ್ಕೆ ನೂರರಷ್ಟು ನಿಯತವಾಗಿ ಯತಿನಿಯಮ ಪಾಲಿಸಿದ ಪಂಪ 
ಕನೆಯ ಗಣದಲ್ಲಿ ಮಾತ್ರ ಉಲ್ಲಂಘಿಸಿದ್ದಾನೆ. ಈ ನಿಯಮದ ಕಡೆ ಕವಿರಾಜಮಾರ್ಗ 
ಕಾರನಿಗೆ ಗಮನವೇ ಹರಿದಿಲ್ಲ. ಪಂಪನಿಗೆ ಈ ಕಡೆ ಲಕ್ಷ, ಹರಿದಿದ್ದೂ ಪಾಲಿಸೆ 
ಬಿಟ್ಟಿದ್ದಾನೆ. ಮುಂದಿನ ಕವಿಗಳು ಕ್ರಮವಾಗಿ ಬಿಡುತ್ತಾ ಬಂದಿದ್ದಾರೆ. ಹದನರಿತು 
ಮನೋಜ್ಞವಾಗಿ ಕಂದಗಳನ್ನು ಬಳಸಿ ಹೆಸರು ಪಡೆದ ಜನ್ನ ತನ್ನ ಪುಟ್ಟ ಕಾವ್ಯದಲ್ಲಿ 
21 ಪದ್ಯಗಳಲ್ಲಿ 8ನೆಯ ಗಣದಲ್ಲಿ ಸರ್ವಲಘು ಬಳಸಿದ್ದು 9 ಕಡೆ ಯತಿ ಪಾಲಿಸಿಲ್ಲ, 
'ಲೀಲಾವತಿ' ಕರ್ತೃ ನೇಮಿಚಂದ್ರ ಯತಿ ಪಾಲಿಸಿಲ್ಲ. ಕಾವ್ಯಾವಲೋಕನದಲ್ಲಿ ಬಹು 
ಕಡಿಮೆ ಸ್ಥಳಗಳಲ್ಲಿ ಸರ್ವಲಘು ಬಳಸಿದ್ದು ಅಲ್ಲಿಯೂ ಯತಿ ಪಾಲಿಸಿಲ್ಲ. ಆಂಡಯ್ಯನ 
"ಕಬ್ಬಿಗರ ಕಾವ' ದಲ್ಲಿ 24 ಕಡೆ ಸರ್ವಲಘು ಬಂದಿದ್ದು 14 ಕಡೆ ಯತಿ ವಿಲಂಘನೆ 
ಯಾಗಿದೆ. ಹೆಚ್ಚಿನ ವಿವರಣೆಗೆ ಅಂಕಿ ಅಂಶಗಳ ಪ ಶ್ರ ನೋಡಬಹುದಾಗಿದೆ. 


ಮುಂದಿನ ಪಟ್ಟಿಯಲ್ಲಿನ ಗ್ರಂಥಗಳಲ್ಲಿ 7 ನೆಯ ಗಣದಲ್ಲಿ ಯಶೋಧರಚರಿತೆ, ಶಾಂತಿ, 
ಪುರಾಣ, ಶಬ್ದಮಣಿದರ್ಪ , ಮದನ ತಿಲಕ, ಶಾಕುಂತಲಗಳಲ್ಲಿ ಒಂದೊಂದು ಕಡೆ ಮಾತ್ರ 
ಯತಿ ಪಾಲಿಸಿಲ್ಲ. ಲೀಲಾವತಿ, ಭರ್ತ ಹರಿ ಸುಭಾಷಿತಗಳಲ್ಲಿ ಎರಡುಕಡೆ ಮಾತ್ರ ಮೀರಿದೆ. 
ಇದಕ್ಕೆ ಕಾರಣ ಏನಿರಬಹುದು ? ಪಾಠಾಂತರ ಕ್ಲೇಶ ಮುಖ್ಯ ಕಾರಣವಿರಬಹುದೆ ? 
ಆದರೆ ಪ್ರಕಟಿತ ಗ್ರಂಥಗಳಲ್ಲಿ ಈ ಎಡೆಗಳಲ್ಲಿ ಪಾಠಾಂತರ ಸೂಚಿಸಿಲ್ಲ. ರಾಜಶೇಖರ 
ha 300 ಸ್ಥಳಗಳಲ್ಲಿ ಸರ್ವಲಘು ಬಳಸಿದ್ದು ಮೂರು ಕಡೆ. ಮಾತ್ರ ಯತಿ 

ಇಲಿತವಾಗಿಲ್ಲ. ಅತಿ ಹೆಚ್ಚು ಸಂಖ್ಯೆಯಲ್ಲಿ ಯತಿ ವಿಲಂಘನೆಯನ್ನು ನಾವು ಗಮನಿಸ 
ಬಹುದಾದದ್ದು 17: ನೆಯ ಶತಮಾನದ ವಿಷ್ಣು ಪುರಾಣದಲ್ಲಿ. 1600 ಕಂದಗಳಲಿ 
ಕೇವಲ 250 ಕಡೆ ಸರ್ವಲಘು ಬಳಸಿ 30 ಕಡೆ ಯತಿ ಪಾಲಿಸಿಲ್ಲ! ಶತಮಾನ 17 ರ 


೯೦ ಸಾಕ್ಷಿ 


ಹೊತ್ತಿಗೆ ಈ ನಿಯಮ ಸಡಿಲವಾಗಿತ್ತೆನ್ನಲು ಅವಕಾಶವಿಲ್ಲ. ಬಸವಪ್ಪಶಾಸ್ತ್ರಿಗಳವರೆಗೂ 
ಉಳಿದ ಗ್ರಂಥಕಾರರು ನಿಯತವಾಗಿ ಪಾಲಿಸಿದ್ದಾರೆ. ಈ ರೀತಿಯ ಅಪವಾದಗಳಿಗೆ 
ಕವಿಯ ಉದಾಸೀನವೇ ಕಾರಣವೆಂದು ಹೇಳಬಹುದೇನೋ? 


ಇನ್ನು ಕಂದಪದ್ಯದ ಮೂಲವನ್ನು ಕುರಿತು ವಿವೇಚಿಸಬಹುದು. ವೇಲಂಕರ್‌ರವರು 
“ಗಾಥಾ ಮತ್ತು ವೈತಾಳೀಯಗಳು ಅನುಷ್ಟುಬ್‌ (ವರ್ಣವೃತ್ತ) ಅನ್ನು ಹೋಲುವುು 
ವಾದರೂ ಮಾತ್ರಾವೃತ್ತಗಳ ಮೂಲ ವೈದಿಕ ವೃತ್ತಗಳಲ್ಲಿಲ್ಲ. ಅಲ್ಲಿನಂತೆ ಸಂಗೀತದ 
ದೃಷ್ಟಿಯೂ ಇಲ್ಲ. ಅಲ್ಲಿನಂತೆ ಗಣಗಳ ವಿಭಜನಯೇ ಅಥವಾ ಲಘು ಗುರು ವಿನ್ಯಾಸವೇ 
ಪ್ರಧಾನವಾಗಿ ಉಳ್ಳುದೂ ಅಲ್ಲ” ಎಂದು ಹೇಳುತ್ತಾ ಆರ್ಯಾವೃತ್ತದ ಬಗ್ಗೆ 
ಹೀಗೆ ಹೇಳುತ್ತಾರೆ: “The origin of Arya is uncertain’ "ಮೂಲವನ್ನು 
ಅನುಷ್ಟುಬ್‌ನಲ್ಲಿ ಹುಡುಕಬಹುದಾದರೂ ಬಹಳಷ್ಟು ಅಂತರವಿರುವುದರಿಂದ ಸರಿ 
ಕಾಣದು'--ಎನ್ನುತ್ತಾರೆ. ತಮ್ಮ ಸಂದೇಹವನ್ನು ಬೇರೊಂದು ರೂಪದಲ್ಲಿ ಹೀಗೆ 
ಹೇಳುತ್ತಾರೆ. “ಆರ್ಯಾವು ವೈದಿಕ ಛಂದವಾದ ಅನುಷ್ಟುಬ್‌ನ ಶಿಥಿಲರೂಪ 
ವಾಗಿದೆ'. 3 


ವೇಲಂಕರ್‌ರವರು ಛಂದೋನುಶಾಸನದ ಉಪೋದ್ಭಾತದಲ್ಲಿ ಕೊಡುವ ಒಂದು 
ಸೂಚನೆಯು ಗಮನಾರ್ಹವಾಗಿದೆ : “೮೩0೧೩ was the only metre borrowed 
by Samskrita from Prakrits”. ಇದರ ರಚನೆ ಸಂಸ್ಕೃ ತ ವೃತ್ತಗಳಿಗೆ ಭಿನ್ನ 
ವಾದದ್ದು. ವೇದಗಳ ಅಥವಾ ಕಾವ್ಯಗಳ ವರ್ಣವೃತ್ತ ಸ ಇದು ಹೋಲದು. 
ಬಾನ ಪ್ರಾಕೃತದಿಂದ ಸಂಸ್ಕ ಕ್ಕೆ ಬಂದದ್ದು, ಎಂಬುದು ವೇಲಂಕರರ ಅಭಿ 
ಪ್ರಾಯ. ಅವರು ಮ 0ದೆಡೆ ಸ ೩ ನೆಯ ಪಾದಗಳು ಮಹಾಕಾವ್ಯಗಳ ಅನುಷ್ಟುಬ್‌ 
ಛಂದದಿಂದ ಹುಟ್ಟಿದ್ದಾ ಗಿರಬಹುದೆಂದು ಸಂದೇಹವನ್ನು ವ್ಯಕ್ತಪಡಿಸಿದ್ದಾ ರೆ. 4 
ಷ್ಟುಬ್‌ ಎಂಬುದು ನಾಲ್ಕು ಲಘು ಮತ್ತು ನಾಲ್ಕು ಗುರು ಸ ವೃತ್ತ ಗ ಒಟ್ಟಿನಲ್ಲಿ 
ಅವರಿಗೆ ಯಾವ ಖಚಿತ ನಿರ್ಧಾರಕ್ಕೂ ಬರಲು ಸಾಧ್ಯ ವಾಗಿಲ್ಲವೆಂದು beg 


“ಸ ಯಂ ಭೂ'ವು ಸ್ಕಂಧಕವನ್ನೇ ಮೂಲವಾಗಿಟ್ಟು ಕೊಂಡು ಅದರಿಂದ ಗೀತಿ ಮತ್ತು 
ಸಸ ಹುಟ್ಟಿದ್ದೆನ್ನುತ್ತಾ ನೆ. ಇದೇ ರೀತಿ ತೆಲುಗಿನ ಅಪ್ಪಕವಿಯೂ ಆರ್ಯಾಭೇದ 
ಗಳನ್ನೆಲ್ಲಾ ಕಂದದ “'ಭೇದಗಳನ್ನಾ ಗಿ ಹೇಳಿದ್ದಾನೆ. LEE ಪಥ್ಮಾ ರ್ಯಾಗೆ 
ಅವನು ಪಥ್ಯಾ ಕಂದ ಎನ್ನುತ್ತಾರೆ. 36 ಇವನ ದೃಷ್ಟಿಯಲ್ಲಿ ಕಂದವೇ ಆರ್ಯಾಕ್ಕೆ 
ಮೂಲ ಎಂದಿರಬಹುದೇನೋ. ಆದರೆ ಅದು ಸಾಧುವಾದುದಲ್ಲ.. ಕವಿಜನಾಶ್ರ ಯದಲ್ಲಿ 
ಕೂಡ ಕಂದದ ಲಕ್ಷಣ ಮೊದಲು ಹೇಳಿ ನಂತೆರ ಆರ್ಯಾದ ಲಕ್ಷಣ ಹೇಳಿದೆ : "ಕಂದದ 
ಮೊದಲರ್ಧದಲ್ಲಿ ಒಂದು ಗುರು ಕಡಿಮೆ ಮಾಡಿ...” ಇತ್ಯಾದಿ. 


ಸಾಕ್ಷಿ/ ೯೧ 


ವಿದ್ವಾನ್‌ ದೊರೆಸ್ವಾಮಿ ಶರ್ಮರವರು ಹೀಗೆ ಹೇಳುತ್ತಾರೆ : “ಕನ್ನಡ ಮತ್ತು 
ತೆಲುಗಿನ ಕಂದವು ಪ್ರಾಕೃತದ ಸ್ಕಂಧಕದಿಂದ ಬಂದದ್ದು --ಇಎಂದು ವಿದ್ಯಾ ೦ಸರ ಅಭಿ 
ಪ್ರಾಯವಿದೆ. ಸಂಸ್ಕೃತದ ಆರ್ಯಾಗೀತೆಯೇ ಇದೆರಡಕ್ಕೂ ಮೂಲ ak ಭಾಷಾ 
ಶಾಸ್ತ್ರಜ್ಞರ ಮತ. "ಟ್ಟಿ ನಲ್ಲಿ ಇದಮಿತ್ಮಂ ಎಂದು ಏನನ್ನೂ ಹೇಳಲು ಸಾಧ್ಯವಿಲ್ಲ. ಜಿ 
ಕನ್ನಡದ. “ಛಂದೋಂಬುಧಿಯ' ಸಂಪಾದಕರಾದ ಕಿಟ್ಟಿಲ್‌ರು ಕಂದವು 'ದೇಶೀಯ' 
ಎಂದಿದ್ದಾರೆ. 37 


"ಆರ್ಯಾಗೀತೆಯನ್ನೇ ತೆಲುಗು, ಕನ್ನಡದಲ್ಲಿ ಕಂದವೆನ್ನುತ್ತಾರೆ'--ಎಂದಿದ್ದಾರೆ. 
"ಕರ್ನಾಟಕ ಛಂದೋ ರಾಜ' ದ ಕರ್ತೃಗಳಾದ ರಘುಪತ್ಯಾಚಾರ್ಯ ರು (ಕಾಲ ೧೯೨೬). 


ಶ್ರೀ ಡಿ. ಎಸ್‌. ಕರ್ಕಿ ಅವರ ಅಭಿಪ್ರಾಯ ಹೀಗಿದೆ : “ಕಂದವು ಸಂಸ್ಕೃತ ಮಾತ್ರಾ ವ ತ್ತ 
ಗಳಲ್ಲಿ ಆರ್ಯಾವನ್ನು ಸಮಾಷಿಸುತ್ತದೆ. ಆರ್ಯೆಯನ್ನನು ಸರಿಸಿ ಚ ತದಲ್ಲಿ "ಸ್ಕಂಧಕ' 
ಎಂಬ ಛಂದೋಬಂಧ ರೂಪುಗೊಂಡು ಖಂದಯ ಎಂಬ ಅಪಭ್ರಂಶ ರೂಪದಲ್ಲಿ ಕಣ್ಣಿ ಗೆ 
ಬೀಳುತ್ತದೆ. ಪ್ರಾಕೃತದ ಮಾರ್ಗವಾಗಿ ಸ್ಕಂದಕವು ಕನ್ನಡ ಮತ್ತು ತೆಲುಗುಗಳಿಗೆ ಕಂದ 
ವೆಂಬ ಹೆಸರಿನಿಂದ A ಸಾಕು.” ಇದೇ ಅಭಿಪ್ರಾಯವು ಕನ್ನಡ ಕೈಪಿಡಿಯಲ್ಲಿ 
ವ್ಯಕ್ತವಾಗಿದೆ. ಇದೇ ಮಾತನ್ನು ನನಗೆ ಛಂದಶ್ಶಾಸ್ತ್ರವನ್ನು ಕಲಿಸಿದ ಗುರುಗಳೊಬ್ಬರು 
ಸಮರ್ಮಿಸುತ್ತಾರೆ. ಕಂದವು ಸಂಸ್ಕೃತದಿಂದ ನೇರವಾಗಿ ಬಂದದ್ದು ಎಂಬ ನನ್ನ ವಿಚಾರಗಳಿಗೆ 
ಆಕ್ಷೇಪಣೆಯನ್ನೆತ್ತಿ ನನಗೆ ಚ ಒಂದು ಕಾಗದದಲ್ಲಿ ಅವರು ಹೀಗೆಂದಿದ್ದಾರೆ: “ಮೊದಲ 
ನೆಯದಾಗಿ ಎಲ್ಲ ರೀತಿಯಿಂದ “ಖಂದ ಅ' ವನ್ನು ಹೋಲುತ್ತಿರುವುದೂ, ೨ನೆಯದಾಗಿ 
ಖಂದ ಅ ಕಂದ ಎಂಬಲ್ಲಿ ಶಬ್ದರೂಪ ಸಾಮ್ಯ ಸ್ಪಷ್ಟವಾಗಿ ಇರಲು ಪ್ರಾಕೃತ ಮೂಲ 
ವಲ್ಲ ಎನ್ನುವುದು ಸರಿಯಲ್ಲ'. ಆಂತರಿಕವಾದ ಬಲವತ್ತರವಾದ ಕಾರಣಗಳಿಲ್ಲದೆ ಶಬ್ದ 
ರೂಪ ಸಾಮ್ಯದಿಂದ ನಿರ್ಣಯಕ್ಕೆ ಬರುವುದು ಸರಿಯಲ್ಲವೆಂದು ತೋರುತ್ತದೆ. ಒಂದು 
ಲಕ್ಷಣವನ್ನು ಸಂಸ್ಕೃ ತದಿಂದ ಜಟಾ ಈ ಪ್ರಾಕೃತವು ಕನ್ನಡಕ್ಕೆ ಕೇವಲ ಹತ್ತಿರದ 
ಭಾಷೆಯೇ ಆಗಿದ್ದು ದರಿಂದ ಹೆಸರನ್ನು ಪ್ರಾಕೃತದಿಂದ ಪಡೆದಿರುವ ಸಾಧ್ಯತೆಯಿದೆ. 
ಇದಕ್ಕೆ "ಖಂದ ಅ' “ವು ಆರ್ಯಾಗೀತೆಯಿಂದ ಜನ್ಯ ವಾದ್ಮೆಂಬ ಸೋದರ ವಾತ್ಸಲ ವೂ 
RNs ಸಾಕು. 


ಚಿಲಕೂರಿ ನಾರಾಯಣರಾವ್‌ರವರು ತಮ್ಮ ತೆಲುಗು ಭಾಷೆಯ ಲೇಖನದಲ್ಲಿ ಮೂಲ 
ವನ್ನುಗುರ್ತಿಸಲು ಸಹಾಯಕವಾಗುವ ಒಂದಂಶ ನೀಡಿದ್ದಾರೆ. ಅವರು "ಕನ್ನಡದ ಸಂಕೀರ 
ಕವೆಂಬ ಆಯಾ ಭೇದದಲ್ಲಿ ಪೂರ್ವಾರ್ಧ ಕಂದ ಲಕ್ಷಣವನ್ನೂ, ಉತ್ತರಾರ್ಧವು ಆಯಾ" 
ಲಕ್ಷಣವನ್ನೂ ಹೊಂದಿದೆ. ಇದು ಸಂಸ್ಕೃತ, ಪ್ರಾಕೃತ, ತೆಲಗು ಭಾಷೆಗಳಲ್ಲಿಲ್ಲ'--ಎಂದಿ 


೯೨ / ಸಾಕ್ಷಿ 


ದ್ಹಾರೆ2೫ ಈ ಮಾತು ನಿಜವಾದರೆ ಕಂದದ ಹಿಂದಿನ ಹಂತ ಸಂಕೀರ್ಣಕ ಎನ್ನಬಹುದು. 
ಆದರೆ ಅವರ ಹೇಳಿಕೆಗೆ ಆಧಾರ ಎಲ್ಲಿದೆಯೋ ತಿಳಿಯದು. ನಾಗವರ್ಮನು ಹೇಳುವ 
ಸಂಕೀರ್ಣಕದಲ್ಲಿ ಪೂರ್ವೋತ್ತರಾರ್ಧಗಳಲ್ಲಿ ಮೂವತ್ತು ಮಾತ್ರೆಗಳಿರುತ್ತವೆ.. ಇದು 
ಸಂಸ್ಕೃತದ ಗೀತಿ ಮತ್ತು ಪ್ರಾಕೃತದ ಉದ್ದಾಥಾ ವೃತ್ತಗಳ ಲಕ್ಷಣಕ್ಕೆ ಸಮನಾಗಿದೆ. 


ಕಂದದ ಮೂಲವನ್ನು ಕುರಿತು ಶ್ರೀ ಶಿವರಾಮ ಐತಾಳರ ವಿಚಾರ ಹೀಗಿದೆ : "ಆರ್ಯೆಯ 
ಉತ್ತರಾರ್ಧದಲ್ಲಿ ೬ನೆಯ ಸ್ಥಾನದಲ್ಲಿ ಒಂದು ಲಘು ಏಕಿದೆ? ಇಲ್ಲಿ ಉಳಿದ ಮೂರು 
ಮಾತ್ರೆಗಳನ್ನು ಮೌನದಿಂದ ತುಂಬಿಕೊಳ್ಳಬೇಕಾಗಿದೆ. ಆದ್ದರಿಂದ ಕಂದದ ಮೂಲಕ್ಕೆ 
ನಾವು ಮಾತ್ರಾವೃತ್ತವನ್ನು ಆಶ್ತಯಿಸಬೇಕಾಗಿಲ್ಲ. ಸಂಸ್ಕೃತ ಜನ್ಯವೆನ್ನುವ ಅವಶ್ಯ 
ಕತೆಯೂ ಇಲ್ಲ. ಆರ್ಯೆಯಲ್ಲಿ ಮೌನದ ಮೂರು ಮಾತ್ರೆಗಳನ್ನು ಒಪ್ಪುವುದಾದರೆ 
ಅಂಶಲಯಕ್ಕೇ ಇದನ್ನು ಸೇರಿಸಬೇಕಾಗುತ್ತದೆ. ಕಂದವೂ ಪೂರ್ವತಃ ಅಂಶಲಯಕ್ಕೇ 
ಸೇರಿದ್ದಿರಬೇಕು. ಇದು ಊಹೆ'--ಎಂದಿದ್ದಾರೆ. ಇಷ್ಟು ಚಿಕ್ಕ ಪ್ರಮಾಣದ ಮೂಲ 
ವನ್ನು ನಿರ್ಣಯಿಸುವುದು ಸರಿಯಾಗದೆನ್ನಿಸುತ್ತದೆ. ಹಾಗೆಯೇ ಎಲ್ಲ ಮಾತ್ರಾ ಬದ್ಧ 
ಛಂದಕ್ಕೂ, ಮಾತ್ರಾಲಯಕ್ಕೂ ಅಂಶಲಯವೇ ಮೂಲ ಎಂಬ ಅವರ ವಾದವೂ 
ವಿಚಾರಣೀಯವಾಗಿದೆ. 


ಮೇಲಿನ ವಾದಗಳಲ್ಲಿ ನಾವು ಮುಖ್ಯವಾಗಿ ಗಮನಿಸಬೇಕಾದ ಅಂಶಗಳು ಎರಡು 


೧. ಎಚ್‌. ಡಿ. ವೇಲಂಕರ್‌ರಿಗೆ ಈ ವಿಷಯದಲ್ಲಿ ನಿರ್ಧಾರಕ್ಕೆ ಬರಲು ಸಾಧ್ಯವಾಗಿಲ್ಲ 
ಮತ್ತು ಮೂಲವನ್ನು ಗುರ್ತಿಸುವ ಪ್ರಯತ್ನ ಇನ್ನೂ ಅಪೂರ್ಣವಾಗಿಯೇ ಉಳಿದಿದೆ. 


೨ ಕಂದವು ಪ್ರಾಕೃತ ಮಾರ್ಗವಾಗಿ ಸಂಸ್ಕೃತದಿಂದ ಬಂದ ವೃತ್ತ. 


ನನ್ನ ಅಭಿಪ್ರಾಯದಲ್ಲಿ ಕಂದವು ನೇರವಾಗಿ ಸಂಸ್ಕೃತದಿಂದ, ಆರ್ಯಾಗೀತಿ ವೃತ್ತದಿಂದ 
ಬಂದದ್ದು. ಹೀಗೆ ಹೇಳಲು ಇರುವ ಮುಖ್ಯವಾದ ಆಧಾರವೆಂದರೆ ಕಂದದಲ್ಲಿ ನಿಯಮ 
ವಾಗಿ ಪಾಲಿತವಾಗಿರುವ ಯತಿ. ಪ್ರಾಕೃತ ಮೂಲವಾಗಿದ್ದರೆ ಅಲ್ಲಿನಂತೆಯೇ ಇಲ್ಲಿಯೂ 
ಯತಿ ನಿಯಮವು ಪಾಲಿಸಲ್ಪಡದೇ ಇರಬೇಕಿತ್ತು. ವರ್ಣವೃತ್ತಗಳಲ್ಲಿ ಯತಿ ನಿಯತ 
ಮೂರಿದ ಕನ್ನಡ ಕವಿಗಳು ಕಂದವನ್ನು ಪ್ರಾಕೃತದಿಂದ ಪಡೆದಿದ್ದರೆ ಖಂಡಿತಕ್ಕೂ ಯತಿ 
ನಿಯಮವನ್ನು ಇಟ್ಟುಕೊಳ್ಳುತ್ತಿರಲಿಲ್ಲ. 


೧೦ ನೆಯ ಶತಮಾನದ ಪ್ರಾರಂಭದ ಹೊತ್ತಿಗೇ ದ್ವಿತೀಯಾರ್ಧದ ೫ ನೆಯ ಗಣದಲ್ಲಿನ 


Ny 
4 
bg 
¥ 


deh erase A es ka ಜಡ ಸಹ ಟಟ 


9] | ಸಾಕ್ಷಿ/ ೯೩ 


ಯತಿ ನಿಯಮ ಮೂರಿದ ಕನ್ನಡದ ಕವಿಗಳು ಇಲ್ಲಿಯ ವರೆಗೂ ೬ ಮತ್ತು ೭ ನೆಯ ಗಣ 


. ದಲ್ಲಿ ಯತಿಯನ್ನು ಉಳಿಸಿಕೊಂಡು ಬಂದಿದ್ದಾರೆ. ಛಂದಶ್ಶಾಸ್ತ್ರ ದೃಷ್ಟಿಯಿಂದ ಕನ್ನಡಕ್ಕೆ 


ಕೇವಲ ಸಂವಾದಿಯಾದ ತೆಲುಗಿನಲ್ಲಿ ಕೂಡ ಕಂದ ಲಕ್ಷಣವು ಪ್ರಾಕೃತ ಭಿನ್ನವಾಗಿ 
ಕನ್ನಡದ ಕಂದದೊಡನೆ ಹೊಂದಿಕೆಯಾಗಿ ಉಳಿದು ಬಂದಿದೆ. ತೆಲುಗಿನಲ್ಲಿ ಕೂಡ ೬ 
ಮತ್ತು ೭ ನೆಯ ಗಣದಲ್ಲಿ ಯತಿ ನಿಯಮ ಪಾಲಿತವಾಗಿದ್ದು ಉತ್ತರಾರ್ಧದ ೫ ನೆಯ 
ಗಣದಲ್ಲಿ ಯತಿ ನಿಯಮವನ್ನು ಇಟ್ಟುಕೊಂಡಿರುವುದಿಲ್ಲ. ಹೀಗೆ ಕಂದಪದ್ಯವು ಅನೇಕ 
ವಿಷಯಗಳಲ್ಲಿ ತನ್ನದೇ ಆದ ವೈಶಿಷ್ಟ್ಯಗಳಿಂದ ಮೆರೆದಿರುವಂತೆ ಉಳಿದ ಮಾತ್ರಾ 
ಮತ್ತು ವರ್ಣವೃತ್ತಗಳಲ್ಲಿ ಇಲ್ಲದ ಯತಿ ನಿಯಮವನ್ನು ಉಳಿಸಿಕೊಳ್ಳು )ಿವುದರ 
ಮೂಲಕ ಕೂಡ ತನ್ನತನವನ್ನು ಮೆರೆದಿದೆ. 


[ಸೂಚನೆ ; ಮಂಂದಿನ ಎರಡು ಪುಟಗಳಲ್ಲಿ ಸಮಗ್ರದರ್ಶಕ ಪಟ್ಟಿಯನ್ನೂ ಅದಕ್ಕೆ ಮುಂದ 
ಅಡಿಟಪ್ಪಣಿಗಳನ್ನೂ ಕೊಟ್ಟಿ ಿದೆ.| 

ಎಚ್‌, ಡಿ. ವೇಲಂಕರ್‌ರ “ಛಂದೋನುಶಾಸನ'_ವಾಕ್ಕ ಬೃಂದ 12-13, 

ಗೋವಿಂದ ಪೈ: ಮೂರು ಉಪನ್ಯಾಸಗಳು, 

ಕವಿರಾಜಮಾರ್ಗ 1. 34, 1, 35, 

ಕಾವ್ಯಾವಲೋಕನ : ಸೂತ್ರ 243 ರಿಂದ 246. 

ಅಪ್ರತಿಮವೀರ ಚರಿತೆ: 2. 15. 

ಸಮಾಲೋಕನ : ಪುಟ 173 

ಕ್ರೌಂಚಪದವು "ಅಭಿಕೃತಿ' ಎಂಬ ಛಂದಸ್ಸಿನ ಪ್ರಕಾರಗಳಲ್ಲಿ ಒಂದು. ಪ್ರತಿ ಪಾದದಲ್ಲಿ ಭ, ಮ, 
ಸ,ಭ,ನ,ನ,ನ,ನ, 4 ಗುರು ಬರಬೇಕು. ಈ ಗಣಗಳನ್ನು ಹೀಗೆ ನಾಲ್ಕು ವಕಾತ್ರೆಯ 
ಗಣಗಳಾಗಿ ವಿಂಗಡಿಸಬಹುದು: ವ 1--|!- ಪ್ರ | -- ll! 
ಆಧರಿಸಿ ಇತ 

ಶಿವರಾಮ ಐತಾಳ : "ಕಂದದ ಲಯ-ನಡೆ':ಕ. ಸಾ, ಪ. ಪ. ಸಂ : 42. 2, ಡಿಸೆಂಬರ್‌ 
1960 

ಜಯಂತಿ 26.9, ಮಾರ್ಚ್‌ 1964 : “ಕಂದದ ಚಕ್ಕಂದ". 

ಯಶೋಧರ ಚರಿತೆ 1.15 

ಯತಿ ಬಾರದ ಉದಾಹರಣೆಗಳನ್ನು ಕೂಡ ಲೇಖಕರು ಗಮನಿಸಿದ್ದಾರೆ. ಉದಾ: ಯಶೋಧರ 
ಚರಿತೆ 1,35 

ಬಸವರಾಜ ವಿಜಯದ ಪ್ರಸ್ತಾವನೆ. 

ಪ್ರಾಕೃತ ಪಿಂಗಳದಲ್ಲಿ ಹೇಳಿರುವ ಗಾಥಾ ಇದಕ್ಕೆ ಸಂವಾದಿಯಾದದ್ದು. ಉದಾಹರಣೆಯ ಪದ್ಮ 
ಹೀಗಿದೆ. 

ಜೇಣವಿ।! ಣಾಣ ಜ | ವಿಜ್ಹ ಇ 1 ಅಣುಣಿ । ಜ್ವ ಇ ಸೋ ಕ ಆವ (ರಾಹೋ।ವಿ॥ 
ಪತ್ತೇ । ವಿಣ ಅರ | ಡಾಹೇ। ಭಣ ಕ | ಸ್ಸಣವ | ಲ್ಲ! ಹೋ ಅ1।|ಗ್ಗೀ॥ 

ಪ್ರಾಕೃತ ಛಂದದಂತೆ ಪಾದಾಂತದ ಅಕ್ಷರ ಗುರುವಾಗಬೇಕು. ಆದ್ದ ರಿಂದ ಪೂರ್ವಾರ್ಧದ 
ಅಂತಿಮಾಕ್ಷರ ವ ಕಾರವು ಗುರು. ಈ ನಿಯಮವು ಕನ್ನಡದಲ್ಲಿ ಷಟ್ಟದಿಗಳಲ್ಲಿದೆ. ವಿದ್ವಾನ್‌ 
ವಿಷ್ಣುಮೂರ್ತಿಭಟ್ಟರ “ವೃತ್ತರತ್ನಾಕರ ಭಾಷಾಂತರ' ಗ್ರಂಥದಲ್ಲಿ ಪಾದಾಂತದ ಲಘುವು 
ಸಂಸ್ಕೃತದಲ್ಲಿ ವಿಕಲ್ಪವಾಗಿ ಗುರುವಾಗುತ್ತದೆ ಎಂದಿದ್ದಾ ರೆ. (ಪುಟ 9) 

ಲಘುವೊಂದೆ ಬರ್ಕೆ ಗಡ ಠಸದೆಡೆಯೊಳ್‌ ನಾಗವರ್ಮ, 

ಸಾಕ್ಷಿ/ ೯೩ 


ವಿಷ್ಣುಮೂರ್ತಿಭಟ್ಟರು ಈ ವಿಚಾರ ಹೇಳಿಲ್ಲ. 

ಚಾವಲಿ ರಾಮಸ್ವಾಮಿ ಶಾಸ್ತ್ರಿಗಳ ಛಂದಸ್ಸಂಗ್ರಹದಲ್ಲಿ ಈ ನಿಯಮಗಳ ವಿವರ£ ಯಿದೆ. 
ಪ್ರಾಕೃತ ಪೈಂಗಳದಲ್ಲಿ ಆರ್ಯಾದ ಎಲ್ಲ ಲಕ್ಷಣ ಹೇಳಿದೆ, ಆದರೆ ಯತಿ ವಿಚಾರ ಮಾತ್ರ 
ಹೇಳಿಲ್ಲ. ಸಂಸ್ಕೃತದ 'ಛಂದಶ್ಶಾಸ್ತ್ರ'ದಲ್ಲಿ ಈ ನಿಯಮ ಹೀಗೆ ಹೇಳಿದೆ : 

“ನ್ಲೌ ಚೇತ್‌ ಪದಂ ದ್ವಿತೀಯಾದಿ' (4.18) 

ಸೂತ್ರ : ಸಪ್ತಮಃ ಪ್ರಥಮಾದಿ (4.19) 


'ಅನ್ನ್ಯೇ ಪಂಚಮಃ (4.20) : ಅನ್ನೇ ದ್ವಿತೀಯಾರ್ಧೇ ಪಂಚಮಶ್ಚೇದ್ಗಣ : ಸರ್ವಲಘು 


ರ್ಭವತಿ ತದಾ ಪ್ರಥಮಾದಿ ಪದಂ ಪ್ರವರ್ತತೇ. 
ಗುಣವರ್ಮನ ಛಂದಸ್ಸಾರದಲ್ಲಿ ಆರ್ಯಾ ಲಕ್ಷಣ ಹೇಳುವಾಗ ವೃತ್ತರತ್ನಾಕರದ ಸೂತ್ರ 
2.1ರ ಭಾಷಾಂತರವನ್ನು ಕೊಟ್ಟಿದೆ. 

ಛಂದೋನುಶಾಸನ 

ಪ್ರಾಕೃತ ಪೈಂಗಳದಲ್ಲಿ "ಖಂದ ಆ' ಕೈ ಕೊಟ್ಟಿರುವ ಉದಾಹರಣೆ : 

ಜಂಬಂ । ಆಣೇ | ಇಗಿರಿಂ। 

ರಹ ರಹ । ಚಕ್ಕಪ |ರಿಘಟ್ಟ | ಣಸಹಂ | ಹಣು ಆ ॥ 

ತಂತಂ | ಲೀಲಾ। ಇಣ ಲೋ (। 
ವಾಮಕ | ರತ್ನಂ | ಹಿಅಂರ | ಏಇಸ!। ಮುದ್ದೇ ॥ (1.74) 

1.72 ರಲ್ಲಿ ಯತಿ ಭಂಗಕ್ಕೆ "ಬರ್ದುಂಕ | ಲ್ಕ ಮರಿವ | ರಾರ್‌' ಎಂಬಪ ್ರೈಯೋಗವನ್ನು , ಯತಿ 
ಪಾಲಿಸಂವುದಕ್ಕೆ ಅದನ್ನೇ ತಿದ್ದಿ 1.74 ರಲ್ಲಿ 'ಬರ್ದುಂಕ | ಲೈ ಕಲ್ತ | ರಾರ್‌' ಎಂದೂ 
ಪ್ರಯೋಗಿಸುವುದನ್ನು ನೋಡಿದರೆ ಕವಿರಾಜಮಾರ್ಗಕಾರನಿಗೆ ಜಗಣದಲಿ ಯತಿ ಇರಬೇಕೆಂಬ 
ಭಾವನೆ ಇದ್ದಿತೆಂಬ ಭ್ರಾಂತಿಗೆ ಅವಕಾಶವಿದೆ. ಅದರೆ ಅವನ ಕಾವ್ಯದಲ್ಲಿ ಆತ ಜಗಣದಲ್ಲಿ 


ಯತಿಯನ್ನು ಪಾಲಿಸಿಲ್ಲ. ತನ್ನ ಕೃತಿಯ ಮೊದಲ ಪರಿಚ್ಛೇದ ಒಂದರಲ್ಲೇ 50 ಕಡೆ 


ಯತಿ ಪಾಲಿಸಿಲ್ಲ ! 

“ಕವಿಜಿಹಾ ಶಿಬಂಧನ' ; ಪ್ರಬುದ್ಧ ಕರ್ಣಾಟಕ, 

co ಉಪೋದ್ಭಾ ತ, ಪುಟ 24 25 

ಜಯದಾಮನ"' : ವಾಕ್ಕ ಬೃಂದ : 12, 

ತೆಲುಗು ಭಾಷಾಲೋ ಭಂದೋರೀತಿಲು- _ವಿದ್ವಾ ನ್‌ ದೂರೆಸ್ಬಾಮಿಶರ್ಮ : ಪುಟ 148 
ತೆಲುಗು ಭಾಷಾಲೋ ಛಂದೋರೀತಿಲು- ವಿದ್ದಾ ನ್‌ ದೊರೆಸ್ವಾ ಮಿಶರ್ಮ : ಪುಟ 152 
ಕ,ಸಾ,ಪ. 44-1,2 


ಲೇಖನ ಗ್ರಂಥ ಯಣ 


ಶ್ರಿಷಷ್ಠಿ ಪುರಾತನ ಚರಿತೆ ಥ್ರ ಸುರಂಗೆ, ಕನ್ನಡ ಛಂದೋ ವಿಕಾಸ ಕರ್ಕಿ, ಕನ್ನಡ ಕೈಪಿಡಿ, 
ವೃ ತ್ರ ರತಾ ಕರ ಕೇದಾರಭಟ್ಟ, ಕನ್ನಡ ವೃತರತ್ನಾ ್ಗಕರ-ವಿಷ್ಟು ಮೂರ್ತಿಭಟ್ಟ, ಕನ್ನ ಡ 


ಶಾಸನಸಂಪದ, ಛಂದಸ್ಸಾರ- ಗ (16: 0, pub. by Mariyappa Bhatt) 


೯೮ / ಸಾಕ್ಷಿ 


ಛಂದೋಲಂಕಾರ ಲಕ್ಷಣ ಸಂಗ್ರಹ--ಚಾವಲಿ ರಾಮಸ್ವಾಮಿಶಾಸ್ತ್ರೀ, ಅಪ್ರತಿಮ ವೀರ 
ಚರಿತೆ--ತಿರುಮಲಾರ್ಯ, ಕವಿರಾಜಮಾರ್ಗ--ಶ್ರೀವಿಜಯ, ಕವಿಜಿಹ್ವಾಬಂಧನ--- 
ಈಶ್ವರ ಕವಿ, ಪ್ರಾಕೃತ ಪೈಂಗಳ (1310 Edt by Bholashankar vyas) 
ಕಾವ್ಯಾವಲೋಕನ--ನಾಗವರ್ಮ 11, ಸಮಾಲೋಕನ--ತೀನಂಶ್ರೀ, ಕವಿಜನಾ 
ಶ್ರಯಮು--ಭೀಮ ಕವಿ, ಛಂದಶ್ಶಾಸ್ತ್ರಂ--ಪಿಂಗಳ, ಜಯದಾಮನ್‌--- 
ಎಚ್‌. ಡಿ. ವೇಲಂಕರ್‌, ಛಂದೋನುಶಾಸನ--ಎಚ್‌. ಡಿ. ವೇಲಂಕರ್‌, ಛಂದೋರಾಜ 
—ರಘುಪತ್ಯಾಚಾರ್ಯ. ತೆಲುಗು ಭಾಷಾಲೋ ಛಂದೋರೀತಿಲು--ವಿದ್ವಾನ್‌ 
ರಾವೂರಿ ದೊರೆಸ್ವಾವಿಶರ್ಮ, ಬಸವರಾಜವಿಜಯ- (ಪ್ರಸ್ತಾವನೆ) ಆರ್‌. ಸಿ. 
ಹೀರೇಮಠ್‌, ವಡ್ಡಾರಾಧನೆ--ಡಿ. ಎಲ್‌. ಎನ್‌. (ದ್ವಿತೀಯ ಮುದ್ರಣ), 
ಛಂದೋಂಬುಧಿ--ನಾಗವರ್ಮ 1, ಕಬ್ಬಿಗರ ಕಾವ--ಆಂಡಯ್ಯ, ಯಶೋಧರ 
ಚರಿತೆ--ಜನ್ನ, Samskrita and prakrita metres-journal of oriental 
research (Mds) 17 1947, ಚಾವುಂಡರಾಯ ಪುರಾಣದ ಕಂದಗಳು-- 
ಸಾ. ಪ. ಪ. 1928, ಕಂದದ ಚಕ್ಕಂದ--ಮೇವೂಡಿ ಮಲ್ಲಾರಿ ಜಯಂತಿ 26-9 
March 64, ಮೂರು ಉಪನ್ಯಾಸಗಳು (ರವಿಕೀರ್ತಿಯ ಶಾಸನ) ಗೋವಿಂದಪೈ 
ಚತ್ತಾಣ ಬೆದಂಡೆ--ಪ್ರ. ಕ. 44.4 1963--ತೀ ನಂ ಶ್ರೀ, ಕನ್ನಡನಾಡೂ, ದೇಸಿ 
ಸುಹಿತ್ಯವೂ ಮುಳಿಯ ತಿಮ್ಮಪ್ಪ ಯ್ಯ,  ಮಾತ್ರಾಛಂದಸ್ಸುಗಳು--ಚಿಲಕೂರಿ 
ನುರಾಯಣರಾವ್‌--ಭಾಷಾಂತರ ಟಿ. ವಿ.ವಿ. ಎಸ್‌, Tala vrittas and matra 
vrittas—poona orientarics, ವಡ್ಡಾರಾಧನೆಯ ನಾಲ್ಕು ಕಂದಗಳು ಕ. ಸಾ. 
ಪ. ಪತ್ರಿಕೆ ಸಂ. 16 ಪುಟ 173-231, Apabramsa metre—H. DV. 
ಕುದದ ಲಯ--ನಡೆ : ಶಿವರಾಮ ಐತಾಳ, ಕ.ಸಾ. ಪ.ಪ. 200. 60 ಸಂ. 42.2 
ಕವಿಜಿಹ್ವಾಬಂಧನ--ಟಿ. ವಿ. ವಿ. ಎಸ್‌. ಪ್ರ. ಕ, ನಾಗವರ್ಮನ ಪದ್ಯಗಳು-ಮುಳಿಯ 
ತಿಮ್ಮಪ್ಪಯ್ಯ. ಮೂಡಬಿದರೆಯ ಶಾಸನದ ಕಂದಗಳು (1429), ಗಂಗಾಧರ 
ಶಾಸನದ ತೆಲುಗಿನ ಮೂರು ಕಂದಗಳು (ಶತಂ 10), ಕಳಸದ ಶಾಸನ(930), 
ಅರಸಿಕೆರೆ ಶಾಸನದ ಕಂದಗಳು--ಓ. ಬ. journal 1966 101.%-5. ಶೆಟ್ಟರ್‌ 


ಆದಿಪುರಾಣ, ಪಂಪಭಾರತ ಧರ್ಮಾವ್ಯತ ಕ. ಭರ್ತೃಹರಿಶತಕ 
ಶಾಂತಿಪುರಾಣ ಲೀಲಾವತಿ ಶಾಕುಂತಲ 
ಮದನತಿಲಕ ವಿಶ ನಾಥ ಪುರಾಣ ಪಂಚತಂತ್ರ 
ಸಮಯ ಪರೀಕ್ಷೆ ಪಂಪಾಸ್ಕಾನವರ್ಣನಂ 
ಜಗನ್ನಾಥ ವಿಜಯ ವಿಷ್ಣುಪುರಾಣ ರಾಜಶೇಖರ ವಿಳಾಸ 

ಸಂಧ್ಯಾ-ರಾಗ 


ವಿ.ಕೆ. ಜನಾರ್ದನ್‌ 


ತೆರೆದ ಕಿಟಕಿಯ 
ಸರಳ ಸಂದಿಯಿಂದ 
ರೂಮಿನೊಳಗೆ ಧುಮುಕಿ 
ನನ್ನ ಡಬ್ಬಲ್‌-ಬೆಡ್‌ ಹತ್ತಿ 
ಸಿಲ್ಕ್‌-ಹತ್ತಿ ದಿಂಬುಗಳ ತಬ್ಬಿ 
ಹೊರಳಾಡುತ್ತಾ ಬಿದ್ದಿದ್ದ 
ಸಂಜೆ ಸೂರ್ಯ. 
ಮತ್ತೊಂದು ಕಿಟಿಕಿ ಬಳಿ 
ಸಂಚು ಹೂಡಿ, ಹೊಂಚು ಹಾಕುತ್ತಾ 
ನಿಂತಿತ್ತು 
ನನ್ನ ಕಂಚು ದೇಹ. 
ಎದುರು ಮನೆಯಂಗಳದ 
ಮಾಲೆಘಟ್ಟ ಶ್ರ ಸೋಪಾನವೇರಿ 
ಆ ಏರಿಳಿತದ ಕಾವಿನಲ್ಲೇ, 
ತಂಪಾಗಿ ತಲೆಯಿಟ್ಟು 
ಸೊಂಪಾದ ಆ ಸುಪ್ಪತ್ತಿಗೆಯಲ್ಲೇ 
ಐಕ್ಕವಾಗಿರುವ ಐಡಿಯ ಹಾಕಿ 
ಸಂಜೆಗತ್ತಲಲಿ ನಿಂತು ನಿಂತು 


೧೦೦ / ಸಾಕ್ಷಿ 


ನಿಂತೇ ಇತ್ತು. 
ಗಿಡಗಳಿಗೆ ನೀರೆರೆಯುತ್ತಿದ್ದ ಆ ನೀರೆ 
(ಅವಳುಟ್ಟಿದ್ದು —ರೆಡ್‌ರ್ಯಾಗ್‌ ಸೀರೆ) 
ಅಡಿಗಡಿಗೂ ಕಾಲಡಿಗೆ ಸಿಕ್ಕಿ ಕಿರಿಕಿರಿಯಾದಾಗ. 
ಮುದುರಿ ಮೇಲೆತ್ತಿ 
ಹೊಕ್ಕುಳ ಸಂದಿಯಲ್ಲಿ ತುರುಕಿ ಸಿಕ್ಕಿಸಿದಳು 
ನನ್ನ ಕೀಚಕ ಮೈಯನ್ನ 
ಪಟ ಪಟ ಬಡಿದು ಚಡಪಡಿಸುವ 
ಸೆರಗಂಚಿನಿಂದ 
ಸೂಂಟ ಬಳಸಿ ಬಿಗಿದು ಬಂದುಮಾಡಿದಳು 
ನನ್ನನ್ನ 
ಆ ಕತ್ತಲು ಸೆರೆಮನೆಯಲ್ಲಿ 
(ಆ ಅರಮನೆಯಲ್ಲಿ) 
ಎಳನೀರ ಗಂಜಿ-ನುಣುಪಿನ 
ಆ ಸ್ಕಾಂಡಲ್‌-ಸೋಪ್‌ ಕನ್ಯೆಯ 
ಉದಾರವಾದ ಉದರದಿಳಿಜಾರಿನಲ್ಲೇ 
ಜಾರುಗುಪ್ಪೆಯಾಡುತ್ತಾ 
ಬಟ್ಟಲಗಣ್ಣ ಬಿಟ್ಟು ನೋಡುತ್ತಾ, 
ಕೊಡಕ್ಕಲರ್‌ ಕನಸ ಕಾಣುತ್ತಾ 
ಇನ್ನೂ ಏನೇನೋ ಮಾಡುತ್ತಾ 
ಕುಲು ಕಣಿವೆಯ ಕುಳಿರ್ಗಾಳಿ 
ಕುಡಿದು, ಕುಡಿದು 
ಅಲೆ-ದಾಡುತ್ತಲೇ ಇದ್ದೆ. 
ನೀರೆರೆದು ಮುಗಿಸಿ, 
ಸೆರಗಂಚ ಹೊರಗೆಳೆದು 
ಸೀರೆ ನೆರಿಗೆಗಳ ರೂಡಿಸಿ ಕೊಡವಿ ಕೈ 
ಬಿಟ್ಟಾಗ 
ಬಿರಬಿರನೆ ಒಂದು ಬಿಲ ಸೇರಿಕೊಂಡೆ 
ಸಹಸಾ,ಕ ದೇವೇಂದ್ರನಂತೆ. 


ಣಲದೈೆ 

“ಗತಿ, ಸ್ಥಿತಿ' (ಒಂದು ವಿಮರ್ಶೆ) 


ಜಾ. ಗೋ 


ಗಿರಿ ಅವರ “ಗತಿ, ಸ್ಥಿತಿ” (ಅಕ್ಷರ ಪ್ರಕಾಶನ, ಸಾಗರ. ನವ್ಹಂಬರ ೧೯೭೧) ಈಗಾಗಲೇ 
ಕೆಲವು ವಿಮರ್ಶಕರಿಂದ ವಿಶೇಷವಾಗಿ ಪ್ರಶಂಸಿಸಲ್ಪಟ್ಟು ಓದುಗರ ಕುತೂಹಲವನ್ನು 
ಕೆರಳಿಸಿದಂಥ ಕೃತಿ. ನಾನು ಶ್ರೀ ಯು. ಆರ್‌ ಆ (ಸಾಕ್ಷಿ-೧೩) ಮತ್ತು 
ಶ್ರೀ ಜಿ. ಎನ್‌. ರಂಗನಾಥರಾವ್‌ (ಸಂಕ ಕ್ರಮಣ-೪೯) ಇವರುಗಳ ಪ ್ರಶಂಸನಾತ್ಮಕೆ 
ಲೇಖನಗಳ ಹಿಂನೆಲೆಯಲ್ಲಿ ಈ ಕಾದಂಬರಿಯನ್ನು ಇತ್ತೀಚೆಗೆ ಒದಿಥೆ | ಆದರೆ ನಿರಾಶೆ 
ಯಾಯ್ತು. ಗಿರಿ ಒಬ್ಬ ಪ್ರಬುದ್ಧ ವಿಮರ್ಶಕ (ಉದಾ: ಸ್ವರೂಪ' ಮತ್ತು , 
“ಹಳದಿ ಮೂನು' ಕುರಿತ ಅವರ ವಿಮರ್ಶೆಗಳು) ಮತ್ತು ಮನಿ ನಿ ಆಗಿರುವುದ 

ರಿಂದ ಅವರು ಬಹುಶಃ ಒಬ್ಬ ಪ್ರಬುದ್ಧ ಕಾದಂಬರಿಕಾರರೂ ಆಗಿರಬಹುದೆಂದು (ಹೀಗೆ 
ಆಗಿರಲೇಬೇಕೆಂದು ಮ ನಿಯಮವೂ ಇರದಿದ ರೂ) ಭಾವಿಸಿದ್ದೆ ಮತ್ತು 
ಶ್ರೀ ಅನಂತಮೂರ್ತಿ ಹಾಗೂ ಫ್ರೀ ರಂಗನಾಥ ರಾವ್‌ ಇವರುಗಳ ಲೇಖನಗಳು ನನ್ನ 
ಈ ಭಾವನೆಯನ್ನು ಇನ್ನೂ ದ ಓಢಪಡಿಸಿದ್ದ ವು. ಆದರೆ ಕಾದಂಬರಿಯನ್ನು ಓದಿ ಸು 
ಅದನ್ನು ಕುರಿತು ಮುಕ್ತ ಮನಸ್ಸಿನಿಂದ ಆಲೋಚಿಸಿದಾಗ ನನಗೆ (ಈ ಮೊದಲೇ 
ಹೇಳಿದಂತೆ) ನಿಜವಾಗಿಯೂ ತುಂಬ ನಿರಾಶೆಯಾಯ್ತು. ಪಕ್ಚಮನಸ್ಸಿನ ಲೇಖಕನೊಬ್ಬ ನ 
ಲೇಖನಿಯಿಂದ ಹೊರಬಂದ ಒಂದು ಅಪಕ್ವ ಕೃತಿ ಅನ್ನಿ ಸತು ಗಿರಿ ಅವರ “ಗತಿ, ಸ್ಥಿ ತ್ರ 

ಈ ಕೃತಿಯ ಭಾಷೆ, ಈಗಾಗಲೇ ವಿಮರ್ಶಕರು ಗುರುತಿಸಿರುವಂತೆ, ನೇರವೂ, ಪಾರ 
ದರ್ಶಕವೂ, ವ್ಯಂಜಕವೂ ಆಗಿದ್ದು ("ಇಲ್ಲಿನ ಭಾಷೆ ಕನ್ನಡ ಭಾಷೆಗೇ ನಡಿಸಿದ ಚಿಕಿತ್ಸೆ` 

ಅನ್ನುವ ಶ್ರೀ ಅನಂತಮೂರ್ತಿಯವರ ಮಾತನ್ನು ನಾನು ಒಪ್ಪುವದಿಲ್ಲ. ಈ ಉತ್ಸೇ 
ಕ್ಷೆಯ "ಹೇಳಿಕೆ "ಗತಿ, ಸ್ಥಿತಿ' ಗಿಂತ “ಹಳದಿ ಮೀನು' ವಿನ ಭಾಷೆಗೆ ಬಹುಶಃ ಹೆಚ್ಚು 
ಒಪ್ಪುತ್ತದೆ. “ಗತಿ, ತಿ ಯ ಭಾಷೆ ತುಂಬ ನೇರ, ಹರಿತ ಮತ್ತು ಪಾರದರ್ಶಕ 
ವಾಗಿದ್ದು ಬುದ್ಧಿ-ಸ್ಪರ್ಶಿಯಾಗಿದೆ ಎಂಬುದು ನಿಜ. ಆದರೆ ಅದಕ್ಕೆ "ಹಳದಿ ಮಾನು' 
ವಿನ ಭಾಷೆಯ ಸಂಗ್ರಹ-ಗುಣ, ಸೂಚ್ಯತೆ, ಧ್ವನಿತ್ವ ಟಿ ಕಾವ್ಯ-ಗುಣ 
ಗಳಾಗಲೀ, ಆಳವಾಗಲೀ ಇಲ್ಲ. "ಹಳದಿ ಮೀನು'ವಿನ ಭಾಷೆಗೆ "ಗತಿ, ಸತಿಯ 
ಭಾಷೆಯ ಒಳ್ಳೆಯ ಗುಣಗಳಿರುವುದರ ಜೊತೆಗೇ ತನ್ನದೇ ಆದ ಈ ಮೇಲೆ ಹೇಳಿದ 
ಕಾವ್ಯಗುಣಗಳಿದೆ. ) ಒಂದು ವಿಶಿಷ್ಟ "ಪಕ್ವ ತೆ'ಯನ್ನು ಪಡೆದಿದೆಯೆಂಬುದು ನಿಜ. ಆದರೆ 
ಒಂದು ಸಾಹಿತ್ಯ-ಕೃತಿಯು ಕೇವ ಲ ಅದರಲ್ಲಿ ಬಳಸಿದ ಭಾಷೆಯ ಪಕ್ವತೆಯೊಂದ 
ರಿಂದಲೇ "ಪಕ್ವ' ಎಂದು ಪರಿಗಣಿಸಲ್ಪಡಲಾರದು. "ಗತಿ, ಸ ಅಯಿ ನಮ್ಮ 
ಬಹುತೇಕ ಕಾದಂಬರಿಗಳಲ್ಲಿ ಕಾಣದಂಥ ಹಲವಾರು ಒಳ್ಳೆಯ ಮತ್ತು ವಿಶಿಷ್ಟ ಗುಣ 
ಗಳಿದ್ದರೂ ಅನೇಕ ಮಹತ್ವದ ನ್ಯೂ ನತೆಗಳಿವೆ. ಈ ನ್ಯೂ ನತೆಗಳು ಸಾಕಷ್ಟು ಸ್ಫುಟ 
ವಾಗಿಯೇ ಕಾಣುವಂತಿದ್ದ ಸಸ ಅದು a ಈಕೃ ತಿಯನ್ನು ಇದುವರೆಗೆ ಪ್ರಶಂಸಿ ಸದ 
ವಿಮರ್ಶಕರ ದೃಷ್ಟಿಗೆ ಅವು ಬಿದ್ದಂತಿಲ್ಲ. ಹೀಗಾಗುವುದಕ್ಕೆ (ಈ ವಿಮರ್ಶಕರಿಗೂ 
“ಗತಿ, ಸ್ಥಿತಿ' ಯ WEE ಇದ್ದಿ ರಬಹುದಾದ ವೈಯಕ್ತಿಕ ಅಥವಾ ಸಾಂಘಿಕ 
ಸಂಬಂಧವನ್ನು ಳಿದು) ನಮ್ಮ ನವ್ಯ ವಿಮರ್ಶೆಯು ಇತ್ತಿ ಗೆ ಕೇವಲ ಭಾಷೆ ಮತ್ತು 

ತಂತ್ರ ಇವುಗಳಿಗೇ ಹೆಚ್ಚಿ ನ ಪ್ರಾ ಮುಖ್ಯ ತೆಯನ್ನು ಕೊಡುತ್ತಿರುವುದು ಕಾರಣವಾಗಿ 
ದ್ದ ರೂ ಆಗಿರಬಹುದು. ೧೯೬೯ ಸಾ ವರ್ಷದ ನವಂಬರದಲ್ಲಿ ಉಡುಪಿಯಲ್ಲಿ 
ಶ್ರ € ಶಿವರಾಮ ಕಾರಂತರನ್ನು ಸನ್ಮಾ ನಿಸುವ ಸಮಾರಂಭದ ಅಂಗವಾಗಿ ಸಾಹಿತ್ಯಕ 
ಸೆಮಿನಾರುಗಳು ನಡೆದಾಗ ಅವುಗಳಲ್ಲಿ ನಡೆದ "ಕಾದಂಬರೀ-ಚಿಕಿತ್ಸೆ' ಯನ್ನು ಗಮನಿ 

ಸಿದ ಕಾರಂತರು ಆಮೇಲೆ ಪ್ರೊ. ಕು. ಶಿ. ಹರಿದಾಸಭಟ್ಟ ರಿಗೆ ಬರೆದ ಕಾಗದ (ಅಭಿ 
ವಂದನ”, ಪುಟ ೧೯೮: : ಭರತವಾಕ್ಕ) ದಲ್ಲಿ TR: ಕಾದಂಬರೀ ತಂತ್ರಕ್ಕಾಗಿ 
ನಾವು ಬಲು ಸಂಕಟಪಡುವಂತೆ ಕಾಣುತ್ತದೆ” ಎಂದು ಅಂದದ್ದು ಮಾರ್ಮಿಕವೂ ಸಾಮ 


ಯಿಕವೂ ಆಗಿದೆ. 


ಗಿರಿ ಅವರ “ಗತಿ, ಸ್ಥಿತಿ” ತನ್ನ ಸಫಲತೆಗಾಗಿ ಮುಖ್ಯವಾಗಿ ಭಾಷೆ ಮತ್ತು ಪ್ರಜ್ಞಾ- 
ಪ್ರವಾಹ-ತಂತ್ರಗಳನ್ನು ಅವಲಂಬಿಸಿದಂಥ ಮತ್ತು ಅವುಗಳ ಮಟ್ಟದಲ್ಲಿಯಷ್ಟೇ 
ತನ್ನ ಸಾರ್ಥಕ್ಕವನ್ನು ಕಂಡುಕೆ ಇಂಡಂಥ ಒಂದು ಅಲ್ಪ್ಬ-ತೃಪ್ತ ಕೃತಿ. ಈ ಕೃತಿಯ 

ಮನೋವಿಶ್ಲೇಷಣೆಗೆ ವಿಶೇಷವಾಗಿ ಅನುಕೂಲವಾಗಿದ್ದರೂ ಮತ್ತು ಪ್ರಸ್ತುತ 


ಸ್ತು 


* 
™ 

ಕಾದಂಬರಿಕಾರರು ಅಂಥ ಮನೋವಿಶ್ಲೇಷಣೆನಡೆಸುವುದಕ್ಕೆ ಸಾಕಷ್ಟು ಸಮರ್ಥರಿದ್ದರೂ, 
ಕಾದಂಬರಿಯಲ್ಲಿ ನಾಯಕನ ಮನಸ್ಸಿನ (ನಾಯಕನ ಮನಸ್ಥಿತಿಯೇ ಇಲ್ಲಿನ ಕೇಂದ್ರ 
ವಸ್ತು) ಗತಿ-ಸ್ಥಿತಿಗಳಿಗೆ ಸಂಬಂಧಿಸಿದಂತೆ ನಿಜವಾದ ಮನೋವಿಶ್ಲೇಷಣೆ ನಡೆಯು 
ವುದೇ ಇಲ್ಲ. ಪ್ರಜ್ಞಾಪ್ರವಾಹದ ತಂತ್ರವನ್ನು ಬಳಸಿರುವುದರಿಂದ ಮನೋವಿಶ್ಲೇಷ 


'ಣೆಯ ಆಭಾಸ ಉಂಟಾಗುತ್ತದೆ ಅಷ್ಟೆ. ಕಾದಂಬರಿಯ ನಾಯಕನಾದ 'ಆತ'ನ ಮನಸ್ಸು 


ಬಾಹ್ಯ ಘಟನೆಗಳ ಸ್ಥಿತಿ-ಗತಿಗಳನ್ನೆಲ್ಲ ಒಳ್ಳೇ ಸೂಕ್ಷ್ಮ-ಗ್ರಾಹಿಯಾದ ಕ್ಯಾಮೆರಾ 
ದಂತೆ ಚಿತ್ರಿಸುತ್ತದೆಂಬುದು ನಿಜ. ಆದರೆ ಆತನ ಮನಸ್ಸು ತನ್ನ ಮನಸ್ಸಿನ ಸ್ಥಿತಿ-ಗತಿ 
ಗಳನ್ನು ಸೂಕ್ಷ್ಮವಾಗಿ ಚಿತ್ರಿಸುವಲ್ಲಿ ಮಾತ್ರ ಅಸಮರ್ಥವಾಗುತ್ತದೆ. ಕಾದಂಬರಿಯಲ್ಲಿ 
ಬಾಹ್ಯಘಟನೆಗಳ ಮತ್ತು ಇತರ ವ್ಯಕ್ತಿಗಳ ಅಂತರಂಗದ ಚಿತ್ರಣದಲ್ಲಿ ನಮಗೆ ಕಂಡು 


ಬರುವ. ವಸ್ತುನಿಷ್ಠತೆ, ಪ್ಯಂಗ್ಯ, ಮತ್ತು ಸೂಕ್ಷ್ಮ ನಿರೀಕ್ಷಣೆ ಇವು "ಆತ'ನಡೇ 


ಮನಸ್ಸಿನ ಸ್ಥಿತಿ-ಗತಿಗಳ ಚಿತ್ರಣದಲ್ಲಿ ನಮಗೆ ಅಷ್ಟೊಂದಾಗಿ ಕಂಡುಬರುವುದಿಲ್ಲ. 


ಇದು ಈ ಕಾದಂಬರಿಯಲ್ಲಿನ ಒಂದು ಮುಖ್ಯ ದೋಷ. ಉದಾಹರಣಾರ್ಥವಾಗಿ, 


"ಆತ'` ತಾನು ಕೆಲಸ ಮಾಡಲು ಹೋದ ಊರಿನಿಂದ ಕೆಲಸ ಸಿಗದೇ ವಾಪಸು ಬೆಂಗ 
ಳೂರಿಗೆ ಬಂದನಂತರ ಆತನ ಗೆಳೆಯ ಮೂರ್ತಿ ಕೇಳುತ್ತಾನೆ. “ಲೋ, ನಿನಗೆ ಆ 
ಊರಲ್ಲಿ ನಡೆದದ್ದನ್ನ ನೆನಸಿಕೊಂಡರೆ ಏನನ್ನಿಸುತ್ತೆ ?” (ಪುಟ ೬೨.) ಅದಕ್ಕೆ ಆತ ಹೀಗೆ 
ಉತ್ತರಿಸುತ್ತಾನೆ: “ಏನೂ ಅನ್ನಿಸಲ್ಲ. ಹೀಗಾಯಿತು, ಹೀಗಾಯಿತು ಅಂತ ಮತ್ತೆ 


ಘಟನೆಗಳೇ: ಮರುಕಳಿಸುತ್ತವೆ. ಅನ್ನಿಸುವುದು ಮಾತ್ರ ಏನೂ ಇಲ್ಲ. ಅಥವಾ ಹೀಗೂ 


ಹೇಳಬಹುದು : ಇದು ಹೀಗಿದೆ ಅನ್ನಿಸುತ್ತೆ. ಮೆಣಸಿನಕಾಯಿ ಕಾರವಾಗಿದೆ, ಅಂದ 
ಹಾಗೆ.” ಈ ಉತ್ತರ ನಮಗೆ ಮೇಲೆ ನೋಡಲು ಭಾಷೆಯ ಮತ್ತು ಸಂವೇದನೆಯ 
ವಸ್ತುನಿಷ್ಕತೆಯ : ಒಂದು ಅತ್ಯುತ್ತಮ ಉದಾಹರಣೆಯಾಗಿ ತೋರಬಹುದು. (ಶ್ರೀ 
ಅನಂತಮೂರ್ತಿಯವರಿಗೆ ಇದು ಹಾಗೆಯೇ ತೋರಿದೆ). ಆದರೆ ಇದು ಆತನ ಆಗಿನ 
ಮನಸ್ಥಿತಿಯ ನಿಜವಾದ, ಪ್ರಾಮಾಣಿಕವಾದ ನಿರೂಪಣೆ ಅಲ್ಲ. ಯಾಕೆಂದರೆ “ಆತ' 
ಮತ್ತು “ಆಕೆ” ಇಬ್ಬರೂ ಆ ಊರಿನಲ್ಲಿರುವಷ್ಟೂ ಕಾಲ ಅಲ್ಲಿನ ಉಸಿರುಗಟ್ಟಿಸುವ 
ವಾತಾವರಣ, ಮಾನವೀಯತೆಯೇ ಇಲ್ಲದ "ಆಫೀಸು-ಗಿರಿ'ಯ ದಬ್ಬಾ ಛಿಕ್ಸೆ ಜಗು 
ಬೇಸತ್ತು, ತತ್ತರಿಸಿ, ಹೇಗಾದರೂ ಅಲ್ಲಿಂದ ಒಮ್ಮೆ ಪಾರಾಗಿ ಹೋಡರೆ ಸಾಕು ಎಂದು 
ತಮಗೆ ಅಲ್ಲಿ ಸಿಕ್ಕ ಮತ್ತು ಸಿಗಬಹುದಾಗಿದ್ದ ಕೆಲಸಗಳನ್ನೂ ಬಿಟ್ಟು, ಆ ಊರನ್ನು 
ಬಿಟ್ಟು ಬಂದಿರುತ್ತಾ ರೆ. ಅವರ ಆ ಎಲ್ಲ ಬೇಸರ, ಕಷ್ಟ ಮತ್ತು ತತ್ತ ರಿಕೆಗಳ ವಿಸ್ತಾರ 
ಸ್ಯ (ಕಾದಂಬರಿಯ ಮುಕ್ಕಾಲು ಭಾಗದಷ್ಟು) ಜು ಕೂಲಂಕಷವಾದ ಸೂ 
ಚಿತ್ರಣ ಇನ್ನೂ ನಮ್ಮ ಕಣು ಕಟ್ಟಿದಂತಿರುವಾಗ ಆತ ಹೀಗೆ ನಿರ್ವಿಕಾರವಾಗಿ ಸಿ ತ 
ಪ್ರಜ್ಞ ನಂತೆ, ಉತ್ತ ತಾಕು ಮನೋವೈ ಜ್ಞಾನಿಕವಾಗಿ ಪ್ರಾಮಾಣಿಕವಾದ ಉತ್ತರ 
ಅನ್ನಿ ಸುವುದಿಲ್ಲ. ಅದಕ್ಕೆ ಬದಲು ಆತ “ನನಗೆ ಅದನ್ನೆಲ್ಲ ನೆನಸಿಕೊಂಡರೆ ವಾಕರಿಕೆ 

ಬರುತ್ತದೆ” ಎಂದಿದ್ದರೆ ಹೆಚ್ಚು ಪ್ರಾಮಾಣಿಕವಾದ ಮತ್ತು ಯಥಾರ್ಥವಾದ ಉತ್ತರ 
ವಾಗುತ್ತಿತ್ತು. ಇಲ್ಲಿ ಮತ್ತು ಇನ್ನೂ ಕೆಲವೆಡೆ ಗಿರಿ ಅವರ ನಿರೂಪಣೆ 


ಗೆ 


“Psychologism’ ದ ದೋಷಕ್ಕೆ ಒಳಗಾಗಿರುವಂತೆ ಕಾಣುತ್ತದೆ. 


ಈ ಕಾದಂಬರಿಯ ಥೀಮಿನ (Theme) ಬಗ್ಗೆ ಬರೆಯುತ್ತ ಶ್ರೀ ಯು. ಆರ್‌. ಅನಂತ 
ಮೂರ್ತಿ (“ಸಾಕ್ಷಿ-೧೩”, ಪುಟ ೧೧೩.) “ನೋಡುವುದು' ಎಂತಹ ಕ್ರಿಯೆ ಎನ್ನುವು 
ದರ ಬಗ್ಗೆಯೇ ಈ ಕಾದಂಬರಿ. ಯಾವ ಮನಸ್ಸಿತಿಯಲ್ಲಿದ್ದಾಗ ನಾವು ಹೇಗೆ ನೋಡು 
ತ್ತೇವೆ; ಈ ಗ್ರಹಣಕ್ರಿಯೆ ಪ್ರಜ್ಞೆಗೂ ಆವರಣಕ್ಕೂ ಇರುವ ಸಂಬಂಧದ ಬಗ್ಗೆ, 
ಜೀವನದ ಬಗ್ಗೆ ತಾತ್ವಿಕವಾಗಿ ಏನು ಹೇಳುತ್ತದೆ. ಇದು ಕಾದಂಬರಿಯ ಉದ್ದೇಶ 
ವೆಂದು ತಿಳಿದು ಕೃತಿ ವಿಶ್ಲೇಷಣೆ ಮಾಡಬಹುದು” ಎನ್ನುತ್ತಾರೆ. ನಾವು ನಿಜವಾಗಿಯೂ 
ಹೀಗೆಯೇ ತಿಳಿದು ಈ ಕೃತಿಯನ್ನು ವಿಶ್ಲೇಷಿಸಿದರೇನೇ ಈ ಕೃತಿಯು ನಮಗೆ ಸ್ವಲ್ಪ 
ಮಟ್ಟಿಗಾದರೂ ಅರ್ಥ-ಪೂರ್ಣವೆನಿಸುತ್ತದೆ. ಇದಲ್ಲದೇ ಈ ಕೃತಿಗೆ ಇನ್ನಾವ ಅರ್ಥ 
ಅಥವಾ ಉದ್ದೇಶ ಇದೆ ಅನ್ನುವುದೇ ಸ್ಪಷ್ಟವಾಗುವುದಿಲ್ಲ. ಇಲ್ಲಿ ಕಥೆಯಂತೂ, ಶ್ರೀ 
ಅನಂತಮೂರ್ತಿಯನರು ಹೇಳಿರುವಂತೆ, ಬಹಳ ಗೌಣ. ಇನ್ನು ಪಾತ್ರಗಳ ಬೆಳವಣಿ 
ಗೆಯೂ ಈ ಕೃತಿಯಲ್ಲಿ ಕಂಡುಬರುವದಿಲ್ಲ. "ಆತ' ಮತ್ತು `ಆಕೆ' ಇಬ್ಬರೂ ಕಾದಂಬ 
ರಿಯ ಪ್ರಾರಂಭದಲ್ಲಿ ಎಲ್ಲಿರುವರೋ ಮತ್ತು ಹೇಗಿರುವರೋ ಕಾದಂಬರಿಯ ಕೊನೆ 
ಯಲ್ಲಿಯೂ ಅಲ್ಲಿಯೇ ಮತ್ತು ಹಾಗೆಯೇ ಉಳಿಯುವರು. ಕಾದಂಬರಿಯಲ್ಲಿ ನಡೆ 
ಯುವ ಯಾವ ಘಟನೆಗಳೂ ಅವರಿಬ್ಬರ ಮೇಲೆ ವಿಶೇಷ ಪರಿಣಾಮ ಉಂಟುಮಾಡಿ 
ದಂತೆ ಕಾಣುವದಿಲ್ಲ. ಕಾದಂಬರಿಯಲ್ಲಿ "ಆತ' ನಂತೂ ಕೇವಲ ಒಬ್ಬ “Running 
Commentator’ ನಂತೆಯೋ ಅಥವಾ ಒಬ್ಬ ಮಾನಸಿಕ ಫೋಟೋಗ್ರಾ ಫರನಂತೆಯೋ 
ನಮಗೆ ಕಂಡುಬರುತ್ತಾನೆ. ಬಾಹ್ಯ ಘಟನೆಗಳನ್ನು ಮತ್ತು ಇತರ ವ್ಯಕ್ತಿಗಳ ನಡವಳಿ 
ಯನ್ನು ತನ್ನ ಸಾಕ್ಷಿ-ಪ್ರಜ್ಞಿ ಜೆ ಯಲ್ಲಿ ಹಿಡಿದು ಬರೆದಿಡುವುದೊಂದನ್ನುಳಿದು ಆತನಿಗೆ 
ತನ್ನ ಸ್ವಂತದ್ದು ಅನ್ನ ಬಹುದಾದ ವ್ಯಕ್ತಿತ್ವ ಅಥವಾ ಉದ್ದೇಶ ಯಾವುದೂ ಇರುವಂತೆ 
ತೋರುವುದಿಲ್ಲ. ಆತನ ಮತ್ತು ಆಕೆಯ "ಡಿ ಸಹ ನಮಗೆ ಆತನ ಬಗ್ಗೆಯಾ 
ಗಲೀ ಆಕೆಯ ಬಗ್ಗೆ ಯಾಗಲೀ ಅಥವಾ ಅವರಿಬ್ಬರ ಬಗ್ಗೆ ಯಾಗಲೀ ವಿಶೇಷವಾಗಿ ಏನನ್ನೂ 
ಹೇಳುವದಿಲ್ಲ. ಕಾದಂಬರಿಯುದ್ದ ಕ್ಕೂ ಅವರಿಬ್ಬ ರ ಸಂಬಂಧ ಲಗ್ನವಾಗಿ ಬಹಳ ವರ್ಷ 
ಗಳಾದ ಗಂಡ-ಹೆಂಡಿರಿಬ್ಬ ರ ರಾಜಾ ಉತ್ಸಾ 'ಹ-ರಹಿತ ಸಂಬಂಧದಂತೆ ಕಂಡುಬರು 
ತ್ತದೆ. [ಕಾದಂಬರಿಯ ಪ್ರಾರಂಭದಲ್ಲಿ ಬರುವ ಅವರಿಬ್ಬರ ಪ್ರಯಾಣ ಹೊರಡುವುದರ 
ವರ್ಣನೆಯು ಅವರಿಬ್ಬರೂ ಬೆಂಗಳೂರಿನಲ್ಲಿದ್ದು ತಮ್ಮ "`ಜಂಟೇ-ಮನೆ' (‘Common 
conjugal house’ ಎಂಬ ಅರ್ಥದಲ್ಲಿ) ಯಿಂದ ಆವಸ ರವಸರಾಗಿ _ ಆಟೋರಿಕ್ಷಾದಲ್ಲಿ 
ತಮ್ಮ ಸಾಮಾನುಗಳನ್ನೇರಿಸಿ ಪ್ರಯಾಣ ಹೊರಟ ನವದಂಪತಿಗಳೆನ್ನು ದ ಭಾವನೆಯನ್ನೇ 


ಅ _ 

ಹುಟ್ಟಿಸುತ್ತದೆ. ನಾನಂತೂ ಮುಂದೆ ಕಾದಂಬರಿಯಲ್ಲಿ ಆಕೆಯ ಹಾಸ್ಟಿ ಟಲ್ಲಿನ ಡೀನ್‌ 
ಕ ಗಂಡಾಗಿದ್ದು ಕೆಲ ಪುಟಗಳ ನಂತರ ಒಮ್ಮೆಲೇ ಹೆಣ್ಣಾ ದ ಡೀನ್‌ 
ಆಕೆ ಹಾಸ್ಟೆಲಿನಲ್ಲಿರದೇ ಬೇರೆಲ್ಲೊ € ಒಬ್ಬಳೇ ಒಂದು ಗಂಡಸಿನೊಂದಿಗೆ ಹೋಟೆಲ್ಲಿ 
ನ್ಲಿರುವುದಕ್ಕೆ ಆಕ್ಷೇಪಿಸಿದನಂತರವೇ "ಆತ' ಮತ್ತು “ಆಕೆ' ಗಂಡ-ಹೆಂಡಿರಲ್ಲ ಎಂಬು 
ದನ್ನು ಕಂಡುಕೊಂಡೆ.] ಕಾದಂಬರಿಯಲ್ಲಿ ಅವರಿಬ್ಬರೂ ಒಬ್ಬರನ್ನೊಬ್ಬರು ಚೆನ್ನಾಗಿ 
ಅರಿತುಕೊಂಡಿದ್ದಾರೆ--ಅದರಲ್ಲೂ "ಆಕೆ' ಗೆ. "ಆತ' ನ ಸ್ವಭಾವದ, ಲೋಪ-ದೋಷ 
ಗಳೆಲ್ಲವುಗಳ ಅರಿವೂ ಇದೆ--ಅನ್ನುವುದು ಮಾತ್ರ ನಮಗೆ ಸ್ಪಷ್ಟವಾಗಿ ಗೊತ್ತಾಗುತ್ತದೆ. 
ಆದರೆ ಇಷ್ಟನ್ನು ಬಿಟ್ಟರೆ ಅವರಿಬ್ಬರ ಸಂಬಂಧವು ಅವರಿಬ್ಬ ರ ವ್ಯಕ್ತಿತ್ವದ ಇನ್ನಾವ 
ಅಂಶ (೩50600) ದ ಮೇಲೂ ಬೆಳಕನ್ನು ಚೆಲ್ಲುವದಿಲ್ಲ. ಹಾಗೆ ನೋಡಿದರೆ “ಆತ' 
ಮತ್ತು "ಮೂರ್ತಿ' ಇವರ ನಡುವೆಯೇ ಹೆಚ್ಚು ಹಾರ್ದಿಕವಾದ ಮತ್ತು ಹೆಚ್ಚು ನಿಕಟ 
ವಾದ ಸಂಬಂಧ ಇರುವಂತೆ ತೋರುತ್ತದೆ. ಅಂತೂ, ಒಟ್ಟಿನ ಮೇಲೆ ಈ ಕಾದಂಬರಿಯ 
ನಾಯಕನಾದ "ಆತ' ಒಬ್ಬ ಬಹಳ ಜಾಣನಾದ ಮತ್ತು ತೀಕ್ಷ್ಣದೃಷ್ಟಿಯುಳ್ಳ ಆದರೆ 
ತನ್ನ, “ಆಕೆ' ಯ ಮತ್ತು “ಮೂರ್ತಿಯ ವ್ಯಕ್ತಿತ್ವ ಮತ್ತು ಪರಸ್ಪರ keg 
ಮಾತ್ರ ತನ್ನ ವಸ್ತು-ನಿಷ್ಠ ತೀಕ್ಷ್ಣ-ದೃಷ್ಟಿಯ ಕ್ಷ-ಕಿರಣದ ಪರೀಕ್ಷೆಗೆ ಒಳಪಡಿ 
ಲೊಲ್ಲದ ವ್ಯಕ್ತಿಯಾಗಿ ಕಂಡುಬರುತ್ತಾನೆ. ಅಥವಾ ಇದನ್ನೇ ಹೀಗೂ ಹೇರಬಹುದು ಕ 
ಆತ ತನ್ನ ಪರಿಸ ಸರವನ್ನು--ಬಾಹ್ಯಘಟನೆಗಳು ಮತ್ತು ಇತರ ವ್ಯಕ್ತಿಗಳನ್ನು--ತೀಕ್ಷ್ಣ 
ದೃಷ್ಟಿಯಿಂದ ನೋಡಿ ಅದನ್ನು ತನ್ನ ಕ್ಷ-ಕಿರಣದ ಪರೀಕ್ಷೆಗೊಳಪಡಿಸುವುದರಲ್ಲಿ 
ಇಷ್ಟೊಂದು ಮಗ್ನನಾಗಿರುತ್ತಾನಲ್ಲ--ಆತನಿಗೆ ತನ್ನನ್ನು ಮತ್ತು ತನ್ನವರನ್ನು ಆ 
ಬಗೆಯ ಪರೀಕ್ಷೆಗೊಳಪಡಿಸಲು ಸಮಯವೇ ಸಿಕ್ಕುವದಿಲ್ಲ! ಒಂದರ್ಥದಲ್ಲಿ "ಆತ' 
ಬಾಹ್ಯಘಟನೆಗಳ ಸ್ಥಿತಿ-ಗತಿಗಳನ್ನು ವಸ್ತುನಿಷ್ಠವಾಗಿ ಹಿಡಿದಿಡುವ ಮತ್ತು ತೋರಿಸುವ 
ಸಾಕ್ಷಿ-ಪ್ಪ ್ರಜ್ಞೆಯ ಪ್ರತೀಕ (an archetype of the principle of the witness) 
ವಾಗಿ ಮಾತ್ರ ಕಾದಂಬರಿಯಲ್ಲಿ ಬರುತ್ತಾನೆ ಎಂದರೆ ತಪ್ಪಾಗಲಾರದು. 


ಹೀಗಾಗಿ ಅವನ ಸ್ವಂತ ವ್ಯಕ್ತಿತ ಸ ಕಾದಂಬರಿಯಲ್ಲಿ ಯಾವ ಸ್ಥಿತ್ಯಂತರಗಳಿಗೂ ಒಳೆಗಾಗು 
ವುದಿಲ್ಲ; ಅದಕ್ಕೆ ಕಾದಂಬರಿಯಲ್ಲಿ ಕೇವಲ ಸ್ಥಿತಿ ಇದೆ, ಗತಿ ಇಲ್ಲ, ಅರ್ಥಾತ್‌ -ಈ 
ಕೃತಿಯಲ್ಲಿ ಕಥೆಯಷ್ಟೆ € ಪಾತ್ರರಚನೆಯೂ ಗೌಣ ವಿಷಯವಾಗಿಬಿಟ್ಟಿ ದೆ. (ಇಂಥದೇ 
ಪ್ರಜ್ಞಾ ಪ್ರವಾಹ ತಂತ್ರವನ್ನು ಬಳಸಿಕೊಂಡಂಥ ಕನ್ನಡದ ಇತ್ತಿ Rs ಮಹತ ದ 
ಕಾದಂಬರಿಯಾದ "ಹಳದಿ ಮೀನು'ವಿನಲ್ಲಿ ಹೀಗಾಗಿಲ್ಲ ; ಅಲ್ಲಿ ಕಥೆಗಿಲ್ಲದಿದ್ದ ರೂ ಪಾತ್ರ 
ರಚನೆಗೆ ಪ್ರಧಾನ ಸ್ಥಾ ನವಿದೆ ಎನ್ನುವುದನ್ನು ನಾವು ಇಲ್ಲಿ ಗಮನಿಸಬಹುದು.) 
ಹೀಗಾಗಿ ಈ ಕಾಧಸಬಕಹು ವಿಷಯ ಮತ್ತು ಉದ್ದೆ €ಶ ಇವೆರಡೂ, ಶಿ ಶ್ರೀ ಅನಂತ 
ಮೂರ್ತಿಯವರು ಹೇಳಿದಂತೆ, "ನೋಡುವುದು' ಎಂತಹ ಕ್ರಿಯೆ ಹಾಗೂ ನಾವು ಯಾವ 

ಮನಸ್ಥಿತಿಯಲ್ಲಿದ್ದಾಗ ಹೇಗೆ ನೋಡುತ್ತೇವೆ ಎನ್ನುವುದನ್ನು ತಿಳಿಸುವಷ್ಟಕ್ಕೇ ಸೀಮಿತ 
'ವಾಗಿರುವಂತೆ ತೋರುತ್ತದೆ. ಇನ್ನು ಈ ಕಾದಂಬರಿಯ ಉದ್ದೇಶ. ನಿಜವಾಗಿಯೂ 
ಇಷ್ಟಕ್ಕೇ ಸೀಮಿತವಾದಂಥದಾಗಿದ್ದರೆ, ಅಷ್ಟನ್ನು ಮಾತ್ರ ನಿರೂಪಿಸಲು : ಕಾದಂಬರಿ 
ಯನ್ನೇ ಯಾಕೆ ಈ ಲೇಖಕರು ಬರೆಯಬೇಕಿತ್ತು ? ಬೇಕಾದರೆ ಆ ಬಗ್ಗೆ ಒಂದು ಇನ್ನೂ 
ಪ್ರೌಢವಾದ ಮನೋವೈಜ್ಞಾನಿಕ ಪ್ರಬಂಧವನ್ನು ಬರೆದಿದ್ದರೆ: ಆಗುತ್ತಿರಲಿಲ್ಲವೇ ? 
ಎಂಬ ಪ್ರಶ್ನೆಗಳೇಳುತ್ತವೆ. ಆದರೆ ಈ ಕಾದಂಬರಿಯ ರಚನೆಯನ್ನು ನಾವು ಹೆಚ್ಚು 
ಸೂಕ್ಷ್ಮವಾಗಿ ಪರಿಶೀಲಿಸಿದಲ್ಲಿ 'ಆತ'ನ ವ್ಯಕ್ತಿತ್ವ, ಸಮಸ್ಯೆಗಳು ಮತ್ತು ಅವನ ಜೀವನ 
ಇದೃಷ್ಟಿ ಇವುಗಳನ್ನು ಕುರಿತು (ವಸ್ತು-ನಿಷ್ಕವಾಗಿ ;ಘಟನೆಗಳನ್ನು : ನಿರೂಪಿಸುತ್ತ 
ಅವುಗಳಿಗೆ ಅವನ ಪ್ರತಿಕ್ರಿಯೆಯನ್ನು ತೋರಿಸುತ್ತ ಹೋಗುವುದರ ಮೂಲಕ) ಹೇಳು 
ವುದೇ ಇಲ್ಲಿ ಲೇಖಕರ ನಿಜವಾದ ಉದ್ದೇಶವಾಗಿದೆ ಎಂಬುದು ನಮಗೆ ಗೊತ್ತಾಗದಿರದು. 
ಆದರೆ ಕಾದಂಬರಿಕಾರರ ಹೆಚ್ಚಿನ ಸಮಯ, ಶ್ರಮ, ಜಾಣ್ಮೆ ಮತ್ತು ಅವಕಾಶಗಳಿಲ್ಲ 
ಬಾಹ್ಯ ಘಟನೆಗಳ ಕೂಲಂಕಷವಾದ ವಸ್ತು-ನಿಷ್ಠ ನಿರೂಪಣೆಯಲ್ಲಿಯೇ ವೆಚ್ಚವಾಗಿವೆ 
ಯಾದ್ದರಿಂದ “ಆತ'ನ ವ್ಯಕ್ತಿತ್ವದ, ಆತನ ಸಮಸ್ಯೆ ಗಳ ಮತ್ತು ಆತನ ಜೀವನ- 
ದೃಷ್ಟಿಯ (ಇದು ಕೆಲಮಟ್ಟಿ ಗೆ ಆತನು ಬಾಹ್ಯ ಘಟನೆಗಳ ಹಾಗೂ ಜನಗಳ ವರ್ತನೆಯ 
ಮೇಲೆ ಮಾಡುವ ವ್ಯಾಖ್ಯಾನ (Comments) ಗಳಿಂದ ನಮಗೆ ಗೊತ್ತಾಗುತ್ತ 
ದಾದರೂ) ನಿರೂಪಣೆಗೆ ಕಾದಂಬರಿಯಲ್ಲಿ ಸಾಕಷ್ಟು ಅವಕಾಶವಿರದಂತಾಗಿದೆ. ಇದೇ ಈ 


`' ಮನೋವೆ ೈಜ್ಞಾನಿಕ ಕಾದಂಬರಿಯ ಮುಖ್ಯ ದೋಷ. 


ಕಾದಂಬರಿಯ ಕೊನೆಯ ಭಾಗದಲ್ಲಿ "ಆತ' ತನ್ನ ಹಳ್ಳಿಗೆ ಹೋಗಿ ಅಲ್ಲಿ ಕೆಲ ದಿನ 
ಇದ್ದು, ಬೇಜಾರುಗೊಂಡು, ಜೋಗದ ಜಲಪಾತಕ್ಕೆ ನ: ಸಂದರ್ಭದಲ್ಲಿ 
ಮಾತ್ರ ಆತ ತನ್ನ ಜೀವನದ ಮತ್ತು ತನ್ನ ವ್ಯಕ್ತಿತ್ವದ ಗೊತ್ತು ಗುರಿಗಳನ್ನು ಕುರಿತು 
ಹಾಗೂ ಅವುಗಳ ಸಾಫಲ್ಯ- ೃಫಲ್ಯಗಳನ್ನು ಕುರಿತು ಕೊಂಚ ಚಿಂತಿಸುವಂತೆ ಕಾಣು 
ತ್ತದೆ. ಆದರೆ ಕಾದಂಬರಿಯಲ್ಲಿ ಮೊದಲಿನಿಂದ ಅಲ್ಲಿಯವರೆಗೆ ಆತ ಈ ಬಗೆಯ 
"ಸ ಚಿಂತನೆ (ತನ್ನನ್ನು ಕುರಿತು ಚಿಂತನೆ ಎಂಬ ಅರ್ಥದಲ್ಲಿ) ಯನ್ನು ಮಾಡದೇ 
ಇದ್ದು ದರಿಂದ (ಆತ ಅದುವರೆಗೆ ಮಾಡಿದ್ದು, ಮುಖ್ಯವಾಗಿ, ಬಾಹ್ಯಘಟನೆಗಳ ಮತ್ತು 
ವ್ಯಕ್ತಿ ಗಳ ಸೂಕ್ಷ್ಮವಾದ ಅವಲೋಕನ ಮಾತ್ರ) ಚನ ಈ ಕೊನೆಯ ಪ್ರಯತ್ನ 
ಟ್‌ ಅವನು ತನ್ನ ಬಗ್ಗೆ ತುಸು ಆಳವಾಗಿ ಆಲೋಚಿಸುವ ಮೊದಲ ಪ್ರಯತ್ನ ಸಹ) 
ಆತನ ವ್ಯಕ್ತಿತ್ವವನ್ನಾ ಗಲೀ ಅಥವಾ ಕಾದಂಬರಿಯ ಪಾತ್ರ-ಸತ್ವವನ್ನಾ ಗಲೀ ಹೇಳಿ 
ಕೊಳು ವಂಥ ಯಾವ ರೀತಿಯಲ್ಲೂ ಬೆಳೆಸುವುದಿಲ್ಲ. ನಿಜವಾಗಿ ಹೇಳಬೇಕೆಂದರೆ, 
ಇಲ್ಲಿ ಲೇಖಕರು ಚಿತ್ರಿಸಿದ "ಆತ'ನ ವ್ಯಕ್ತಿತ್ವ ಬಲು ವಿಕ್ಷಿಪ್ರವಾದದ್ದು. ಬಹುಶಃ ಈ 
ಬಗೆಯ ವಿಕ್ಷಿಪ್ತವ್ಯಕ್ತಿತ್ವ (Alienated Personalities)—TY ಚಿತ್ರ ಣ ಇತ್ತೀಚಿನ 

ಸಾಹಿತ್ಯದಲ್ಲಿ ಒಂದು ಗ್ರಹೀತ ಸಂಪ್ರದಾಯ (An accepted tradition) ವಾಗಿರು 
ವಂತೆ ಕಾಣುತ್ತದೆ. ಇದಕ್ಕೆ ಪ್ರೇರಣೆಯೆಂದರೆ ಕಾಮೂ, ಕಾಫ್ಕಾ ಮುಂತಾದವರ ಕೃತಿ 
ಗಳಲ್ಲಿನ ನಾಯಕರು. ನಮ್ಮ ವ್ಯಕ್ತಿತ್ವದಲ್ಲಿ ಅತಿ ಸೂಕ್ಷ್ಮವಾದ, ಅತಿ ವೆ ಯಕ್ತಿಕವಾದ 
ಮತ್ತು ಅ-ಸಾಮಾಜಿಕವಾದ ಸಂವೇದಿತ್ವವನ್ನು ಬೆಳೆಸಿಕೊಂಡು ನಮ್ಮ ಹೊರಜಗತ್ತನ್ನು 
—ಅದರಲ್ಲೂ A FEವನ ಮಹಾರ್‌, ಅರ್ಥವಿಹೀನ, ನಿರ್ದಯಿ ಅಥವಾ ಕ್ರೂರ 
ಎಂದು ಹೀಗಳೆಯುವುದು ಯಾರಿಗೂ (ಅದರಲ್ಲೂ ಬಿಸಿರಕ್ತದ ಯುವಕರಿಗೆ) ಕಷ್ಟವಲ್ಲ. 
ಆದರೆ ಈ ಬಗೆಯ ತೀರ ವೈಯಕ್ತಿಕವೂ, ಅ-ಸಾಮಾಜಿಕವೂ ಆದ ದೃಷ್ಟಿಕೋನ 
ದಿಂದಲೇ ಮತ್ತು ಮಾನದಂಡದಿಂದಲೇ ಸಮಾಜದ ಸಂಸ್ಥೆಗಳನ್ನು, ಸಮಸ್ಯೆಗಳನ್ನು 
ಮತ್ತು ವ್ಯಕ್ತಿಗಳನ್ನು ನೋಡುವುದು ಮತ್ತು ಅಳೆಯುವುದು ವಸ್ತು-ನಿಷ್ಯ ಎನಿಸ 
ಬಹುದೇ ಮತ್ತು ಯೋಗ್ಯವಾಗಬಹುದೇ ಎನ್ನುವುದನ್ನು ನಮ್ಮ ನವ್ಯಪ್ಪ ಜ್ಞಾ ವಂತರು 
ಆಳವಾಗಿ ಯೋಚಿಸಬೇಕು. (ಇದರರ್ಥ ನಾನು ವ್ಯಕ್ತಿನಿಷ್ಠ ಮೌಲ್ಯಗಳನ್ನು ಅಲ್ಲಗಳೆಯು 
ತ್ತೇನೆ ಅಥವಾ ಕುರುಡ ಮತ್ತು ಯಾಂತ್ರಿಕ ಸಾಮಾಜಿಕ ಸಂಪ್ರದಾಯಿಕತೆಯನ್ನು ಎತ್ತಿ 
ಕಟ್ಟುತ್ತೇನೆ ' ಎಂದಲ್ಲ.) ಕಾದಂಬರಿಯಲ್ಲಿ "ಆತ' ನ ವ್ಯಕ್ತಿತ್ವ ಬಲು ವಿಕ್ಷಿಪ್ತವಾದದ್ದು 
ಎಂದು ಹೇಳಿದೆನಷ್ಟೇ.. ಈ ಮಾತನ್ನು ಈ ಕೆಲವು ಉದಾಹರಣೆಗಳಿಂದ ಪುಷ್ಟೀಕರಿಸ 
ಬಹುದು : "ಆತ' ತನ್ನ, ನಗರದ ಸಮಾಜದಿಂದ ಮಾನಸಿಕವಾಗಿ ದೂರವಾಗಿರುವನಷ್ಟೇ 
ಅಲ್ಲ, ಹಳ್ಳಿಯಲ್ಲಿಯ ತನ್ನ ಮನೆಯ ಜನ ಮತ್ತು ಸಮಾಜ ಇವುಗಳಿಂದ ಸಹ ದೂರ 
ವಾಗಿರುವಂತೆ ತೋರುತ್ತದೆ. ಆತ ಕಾದಂಬರಿಯ ಕೊನೆಯ ಭಾಗದಲ್ಲಿ ಹಳಿ ಯಲ್ಲಿ ಕಳೆ 
ಯುವ ನಾಲ್ಕು ದಿನಗಳಲ್ಲಿ ಒಮ್ಮೆ ಕೂಡ ತನ್ನ ಮನೆಯ ಜನರ ಬಗ್ಗೆ ಮತ್ತು ತನ್ನ 
ಮನೆಯ ಹಾಗೂ ಅವರ ಸಂಬಂಧದ (ಅಥವಾ ಸಂಬಂಧ ಇಲ್ಲದಿರುವಿಕೆಯ) ಬಗ್ಗೆ ವಿಚಾರ 
ಮಾಡುವದಿಲ್ಲ. ಅಲ್ಲಿ ಹಳಿ ಯಲ್ಲಯ ತನ್ನ ಮನೆಯಲ್ಲಿ ಆತ ನಗರದ ಹೋಟಲ್ಲಿನಲ್ಲಿ 
ಗಿಂತ ಹೆಚ್ಚು ಯಾಂತ್ರಿಕವಾಗಿ ಸ್ನಾನ, ತಿಂಡಿ, ಊಟ ಮತ್ತು ನಿದ್ರೆಗಳಲ್ಲಿ ಕಾಲಕಳೆಯು 
ತ್ತಾನೆ. ಈತ ಹೋಟಲಿನಲ್ಲಿ ತಂಗಿದ್ದ “Co-lodgers’ ಬಗ್ಗೆ ಯೋಚಿಸಿದ ಅರ್ಧದಷ್ಟು 
ಸಹ ತನ್ನ ಮನೆಯ ಜನರ ಬಗ್ಗೆ ಯೋಚಿಸುವುದಿಲ್ಲ. ಆತನ ಮನೆಯಲ್ಲಿನ ಈ 
ವರ್ತನೆಯ ಅಥವಾ ಮನೋವ ತ್ತಿಯ ಮುಖಾಂತರ ಲೇಖಕರು ನಮಗೆ ಸೂಚಿಸ 
ಬಯಸುವುದೇನನ್ನು? ಆತ ತನ್ನ ಮನೆಯಲ್ಲಿ ಹೋಟಲಿನಲ್ಲಿಗಿಂತ ಹೆಚ್ಚು ಪರಕೀಯ 
ನಾಗಿದ್ದಾನೆ ಅನ್ನುವುದನ್ನೇ ? ಅಥವಾ ಮನೆಯ ಜನರ ಬಗ್ಗೆ ಆತನ “ಮನಸ ನ್ನು 
ಯಾವ ರೀತಿಯಲಾ ್ಲಿದರೂ ಹರಿಯ ಬಿಟ್ಟರೆ ತಮಗೆಲ್ಲಿ ಆಗ ಆತನ ವ್ಯಕ್ತಿತ್ವದಲ್ಲಿ ಕಂಡು 
ಬರುವ ಇನ್ನೂ ಹಲವಾರು ಎಳೆಗಳನ್ನು ಜೋಡಿಸಬೇಕಾಗುತ್ತೋ ಅವಾ ಜೋಡಿ 
ಸದೇ ಹಾಗೇ ಇಡಬೇಕಾಗುತ್ತೋ ಎಂದು ಲೇಖಕರಿಗೆ ಭಯವೋ? ಅಂತೂ ಆತನ 
ವ್ಯಕ್ತಿತ್ವ ಚಿತ್ರಣ ನಾವು ಯಾವ ದೃಷ್ಟಿಯಿಂದ ನೋಡಿದರೂ ಅಸಮಂಜಸವೆನ್ನಿಸ ಸು 
ತ್ತದೆ. ಬಹುಶಃ ಅದು ಈ ನಡಕ ನಿರೂಪಣೆಯಲ್ಲಿ ಲೇಖಕರು ತೊಟ 

“ಅತಿ-ವಸ್ತುನಿಷ್ಕತೆ' ಯ ಒಂದು ಅನಿಷ್ಟ ಪರಿಣಾಮವಾಗಿದ್ದರೂ ಆಗಿರಬಹುದು. 
ಒಟ್ಟಿನ ಮೇಲೆ ಒಳ್ಳೆಯ ಮನೋವೈಜ್ಞಾನಿಕ ಕಾದಂಬರಿಗಳ ನಾಯಕರುಗಳ ವ್ಯಕ್ತಿತ್ವ 
ಗಳಲ್ಲಿ ನಮಗೆ ಕಂಡುಬರುವ ಆಳ ಮತ್ತು ಸ್ವ-ಮನೋವಿಶ್ಲೇಷಣೆಗಳು ಇಲ್ಲಿನ 
ನಾಯಕನ ವ್ಯಕ್ತಿತ್ವದಲ್ಲಿ ನಮಗೆ ಕಂಡುಬರುವುದಿಲ್ಲ. ಹೀಗಾಗಿ “ಆತ' ಕಾದಂಬರಿಯಲ್ಲಿ 
ಮೊದಲಿನಿಂದ. ಕೊನೆಯವರೆಗೆ ಕೇವಲ ತನ್ನ ಪರಿಸರದ--ಬಾಹ್ಯಘಟನೆಗಳ ಮತ್ತು 
ಜನರ--ಒಬ್ಬ ತೀಕ್ಷ್ಣ ಫೋಟೋಗ್ರಾಫರನಾಗಿ ಉಳಿದುಬಿಡುತ್ತಾನೆ. 


ಈ ಕಾದಂಬರಿಯು "51871/10484' ಆಗಿ ಏನನ್ನೂ ಹೇಳುವದಿಲ್ಲ ಎಂದು ಕೆಲವರ ಟೀಕೆ 
ಇದೆ ಎಂದು ಶ್ರೀ ಜಿ. ಎನ್‌. ರಂಗನಾಥರಾವ್‌ (ಸಂಕ್ರಮಣ--೪೯) ಹೇಳಿ, ಈ 
ಕಾದಂಬರಿಯ ನಾಯಕನಿಗೆ ಆತನ "ವಿಲಕ್ಷಣ ಮನಸ್ಥಿತಿ'ಯಿಂದಾಗಿ ಆತನ ಜೀವನದಲ್ಲಿ 
ಯಾವುದೂ "81881810೩8೪ ಎಂದು ಅನ್ನಿಸದಿರುವುದನ್ನೇ ಇಲ್ಲಿ ಕಾದಂಬರಿ ಹೇಳುತ್ತದೆ 

ಎನ್ನುತ್ತಾರೆ. ಕಾದಂಬರಿ ಅದನ್ನು ಕುರಿತೇ ಇದೆ ಅನ್ನುವುದು ನಿಜ. ಆದರೆ ತನ್ನ 
ಪರಿಸರ, ಸಾಮಾಜಿಕ ವ್ಯ ವಸ್ಥೆ ಮತ್ತು ಜನರು ಇವೆಲ್ಲ "Non-significant’' ಅಥವಾ 
‘Meaningless’ ಸ್ಪ ನಮಗೆ ಖಚಿತಮಾಡಿಕೊಡುವಷ್ಟು ತೀವ್ರವಾಗಿ ಮತ್ತು 
ಉತ್ಕಟವಾಗಿ “ಆತ'ನ ವ್ಯಕ್ತಿತ್ವ ಮತ್ತು ಭಾವನೆಗಳು ಕಾದಂಬರಿಯಲ್ಲಿ ಬೆಳೆಯುವ 
ದಿಲ್ಲ. ಇಲ್ಲಿ ಪರಿಸರ ಮತ್ತು ಸಾಮಾಜಿಕವ್ಯವಸ್ಥೆ ಇವು eR ಬಂ (| ್ಪಉ 
ಅಥವಾ "Meaningless’ ಎಂದು ನಾವು ತಿಳಿಯುವುದಕ್ಕೆ “ಆತ' ನಿಗೆ ಉದ್ಕೊ €ಗ 
ದೊರೆಯದೇ ಹೋಗುವುದು ಮತ್ತು ಆಫೀಸುಗಳಲ್ಲಿನ ಕುರುಡು ಯಾಂತ್ರಿಕತೆ ಇವಿಷ್ಟೆ 
ನಮಗೆ ಆಧಾರವಾಗಿ ಸಿಗುತ್ತವೆ. ನಿರುದ್ಯೊ ೇಗಿಯಾದ ಯುವಕನೊಬ್ಬನಿಗೆ ನೌಕರಿ 
ಸಿಗುವವರೆಗೆ ಈ ಜಗತ್ತಿನಲ್ಲಿ ಎಲ್ಲವೂ ನಿರರ್ಥಕ, “Non-significant’ ಅಥವಾ 
‘Meaningless’ ಎಂಬ ತೀರ್ಮಾನ ತಾತ್ವಿ ನಾನಿ ಹೊರಡುವುದಿಲ್ಲ. ಕಾದಂಬರಿಯ 
“ಆತ'ನ ಮಾತಿನಲ್ಲೇ ಹೇಳಬೇಕೆಂದರೆ : ಕೆಲವು. ಸಾರಿ ನಾವು ಬಹಳ 
Philosophical ಅಂತ ನಮ್ಮನ್ನೇ ನಾವು ನಂಬಿಸಿಕೊಳ್ಳಲು ಪ್ರಯತ್ನಿಸುವ 
ಸವಂಸ್ಯೆಯ ಮೂಲ ಸುಮ್ಮನೇ ಖಾಲೀ ಜೇಬಾಗಿರುತ್ತೆ”. 


ಹಾಗಾದರೆ ಈ ಕಾದಂಬರಿಯು, ನನ್ನ ಪ್ರಕಾರ, "Significant’ ಆಗಿ ಏನನ್ನೂ 
ಹೇಳುವುದಿಲ್ಲವೇ ಎಂದು ನೀವು ಕೇಳಬಹುದು. ಈ ಕಾದಂಬರಿಯನ್ನು ಕುರಿತು ನನ್ನ 
ತೀರ್ಮಾನ ಅಷ್ಟೇನು ಕನಿಷ್ಠಮಟ್ಟದ್ದಾಗಿಲ್ಲ. ಇಷ್ಟೊಂದು ಆಳವಾಗಿ ಮತ್ತು ಸೂಕ್ಷ್ಮ 
ವಾಗಿ ನಾವು panies ಈ ಕಾದಂಬರಿ ಸಾಮಾನ್ಯ ಕಾದಂಬರಿ ಅಲ್ಲ 
ವೆಂಬುದು ಸ್ಪಷ್ಟ. ಕನ್ನ ಡದ ಇತ್ತೀಚಿನ ಅಸಾಮಾನ್ಯ ಜವ ೦ದಾದ ಈ 
ಕಾದಂಬರಿಯಲ್ಲಿ ನಮಗೆ ‘Significant’ ಅನ್ನಿಸುವ ಅನೇಕ ವಿಷಯಗಳಿವೆ, ವಿಚಾರ 

ಗಳಿವೆ ಮತ್ತು ವಾಕ್ಯಗಳಿವೆ. ಈ ಕೃ ತಿಯಲ್ಲಿ ಲೇಖಕರ ಭಾಷೆ (ಇದು ಅಚ್ಚ ರಿಪಡಿಸು 
ವಷ್ಟು ನೇರ ಹ ವಸ್ತು ಪ್ರತಿರೂಪವಾಗಿದೆ). ಬೌದ್ಧಿ ಕತೆ ಮತ್ತು ವ್ಯ ಗ್ಯ ಇವು 
ನಾವು ತಲೆದೂಗುವಷ್ಟು ಪರಿಣಾಮಕಾರಿಯಾಗಿವೆ. ಕಾದಂಬರಿಯ ತಂತ್ರ — 
ವಿಧಾನ ಕಾಮೂ ಕಾಫ್ಮಾರನ್ನು ವಿಶೇಷವಾಗಿ ನೆನಪಿಗೆ ತರುವಂತಿದೆ. ಭಾಷೆ 
ಮತ್ತು ವಿಧಾನಗಳು ಬಹುಮಟ್ಟಿಗೆ ವಸ್ತು ನಿಷ್ಠ್ಕವಾಗಿದ್ದ ರೂ ಒಂದೆರಡು ಕಡೆ 
(ಉದಾ : ಆತ ಮತ್ತು ಆಕೆ ಊರು WS ಡುವುದು) ಫ್ಯಾಂಟಸಿ (Fantacy) ಯ 
ಉಚಿತವಾದ ಬಳಕೆಯಾಗಿದೆ. ಆದರೆ ಪಾತ್ರಸೃಷ್ಟಿಯಲ್ಲಿ ("ಆತ'ನ ಪಾತ್ರ ಸೇರಿ) 
ಮಾತ್ರ ಕಾದಂಬರಿ, ನಾನು ಈ ಮೊದಲು ವಿವರಿಸಿದಂತೆ, ಅಯಶಸ್ವಿ ಯಾಗಿದೆಯೆಂದೇ 
ಹೇಳಬೇಕು. ಕಥೆಯು ಗೌಣವಾಗಿರುವ ಕೃತಿಗಳಲ್ಲಿ ಪಾತ್ರ ಸೃಷಿ ಖಗೆ ಇನ್ನೂ ಹೆಚ್ಚಿನ 
ಪ್ರಾಮುಖ್ಯತೆ ಬರುತ್ತದೆ. (ಇದನ್ನು Te "ಹಳದಿ ಮೀನು' ತ ಸ್ವ ರೂಪ' 
ದಂಥ ಕಾದಂಬರಿಗಳಲ್ಲಿ ಕಾಣಬಹುದು.) ಆದರೆ ಈ ಕಾದಂಬರಿಯಲ್ಲಿ ಕಥೆ ಇಡ 
ಪಾತ್ರ-ಸೃಷ್ಟಿ ಇವೆರಡೂ ಗೌಣವಾಗಿ ಬಿಟ್ಟಿವೆ. ಹೀಗಾಗಿ ಇಡೀ ಕಾದಂಬರಿ ಬರೀ 
ಒಂದು ಮನೋವೈಜ್ಞಾನಿಕ ವೇಧಶಾಲೆ ಜಟ್‌ Observatory) ಯಾಗಿ 
ಪರಿಣಮಿಸಿದೆ. 


ಎಂ. ಪಿ. ಮನೋಹರಚಂದ್ರನ* 


ಹೇಳಿದುದನೆಲ್ಲ ಮರೆತಿರಲಿಲ್ಲ. 

ಮನೆಯ ಮುಂದೆ ಮಲ್ಲಿಗೆ ಬಳ್ಳಿ ಚಿಗುರಿದ ಸಮಯ 
ಮೆಲ್ಲನೆ ಬಳಿ ಸಾರಿ, ಕೈಯೂರಿ 

ಕಣ್ಣಲ್ಲಿ ಕಣ್ಣಿಟ್ಟು ಹೇಳಿದ್ದೆ ; ಮರೆತಿರಲಿಲ್ಲ. 


ಮನೆಯ ಮುಂದೆ ಮಲ್ಲಿಗೆ ಚಪ್ಪರದ ನೆರಳಲ್ಲಿ ಮಲ್ಲಿಗೆ 
ನಾರದ ಮಗ ನಗೆಮಲ್ಲಿಗೆ ಹೂ ಚೆಲ್ಲುವಾಗ 
ಲುಟ ಲುಟು ಮುದ್ದಿಸಿ ಹೇಳಿದ್ದೆ ; ಮರೆತಿರಲಿಲ್ಲ. 


ಈಗ 

ಮಲ್ಲಿಗೆ ಚಪ್ಪರವಿದ್ದಲ್ಲಿ ನಿಂತ ಉಪ್ಪರಿಗೆ ಗೃಹದ 
ಪ್ರವೇಶದಂದು ಮಗ ಗೋಡೆಗೆ ಬೆರಳು ತೋರಿ 
ಹೇಳುತ್ತಾನೆ, ಅಪ್ಪಗೆ ಅಣ್ಣ ಎನ್ನುವ ಮಗ; 
“ಅಣ್ಣ, ಅಲ್ಲಿ ಅಮ್ಮನ ಫೋಟೋ ಹಾಕಿದರೆ ಚೆನ್ನ' 
ಹೌದು, ಕಾಲ ಕೂಡಿ ಬಂದಿತ್ತು. ಆದರೆ 

ನೀನೇಕೆ ಕಾಯಬಾರದಿತ್ತು? 


ಘಟನೆಗಳ ನಿಷ್ಠುರತೆ ಮತ್ತು ಮಾಡಿದ್ದುಣ್ಣೊ ಮಹಾರಾಯ 
ಕೆ. ವಿ. ನಾರಾಯಣ 


ಕೃತಿ : ಮಾಡಿದ್ದು ಣ್ಣೊ ಮಹಾರಾಯ 
ಕರ್ತೃ: ಎಂ. ಎಸ್‌. ಪುಟ್ಟ ಣ್ಣ 
ಪ್ರಕಾರ: ಕಾದಂಬರಿ, ಸ್ವತಂತ್ರ 


ಕಾಲ : ೧೯೧೫ 


ಕೃತಿಯ ಹೆಸರು ಅದರ ಒಂದು ಉದ್ದೇಶವನ್ನು ನೇರವಾಗಿ ಹೇಳುತ್ತದೆ. ಮಾಡಿದ 
ತಪ್ಪಿಗೆ ಶಿಕ್ಷೆಯನ್ನು ಅನುಭವಿಸಲೇ ಬೇಕೆನ್ನುವ ನಂಬಿಕೆ ತೀರಾ ಹಳೆಯದೇ. ತಪ್ಪು 
ಗಳನ್ನು ಕಡಿಮೆ ಆಗಿಸುವ ಇರಾದೆಯಿಂದ ಈ ನಂಬಿಕೆ ಚಲಾವಣೆಗೆ ಬಂದಿರಬೇಕು. ಆದರೆ 
ಈ ಸೂತ್ರವನ್ನು ಮಾರಿದ ಉದಾಹರಣೆಗಳನ್ನು ಜನ್ಮದ ಆಚೆಗೆ ಎಳೆದು ತಾರ್ಕಿಕವಾಗಿ 
"ಕರ್ಮತತ್ತ್ವ'ಕ್ಕೆ ಸಿಕ್ಕಿಸಿ ಒಟ್ಟಾರೆ ಗೊಂದಲವೊಂದು ಸೃಷ್ಟಿಯಾಯಿತು. ಕಾದಂಬರಿ 
ಮೊದಲ ನೋಟಕ್ಕೆ ಇವೆಲ್ಲವನ್ನೂ ಒಪ್ಪುವ ಧಾಟಿಯಲ್ಲೇ ಇದೆ. ಇಲ್ಲಿ ಹೆಸರಾಗಿರುವ 
ಗಾದೆ ಇನ್ನೊಂದು ಅರ್ಥವನ್ನು ಪಡೆಯಬಲ್ಲುದು. ಸಾಧ್ಯ (686) ಮತ್ತು ಸಾಧನ 
(means) ಗಳ ಸಂಬಂಧದಲ್ಲಿ ಸಾಧ್ಯಗಳಿಂದ ಸಾಧನಗಳ ಸ ರೂಪ ನಿರ್ಧಾರವಾಗುವು 
ದೆಂಬುದು ಒಂದು ನಿಲುವು ; ಸಾಧನಗಳು ಸಾಧ್ಯಗಳ ಸ ರೂಪವನ್ನು ನಿರ್ಧರಿಸುತ್ತವೆ 
ಎಂಬುದು ಇನ್ನೊಂದು ನಿಲುವು. ಒಳ್ಗೆ ಯ ಸಾಧನಗಳ ಮತ್ತು ಕೆಟ್ಟ ಕ ಸಾಧ್ಯಗಳ 


೧೧೨ / ಸಾಕ್ಷಿ 


ಸಂಬಂಧ ಇಲ್ಲ. ಈ ನಿಲುವು ಕಾದಂಬರಿಯದು ; ತನ್ನ ಘಟನೆಗಳಿಂದ ಇದನ್ನು ಸಮರ್ಥಿ 
ಸುತ್ತದೆ. ಮಾರಮಣರಾಯನ ಭ್ರಷ್ಠ ನಡತೆಗಳು,. ನಾರಪ್ಪಯ್ಯನ ಶಿಕ್ಷಣ ಕ್ರಮದ 
ಉಗ್ರತೆಗಳು, ಸಂಜವಾಡಿಯ ಕಳ | ರಹುತ್ತದ ಸಮಾಜ ವಿರೋಧಿ ಚಟುವಟಿಕೆಗಳು 
ಇವೆಲ್ಲವೂ ಶಿಕ್ಷೆಗೆ ಒಳಗಾಗುತ್ತವೆ. ಇದಕ್ಕೆ ವಿರೋಧವಾಗಿ ಸೀತೆಯ ನಿಷ್ಠಾವಂತ ಬದುಕು 
ಆಕೆಯನ್ನು ರಕ್ಷ ಸುತ್ತದೆ. ನೀತಿಕತೆಗಳ ರಚನೆಯಲ್ಲಿ ಕಾಣುವ ಈ ಸರಳಗ್ರ ಹಿಕೆ ಕಾದಂಬ 
ರಿಯ ಉದೆ ಸೇಶವಾಗಿರುವಂತೆ ಕಾದಂಬರಿಕಾರರ ಉದೆ ್ಲೀಶವೂ ಆಗಿದೆ. ಮುನ್ನುಡಿಯ 
ಈ ಮಾತುಗಳು : 


“ಪುರಾಣಪ್ಪ ಸಿದ್ದರು ವ್ಯಾಕರಣದ ಸೂತ್ರಗಳಾಗಿದಾರೆ. ಮನುಷ್ಯ ಸಾಮಾನ್ಯ ರಲ್ಲಿ 

ಸಿಕ್ಕುವ ಧೀರರು. ce de ಈ ಹೋಲಿಕೆ ಸೂತ್ರ ಗಳಿಂದ ಇ (. 
ಎನ್ನು ವ ಆನುಪೂರ್ವಿಯನ್ನೂ ನಂಬಿದೆ. ಈ ನಿಗಮನ (1266101116) ಪದ್ಧ ತಿಯ 
ಗ್ರಹಿಕೆ ಕಾದಂಬರಿಕಾರರ ದೃಷ್ಟಿಯನ್ನು ನಿರ್ದಿಷ್ಟಗೊಳಿಸಿರುವಂತೆ ಸೀಮಿತವನ್ನಾ ಗಿದೆ. 
(ಹೆಸರು ಮತ್ತೆ ಅವರ ಈ ಹೇಳಿಕೆಯನ್ನೇ ಸಮರ್ಥಿಸುತ್ತದೆ.) ಅಸೀಮಿತ ಬದುಕಿನ 
ಅಂತರಂಗ-ಬಹಿರಂಗಗಳನ್ನು ಸೂತ್ರಕ್ಕೆ ಅಳವಡಿಸಿ. ನೋಡಬಹುದೆನ್ನುವುದು ವಸ್ತು 
ಎನ ಆಯ್ಕೆಯನ್ನು ನಿರ್ಧರಿಸುವುದರ ಜತೆಗೆ ಕಾದಂಬರಿಯ ವಿಶ್ಲೇಷಣೆಗೂ ಒಂದು 
ದಾರಿಯನ್ನು ಸೂಚಿಸುತ್ತದೆ. 


ತನ್ನ ಹಿಂದಿನ ಸಾಹಿತ್ಯಪರಂಪರೆಗೆ ಪರಿಚಿತವಲ್ಲದ ಪ್ರಕಾರವಾದ ಕಾದಂಬರಿ ಮೊದಲ 
ಹಂತದಲ್ಲಿ ಗಿ ದೃಷ್ಟಿಯಿಂದ ಮಹತ್ತರವಾದ ಬದಲಾವಣೆಗಳನ್ನು ಮೈಗೂಡಿಸಿ 
ಕೊಳ್ಳಲಿಲ್ಲವೆನ್ನುವುದಕ್ಕೆ ಈ ಕೃತಿಯ ಉದ್ದೇಶವೂ ನಿದರ್ಶನ. ಇದು ಸಹಜ. 
ಸಾಮಾಜಿಕವಾಗಿ ಬೆಲೆಯುಳ್ಳ ನೀತಿಸಂಹಿತೆಯನ್ನು ತನ್ನ ಓದುಗರಿಗೆ ಅನ್ಯೋಕ್ತಿ 
ಯಿಂದ ಹೇಳುವುದು ಅದುವರೆಗಿನ ಸಾಹಿತ್ಯದ (ಬಹುಮಟ್ಟಿಗೆ ಸಾಹಿತ್ಯದ) ಮೂಲ 
ಉದ್ದೇಶವಾಗಿದ್ದಂತೆ ಮೊದಮೊದಲ ಕಾದಂಬರಿಗಳ ಉದ್ದೇಶವೂ ಆಗಿತ್ತು. ಇದಿಷ್ಟೇ 
ಆಗಿದ್ದರೆ ಈ ಕೃತಿಯನ್ನು ಚಾರಿತ್ರಿಕವಲ್ಲದ ಕಾರಣಗಳಿಗಾಗಿ ವಿಶ್ಲೇಷಿಸುವುದು ಅನವಶ್ಯಕ 
ವಾಗಿತ್ತು. ಆದರೆ ಕೃತಿಯ ಘಟನೆಗಳು ಮತ್ತು ಅವುಗಳ ಸಂಬಂಧ ಇನ್ನಷ್ಟು ಮಹತ್ವದ 
ಸಂಗತಿಗಳನ್ನು ಹೊರಚೆಲ್ಲುತ್ತವೆ. 


—ಕಾದಂಬರಿಯ ವಸ್ತುವನ್ನು ಮುನ್ನುಡಿಯಲ್ಲಿ ಕಾದಂಬರಿಕಾರರು ಹೇಳಿದ್ದಾರೆ. 
“ಲಂಚಕೋರರು ಅವರಿಂದ ಉಂಟಾಗುವ ಪ್ರಮಾದಗಳು ; ಗ್ರಾಮಗಳಲ್ಲಿ ಕಕ್ಷಿ ಅದರ 
ದೋಷಗಳು ; ಮೈಸೂರ ಮುಮ್ಮಡಿ ಕೃಷ್ಣರಾಜ ಒಡೆಯರ ಆಸ್ಥಾನ, ಅವರ ಮಹ 
ತ್ತರವಾದ ಔದಾರ್ಯ ; ಆಸ್ಥಾನದ ನಕಲಿ ; ಹೇಳಿದ್ದನ್ನೆಲ್ಲಾ ನಂಬುವ ಗ್ರಾಮವಾಸಿಗಳು. 


ಸಾಕ್ಷಿ / ೧೧೩ 


ಪತಿವ್ರತಾ ಚರಿತ್ರೆ ; ಸಹಗಮನ ; ಗ್ನಾ ್ರಿಮಗಳ ಕೊಳಚೆ ; ಅತ್ತೆ ಸೊಸೆಯರ ಕಿರುಕುಳ ; 
ಮಠದ ಉಪಾಧ್ಯಾಯ, ಅವನ ಕ್ರೌರ್ಯ. ಬಾಲಕರಿಗೆ ಅವನು ಕೊಡುವ ಶಿಕ್ಷೆ, ಅದರ 
ಧರ್ಮಸೂಕ್ಷ್ಮ ; ಕಾಪಟ್ಕ, ಅದರ ನೀಚಕೃತ್ಯಗಳು ; ನಿಜವಾದ ಸೌಂದರ್ಯವನ್ನು ಸೌಂದರ್ಯ 
ವಲ್ಲವೆಂದು ಮಾಡುವ ವರ್ಣನೆ ; ಪಾತಿವ್ರತ್ಯವನ್ನು ಭಂಗಪಡಿಸಲು ನಡೆಸಿದ ಅತಿ 
ಹೇಯವಾದ ಪ್ರಯತ್ನ ; ಶಾಬರ ಪ್ರಯೋಗದ ನೀಚಕೃತ್ಯ ; ಒಬ್ಬ ಐಲುಮನುಷ್ಯನ 
ಹರಟೆಯಿಂದ ಹುಟ್ಟುವ ಹಾಸ್ಯ ; ಒಬ್ಬ ಹುಟ್ಟುಕಳ್ಳ ಹೇಳಿಕೊಳು ವ ಸ್ವವಿಚಾರದ 
ಕತೆ ; ಶ್ಮಶಾನದಲ್ಲಿ ನಡೆದ ಅತಿಭಯಂಕರ ಘಟನೆ. ಒಬ್ಬ ಮಹಾಮಂತ್ರವಾದಿ ಮಾಡಿದ 
ಅದ್ಭುತವಾದ ಕಾರ್ಯ, ಅವನ ಪಾರಮಾರ್ಥಿಕತೆ.” ಹೀಗೆ ಹರಡಿರುವ ವಸ್ತು ಕಾದಂಬರಿ 
ಯಲ್ಲಿ ಒಂದು ಕೇಂದ್ರಾಗಮಶಕ್ತಿಗೆ ಒಳಗಾಗಿಲ್ಲವೆನ್ನುವುದು ಇತ್ಯಾತ್ಮಕವಾದ ನಿಲುವು 
ಮಾತ್ರ. ತೆಳುವಾದ ಕತೆಯ ಹಂದರವೊಂದು ಇದ್ದಂತಿದೆ. ಸಂಜವಾಡಿಯ ಸದಾಶಿವ 
ದೀಕ್ಷಿತನ ಸಂಸಾರದ ಕತೆಯನ್ನು ಗಮನದಲ್ಲಿಟ್ಟಂತೆ ಭಾಸವಾದರೂ ಕೊನೆಗೆ ಸಂಜ: 
ವಾಡಿಯ" ದುರಂತವೇ ಮುಖ್ಯವಾಗಿ ಬಿಡುತ್ತದೆ. ಪುಟ್ಟ ಣ್ಣನವರ ಇನ್ನೊಂದು 
ಕಾದಂಬರಿ. "ಮುಸುಕು ತೆಗೆಯೇ ಮಾಯಾಂಗನೆ' ಯಲ್ಲಿ ಒಂದು ಕೇಂದ್ರಕತೆಯಿದ್ದು 
ಎಲ್ಲ ವಿವರಗಳೂ ಪೂರಕವಾಗಿ ಕೆಲಸ ಮಾಡುತ್ತವೆ. ಆದರೆ ಇಲ್ಲಿ ಘಟನೆಗಳೆಲ್ಲಾ ಹಲವು 
ಚಿಟ್ಟೆ ಕತೆಗಳಂತೆ (6೦60108) ಇವೆ. ಕಾಲದ ಏಕತೆಯೂ ಭಂಗವಾದಂತೆ ತೋರು 
ವುದರಿಂದ ಓಟವೂ ನಿಯಂತ್ರಿತವಾದಂತಿಲ್ಲ. ಅರುಂದಮ್ಮನ ಸಹಗಮನ, ಅವಳ ಪಾತಿ 
ವ್ರತ್ಯದ ಮಹಾತ್ಮೆ, ಅಮಾಸೆಯ ಇತಿವೃತ್ತ ಇವೆಲ್ಲಾ ಇದಕ್ಕೆ ಉದಾಹರಣೆಗಳು. 
“ಅಸಂಬದ್ಧವೆಂದು ತೋರುವ ಸಂದರ್ಭಗಳೆಲ್ಲಾ ಮುಖ್ಯವಾಗಿ ಕಥೆಯ ಅಂಗಗಳೇ 
ಆಗಿವೆ' ಎನ್ನುವ ಮಾತಿನಿಂದ ಕಾದಂಬರಿಕಾರರಿಗೂ ತಮ್ಮ ಕಾದಂಬರಿಯ ಹಲವು 
ಘಟನೆಗಳ ಔಚಿತ್ಯದ ಬಗೆಗೆ ಸಂಶಯವಿರುವುದು ತಿಳಿಯುತ್ತದೆ. “ಕಥೆಯೊಳಗೆ ಕತೆ 
ಹೇಳುವ' ಸಂಪ್ರದಾಯಕ್ಕೆ ಅನುಗುಣವಾಗಿ ಈ ಕೃತಿಯ ರಚನೆ ಆಗಿರುವುದರಿಂದ ಎಲ್ಲ 
ಘಟನೆಗಳನ್ನು ಸಮರ್ಥಿಸಿಕೊಳ್ಳಲು ಸಾಧ್ಯವಿದೆ. 


ಮಾರಮಣರಾಯನ ಆಡಳಿತ ಅವ್ಯವಸ್ಥೆಯ ನಿರೂಪಣೆಯಿಂದ ಕಾದಂಬರಿ ಪ್ರಾರಂಭ 
ವಾಗುತ್ತದೆ. ಇದರಿಂದ ಕೃತಿಯ ನೆಲೆಯನ್ನು ಸಿದ್ಧಗೊಳಿಸಲಾಗಿದೆ. ಮುಂದುವರೆದಂತೆ 
ನಿರೂಪಣೆ ಹರಿಕತೆಯ ಧಾಟಿಯಲ್ಲಿ ಸಾಗುತ್ತದೆ. ಇಲ್ಲಿ ಹರಿಕತೆ ಎನ್ನುವಾಗ ಆ ಶಬ್ದಕೆ 
ಇರುವ ಕೀಳು ಅರ್ಥ (068೦861077) ನನ್ನ ವಿವಕ್ಷೆಯಲ್ಲಿಲ್ಲ. ಒಂದು ಕತೆಯನ್ನು 
ಹೇಳುತ್ತಾ: ಹೋಗುವಾಗ ವ್ಯಕ್ತಿಗಳ ನಡುವೆ ಸಂಭಾಷಣೆ ಬಂದಾಗ ಕ್ಲಿಪ್ಪ ಗತಿಯೂ 
ನಿರೂಪಣೆಯಲ್ಲಿ ಘಟನೆಗೆಳು ಜರುಗುವಾಗ ಮಂದಗತಿಯೂ ಸಹಜ. ಇಲೂ ಹಾಗೇ 
ಆಗುತ್ತದೆ. ಅಲ್ಲಲ್ಲಿ ಕಾದಂಬರಿಕಾರರು ಹರಿಕತೆಯಂತೆ--ತಮ್ಮ ವಿವರಣೆಯನು 
ಕೊಡುತ್ತಾರೆ. ವಸ್ತುವನ್ನು ಘಟನೆಗಳ ಆನುಪೂರ್ವಿಯಿಂದ ನಿರ್ವಹಿಸುವ ಶಕ್ತಿ 


೧೧೪ / ಸಾಕ್ಷಿ 


ಕಾದಂಬರಿಕಾರರಿಗೆ ಇದ್ದರೂ ಈ ರೂಪ ವನ್ನು ಕಾದಂಬರಿಗೆ ನೀಡಿರುವುದನ್ನು ನೋಡಿ 
ದರೆ ಒಂದು ಮಾತು ಇ ಷ್ಟವಾಗುತ್ತದೆ. ರೂಪ (F೯ಂrm) ದ ದ ಷ್ಟಿಯಿಂದ ಇನ್ನೂ 
ಕಾದಂಬರಿಗೆ ಸಂಪ  ದಾಯದ ಸಾಹಿತ್ಯದಿಂದ ಬೇರೆಯಾಗಲು ಸಾಧ್ಯ ವಾಗಿರಲಿಲ್ಲ 
ಮತ್ತು ಈ ಪ್ರಕಾರದ ತಾಂತ್ರಿ ಜಾ ವಾಗಿ ನಿರೂಪಣೆ--ಸಾಧ್ಯ ತೆಗಳ ಸಂಪೂರ್ಣ 
ಆವಿಷ್ಕಾರಕ್ಕೆ ತಕ್ಕ ಹಿನ್ನೆಲೆ ಸಾಹಿತ್ಯ ಕ ಇನ್ನೊ ಸಿದ್ಧವಾಗಿರಲಿಲ್ಲ. 


--ಸಂಜವಾಡಿ ಮೈಸೂರು ಆಸ್ಥಾನಕ್ಕೆ ಸೇರಿದ ಗ್ರಾಮ. ರಾಜಾಡಳಿತ ಪದ್ಧತಿಯಂತೆ 
ಲೌಕಿಕನ್ಯಾಯದ ಅನುದಾನಕೇಂದ, ಆಸ್ಥಾನ. ಈ ಆಸ್ಥಾನದ ಕೃಪೆಗೆ ಪಾತ್ರ ನಾದ 
ಸದಾಶಿವ ದೀಕ್ಷಿತನ ಸಂಸಾರದ ಕತೆ ಕಾದಂಬರಿಯ ಬಹುಪಾಲನ್ನು ಪಡೆದಿದೆ. ದೀಕ್ಷಿತನು 
ಮಾವನ ಮನೆಯು ಅರಾಜಕವಾಗದಂತೆ ನೋಡಿಕೊಳ್ಳಲು ಆಸ್ಥಾನದ ಆದೇಶದಂತೆ 
ಸಂಜವಾಡಿಗೆ ಬಂದು ನೆಲಸಿದವನು. ಅವನು, ಅವನ ತಾಂ ಅವನ ಹೆಂಡತಿ, ಮಗು 
ಮಗಳು, ಸೊಸೆ, ಮೊಮ್ಮಗ ಮತ್ತು ಅವನ ಭಾವಮೆ ದುನ ಇವಿಷ್ಟು ಜನರು ಸಂಸಾರದ 
ಘಟಕಗಳು. ಮನೆಯ ಸೊಸೆ ಸೀತೆ ಮತ್ತು ಅತ್ತೆ ತಿಮ್ಮಮ್ಮ ಇವರ ನಡುವೆ ಏಕಪಕ್ಷೀಯ 
ಕದನದ ವಾತಾವರಣ ಏರ್ಪಡುತ್ತದೆ. ಹಿಂದೂ ಕುಟುಂಬಕ್ಕೆ ಸಹಜವಾದ ರೀತಿಯಲ್ಲಿ 
ಅತ್ತೆ ತನ್ನ ಸೊಸೆಯ ಮೇಲೆ ದಬ್ಬಾಳಿಕೆ ನಡೆಸುತ್ತಾಳೆ. ಅಧಿಕಾರ ಮತ್ತು ಸ _ಂತಿಕೆಯ 
ಗುರುತಿಗಾಗಿ ಅತ್ತೆ ಹೀಗೆ ಮಾಡುವಳೆಂಬುದು ಇದಕ್ಕೆ ಒಂದು ವಿವರಣೆ. ತಿಮ ಒಮ್ಮ 
ತನ್ನ ಸೊಸೆಗೆ ಕೊಡುತ್ತಿದ್ದ ಕಷ್ಟಗಳನ್ನು ನಿರೂಪಿಸಿ 'ಓದುಗರಲ್ಲಿ ಅವಳ ಬಗ್ಗೆ ಜು ಭನ 
ವನ್ನೂ ಮತ್ತು ಸೊಸೆಯ ಬಗ್ಗೆ ಅನುಕಂಪವನ್ನೂ ಮೂಡಿಸ ಬೇಕೆಂದು. ಮಾತ್ರ 
ಆಲೋಚಿಸುವ ಕಾದಂಬರಿ ದ್ವಿತೀಯ ದರ್ಜೆಯದಾಗುತ್ತದೆ. ಆದರೆ ಇಲ್ಲಿ ಅದು ಮುಖ್ಕ 
ವಾಗುವುದಿಲ್ಲ. ಈ ಗೃಹಚ್ಛಿದ್ರದಿಂದ ಉಂಟಾದ ಅಶಾಂತಿಯನ್ನು ಕಡಿಮೆ ಮಾಡುವಲ್ಲಿ 
ಮತ್ತು ನ್ಯಾಯವನ್ನು ಗುರುತಿಸುವಲ್ಲಿ ದೀಕ್ಷಿತನು ಸೋಲುತ್ತಾನೆ. ಈ ಸೋಲು 
ಸಾಂಕೇತಿಕವಾಗಿದೆ. 


ಈ ಸೋಲು ಕಾದಂಬರಿಯ ಪ್ರಬಲವಾದ ಧ್ವನಿಯಾಗಿ ನಿಲ್ಲುತ್ತದೆ. ಮಹಾದೇವ ಮತ್ತು 
ಸೀತೆ ಇವರಿಬ್ಬರ ಮದುವೆಗೆ ಆಸ್ಥಾನದ ಆಶೀರ್ವಾದದ ಜತೆಗೆ ಖುದ್ದು ಸವಾರಿಯೇ 


ಚಿತ್ರೈಸಿ ಆಶೀರ್ವದಿಸಿದೆ. 


ಈ ಮದುವೆಯ ಸುಗಮತೆಯನ್ನು ಕಾಯ್ದುಕೊಳ್ಳುವಲ್ಲಿ ಮಹಾದೇವ, ದೀಕ್ಷಿತ 
ಇಬ್ಬ ರೂ ಸಫಲರಾಗುವುದಿಲ್ಲ. ನಿಧಾನವಾಗಿ ವಃ ಸೋಲು ಆಸಾ ನದ ಸೋಲು 
ದೊಡ್ಡದಾಗುತ್ತ ದೆ. ದೀಕ್ಷಿತರ ಸಂಸಾರದ ಈ ವಸ್ತುಸ್ಥಿತಿ ಇಡೀ ಹಳ್ಳಿ ಯ ಸ್ಥಿತಿಯನ್ನೂ 


ಪ್ರತಿನಿಧಿಸುತ್ತದೆ. 


ಸಾಕ್ಷಿ / ೧೧೫ 


ಸೀತೆಯ ಮೇಲೆ ನಡೆಯುವ ದಬ್ಬಾಳಿಕೆ ಮತ್ತ ಅದಕ್ಕೆ ಅವಳು ವ್ಯಕ್ತ ಪಡಿಸುವ ಅಸಹ 
ನೀಯ ಮೌನ ಇವುಗಳನ್ನು ಛಾರಶಿನಂಕೆ ಸೌಶೀಲ್ಯ. ಸೌಜನ್ಯ ಗಳ ಮೇಲೆ ನಡೆದ 
ದಬ್ಬಾಳಿಕೆ ಮತ್ತು ಮೌನದ ದುರುಪಯೋಗವೆಂದು es ಕಾದಂಬರಿಕಾರರ 
ದೃಷ್ಟಿ ಯಲ್ಲಿ ಇದು “ಪಾಪ' ವಾಗಿರಬೇಕು. ಇದನ್ನು ನಿರ್ಣಯಿಸಿ ಶಿಕ್ಷಿಸುವ ಪರಮಾಧಿ 
ಕಾರ ಆಸ್ಥಾ ನಕ್ಕೆ ಇರುತ್ತ ದೆ ಎಂಬುದು ಕಾದಂಬರಿಯ ನಿಲುವು. ಕೃತಿಯ ಈ ಸಾಮಾಜಿಕ 
ದೃಷಿ | ಕೋನದಿಂದಾಗಿ ಘಟನೆಗಳ ಸಂಬಂಧ ವಿನ್ಯಾಸಗೊಳ್ಳು ವ ಸೆ ಮವನ್ನು ಗಮನಿಸಿ. 


ಮಾರಮಣರಾಯನ ಭ್ರಷ್ಮ ಆಡಳಿತಕ್ಕೆ, ಕಳ್ಳರ ಹುತ್ತ ಕ್ಕೆ ಶಿಕ್ಷೆ ಕೊಡುವ ಕ್ರಿಯೆ 
ಕಾದಂಬರಿಯ ಕೊನೆಗೆ ಜರುಗುತ್ತದೆ. ನಿಜವಾಗಿ ಇವೆರಡೂ "ದುಷ್ಟ ಶಕ್ತಿಗಳಲ್ಲಿ ಒಂದು 
ಆಸ್ಥಾ ನವನ್ನು ಆಶ್ರಯಿಸಿದ್ದರೆ ಇನ್ನೊಂದು ಧಾರ್ಮಿಕ ಸಂಸ್ಥೆ (ಲೇವಿ ಯನ್ನು 

ಆಶ್ರ ಯಿಸಿರುತ್ತ ದೆ. ಮಾರಮಣರಾಯ ಜನರ ಮತ್ತು ಆಸ್ಥಾ ನದ ನಡುವಣ ಪ್ರತಿನಿಧಿ 
ಯಾಗಿದ್ದು ಜನರಿಂದ ಹಣವನ್ನು ಸೆಳೆದರೂ ಆಸ್ಥಾನದ ಕೃ ಪೆಗೆ ಪಾತ್ರನಾಗಿರುತ್ತಾನೆ. 

ಒಂದರ್ಥದಲ್ಲಿ ಆಸ್ಥಾ ನಕ್ಕೆ ತನ್ನ ಬೆನ್ನುಬಿದ್ದ ದೋಷದ ಹ ಇಲ್ಲದೆ ಅದನ್ನು ರಕ್ಷಿಸು 
ತ್ರಿರುತ್ತಿದೆ. ಸಂಜವಾಡಿಯ ಕಳ್ಳರ ಹುತ್ತಕ್ಕೆ ದೇವಸ್ಥಾನದ ರಕ್ಷೆಯಿದೆ. ಈ ಕಳ್ಳರ 
ನಾಯಕ ದೇವಸ್ಥಾ ನದ ಅರ್ಚಕ್ಷನಾಗಿಕುತ್ತಾ, ನೆ. ಇವನೂ ಸಂಜವಾಡಿಗೆ ಹೊಸಬ. ಹನ 
ಬಿದ್ದಿದ್ದ ದೇವಸ್ಥಾ ನದಲ್ಲಿ ಬಂದು ನೆಲಸಿ ನಿಧಾನವಾಗಿ ಅಲ್ಲಿ ಬೇರೂರುತ್ತಾನೆ. ಕಳ್ಳರ 
ಗುಂಪಿನ ನಾಯಕನಾಗುತ್ತಾ ನೆ. ಸನ್ಯಾಸಿಯ ವೇಷ ಅವನನ್ನು ರಕ್ಷಿಸುತ್ತದೆ. ಅಥವಾ 
ಆಸ್ಥಾನ ಸತ್ಯ ಮತ್ತು ಸೋಗುಗಳನ್ನು, ನಿಷ್ಕರ್ಷೆ ಮಾಡುವಲ್ಲಿ ಸೋಲುತ್ತದೆ. ಇವರಿಬ್ಬ. 
ರಿಗೂ ಕೊನೆಗೆ ಶಿಕ್ಷೆ ಆದರೂ ಇವರನ್ನು ಗುರುತಿಸಲು ಆಸ್ಥಾನಕ್ಕೆ ಸಾಧ್ಯವಾದದ್ದು ಈ 
ಕಳ್ಳರ ಹುತ್ತದಲ್ಲೇ ಇದ್ದ ವ್ಯಕ್ತಿಯೊಬ್ಬನಿಂದ ಎನ್ನುವುದು ಆಸ್ಥಾನದ ಮಿತಿಗಳನ್ನು 
ಸೂಚಿಸುತ್ತದೆ. 


ಸಂಜವಾಡಿಯ ಕಳ್ಳರಿಗೆ ದೇವಸ್ಥಾನವೊಂದು ರಕ್ಷೆಯಾಗಿದೆ. ಮತ್ತು ಅದು ಊರ್ಜಿತ 
ಗೊಂಡ ಗ್ರಾಮ ದೇವತೆಯ ಗುಡಿಯಾಗಿರುತ್ತದೆ. ಈ ಹಿನ್ನೆಲೆಯಲ್ಲಿ ಮುಮ್ಮಡಿ ಕ ಷ್ಣ 
ರಾಜ ಒಡೆಯರು ಸಾಂಸ್ಕೃತಿಕ ಚಟುವಟಿಕೆಗಳ ಅಂಗವಾಗಿ ಹೊಸ ದೇವಸ್ಥಾ ಮಗಳನ್ನು 
ಕಟ್ಟಿಸುತ್ತಿದ್ದ ಮತ್ತು ಹಳೆಯ ದೇವಸ್ಥಾ ನಗಳನ್ನು ರಿಪೇರಿ ಮಾಡಿಸುತ್ತಿ ದ್ದ ವಿವರಗಳು 
(3 ನೇ ಅಧ್ಯಾಯ ಪುಟ 26-30 : 1967) ಅರ್ಥಪೂರ್ಣವಾಗುತ್ತವೆ. ಈ ಚಟು 
ವಟಿಕೆಗಳ ಮೇಲ್ವಿಚಾರಣೆಯನ್ನು ಸ್ವತಃ ರಾಜನೇ ನೋಡಿಕೊಳ್ಳುತ್ತಿದ್ದನಂತೆ. ದೇವ 
ಸ್ಕಾ ನಕ್ಕೆ ಸಂಬಂಧಪಟ್ಟಂತೆ ಕೊಡುವ ವಿವರಗಳು ತಮ್ಮಲ್ಲೇ ರಚಿಸಿಕೊಳ್ಳುವ 


ಈ ವೆ ದ ಶ್ಯ ಗಮನಾರ್ಹ. ಈ ಮೇಲ್ವಿಚಾರಣೆ ನಡೆಸಿ ಅರಮನೆಗೆ ಹಿಂತಿರುಗುತ್ತಿದ್ದಾಗ 
೦ 


ಒಮ್ಮೆ ಗಾಡಿಯ ಕಡಾಣಿ ಕಳಚಿ ಚಕ್ರ 'ಉರುಳುತ್ತಿ ದ್ದ ಅಪಾಯದಿಂದ ರಾಜ ಪಾರಾದ 


೧೧೬ / ಸಾಕ್ಷಿ 


ಘಟನೆಯೊಂದು ಕಾದಂಬರಿಯಲ್ಲಿದೆ. ಕೊನೆಗೆ ನಾವು ತಲುಪುವ ನಿರ್ಣಯದಿಂದ ಈ 
ಘಟನೆಯೂ ಅರ್ಥ ಪಡೆಯುತ್ತದೆ. ಏಕೆಂದರೆ ರಾಜನನ್ನು ರಕ್ಷಿಸಿದವನು ಗಾಡಿ 
ಹೊಡೆಯುತ್ತಿದ್ದ ಸೇವಕ. ಈತನೂ ಹೊರಗಿನವನು, ಹೆಸರು ಬೌ ರ್ರ, 


ತಪ್ಪಿಗೆ ಶಿಕ್ಷೆ ಇದೆ ಎಂದು ಕಾದಂಬರಿ ಹೇಳಿದ್ದನ್ನು ಒಪ್ಪಿಕೊಂಡರೆ ತಪ್ಪು ಸರಿಗಳನ್ನು, 
ಪಾಪ ಪುಣ್ಯಗಳನ್ನು ನಿರ್ಣಯಿಸುವ ಕೇಂದ್ರದ ನಿಷ್ಕ್ರಿಯತೆ ಅಥವಾ ಸೋಲನ್ನು 
ಕಾದಂಬರಿಯ ಘಟನೆಗಳು ಹೇಳುತ್ತವೆ. ಆದ್ದರಿಂದ ತಪ್ಪಿಗೆ ಶಿಕ್ಷೆ ಎನ್ನುವ ಸೂತ್ರವೇ 
ಅರ್ಥಹೀನವಾಗಿ ಬಿಡುತ್ತದೆ. ಇದಿಷ್ಟಕ್ಕೆ ಕಾದಂಬರಿಯ ಬೆಳವಣಿಗೆ ನಿಲ್ಲುವುದಿಲ್ಲ. ಲೌಕಿಕ 
ಶಕ್ತಿಯನ್ನು ಮಾರುವ ಅಲೌಕಿಕ ಶಕ್ತಿಯನ್ನು ನಿರ್ಣಯದ ಕೇಂದ್ರವನ್ನಾಗಿ ಕಾದಂಬರಿ 
ಸ್ವೀಕರಿಸುತ್ತದೆ. ದೇವಸ್ಥಾನದ ಗುರು ಅಪ್ಪಾಜಿ ದೀಕ್ಷಿತನ ಸೊಸೆಯನ್ನು ವಶಪಡಿಸಿ 
ಕೊಳ್ಳಲು ವಾಮಾಚಾರವನ್ನು ಆಶ್ರಯಿಸುತ್ತಾನೆ. ಅದರಿಂದಾಗಿ ಆಕೆ ಸಾಯುತ್ತಾಳೆ. 
ವಾಮಾಚಾರಕ್ಕೆ ಸಿಕ್ಕಿ ಆಕೆ ನರಳುವಾಗ ದೀಕ್ಷಿತ ಆಸ್ಥಾನದಲ್ಲಿರುತ್ತಾನೆ. ಅಲ್ಲಿದ್ದ ಒಬ್ಬ 
ವಾಮಾಚಾರ ನಿಪುಣನೊಬ್ಬನನ್ನು ಸೀತೆಯನ್ನು ರಕ್ಷಿಸಲು ರಾಜ ಕಳುಹಿಸಲು ಒಪ್ಪು 
ತ್ತಾನೆ. ಆದರೆ ಆತ ಬರುವುದೇ ಇಲ್ಲ. ಸೀತೆಯನ್ನು ಸುಟ್ಟುಬಿಡುತ್ತಾರೆ. ಆ ರಾತ್ರಿ ಸಂಜ 
ವಾಡಿಯ ಮೂಲಕ ಹೋಗುತ್ತಿದ್ದ ಭಟಜಿ ಮತ್ತು ಗಿರಿಯಂಣ ಎಂಬುವವರು ಆಕೆ 
ಯನ್ನು ಮತ್ತೆ ಬದುಕಿಸುತ್ತಾರೆ. ಅಪ್ಪಾಜಿಗೆ ಶಿಕ್ಷೆಯಾಗುತ್ತದೆ. ಇದರ ಸತ್ಯಾಸತ್ಯತೆ 
ದೂರವಿರಲಿ, ಪರಕೀಯರಾದ ಭಟಜಿ ಮತ್ತು ಗಿರಿಯಂಣ ಇವರು ಕಳಿತ ಬ. 
ಸೀತೆಯನ್ನು ಉಳಿಸಬೇಕಾಗಿ ಬಂದುದು ಮತ್ತು ಅದಕ್ಕಾಗಿ ಅವರು ಬಳಸಿದ್ದು ಲೌಕಿಕ 
ವಲ್ಲದ ಶಕ್ತಿಯನ್ನು ಎಂಬುದು ಆಸ್ಮಾನದ ಸೋಲನ್ನು ಎತ್ತಿಹಿಡಿಯುತ್ತದೆ. ಅಲ್ಲದೆ 
ಹಲವಾರು ವಾಮಾಚಾರಿಗಳನ್ನು ಸೋಲಿಸಿ ಆಸ್ಥಾನದ ಆಶ್ರಯದಲ್ಲೇ ಇದ್ದ 
ಅಲೌಕಿಕ ಶಕ್ತಿಯೊಂದು ಸೀತೆಯ ವಿಷಯದಲ್ಲಿ ನಿಷ್ಕ್ರಿಯವಾಗುತ್ತದೆ. 


ಸೀತೆಯ ಬಗೆಗೆ ನಡೆದ ಈ ವಿಚಾರವನ್ನು ಕೇಳಿದ ಆಸ್ಥಾನ ಭಟಜಿ ಮತ್ತು ಗಿರಿಯಂಣ 
ಇವರಿಬ್ಬ ರನ್ನೂ ಆಸ್ಥಾ ನದಲ್ಲಿ ಬಂದಿರಲು, ಸನ್ಮಾ ನಗೊಳ್ಳಲು ಆಹ್ವಾ ನ ನೀಡಿದರೂ, 
ಅವರು 'ಬದ್ಪ ರಾಗದೇ “ಬಂದಂತೆ ಹೊರಟು ಟಾ: ರೆ” ಈ ಘಟನೆ ಕಾದಂಬರಿಯ 
ಕೊನೆಯಲ್ಲಿದೆ. ಆಮೇಲೆ ಸಂಜವಾಡಿ ಹಾಳುಬಿದ್ದದ್ದು ತಿಳಿಯುತ್ತ ದೆ. ಸರಿತಪ್ಪುಗಳ 
ನಿಪ್ಕರ್ಷೆ ಮಾಡಿ ತಪ್ಪನ್ನು ಶಿಕ್ಷಿಸುವ ಕೆಲಸದಲ್ಲಿ ಚ್ಛುತಗೊಂಡ ಆಸ್ಥಾನ, ಆ ಕೆಲಸವನ್ನು 
ಮಾಡಿದ ಮತ್ತೊಂದು ಕೇಂದ್ರವನ್ನು ಪುರಸ್ಕರಿಸಿದರೂ, ಕೊನೆಯಪಕ್ಷ ಅದನ್ನು 
ತನ್ನೊಳಗೆ ಅಳವಡಿಸಿಕೊಳ್ಳ ಲಾರದೇ ಹೋಗುವುದು ಅದರ ಸೋಲಿನ ಪರಮಾವಧಿ. 
ಸಾಮಾಜಿಕ ವಸ್ತು ಸ್ಥ ತಿಯನ್ನು ಕಾದಂಬರಿಯ ಘಟನೆಗಳು ತಮ್ಮಲ್ಲಿ ಹಿಡಿದಿಡುವ 


ಈ ಬಗೆ ಸೋಜಿಗ ತರುತ್ತ ದೆ. 


ಮು ಓದು ಸೆಕಸ a 

ಸದಾಶಿವ ದೀಕ್ಷಿತ, ಉಪಾಧ್ಯಾಯ ಮತ್ತು ದೇವಸ್ಥಾನದ ಅಪ್ಪಾಜಿ ಇವರು ಮೂವರೂ 
ಸಂಜವಾಡಿಗೆ ಹೊರಗಿನವರು. ದೀಕ್ಷಿತ ಆಸ್ಥಾನಕ್ಕೆ ಪರಿಚಿತ. ತನ್ನ ಕೆಲಸದಲ್ಲಿ ಆತ 
ನಿಷ್ಕ್ರಿಯ. ಸಂಸಾರವನ್ನು ತಹಬಂದಿಗೆ ತರುವುದರಲ್ಲಿ ಆತ ವಿಫಲ. ಅವನ ಭಾವಮೈದು 
ನನೇ ತನ್ನ ಹುಚ್ಚು ಹರಟೆಯಿಂದ ಅಪ್ಪಾಜಿಗೆ ಸಹಾಯಕನಾಗುತ್ತಾನೆ. ಉಪಾಧ್ಯಾ 
ಯನ ಶಿಕ್ಷಣಪದ್ಧತಿ ಮತ್ತು ಅದಕ್ಕಾಗಿ ಅವನು ಪಟ್ಟಪಾಡು ವಿವರವಾಗಿ ಬಂದಿದೆ. ಆತ 
ದೀಕ್ಷಿತನಲ್ಲಿ ಆಶ್ರಯ ಪಡೆಯುತ್ತಾನೆ. ಅವನಿಗೂ ದೀಕ್ಷಿತನಿಗೂ ಶಿಕ್ಷಣದ ವಿಚಾರದಲ್ಲಿ 
ದೀರ್ಫ ಚರ್ಚೆ ನಡೆಯುತ್ತದೆ. ದೀಕ್ಷಿತನ ಮನೆಯಲ್ಲೇ ಉಳಿದು ಉಪಾಧ್ಯಾಯ 
ಅಪ್ಪಾಜಿಗೆ ನೆರವಾಗುತ್ತಾನೆ. ಇದೂ ದೀಕ್ಷಿತನ ಸೋಲು. ಅಲ್ಲದೆ ತಾನು ಒಪ್ಪಿದ 
ಶಿಕ್ಷಣಕ್ರಮವನ್ನು ಮಗನಿಗೆ ನೀಡುತ್ತಾನೆ. ಆದರೆ ಮಹಾದೇವನೂ--ಅವನ ಮಗ 
ಸ್ಟಾ ರಕ್ಷಿಸಲಾರ. ಕುಟುಂಬದ ರಚನೆಯ ದೃಷ್ಟಿಯಿಂದ ಮಹಾದೇವನ 

್ಯ ೨ಯತೆ ಸಮರ್ಥನೀಯವಾಗಿ ಕಂಡರೂ ಅದು ದೀ ಕ್ಷಿತನ ಸೋಲಿನ ಒಂದು ಮುಖ 
ಹ ಪರಿಗಣಿಸಬಹುದು. ಈ ದೀಕ್ಷಿತ ತನ್ನ ತರ್ಕ ಮತ್ತು ಜ್ಞಾನಕ್ಕಾಗಿ ಆಸ್ಥಾನದಲ್ಲಿ 
ಸನ್ಮಾನಿತನಾದವನೆಂಬುದು ಇಲ್ಲಿ ಗಮನಾರ್ಹ. 


ಅಪ್ಪಾಜಿ ಮತ್ತು ಭಟಜಿ ಇಬ್ಬರೂ ಸಂಜವಾಡಿಗೆ ಹೊಸಬರು, ಭಟಜಿಗೆ ಸಿಕ್ಕ ಗೆಲುವು 
ಅಪ್ಪಾಜಿಗೆ ಸಿಗಲಿಲ್ಲ. ಅಥವಾ ಅಂತ್ಯದಲ್ಲಿ ಆತ ಸೋತ. ಇದಕ್ಕೆ ಕಾದಂಬರಿಯ 
ಉದ್ದೇಶವೇ ಕಾರಣ. ಅವನು ಜ್‌ ದುಷ್ಟಶಕ್ತಿಗಳ ಸಂಘಟನೆಗೆ ಕಾರಣನಾದ 
ಅಲ್ಲದೆ ಪಾರಂಪರಿಕ ಸೌಶೀಲ್ಯದ ಮೇಲೆ ದೌರ್ದನ್ಯ ನಡೆಸಿದ. ಇದಕ್ಕಾಗಿ ಭಟಜಿಗೆ ಸೋತ. 
ಸಾಧ್ಯಸಾಧನಗಳ ಸಂಬಂಧದಲ್ಲಿ ಕಾದಂಬರಿ ತಳೆದ ನಿಲುವು ಇಲ್ಲಿ ಪ ಪ್ರವೃತ್ತವಾಗಿದೆ. 
ಭಟಜಿಯ ನಿರಪೇಕ್ಷ ಮನೋಭಾವ ಅಥವಾ ಕಾದಂಬರಿಕಾರರು ಹೇಳುವಂತೆ ಅವನ 
"ಪಾರಮಾರ್ಥಿಕತೆ' ಅವನಿಗೆ ಗೆಲುವು ತರುತ್ತದೆ. ಮಾರಮಣರಾಯನ ವಿಚಾರವೂ 
ಹೀಗೆ.ಆತನು ಹೊರಗಿನವನೇ. ನಾಡಿಗೆ ಹೊಸಬ. ಭ್ರಷ ತೆ ಅವನಿಗೆ ಶಿಕ್ಷೆ ತಂದಿತು. ಹೀಗೆ 
ಕಾದಂಬರಿ ತನ್ನ ಮಾರ್ಗ ಕಂಡುಕೊಂಡಿದೆ. ಆದರೆ ಇದಕ್ಕಾ ಗಿ ನರಾ ಘಟನೆ 
ಗಳು ಇಷ್ಟು ಸರಳವಾದ ಸತ ವನ್ನು ಹೇಳುವುದಿಲ್ಲ. 


ಕಾದಂಬರಿಯಲ್ಲಿ ಹೆಚ್ಚು ಮಾತನ್ನೇ ಆಡದಿರುವ ಸೀತೆಯನ್ನು ಗಮನಿಸಿ. ಮನೆ 
ಯೊಳಗೆ ಈಕೆ ತಿಮ ಒಮ ನ ದರ್ಪ ಮತ್ತು ಗಂಡಸರ ನಿಷ್ಕ್ರಿಯತೆ ಇವೆರಡರಲ್ಲಿ ಸಿಕ್ಕಿ 
ದ್ದಾಳೆ. ಮನೆಯ "ಹೊರಗೆ ದೇವಸ್ಥಾ ನದ ಮೈ ಗಳ್ಳರ ಚರ್ಚೆಗೆ ವಸ್ತು ವಾಗಿದ್ದಾಳೆ. 
ಅಪ್ಪಾಜಿಯ ದುಷ್ಟಮಾರ್ಗಗಳಿಗೆ ಗುರಿಯಾಗಿದ್ದಾ ಳೆ, ಸ್ವತಃ ಆಕೆಗೆ ಪರಂಪರೆ, ಸಂಪ್ರ 
ದಾಯಗಳಲ್ಲಿ ನಂಬಿಕೆಯಿದೆ. ಅರುಂದಮ ನ ಕತೆ ಕೇಂ ಇ ಯಜು ಮಾರ್ಗದತ್ತ, 
ತನ್ನ ನಿಷೆ ಯನ್ನು ಇನ್ನೂ ಗಾಢವಾಗಿಸಿಕೊಳ್ಳು ತ್ತಾಳ, ಸೀತೆಗೆ ಸಿಕ್ಕ ರಕ್ಷೆಗೆ ಅವಳ 


೧೧೮ / ಸಾಕ್ಷಿ 


ನಿಷ್ಕೆಗಳೇ ಕಾರಣವೆನ್ನುವ ಕಾದಂಬರಿಯ ವಾಚ್ಯಾರ್ಥ ಒತ್ತಟ್ಟಿಗಿರಲಿ. ಆಸ್ಮಾನ ಮತ್ತು 
ಅಪ್ಪಾಜಿ ಎರಡು ಪರಸ್ಪರ ವಿರೋಧಿ ಶಕ್ತಿಗಳು. ಒಂದು ವ್ಯ ವಸೆ ಯನ್ನು ಕಾಯ್ದು 
ಕೊಳ್ಳಲು ಯತ್ನಿಸಿದರೆ ಇನ್ನೊಂದು ವ್ಯವಸ್ಥೆ ಯನ್ನು ಯಯ ಯತ್ನಿ ಸುತ್ತದೆ. 
ಸೀತೆ ಇವೆರಡರ ನಡುವಣ ಪಣ. ಲೌಕಿಕಶಕ್ಕಿ ಮತ್ತು ಅಲೌಕಿಕಶಕ್ತಿ (ಅತಿಮಾನುಷ 
ವೆನ್ನುವ ಅರ್ಥ ಮಾತ್ರ ವಿವಕ್ಷಿತ) ಇವೆರಡೂ ರಂಗಗಳಲ್ಲಿ ಹೋರಾಟ ನಡೆಯುತ್ತದೆ. 
ಲೌಕಿಕವಾಗಿ ಆಸ್ಥಾನ ಸೇನೆಯನ್ನು, ಅಧಿಕಾರವನ್ನು ಬಳಸಿದರೆ ಅಪ್ಪಾಜಿ ಕಳ್ಳರ ಹುತ್ತ 
ವನ್ನು ಬಳಸುತ್ತಾನೆ. ಅತಿಮಾನುಷ ಶಕ್ತಿಗಳು ಎರಡೂ ರಂಗದಲ್ಲಿ ಇದ್ದರೂ ಒಂದ 
ಕ್ಕೊಂದು ಮುಖಾಮುಖಿಯಾಗಿ ನಿಲ್ಲುವುದಿಲ್ಲ. ಮೂರನೆಯ ಬಣದ (ಪರಕೀಯ) 
ಪ್ರವೇಶದಿಂದ ಅಪ್ಪಾಜಿ ಸೋಲುತ್ತಾನೆ. ಸೀತೆಯ ವೈಯಕ್ತಿಕ ಗೆಲುವು ನಮಗೆ ಇದ 
ರಿಂದಾಗಿ ಮುಖ್ಯವಾಗುವುದಿಲ್ಲ. ಲೌಕಿಕಶಕ್ತಿಗಳ ಮುಖಾಮುಖಿಯಲ್ಲಿ ಅಪ್ಪಾಜಿ 
ಸೋಲುವುದು ಈ ಮೊದಲೇ ಹೇಳಿದ ನಂಬಿಕೆಗೆ (ತಪ್ಪು-ಶಿಕ್ಷೆ) ಅನುಗುಣವಾಗಿ 
ಮಾತ್ರ. ನಿಜವಾಗಿ ಅಂತಹ ಅಧಿಕಾರವನ್ನು ಬಳಸುವುದು ಆಸ್ಥಾನಕ್ಕೆ ಸಾಧ್ಯವಿಲ್ಲ. 
ಏಕೆಂದರೆ ಶಿಕ್ಷೆ ನೀಡುವ “ರಾಜದಂಡ' ಮಾತ್ರ ಅಲ್ಲಿ ಉಳಿದದ್ದು. ತಪ್ಪನ್ನು ನಿರ್ಣಯಿ 
ಸುವ ತಕ್ಕಡಿ--ವಿಚಕ್ಷಣಾಶಕ್ತಿ ಜೆ ರುಹಾಜರಾಗಿದೆ. ಇದು ಆಸ್ಥಾ ನದ ಕೊರತೆಯಾಗಿದೆ. 
ಆದ್ದರಿಂದ ಪಾಪ ಹ ಗಳೆ Pe ಗೆಲುವುಗಳು ಮಾತ್ರ ಕಾದಂಬರಿಯ ಸ ್ವರವಲ್ಲ, 


ಸೀತೆಯ ಪಾತ್ರ ಒಂದು ಹಂತದಲ್ಲಿ ವಾಚ್ಯ ವಾಗಿದ್ದು ಕೊಂಡು ಇನ್ನೊಂದು ಹಂತದಲ್ಲಿ 
ಧ್ವನಿಗೆ ಪೋಷಕವಾಗುತ್ತದೆ. ಈ ಸಂಕೀರ್ಣತೆ ಅಥವಾ ಸಾವಯವತೆಯನ್ನು ನಾವು 
ಒಟ್ಟು ಕಾದಂಬರಿಯ ಸಾವಯವತೆಯ ಜೀವಂತಬಿಂದುವೆಂದು ತಿಳಿಯಬಹುದಾಗಿದೆ. 


___ಸಂಜವಾಡಿ ಒಂದು ಸಾಮಾಜಿಕ ಘಟಕ ; ಹಾಗಾಗಿ ಒಂದು ವ ವಸ್ಥೆ. ಪರಕೀಯ 
ವ್ಯಕ್ತಿಗಳ ಪ್ರವೇಶ ಮತ್ತು ವ್ಯವಸ್ಥೆ ಯೊಡನೆ ಅವರು ನಡೆಸುವ ಘರ್ಷಣೆ ಮತ್ತು 
ಆಸ್ಥಾ ನದ ಹಂತದಲ್ಲಿ ಸಂಜವಾಡಿಯೇ ಒಂದು ದುಷ್ಟಶಕ್ತಿ ಆಗುವುದು, ಕುಟುಂಬದ 
ಹಂತದಲ್ಲಿ ದೀಕ್ಷಿತನ ಕುಟುಂಬದ ವಿರುದ್ಧ ಸಂಜವಾಡಿ ಕ್ರಿ ಯಾಶೀಲವಾಗುವುದು ಇವೆಲ್ಲ 
ವನ್ನು ನಿರ್ಮ ಮತೆಯಿಂದ ಕಾದಂಬರಿಯ ಘಟನೆಗಳು ಹೊರಚಲ್ಲುವುದನ್ನು ಗಮನಿಸಿದರೆ 
ಕೆಲವು ನಿರ್ಣಯಗಳು ಸಾಧ್ಯ. ಸಂಪ್ರದಾಯದ ಕಾವ್ಯ ದ ಹಲವು ನಿಯೋಗಗಳಿಗಾಗಿ 
ಭಾಷೆ, ನಿರೂಪಣೆ, ವಸ್ತು ಮುಂತಾದ ವಿಷಯಗಳಲ್ಲಿ ಕಾದಂಬರಿಯ ಜ ಪ್ರಕಾರ ನಮನ 

ೀಲವಾದರೂ ೩ಷ ಘಟನೆಗಳ ನಿಷ್ಮುರ ಆನುಪೂರ್ವಿಯಿಂದಾಗಿ ಗಹನವಾದ ಸತ್ಯಗಳನ್ನು 
ಹೊರಚೆಲ್ಲುತ್ತದೆ ; ಇದು ಈ ಪ್ರಕಾರದ ಸಾಧ್ಯ ತೆಗಳನ್ನೂ ಸೂಚಿಸುತ್ತದೆ. ಕನ್ನ ಡದ 
ಮೊದಲ ಕೆಲವು ಕಾದಂಬರಿಗಳಲ್ಲಿ ಒಂದಾ ದ ಈಕೈ ತಿಯಲ್ಲಿಯೇ ಈ ಸಾಧ್ಯ ತೆಗಳನ್ನು 
ಮುಚಿ ಡಲು ಸಾಧ್ಯವಾಗದೇ ಇರುವುದು ಈಪ್ರ ಕಾರದ ಸೂಕ್ತತೆಯನ್ನು ಸೂಚಿಸು 


ಸಾಕ್ಷಿ / ೧೧೯ 


ತ್ತದೆ. ಆದರೆ ಈ ಕಾದಂಬರಿ ಬಂದ ಕಾಲದಲ್ಲೇ ವಿಮರ್ಶೆಯೂ ಬೆಳೆಯದೇ ಇದ್ದುದರಿಂದ 
ಕಾದಂಬರಿಯ ಸಾಧ್ಯತೆಗಳನ್ನು ಮತ್ತೆ ಕಂಡುಕೊಳ್ಳಲು ಮತ್ತೆ ಮೂರು ನಾಲ್ಕು ದಶಕ 
ಗಳೇ ಬೇಕಾದುವು. 


ಶ್ರೀ ಎಂ. ಎಸ್‌. ಪುಟ್ಟಣ್ಣನವರ ಜೀವನ ನಿರೀಕ್ಷಣಾಶಕ್ತಿ, ಭಾಷೆಯ ಬಳಕೆ, ಸನ್ನಿವೇಶ 
ನಿರ್ಮಾಣ ಪ್ರತಿಭೆ ಮುಂತಾದುವುಗಳ ಬಗೆಗೆ ಇಲ್ಲಿ ಏನನ್ನೂ ಹೇಳಿಲ್ಲ. ಈಗಿನ ಕಾಲಕ್ಕೆ 
ಒರಟಾಗಿ ಕಾಣುವ ಅವರ ತಂತ್ರದ ಬಗ್ಗೆಯೂ ಹೆಚ್ಚು ವಿವರವಿಲ್ಲ. ಹೆಚ್ಚೆಂದರೆ 
ರೋಚಕವಾಗಿ ಕಥೆ ಹೇಳುವುದು ಅವರ ಉದೆ ಸೀಶವಿರಬೇಕೆಂದು ಅವರು ಕಾದಂಬರಿಗಳಿಗೆ 
ಇಟ್ಟ ಹೆಸರುಗಳಿಂದ ಸೂಚಿತವಾಗುತ್ತದೆ. ಇದೆಲ್ಲದರ ವಿಶ್ಲೇಷಣೆಯಿಂದ ಪ್ಪ ಪುಟ್ಟಣ್ಣ ನವರ 
ಹ್‌ ಬಗ್ಗೆ ಹೆಚ್ಚು ವಿವರಗಳನ್ನು ಪಡೆಯಬಹುದಾಗಿದೆ. ನನ್ನ "ಉದ್ದೆ ೇಶ 
ಬೇರೆಯದೇ ಆಗಿದ್ದೆ ರಿಂದ ಇದನ್ನು ನಾನಿಲ್ಲಿ ಗಮನಿಸಿಲ್ಲ. ಕಾದಂಬರಿ ಒಂದು ಪ್ರ ಕಾರ 
ವಾಗಿ ತನ್ನ ಕತ ವನ್ನು ಮೂರಿ ನಿಂತ ಕರವೃಚ್ಟಸ ಮಾತ್ರ ಈ ಕೃತಿಯನ್ನು 
ನೋಡುವುದು ಇಲ್ಲಿ ನನ್ನ ಗುರಿಯಾಗಿತ್ತು. ಕೃತಿಕಾರನನ್ನು ಕೃತಿ ವೂರಿನಿಲ್ಲುವ 
ಸಂದರ್ಭದಲ್ಲಿ ಅದನ್ನು ಆ ಕೃತಿಯ ಪ್ರಕಾರದ ಯಶಸ ಕ್ಸಿ ಎಂದು ಪರಿಗಣಿಸ ಬೇಕೆಂಬುದು 
ನನ್ನ ನಿಲುವು. "ಮಾಡಿದ್ದು ಣ್ಣೋ ಮಹಾರಾಯ'ದ ಈ ವಿಶ್ಲೇಷಣೆಯಿಂದ ಈ ನಿಲು 
ವನ್ನು ನಾನು ಸ್ಪಷ್ಟ ಪಡಿಸಿಕೊಂಡಿದ್ದೇನೆ. 


ಒಂದು ಪದ್ಯ 


ಎಂ. ಎನ್‌. ಜೈಪ್ರಕಾಶ್‌ 


ಹಸಿರೆಲ್ಲ ಕೊರಗಿ 

ಗರಿಕೆಬೇರೂ ಸುಟ್ಟು 

ಭೂತದ ಕುರುಹೇ ಕಾಣದ 

ವರ್ತಮಾನಸ್ಥ ಒಣನೆಲದ ಮೇಲೆ 

ನಾನೂ 

ಕಳೆದದ್ದನ್ನೆಲ್ಲ ಕಳೆದು 

ಹೊಸದಾರಿಗುಂಟ, ನಿಶ್ಚಿಂತ, ನಡೆಯುತ್ತಿರುವಾಗ 


ಯತುಚಕ್ರ ತಿರುಗಿ 

ನಾಲ್ಕು ಮಳೆಯಾದದ್ದೆ ತಡ 
ಹಸಿರು 

ಚಿಗುರಾಗಿ 

ಕೊನರಿದ್ದು ಕಂಡೊಡನೆ 


ಹೊಸದಾರಿ, ಹೊಸಬ ಎಂದುಕೊಂಡಿದ್ದ ನಾನು 
ತಟ್ಟನೆ ಹಳಬನಾಗುತ್ತೇನೆ. 


ಬೆ ಟ್ರಾ ud 


ತ ಚ್‌ ಸಟೆ ಸಹ. ಹಟ! 


ಕಾರ್ನಾಡರ "ಹಯವದನ? 


ಮಾಧವ ಕುಲಕರ್ಣಿ 


೧ 


ನಾಟಕ ಗಜವದನನ ಸ್ತುತಿಯೊಂದಿಗೆ ಆರಂಭವಾಗುತ್ತದೆ. ಮುಂದೆ ಬರುವ ಮಾತಿನಲ್ಲಿ 
ಗಣಪತಿಯ ಅಪೂರ್ಣತೆಯ ಬಗ್ಗೆ ಮಾತನಾಡುತ್ತ ಭಾಗವತ--“ಬಹುಶಃ ದೇವರ 
ಪೂರ್ಣತ್ವ ಮನುಷ್ಯನ ಕಲ್ಪ ನೆಗೇ ಒಗ್ಗಲಾರದಂಥದ್ದು ಎಂಬುದನ್ನೇ ಆ ಮಂಗಳ 
ಮೂರ್ತಿಯ ರೂಪ ಸಂಕೇತಿಸುತಿ ) ರಬೇಕು' ಎನ್ನುತ್ತಾನೆ. ನಾಟಕಕಾರರು ಪುರಾಣ 
ಕಥೆಯ ವಿಶೆ ಕ್ಲೇಷಣೆಯೊಂದರ ಯೋಚನೆಯೊಂದಿಗೆ ನಾಟಕವನ್ನು ಪ್ರಾರಂಭಿಸುತಿ ಶಿದ್ದಾ ರೆ 
ಎನ್ನುವದು ಸ್ಪಷ್ಟವಾಗುತ್ತದೆ. ಭಾಗವತನ ಪ್ರಾರಂಭದ ಮಾತುಗಳೇ ಅವನು ನಮ್ಮ 
ಕಾಲಕ್ಕೆ ಸೇರಿದವನೆಂಬುದು ಸೂಚಿಸುತ್ತವೆ. ಈ ಭಾಗವತನಿಗೆ ತಾನು ಬಳಸುತಿ ಫ್‌: 
is ಬಗ್ಗೆ ಮೋಹವಿರುವುದರ ಜೊತೆಗೇ ನವಿರಾದ ಹಾಸ ;ವನ್ನು ತರುವ 
ಸ್ವಭಾವವೂ ಇದೆ. ಕಪಿಲ ದೇವದತ್ತ ರನ್ನು ವರ್ಣಿಸುವ ಅವನ ಭಾಷೆಯನ್ನು ಹಾಗೂ 
ರಸಿಕ ಸಮಾಜ ನಾಟಕ ನಡೆದಾಗ ನಿದ್ರೆ ಹೋಗುವುದನ್ನು ಅವನು ವರ್ಣಿಸುವದನ್ನು 
ಇದಕ್ಕೆ ಉದಾಹರಣೆ ಎಂದು ನೋಡಬಹುದು. ಭಾಗವತನ ಮಾತು ಮುಗಿಯುವ 
ಹ ಗೆ "ನಟ ರಂಗವನ್ನು ಪ್ರವೇಶಿಸಿ ಹಯವದನನ ಆಗಮನವನ್ನು ಸೂಚಿಸು 
ವುದರ ಜೊತೆಗೇ ಆ ಪಾಠ ಶ್ರದ ಒಂದು ಮಗು ಲಿನ ಪರಿಚಯವನ್ನೂ ನೀಡುತ್ತಾನೆ. ಈ 


೧೨೨ / ಸಾಕ್ಷಿ 


ಪರಿಚಯದಲ್ಲಿ ಹಯವದನನ ನಿಜವಾದ ಕತೆ ಗೊತ್ತಿರದವರು ಆತನನ್ನು ನೋಡುವ 
ರೀತಿ ವ್ಯಕ್ತವಾಗಿದೆ. ಹಯವದನ ರಂಗವನ್ನು ಪ್ರವೇಶಿಸಿದ [ಮೇಲೆ ಅವನು ಕರ್ನಾಟಕ 
ದೇಶದ ರಾಜಪುತ್ರಿಯ ಮಗನೆಂಬುದೂ ಅವನ ತಾಯಿ ಕುದುರೆಯನ್ನು ಮದುವೆಯಾಗಿ 
ಹಯವದನನಿಗೆ ಜನ್ಮವಿತ್ತಿದ್ದಾಳೆಂದೂ ಗೊತ್ತಾಗುತ್ತದೆ. ರಾಜಪುತ್ರಿ ಮದುವೆಯಾದ 
ಕುದುರೆಯ ವರ್ಣನೆ ಇಲ್ಲಿ ಬಹಳ ಮಹತ್ವದ್ದು. 'ಬಿಳಿಯ ಕುದುರೆ'ಯೊಡನೆ ಮದುವೆ 
ಯಾಗಿದ್ದು ಹದಿನೈದು ವರುಷ ಬಾಳುವೆ ಸಾಗಿಸಿದ ಕರ್ನಾಟಕ ದೇಶದ ರಾಜಪುಶ್ರಿಯ 
ಕಾಮುಕತೆ ಇಲ್ಲಿ ಸೂಚಿತವಾಗಿದೆ. ಭಾಗವತನು ಜೀವಂತವಾಗಿರುವ ವರ್ತಮಾನವನ್ನು 
ಗಂಧರ್ವರಿದ್ದ ಪುರಾಣ ಕಾಲದ ಕತೆಯೊಂದಕ್ಕೆ ಜೋಡಿಸುವ ಪ್ರಯತ್ನದಲ್ಲಿ ನಾಟಕ 
ಇಲ್ಲಿ ತೊಡಗುತ್ತದೆ. ಕರ್ನಾಟಕ ದೇಶದ ರಾಜಪುತ್ರಿಯ ಮಗ ಹಯವದನನಾಗಿರುವದ 
ರಿಂದ ಅವನು ಈ ನಾಡಿನ ಜನರ ಪ್ರತಿನಿಧಿ ಕೂಡ ಎಂಬುದು ಇಲ್ಲಿ ಸೂಚಿತವಾಗಿದೆ. 
ಅಂದರೆ ಪುರಾಣಕಾಲದ ಫಲವಾಗಿ ನಮ್ಮೆಲ್ಲರ ಪ್ರತಿನಿಧಿಯಾಗಿರಬಹುದಾದ ಹಯವದನ 
ಇಲ್ಲಿ ರೂಪುಗೊಳ್ಳು ತ್ತಾನೆ. ರಾಜಕುಮಾರಿ ಗಂಧರ್ವನೊಡನೆ ಹೋಗಲು ಒಪ್ಪದೇ 
ಗಂಡನನ್ನು :-ಕುದುರೆಯ ರೂಪದಲ್ಲಿಯೇ ನೋಡಬಯಸುವದು ಪ್ರಾಯಶಃ ನಾಡಿನ 
ಜನರ ಹುಟ್ಟಿನ ಹಿಂದಿರುವ ಧೋರಣೆಯನ್ನೇ ತೋರಿಸುತ್ತದೆ. 


ಚಿತ್ರಕೂಟ ಪರ್ವತಕ್ಕೆ ಹಯವದನ ತೆರಳಿದ ನಂತರ ನಾಟಕದ ಇನ್ನೊಂದು ಕತೆ ದೇವ 
ದತ್ತ ಕಪಿಲರ ಪ್ರವೇಶದೊಂದಿಗೆ ಪ್ರಾರಂಭವಾಗುತ್ತದೆ. ದೇವದತ್ತ ಒಬ್ಬ ಕವಿ, ಕಪಿಲ 
ದೈಹಿಕ ಸಾಮರ್ಥ್ಯವನ್ನು ಪಡೆದ ಪಾತ್ರ. ಪದ್ಮಿನಿ ಎಂಬ ಹುಡುಗೆಯನ್ನು ದೇವದತ್ತ 
ಪ್ರೀತಿಸಿದ್ದಾನೆ. ಆದರೆ ಇದು ಅವನ ಹದಿನಾರನೇಯ ಪ್ರಣಯ ಪ್ರಸಂಗ. ಪದ್ಮಿನಿಯ 
ಎ 
ಮನೆ ಹುಡುಕಿಕೊಂಡು ಕಪಿಲ ಹೊರಡುತ್ತಾನೆ. ಕಪಿಲ ಪದ್ಮಿನಿಯರ ನಡುವೆ ನಡೆವ 
ಸಂಭಾಷಣೆ ಪದ್ಮಿನಿ ಒಬ್ಬ ಜಾಣ ಚೆಲ್ಲುಹುಡುಗಿ ಎಂಬುದನ್ನು ಸೂಚಿಸುತ್ತದೆ. ಈ 
ಮೊದಲು ಕಪಿಲ ದೇವದತ್ತರ ನಡುವೆ ನಡೆವ ಸಂಭಾಷಣೆಯಲ್ಲಿ "ರಕ್ತಪಾತ'ದ ಮಾತು 
ಬರುತ್ತದೆ. ಕಪಿಲ ಮುಂದೆ ನಡೆಯುವದನ್ನು ಸೂಚಿಸುವಂತೆ "ಪರಿಸ್ಥಿತಿ ಗಂಭೀರವಾಗಿದೆ' 


ಎನ್ನುತ್ತಾನೆ. 


ಭಾಗವತನ ಕತೆ ಹೇಳುವಿಕೆಯಲ್ಲಿ ಪದ್ಮಿನಿ ದೇವದತ್ತರ ಮದುವೆ ನಡೆದ ನಂತರ, ದೇವ 
ದತ್ತ ಹೆಂಗರುಳಿನವ ಎಂಬುದನ್ನು ಪದ್ಮಿನಿ ತಿಳಿಯುತ್ತಾಳೆ ; ಕಪಿಲ ತನ್ನ ಮನಸ್ಸು 
ಪದ್ಮಿನಿಯ ಕಡೆ ಒಲಿಯುತ್ತಿದೆ ಎಂಬುದನ್ನು ಅರಿಯುತ್ತಾನೆ ; ದೇವದತ್ತ ಈ ಎರಡೂ 
ಧೋರಣೆಗಳನ್ನು ಅಲ್ಲಲ್ಲಿ ಕಂಡುಕೊಳ್ಳುತ್ತಾನೆ. ಉಜ್ಜಯಿನಿಯ RRR ಹೂವು 
ಗಳನ್ನು ಕಿತ್ತುಕೊಡುವ ರೀತಿಯಲ್ಲಿ, ಕಪಿಲನ ದೆ ಹಿಕ ಶಕ್ತಿಯ pr ಪದ್ಮಿನಿಯ 
ಆಕರ್ಷಣೆ ತೀವೃಗೊಳ್ಳುತ್ತಿದೆ ಎಂಬುದನ್ನು ತೋರಿಸುತ್ತದೆ. ನಾಟಕ ಈ ಪೃಸಂಗಗಳಲ್ಲಿ 


ಸಾಕ್ಷಿ / ೧೨೩ 


ಮಾನವೀಯ ಸಂದರ್ಭಗಳಲ್ಲಿ ಪ್ರಥಮ ಸಲ ತನ್ನನ್ನೇ ಗಟ್ಟೆಗಳಿಸಿಕೊಳ್ಳುವ ಪ್ರಯತ್ನ 
ನಡೆಸುತ್ತದೆ. ಮುಖ್ಯವಾಗಿ ಅಸಂಭವವಾದ ಹಯವದನನ ಕತೆಯಿಂದ ಆರಂಭವಾಗಿ ಆ 
ಲೋಕದಿಂದ ಕಪಿಲ-ದೇವದತ್ತ-ಪದ್ಮಿನಿಯರ ಪ್ರಸಂಗದತ್ತ ತಿರುಗುವ ವೇಳೆಗೆ ಈ 
ಮಾನವೀಯ ಪ್ರಸಂಗದ ಅರಿವು ನಾಟಕದಲ್ಲಿ ಮೂಡಲು ಪ್ರಾರಂಭವಾಗುತ್ತದೆಂಬುದನ್ನು 
ಗಮನಿಸಬಹುದು. ಆದರೆ ಚಿತ್ರಕೂಟದ ಕಾಲಿಯ ಪ್ರಸಂಗ ಈಗ ಕೂಡಲೇ ಬರುವದ 
ರಿಂದ ಮತ್ತೆ ಅಸಂಭವ ಲೋಕದತ್ತ ನಾಟಕ ತಿರುಗುತ್ತದೆ. ಕಾಲಿಯ ಪ್ರಸಂಗದಲ್ಲಿ 
ಪದ್ಮಿನಿಯ ಇಡೀ ಪ್ರಸಂಗವನ್ನು ಅದರ ಸೂಕ್ಷ್ಮತೆ ಹೊಯ್ದಾಟಗಳಿಂದ ಬೇರ್ಪಡಿಸಿ 
ಬತ್ತಲೆಯ ಸತ್ಯವನ್ನಾಗಿ ಮಾಡಿ ನೋಡುವ ಧೋರಣೆ ಸ್ಪಷ್ಟವಾಗಿದೆ. ಕಾಲಿಗೆ 
ಪದ್ಮಿನಿಯ ಸ್ವಾರ್ಥದ ಅರಿವಿದೆ. ಆದರೆ ದೈಹಿಕ ಶಕ್ತಿಯಿದ್ದ ಬುದ್ಧಿವಂತ ಮಾನವನನ್ನು 
ಬೇಡುವ ಅವಳ ಅಂತರಾಳದ ಕರೆಯ ಪ ್ರೈಜ್ಞೆ ಇಲ್ಲ. ಕಾಲಿದೇವಿ ಬಹಳ ಹಾಸ್ಯಪ್ರವೃತ್ತಿ 
ಯವಳು. ಆಕಳಿಸುತ್ತ ಎದ್ದ ಅವಳು ದೊಡ್ಡಾಟದ ಮಾತುಗಳನ್ನು ನೆನಪಿಗೆ ತರು 
ವಂತಹ ಕೆಲ ಮಾತುಗಳನ್ನು ಹೇಳುತ್ತಾಳೆ. ಪದ್ಮಿನಿ ತಲೆಗಳನ್ನು ಅದಲು ಬದಲು ಮಾಡಿ 
ಕೈಜೋಡಿಸಿ ದೇವಿಯ ಎದುರಿಗೆ ನಿಂತಾಗ--"ಮಗಳೇ ಸತ್ಯದಿಂದ ನಡೆಯೋದಕ್ಕೂ 
ಒಂದು ಮಿತಿ ಇರಬೇಕು...... ಏನು ಹೇಳೋದು ? ಸರಿ! ತಥಾಸ್ತು... ಎನ್ನುತ್ತಾಳೆ. 
ಕಾಲಿದೇವಿಯ ಈ ಪ್ರಸಂಗದಲ್ಲಿ ಇಡೀ ಸನ್ನಿವೇಶವನ್ನು ಪದ್ಮಿನಿಯ ತುಯ್ತುಗಳಿಂದ 
ಬಿಡಿಸಿ ನೋಡಿದರೆ ಪದ್ಮಿನಿಯ ಪ್ರಸಂಗ ಒಂದು ಸಾ ಿರ್ಥದ ಪ್ರಸಂಗದ ಹಾಗೆ ಕಾಣುತ್ತದೆ 
ಎಂದು ತೋರಿಸಲಾಗಿದೆ. ಕಪಿಲ ದೇವದತ್ತರು ಅದಲು ಬದಲಾದ ತಲೆಗಳನ್ನು ಹೊತ್ತು 
ನಿಂತಾಗ ಕಪಿಲ ಒಂದು ಪ್ರಶ್ನೆಯನ್ನು ಕೇಳುತ್ತಾನೆ : "...ಪದ್ಮಿನಿಗೆ ಈ ಒಂದು ಕ್ಷಣಕ್ಕೆ 
ಅನಿಸಿದ್ದು ಸಮಸ್ಯೆಗೆ ಉತ್ತರ ಹೇಗಾದೀತು ?'. ಪ್ರಥಮ ಸಲವಾಗಿ ನಾಟಕ ಪುರಾಣದ 
ವ್ಯಕ್ತಿಚಿತ್ರಗಳಿಂದ ಬಿಡಿಸಿಕೊಂಡು ಇಲ್ಲ ನೈತಿಕ ಪ್ರಶ್ನೆಯನ್ನು ಎತ್ತುತ್ತದೆ. 


ಪೂರ್ವಾರ್ಧ ಇಲ್ಲಿಗೆ ಮುಗಿಯುತ್ತದೆ. ಉತ್ತರಾರ್ಧದಲ್ಲಿ ಭಾಗವತ ಮಾತನ್ನು 
ಸಮಸ್ಯೆಯಿಂದಲೇ ಪ್ರಾರಂಭಿಸುತ್ತಾನೆ. `ನರಗಳಡಿಯಲ್ಲಿ ಹರಿಯುತಿಹ ಸುಪ್ತ ಕೊಳ ದ 
ಗುಪ್ತ ಒಡಲಿನ ಆಳ' ವನ್ನು ಅರಿಯಬೇಕೆಂಬ ಭಾಗವತನ ಮಾತು, ನಾಟಕದ ಪ್ರಾರಂಭ 
ದಲ್ಲಿ "ಪುರಾಣ ವಿಶ್ಲೇಷಣೆ' ಸೂಚಿತವಾದಂತೆ ಇಲ್ಲಿ ಸುಪ್ತಪ್ರಜ್ಞೆಯ ಸೂಚನೆಯೊಂದಿಗೆ 
ಆರಂಭವಾಗುತ್ತದೆ. ಕಪಿಲನ ದೇಹವನ್ನು ಹೊಂದಿದ ದೇವದತ್ತನಿಗೆ ಪದ್ಮಿನಿ ದಕ್ಕಿದ 
ಮೇಲೆ ನಾಟಕ ಮತ್ತೆ ಮೊದಲಿನ ಒಘದಲ್ಲಿಯೇ ಮುಂದುವರೆಯುತ್ತದೆ. ಈ ಭಾಗ 
ದಲ್ಲಿ ಬರುವ ಗೊಂಬೆಗಳು ಪದ್ಮಿನಿಯ ಮನಸ್ಸನ್ನು ರಂಗದ ಮೇಲೆ ಅಭಿನಯಿಸಿ 
ತೋರಿಸುವಾಗ ನಾಟಕ ಮತ್ತೆ ಮಾನವೀಯ ಸಂದರ್ಭದಿಂದ “ಅಸಂಭವ ಲೋಕ'ದತ್ತ 


ನಡೆಯುತ್ತದೆ. ಮಗು ಹುಟ ದ ಮೇಲೆ ಪದ್ಮಿನಿ ಮತ್ತೆ ಕನಸು ಕಾಣುತ್ತ ಹಾಡು 
ತ್ತಾಳೆ; 


೧೨೪ / ಸಾಕ್ಷಿ 


ಬಂದಾನೋ ಸವಾರ 

ಯಾವೂರಿನ ಸರದಾರ ? 
ರತ್ನದ ಕುಚ್ಚಿನ ಪಾವುಡ 
ಕೊರಳಿಗೆ ಮಲ್ಲಿಗೆ ಹಾರ. 


ಮುತ್ತಿನ ಹಿಡಿಕೆಯ ಕತ್ತಿ 
ಸೊಕ್ಕಿನ ಮುಷ್ಟಿಯಲೆತ್ತಿ 
ಬಿಳಿಯ ಅಂಗಿಯ ವೀರ 
ಬಿಳಿಯ ಕುದುರೆಯ ಹತ್ತಿ. 


ಇಲ್ಲಿ ಬರುವ ರತ್ನ, ಪಾವುಡ, ಮಲ್ಲಿಗೆ ಹಾರ, ಮುತ್ತಿನ ಹಿಡಿಕೆ, ಅಂಗಿ, ಕುದುರೆ, 
ಇವೆಲ್ಲವೂ ಬಿಳಿಯ ಬಣ್ಣದಲ್ಲಿಯೇ ಇವೆ ಎಂಬುದನ್ನು ಗಮನಿಸಬೇಕು. ಇಲ್ಲಿಯ 
ಬಿಳಿಯ ಕುದುರೆ ಹಯವದನನ ತಂದೆಯ ಮೊದಲಿನ ರೂಪವನ್ನು ನೆನಪಿಗೆ ತರುವದರ 
ಜೊತೆಗೇ ಪದ್ಮಿನಿ ಹಾಗೂ ಕರ್ನಾಟಕ ದೇಶದ ರಾಜಪುತ್ರಿಯ ನಡುವಿರಬಹುದಾದ 
ಒಂದು ಸಾಮ್ಯ ವನ್ನು ಎತ್ತಿ ತೋರಿಸುತ್ತದೆ : ದೈಹಿಕ ಆಕರ್ಷಣೆ ಈ ಹಾಡಿನ ಹಿಂದಿರ 
ಬಹುದಾದ ಕನಸಿನ ಬಗ್ಗೆ ಪದ್ಮಿನಿಯ ಮನಸ್ಸಿ ದಸ ಸ್ಥಿತಿಗೆ ಪ ಪ್ರತಿಮೆಗಳಂತಿರುವ 
ಗೊಂಬೆಗಳು ಸಂಭಾಷಣೆಯಲ್ಲಿ ಆಡಿ ತೋರಿಸುತ್ತದೆ. ಈಗ ದೇವದತ್ತ ಬಂದು. ಪದ್ಮಿನಿ 
ಯನ್ನು ಮುಟ್ಟಿ ದಾಗ ಅವನಲ್ಲಾದ ಬದಲಾವಣೆಯನ್ನು ಗುರುತಿಸುವ ಅವಳ 
ಮನಸ್ಸಿನ ತಳಮಳವನ್ನೂ ಗೊಂಬೆಗಳು ಮಾತಿನಲ್ಲಿ ತೋರಿಸುತ್ತವೆ. ಗೊಂಬೆಗಳನ್ನು 
ಎತ್ತಿ ಹೊರಗೆಸೆಯುವದು, ಪದ್ಮಿನಿ ಮನಸ್ಸಿನ ಚಂಚಲತೆಗೆ ಪೂರ್ಣವಿರಾಮ ನೀಡಿ 
ಒಂದು ನಿರ್ಧಾರಕ್ಕೆ ಬಂದಿರುವಳೆಂಬುದಕ್ಕೆ ಸಾಕ್ಷಿ. ಈ ಪ ್ರಸಂಗ ನಡೆದೊಡನೆ ನಾಟಕದಲ್ಲಿ 
ಮತ್ತೆ ಮುತ್ತೈದೆಯ ಹೂವಿನ ಗಿಡದ ಮಾತು 'ಪದ್ಮಿ ನಿಯಿಂದ ಬರುತ್ತದೆ ; ತನ್ನ ಮಗು 
ವಿಗೆ ಹಳೆಯ ಗುರುತಿನ ಆ ಗಿಡವನ್ನು ತೋರಿಸ ಬಯಸುತ್ತಾಳೆ. ದೇವದತ್ತನಲ್ಲಾಗು 
ತ್ತಿರುವ ದೈಹಿಕ ಬದಲಾವಣೆ ಅವಳು ಮತ್ತೆ ಕಪಿಲನ ಬಗ್ಗೆ ಯೋಚಿಸುವಂತೆ ಮಾಡು 
ತ್ತದೆ. ಪದ್ಮಿನಿ ಈಗ ರಂಗವನ್ನು ಬಿಟ್ಟು ಹೋದ ಮೆ ಲೆ ರಂಗವು ಕೆಲ ನಿಮಿಷ ಬರಿ 
ದಾಗಿದ್ದು ui ಮತ್ತೆ ಭಾಗವತನತ್ತ ತಿರುಗುವದನ್ನು ನೋಡಿದರೆ ದೇವದತ್ತ-ಪದ್ಮಿನಿ 
ಹಾಗೂ "ಕಲನ ದೇಹವನ್ನು ಹೊಂದಿದ ದೇವದತ್ತ-ಪದ್ಮಿನಿಯರ ಪ ಗ್ರಸಂಗಗಳೆಲ್ಲ 
ಮಾಯವಾಗಿ ನಾಟಕ ಮತ್ತೆ ಪ್ರಾರಂಭದ ಸ್ಥಿ ತಿಗೇ ಮರಳುತ್ತ ದೆ ಎಂಬುದನ್ನು ಗಮನಿಸ 

ಬೇಕು. ಪದ್ಮಿನಿ ಚತ್ರ -ಕಪಿಲರ ಮಾನವೀಯ ಪ್ರಸಂಗಗಳಲ್ಲಿ ಭಾಗವಹಿಸದಿದ್ದ 

ನಾಗವತ ಈಗ ಮತ್ತೆ ಚುರುಕಾಗುತ್ತಾನೆ. ಪದ್ಮಿ] ನಿ ಕಪಿಲನನ್ನು ಭೆಟ್ಟಿಯಾದೊಡನೆ, 
ತನು ನಿಜವಾದ ಕಪಿಲ ಎಂಬುದನ್ನು ಅವನು ಒಪ್ಪಿಕೊಳ್ಳುತ್ತಾನೆ. ಪದ್ಮಿನಿ 


ರ್‌ 


"ಹೇಗಿದ್ದಾನೆ ಕಪಿಲ?' ಎಂದು ಕೇಳುತ್ತಾಳೆ. ಈಗ ಭಾಗವತ ಹೇಳುವ ಒಂದು ಹಾಡು 
ಇಡೀ ಪ್ರಸಂಗಕ್ಕೇ ಒಂದು ವ್ಯಾಖ್ಯೆಯನ್ನು ಒದಗಿಸುತ್ತದೆ : 


ನಿನ್ನ ಎದೆಗೆ ಮಗು ತೊಡೆಗೆ ಗಂಡ 
ಕಣ್ಣಿನಲ್ಲಿ ಪಂಜು 

ತಡೆದು ಬಾಯಿಬಿಟ್ಟ ಮೈಗೆ 
ಮುತ್ತೈದೆಯ ನಂಜು 

ಎಂದು 

ಅಲ್ಲಿಯೊಂದು ಪತ್ರ, ಇಲ್ಲಿ 
ಹಣೆಬರಹದ ಚಿತ್ರ ಹೆಕ್ಕಿ 

ಕಾಳು ನುಂಗಿ ಕುಟುಕುತ್ತಿರುವೆ 
ಜೋಯಿಸರ ಹಕ್ಕಿ. 


ಈ ಹಾಡು ಪದ್ಮಿನಿಯ ನೈತಿಕತೆಯನ್ನೂ ಮೀರಿದ "ಹಣೆಯ ಬರಹ' ಒಂದಿದೆ ಎಂದು 
ಸೂಚಿಸುವುದರ ಜೊತೆಗೇ ಅವಳ ಮುತ್ತೆ ಪದೆತನವೇ ಅವಳಿಗೆ ಸದ್ಯದ ಪರಿಸ್ಥಿತಿಯಲ್ಲಿ 
ನಂಜಾಗಿದೆ ಎಂಬುದನ್ನು ತೋರಿಸುತ್ತದೆ. ಕಪಿಲ ಪದ್ಮಿನಿಯನ್ನು ಎತ್ತಿ ಒಳಗೆ ಕರೆ 
ದೊಯ್ದ ಮೇಲೆ ಭಾಗವತ ಹೇಳುತ್ತಾನೆ : 


ನೀರಿನ ಮೇಲೆ 

ಚಿತ್ರ ಕೆತ್ತಲಿಕ್ಕಾಗೋದಿಲ್ಲ 

ಕತ್ತಿಯ ಗಾಯ ಮಾಡಲಿಕ್ಕಾಗೋದಿಲ್ಲ 
ಅದಕ್ಕೇ ನದಿಗೆ 

ನೆನಪಿನ ಹಂಗಿಲ್ಲ. 


ಪ್ರಕೃತಿಯ ಪ್ರತಿರೂಪದಂತಿರುವ ಪದ್ಮಿನಿಯ ಮೇಲೆ ನೆ ೃತಿಕತೆಯನ್ನು ಹೇರಲಾಗು 
ವದಿಲ್ಲ; ಅವಳು ನದಿಯಂತೆ ಘಾಸಿಗೊಳ ದೇ ಇರಬಲ್ಲವಳು. ಆದರೆ ನದಿಯ ದಂಡೆಯ 
“ಬೆದರು ಗೊಂಬೆಗೆ' ಮಾತ್ರ : 


ತಲೆಯ ಗಡಿಗೆಯ ತುಂಬ 
ಮಾಸಿದ ಮುಖ. 
ಮೆ ತುಂಬ ನೆನಪಿನ ಗಾಯ. 


೦೨೬ / ಸಾಕ್ಷಿ 


ನಾಟಕದಲ್ಲಿ ಬರುವ ಮುಖವಾಡಗಳು ನಮ್ಮ ಜೀವದಲ್ಲಿಯ ಸುಪ್ತಪ್ರಜ್ಞೆಯ ನದಿಯ 
ಮೇಲಿರುವ ಮುಖವಾಡಗಳು : ಬೆದರು ಗೊಂಬೆಯ ಗಡಿಗೆಗಳು : ಅಲ್ಲಿ ಮಾತ್ರ ನೆನ 
ಪಿನ ಗಾಯ. ಇದರ ಹಿಂದಿರುವದು ಬಗೆಯಲಾಗದ ಆಪ್ಯಾಯಮಾನವಾದ ಜೀವನದ 
ನದಿ. 


ಈಗ ಪ್ರವೇಶಿಸುವ ದೇವದತ್ತ ಕಪಿಲನನ್ನು ಗುರುತಿಸುತ್ತಾನೆ; ತಮ್ಮಲ್ಲಾದ ಬದಲಾ 
ವಣೆಗಳನ್ನು ಗುರುತಿಸಿಕೊಳ್ಳುತ್ತಾರೆ. ಇಬ್ಬರೂ ಯುದ್ಧದಲ್ಲಿ ತೊಡಗುತ್ತಾರೆ ; 
ಮಡಿಯುತ್ತಾರೆ. ಈ ಸಂದರ್ಭದಲ್ಲಿ ದೇವದತ್ತ ಕಪಿಲರು ಆಡುವ ಮಾತುಗಳು ಅವ 
ರಿಬ್ಬರೂ ಪದ್ಮಿನಿಯಿಂದ ಭಿನ್ನರಾದವರೆಂಬುದನ್ನು ತೋರಿಸುತ್ತವೆ. ಪದ್ಮಿನಿಗೆ ನೆನಪಿನ 
ಕೊಳ್ಳಿಗಳು ಕಾಡುವದಿಲ್ಲ; ಆದರೆ ಕಪಿಲ ದೇವದತ್ತರಿಗೆ ಹಿಂದೆ ನಡೆದದ್ದೆಲ್ಲವೂ ಮನಸ್ಸಿ 
ನಲ್ಲಿ ಇನ್ನೂ ನಿಚ್ಚಳವಾಗಿದೆ ; ತಮ್ಮ ಕುಂದಿದ ಆತ್ಮವಿಶ್ವಾಸದ ಬಗೆಗೆ ಅರಿವಿದೆ. ಆದರೆ 
ಪದ್ಮಿನಿಯ ಪಾತ್ರಕ್ಕೆ ನಿಜವಾದ ವ್ಯಾಖ್ಯೆ ದೊರೆಯುವದು ಹೆಣ್ಣುಮೇಳದ ಈ 
ಹಾಡಿನಲ್ಲಿ: 


ಪ್ರೀತಿಯೇಕೆ ಅಂಟಬೇಕು 
ಒಂದೆ ಮೈಯ ಅಂಟಿಗೆ ? 
ಹೇಸಿ ಹೂವ ಪಡೆಯ ಬಲ್ಲ 
ಮರ್ಪ ಮದದ ದಂಟಿಗೆ 
ಸವರಿ ಗಂಟು ಹಾಕಬೇಕೆ? 
ಒಂದೆ ಹೂವ ನೆಂಟಿಗೆ ? 


ಒಂದು ಮೊಲೆಗೆ ಒಂದು ತಲೆ 
ಗೊಂಬೆಯೊಂದು ಕಣ್ಣಿಗೆ 
ತೋಳಿಗೊಂದು ತೆಕ್ಕೆ...... ನನಗೆ 
ಏಕೆ ಕೊರಗು ನಾಚಿಕೆ? 

ಬಸಿವ ತೊರೆಯ ಬಸಿಗೆ ಬರಿದು 


ಹಾಡೊದಿದೆ ಮಣ್ಣಿಗೆ. 
ನಾಟಕ ಈಗ ಮತ್ತೆ ಪ್ರಾರಂಭದ ಅವಸ್ಥೆಯತ್ತ ಹೊರಳುತ್ತದೆ. ನಟ-೨ ಕುದುರೆ 


ಯೊಂದು ಮಾತನಾಡುವದನ್ನು ಕಂಡು ಹೆದರಿ ಓಡಿ ಬರುತ್ತಾನೆ; ನಟ-೧ ಹುಡುಗ 
ನೊಬ.ನ ಜೊತೆ ರಂಗವನು, ಪ ವೇಶಿಸುತಾ.ನೆ: ಮಾತನಾಡುವ ಕುದುರೆಯೂ 


ಸಾಕ್ಷಿ / ೧೨೭ 


ಪ್ರವೇಶಿಸುತ್ತದೆ. ಹುಡುಗ ಪದ್ಮಿನಿಯ ಮಗ ಎಂಬುದನ್ನು ಸಾಬೀತು ಮಾಡುತ್ತಾನೆ 
ಭಾಗವತ. ನದಿಯಂತೆ ಹರಿದ ಪದ್ಮಿನಿಯ ಒಳಚಿಗುರಾಗಿ ಬೆಳೆದ ಈ ಹುಡುಗ ತುಂಬ 
ಗಂಭೀರ. ಪದ್ಮಿನಿಯ ಒಳತೋಟಿಯ ಪ್ರತಿನಿಧಿಯಾದ ಗೊಂಬೆಯೊಂದನ್ನು ಕೈಯಲ್ಲಿ 
ಹಿಡಿದಿದ್ದಾನೆ. ನಮ್ಮೆಲ್ಲರ ಪ್ರತಿನಿಧಿಯಂತಿರುವ ಹಯವದನ ಚಿತ್ರಕೂಟದ ಕಾಲಿಯ 
ಪ್ರಭಾವದಿಂದಾಗಿ ಪೂರ್ಣಕುದುರೆಯ ರೂಪವನ್ನು ಪಡೆದಿದ್ದರೂ ಸಂವಹನ ಕ್ರಿಯೆಗೆ 
ಪ್ರಮುಖವಾಗಿ ಬೇಕಾದ ಮನುಷ್ಯವಾಣಿಯೊಂದು ತನಗಿದೆಯಲ್ಲ ಎಂದು ದುಃಖಿಸು 
ತ್ತಿದ್ಧಾನೆ. ಭಾಗವತ ಮಗುವಿನ ನಗೆಯ ಪವಿತ್ರತೆಯ ಬಗ್ಗೆ ಹೇಳಿದಾಗ ಹಯವದನ 
ನಮ್ಮ ಕೆಲ ಸಾಹಿತಿಗಳ ಮಾತನ್ನೇ ಉಚ್ಚರಿಸುತ್ತಿದ್ದಾನೆಂಬುದನ್ನು ಗಮನಿಸಬೇಕು : 
"ಇಂಥ ಭಾವನಾ ವಿವಶತೆಯಿಂದಲೇ ನಮ್ಮ ಸಾಹಿತ್ಯ ಕೆಟ್ಟುಹೋಗಿದೆ, ನಮ್ಮ ಜನ 
ಜೀವನ ಲಡ್ಡಾಗಿದೆ ಅಂತ ನನ್ನ ಅಭಿಪ್ರಾಯ.' ಹಯವದನ ಪದ್ಮಿನಿಯ ಕುಡಿಯ 
ಸ್ಪರ್ಶವನ್ನು ಪಡೆದ ತಕ್ಷಣ ಧ್ವನಿಯನ್ನು ಕಳೆದುಕೊಂಡು ಪ್ರಾಣಿವರ್ಗಕ್ಕೆ ಸೇರುತ್ತಾನೆ. 
ಮಾತುಗಳನ್ನೇ ಕಳೆದುಕೊಂಡ ಹಯವದನ ಸ ೈಂಚ್ಛೈಂದ ಜೀವನದ ಕುಡಿಯೊಂದನ್ನು 
ಹೆಗಲ ಮೇಲೆ ಕುಳಿ ) ರಿಸಿಕೊಂಡು, ಪೂರ್ಣಾಂಗನಾದೆ ಎಂಬ ಹುರುಪಿನಿಂದ ಆ ಕುಡಿಯ 
ಅಜ್ಜನ ಮನೆಯ ಕಡೆ ನಡೆಯುವದರೊಂದಿಗೆ ನಾಟಕ ಮುಕ್ತಾಯದತ್ತ ಹೊರಡುತ್ತದೆ. 


೨ 


ಈ ನಾಟಕದಲ್ಲಿ ಬರುವ ಕಪಿಲ-ದೇವದತ್ತ-ಪದ್ಮಿನಿಯರ ಪ್ರಸಂಗಕ್ಕೆ “ವೇತಾಲ ಪಂಚ 
ಎಂಶತಿ ಕಥಾ' ದಲ್ಲಿಯ ಆರನೆಯ ಕತೆ ಮೂಲ ಎಂದು ನಾಟಕಕಾರರೇ ಹೇಳಿದ್ದಾರೆ. 
ಅದಕ್ಕಾಗಿಯೇ ಇಲ್ಲಿ ನಿರೂಪಿತವಾಗಿರುವ ಈ ಪ್ರಸಂಗ ಪುರಾಣಕತೆಯ ರೂಪದಲ್ಲಿದೆ. 
ಭಾಗವತ ಈ ಪಾತ್ರಗಳನ್ನು ಪುರಾಣಕಾಲದ ಪಾತ್ರಗಳೆಂಬಂತೆಯೇ ವರ್ಣಿಸುತ್ತಾನೆ. 
ಕಪಿಲ ದೇವದತ್ತರು ಮುಖವಾಡಗಳನ್ನು ತೊಟ್ಟಿ ದ್ದರೆ ಪ್ರಕೃತಿಯ ಪ್ರತಿರೂಪವಾದ 
ಪದ್ಮಿನಿ ಅಂಥ ಮುಖವಾಡವನ್ನು ಹೊಂದಿಲ್ಲ. ಪುರಾಣಕತೆಯನು ಸ ಉಪಯೋಗಿಸಿದ ಈ 
ನಾಟಕದಲ್ಲಿಯ ಮುಖವಾಡಗಳ ಬಳಕೆ ಗೊಂಬೆಯ ಬಳಕೆಯ ಬಗ್ಗೆ ಸಾಕಷ್ಟು ವಾದ 
ಏವಾದಗಳೆದ್ದರೂ ಪುರಾಣಕತೆಯ ವಿಶ್ಲೇಷಣೆಯ ಬಗ್ಗೆ ಬೆಳಕು ಚೆಲ್ಲುವ ಯಾವ 
ಮಾಹಿತಿಯೂ ದೊರೆಯಲಿಲ್ಲ. ಈ ಸಂದರ್ಭದಲ್ಲಿ ಪುರಾಣಕತೆಗಳ ವಿಶ್ಲೇಷಣೆಗೆ 


ಸಹಾಯಕವಾಗಬಹುದಾದ ಕೆಲವು ಮಾಹಿತಿಗಳನ್ನು ನೀಡಿ ನಾಟಕದ ಮತಿತಾರ್ಥದತ್ತ 
ತಿರುಗುತ್ತೇನೆ : 


ಡಾರ್ವಿನನ ಸಮಕಾಲೀನನಾದ ಜೆ. ಜೆ. ಬೇಕೊಫೆನ್‌ (J. J. Bachofen) ಈ ಪುರಾಣ 
ಕತೆಗಳ ವಿಶ್ಲೇಷಣೆಯ ಬಗ್ಗೆ ಆಳವಾಗಿ ಯೋಚಿಸಿದವರಲ್ಲಿ ಮೊದಲಿಗ. ಈ ಲೇಖಕ 
ಇಂಥ ಕತೆಗಳ ಬಗ್ಗೆ ಬರೆಯುತ್ತಾ ಹೀಗೆನ್ನುತ್ತಾನೆ ; 


2೨೮ / ಸಾಕ್ಷಿ 


“We must distinguish between the form of the tale and its 
content or idea. The form lies in the fiction of a single defi- 
nite event, which takes its course and moves towards its con- 
clusion through a concantenation of circumstances and the 
intervention of a number of persons. This formal element 
must be discarded as a fabrication, a fable, a fairy tale or 
whatever we may term such products of free fancy, and ex- 
cluded from the realm of historical truth. But in respect of 
the guiding thought, we must apply a different standard. This 
retains its significance even though the garment in which it 
is shrouded may merit little regard. In fact, when dissoci- 
ated from this single incident, it takes on the greater dimen- 
sion of a general historicity, not bound by specific localities 
or persons.” 1 


ಬೇಕೊಫೆನ್‌ನ ಈ ವಿಚಾರದ ಬಗ್ಗೆ ತನ್ನ ಅಭಿಪ್ರಾಯವನ್ನು ವ್ಯಕ್ತಪಡಿಸುತ್ತ 
ಜೋಸೆಫ್‌ ಕ್ಯಾಂಪಬೆಲ್‌ (Joseph Campbell) ಈ ವಿಚಾರ ನಮ್ಮನ್ನು ಕಾರ್ಲ್‌ 
ಯುಂಗನ "ಸಮುದಾಯ ಸುಪ್ತಪ್ರಜ್ಞೆ' (Collective unconsciousness) ಯತ್ತ 
ಕರೆದೊಯ್ಯುತ್ತದೆ ಎನ್ನುತ್ತಾನೆ. ಇದೇ ಸಂದರ್ಭದಲ್ಲಿ ಬೇಕೊಫೆನ್‌ ಹೇಳುವ 


ಇನ್ನೊಂದು ಮಹತ್ವದ ವಿಚಾರವನ್ನೂ ಗಮನಿಸಬಹುದು : 


“It has been said that myth, like quicksand, can never 
provide a firm foothold. This reproach applies not to myth it- 
self, but only to the way it has been handled. Multiform and 
shifting in its out word manifestation, myth nevertheless 
follows, fixed laws, and can provide as definite and secure 
results as any other source of historical knowledge. Product 
of a cultural period in which life had not yet broken away 
from the harmony of nature, it shares with nature that un- 
conscious lawfulness which is always lacking in the works of 
free reflection. Every where there is system, every where co- 
hension; in every detail the expression of a fundamental 
jaw whose abundant manifestations demonstrate Its ike 


truth and natural necessity”. 2 


ಸಾಕ್ಷಿ / ೧೨೯ 


ಈ ಪುರಾಣ ಕಥೆಗಳನ್ನು ಅರಿಯುವ ವಿಧಾನವನ್ನು ಕುರಿತು ಕ್ಯಾಂಪ್‌ಬೆಲ್‌ ಹೀಗೆ 
ಹೇಳುತ್ತಾನೆ : 


‘...mythologies arise from and are governed by the same 
psychological Jaws that control our own profoundest senti- 
ments, the surest way to interpretthem is not through inte- 
11000021 ratiocination but the exercise of our psychologically 
congnate imagination--:»*«” 3 


ಈ ಎಲ್ಲ ಮಾಹಿತಿಯನ್ನು ಮನಸ್ಸಿನಲ್ಲಿಟ್ಟುಕೊಂಡು ದೇವದತ್ತ-ಕಪಿಲ-ಪದ್ಮಿನಿ 
ಯರ ಪ್ರಸಂಗದತ್ತ ನೋಡಿದರೆ ಕೆಲ ಸಂಗತಿಗಳು ಸ್ಪಷ್ಠ ವಾಗುತ್ತವೆ : 1) ಈ ಪ್ರಸಂಗ 
ದಲ್ಲಿ ಮೂರು ಪಾತ್ರಗಳ ಹೊರತಾಗಿ ಬೇರೆ ಪಾತ್ರಗಳು ಬರುವದಿಲ್ಲ. 11) ಪದ್ಮಿನಿಯ 
ಪಾತ್ರದಲ್ಲಿ ಸುಪ್ತಪ್ರಜ್ಞೆಯ ನಿಯಮ (Unconscious lawfulness) ವೊಂದು 
ಶಕ್ತಿಯುತವಾಗಿ ನಾಟಕದಲ್ಲಿ ಮೂಡಿಬಂದಿದೆ. 111) ಕಪಿಲ ದೇವದತ್ತರು ಈ ನಿಯಮ 
ದಲ್ಲಿ ಆ ನಿಯಮದ ಅರಿವಿನೊಡನೆಯೇ ಸಿಕ್ಕಿಹಾಕಿಕೊಂಡ ಎರಡು ಧೋರಣೆಗಳನ್ನು 
ಬಿಂಬಿಸುತ್ತಾರೆ. ಆದರೆ ಈ ಪ್ರಸಂಗದ ಅರ್ಥ ಇಷ್ಟಕ್ಕೇ ಮುಕ್ತಾಯಗೊಳ್ಳುವದಿಲ್ಲ. 
ದೇವದತ್ತ ಪೂರ್ಣತ್ವವನ್ನು ಮುಟ್ಟುವದು ಕಪಿಲನ ಸೋಲಿನ ಆಧಾರದ ಮೇಲೆಯೆ. 
ಈ ಸೋಲಿಗೆ ಸುಪ್ತಪ್ರಜ್ಞೆಯ ನಿಯಮದ ಪ್ರತಿನಿಧಿಯಂತಿರುವ ಪದ್ಮಿನಿ ಹಾಗೂ ಅತಿ 
ಮಾನವ ಶಕ್ತಿಯಾಗಿರುವ ಕಾಲಿದೇವಿಯ ಕೈವಾಡಗಳೂ ಕಾರಣ. ಆದರೆ ದೇವದತ್ತನ 
ಪೂರ್ಣತ್ವ ಅಲ್ಬಕಾಲದ್ದು. ದೇವದತ್ತನ ಪೂರ್ಣತ್ವದ ಅಂಶ ಕಡಿಮೆಯಾದೊಡನೆ 
ಪದ್ಮಿನಿ ಮತ್ತೆ ಕಪಿಲನ ದೈಹಿಕ ಆಕರ್ಷಣೆಗೆ ಒಳಗಾಗುತ್ತಾಳೆ. ಬಯಸದೇ ಬಂದ 
ಪೂರ್ಣತ್ವ ಕೂಡ ದುರಂತದಲ್ಲಿಯೇ ಕೊನೆಗೊಳ್ಳುತ್ತದೆ. 


ದೇವದತ್ತ-ಕಪಿಲ-ಪದ್ಮಿನಿಯರ ಪ್ರಸಂಗವನ್ನು ನಾಟ್ಯೀಕರಿಸಿ ಅದರ ಅರ್ಥವನ್ನು ಅರಿ 
ಯುವ ಧೀಮಂತ ಪ್ರಯತ್ನವೊಂದು ನಾಟಕದಲ್ಲಿ ನಡೆದಿದೆ. ಚಿಲ್ಲುಹುಡುಗಿಯಂತೆ 
ಚಿತ್ರಿತವಾಗಿರುವ ಪದ್ಮಿನಿ ಪುರಾಣಕತೆಯ ಹಿಂದಿರುವ ಸುಪ್ತಪ ್ರಜ್ಞೆಯ ಅರಿವನ್ನು 
ಆ ನಾಟಕದಲ್ಲಿ ಆಳವಾಗಿ ಮೂಡಿಸುತ್ತಾಳೆ. ಈ ಪ್ರಸಂಗದ ಮೊದಲ ಭಾಗದಲಿ 
—ಪದ್ಮಿನಿಯ ಪಾತ್ರ ಅದರ ನಿಜವಾದ ಅರ್ಥದಲ್ಲಿ ರೂಪುಗೊಳ್ಳು ತ್ತಿರುವಾಗ--ಭಾಗ 
ವತ ಕೇವಲ ಒಬ್ಬ ಕತೆಗಾರನ ಕ್ರಿಯೆಯಲ್ಲಿ ಮಾತ್ರ ತೊಡಗುತ್ತಾನೆ. ಪದ್ಮಿನಿಯು ಕಪಿಲ 
ದೇವದತ್ತರಿಗಿಂತ ಭಿನ್ನವಾಗಿದ್ದಾಳೆ. ಅವಳು ಉಪಯೋಗಿಸುವ ಪ್ರತಿಮೆ ಉಪಮೆಗಳೆಲ 
ಹೊರಗಿನ ಪ್ರಕೃತಿಗೆ ಸಂಬಂಧಿಸಿದ್ದಾಗಿದ್ದರೆ, ದೇವದತ್ತ ಉಪಯೋಗಿಸುವ ಪ ್ರತಿಮೆ 
ಗಳೆಲ್ಲ ಹೆಚ್ಚಾಗಿ ಭೌತಿಕ ಜಗತ್ತಿಗೆ ಸೇರಿದವೆಂಬುದನ್ನು ಗಮನಿಸಬೇಕು. ಕಪಿಲ ಮುತ್ತೈದೆ 


೧೩೦ / ಸಾಕ್ಷಿ 


ಹೂವನ್ನು ಕಿತ್ತಲು ಹೋದಾಗ ಪದ್ಮಿನಿ ತನ್ನ ಸ್ವಗತದಲ್ಲಿ ಉಪಯೋಗಿಸುವ ಭಾಷೆ 
ನ ಟೂ ಅಂಗಿ ತಗೆದು ಹಾಕಿ, ಧೋತರ ಎತ್ತಿಕಟ್ಟ ್ಟೈ ಕೊಂಬೆಗೆ ಜಿಗಿದೇ ಬಿಟ್ಟಿ. 
ಚೈತನ್ಯದ ಜಲಪಾತ! ಮೈ ಮಾತ್ರ ಎಂಥ ಮೈ ). ಬೆನ್ನಲ್ಲಿ ಸರೋವರದ ತರಂಗಗಳ 
ಹಾಗೆ ಸ್ನಾಯುಗಳು ಕುಣೀತವೆ...... '. ಇದೇ ಸಂದರ್ಭದಲ್ಲಿ ದೇವದತ್ತನ ಸ ೈಗತದಲ್ಲಿ 
ಬರುವ ಭಾಷೆ ಹೀಗಿದೆ: "...... ಅಲ್ಲಿ ಏಳೋ ಅರಿಷಣ, ನೇರಿಲ ಜ್ವಾಲೆ ನೋಡು. 
ತನ್ನ ಇಡಿಯ ಅಂತರಂಗ ಕರಗಿಸಿ ಅವನ ಮುಸಿಯಲ್ಲಿ ಎರಕ ಹೊಯ್ದು ಪುಟ ಇಡು 
ತ್ತಿದ್ದಾಳೆ.' 


ಭಾಗವತ ತೋರಿಕೆಗೆ ಕೇವಲ ವ್ಯಾಖ್ಯಾನಕಾರನಂತೆಯೋ ಅಥವಾ ಕತೆಗಾರನಂತೆಯೋ 
ಕಂಡರೂ ಅವನು ಸಮಸ್ಯೆಯ ರೂಪದಲ್ಲಿ ಎಲ್ಲವನ್ನೂ ನೋಡುವದನ್ನು ವೀಕ್ಷಿಸಿದರೆ 
ಅವನು ನಾಟಕ ಆಡಿಸುತ್ತಿ ಡು ಶ್ರಿಯೆಯು ಬೇಕೊಫೆನ್‌ ಹೇಳಿದ “ree reflection’ 
ದ ಸಾಲಿಗೆ ಸೇರಿದಂತಹದೆಂಬುದನ್ನು ಮರೆಯಬಾರದು. ಅವನು ಆಡಿಸುವ ಆಟದಲ್ಲಿ 
ನಟ ಬರುವದು ಹೋಗುವದು, ಹಯವದನನ ಪ್ರವೇಶ, ಕಪಿಲ-ದೇವದತ್ತ 
-ಪದ್ಮಿನಿಯರ ಪ್ರಸಂಗ--ಒಂದು ರೀತಿಯ ಸುಸಂಬದ್ಧ ಜೀವನದ ತರ್ಕವಿದೆ, ಯಕ್ಷ 
ಗಾನದ ಚೌಕಟ್ಟಿದೆ. ಆದರೆ ಅವನೇ ಆಡಿಸುವ ದೇವದತ್ತ-ಕಪಿಲ-ಪದ್ಮಿನಿಯರ 
ಪ್ರಸಂಗವನ್ನು ಇದೇ ತರ್ಕದ ಸಹಾಯದಿಂದ ಅರ್ಥೈಸಲಾಗುವದಿಲ್ಲ. ಪುರಾಣಕತೆ 
ಎಂದು ತಿಳಿದೇ ಇದನ್ನು ಅರ್ಥೈಸಿದರೆ ನಾಟಕದ ಒಳಪದರುಗಳು ಬಿಚ್ಚಿಕೊಳು ತ್ತವೆ. 


ಹಯವದನನ ಕತೆಗೂ ಪದ್ಮಿನಿಯ 'ಪ್ರಸಂಗಕ್ಕೂ ಕೊಂಡಿಯಂತಿರುವವರು ಕಾಲಿದೇವಿ 
ಮತ್ತು ಭಾಗವತ. ಕಾಲಿದೇವಿ ಅತಿಮಾನವಶಕ್ತಿಯನ್ನು ಹೊಂದಿಯೂ ಒಂದು 
ರೀತಿಯಲ್ಲಿ ಹಾಸ್ಕಪ್ರವೃತ್ತಿ ಉಳ್ಳವಳು. ಪದ್ಮಿನಿಯ ಇಷ್ಟಾರ್ಥವನ್ನು ಪೂರ್ತಿಗೊಳಿ 
ಸುತ್ತಾಳೆ, ಹಯವದನನನ್ನು ಪೂರ್ಣಾಂಗನನ್ನಾಗಿ ಮಾಡುತ್ತಾಳೆ. ಎಲ್ಲವನ್ನೂ ಸ್ವಾ ರ್ಥ- 
ನಿಸ್ವಾರ್ಥ, ಕಪ್ಪು-ಬಿಳಿ ಎಂದೇ ನೋಡುವ ಇವಳು ಜೀವನದ ತಿರುವುಗಳನ್ನು ನಿರ್ಧರಿ 
ಸುವ ಶಕ್ತಿಯನ್ನೂ ಪಡೆದಿದ್ದಾಳೆ ; ಭಾಗವತ ಸೂಚಿಸುವ "ಹಣೆ ಬರಹ'ವನ್ನು 


ನಿರ್ಧರಿಸುತ್ತಾಳೆ. 


ಸಂಸ್ಕೃ ತಿ ಪೂರ್ವಕಾಲಕ್ಕೆ ಸೇರಿದ ಪದ್ಮಿನಿಯ ಕುಡಿ--ಪುರಾಣಕಾಲದ ಸುಪ್ತಪ್ಪ ಜ್ಞ ಯ 
ಹತಾ ಕುಡಿ--ಅದೇ ಘಾತ ಸಂಬಂಧ ಹೊಂದಿದ ಹಯವದನನನ್ನು 
ಮುಟ್ಟಿದ ತಕ್ಷಣ ಆತ ತಾನು ಬಯಸಿದ ಪ್ರಾಣಿವರ್ಗಕ್ಕೆ ಸೇರುತ್ತಾ ನೆಂಬ ಅರ್ಥವನ್ನು 
ನಾಟಕದ ಕೊನೆ ಧ್ವನಿಸ ತ್ತದೆ. ಆಧುನಿಕ ಕಾಲದ ಪ್ರ Ae ಕೇವಲ ಕಾಮದ 
ಪೃತಿಫಲವಾಗಿರುವ ಹಯವದನ ಕಾಲಿದೇವಿಯ ಹತ್ತಿರ “ಮನುಷ್ಯನನ್ನಾ ಗಿಸು' ಎಂದು 

ಕೇಳುವದನ್ನೇ ಮರೆತು ಈಗ ಪ್ರಾಣಿವರ್ಗಕ್ಕೆ ಸೇರುವ ತವಕದಲ್ಲಿರುವದನ್ನು ನೋಡಿ 
ದರೆ, ನಾಟಕಕಾರರು ಇದೇ ಸಮಾಜದ ನಡತೆಯ ಬಗ್ಗೆಯೇ ಸೂಕ್ಷ್ಮ; ವಾದ ವ್ಯಂಗ್ಯ 
ವನ್ನು ನಾಟಕದಿಂದ ಧ್ವನಿಸಿದ್ದಾರೆ ಎಂಬುದು ಸ್ಪಷ್ಠ | ವಾಗುತ್ತದೆ. ನಿಜವಾದ ಅರ್ಥದಲ್ಲಿ 
ಪೂರ್ಣಾಂಗನಾದ ದೇವದತ್ತ ಕೂಡ ಶಿರಸ್ಸಿನ ಶಕ್ತಿಗೆ ತಲೆಬಾಗಿ ದುರಂತವನ್ನೆದುರಿಸ 
ಬೇಕಾಗುತ್ತದೆ. ತಪ್ಪಿಸಿಕೊಳ್ಳಲು ಸಾಧ್ಯವಿಲ್ಲದ ದುರಂತ ಇದಾದರೆ ಹಯವದನನದು 
ಪ್ರಾಣಿರೂಪದಲ್ಲಿ ಪೂರ್ಣಾಂಗನಾದೆ ಎಂದು ಭ್ರಮಿಸಿ ಜೀವಿಸುವದು ಆಧುನಿಕ ಜೀವನದ 
ಐರನಿ. ಕಪಿಲ-ದೇವದತ್ತ-ಪದ್ಮಿನಿಯರ ಪ್ರಸಂಗದಲ್ಲಿ ಕಪಿಲ ಮತ್ತೆ ಶಕ್ತಿಯನ್ನು 
ಪಡೆಯುವಾಗ ಪ್ರಯತ್ನ, ಪ್ರಯಾಸಗಳ ಅಂಶವಿದೆ ; ಶಿರಸ್ಸಿಗೆ ತಲೆಬಾಗಿ ತನ್ನ 
ಪೂರ್ಣತ್ವವನ್ನು ಕಳೆದುಕೊಳ್ಳುತ್ತಿದ್ದೇನೆ ಎಂದು ದೇವದತ್ತನಿಗೆ ಅನ್ನಿಸಿದಾಗಲೆಲ್ಲ 
ದುಃಖದ ಛಾಯೆ ಇದೆ. ಆದರೆ ಹಯವದನ ಮೊದಲು ಮನುಷ್ಯರೂಪಕ್ಕಾಗಿ ದೇವರು 
ದಿಂಡಿರನ್ನು ಮೊರೆ ಹೊಕ್ಕರೆ, ನಂತರ ವಾಣಿಯಿಂದ ಮುಕ್ತಿ ಹಲ ರಾಷ್ಟ ಗೀತೆಯ 
ಮೊರೆ ಹೋಗುತ್ತಾನೆ. ಕಪಿಲ-ದೇವದತ್ತ-ಪದ್ಮಿನಿಯರ ಪ್ರಸಂಗದಲ್ಲಿರುವ ಒಳಪದರು 
ಗಳೆಲ್ಲ, ಕೊನೆಯಲ್ಲಿ ಬರುವ ಹಯವದನನ ಪ್ರಸಂಗಕ್ಕೆ ಹೊಸ ಅರ್ಥದ ಭಾಷ್ಯವನ್ನು 
ಬರೆಯುತ್ತದೆ. ಪದ್ಮಿನಿಯ ಕುಡಿಯಿಂದ ಪೂರ್ಣತ ಸ ಲಭಿಸುವದೆಂಬ ನಿರೀಕ್ಷೆ ಇಲ್ಲದಾಗ 
ಪೂರ್ಣಾಂಗನಾಗುತ್ತಾನೆ ಹಯವದನ. ಪೂರ್ಣಮನುಷ್ಯನಾಗುತ್ತೇನೆಂದು ಬಯಸಿ 
ಕಾಲಿದೇವಿಯ ಹತ್ತಿರ ಹೋದಾಗ ಮನುಷ್ಯವಾಣಿಯುಳ್ಳ  ಕುದುರೆಯಾಗಿ 
ಮರಳುತ್ತಾನೆ. 


ಪಿ 


ಕಾರ್ನಾಡರ ಗ್ರಾಂಥಿಕ ಭಾಷೆಯ ಉಪಯೋಗದ ಬಗ್ಗೆ ಆಡುಮಾತಿನ ತಪ್ಪು ಕಲ್ಪನೆ 
ಯೊಡನೆ, "ಅನುಭವ' ವೆಂಬ ಕ್ಲೀಷೆಯ ಉಪಯೋಗದೊಡನೆ ಸಾಕಷ್ಟು ಗೊಂದಲ 
ಹುಟ್ಟಿಕೊಂಡಿದೆ. “ಹಯವದನ' ನಾಟಕದಲ್ಲಿ ಉಪಯೋಗವಾದ ಜು ಬಗ್ಗೆ ನನ್ನ 
ಆಕ್ಷೇಪಣೆ ಇರದಿದ್ದರೂ, ನಾಟಕದ ಓಘಕ್ಕೆ ತಕ್ಕಂತಹ ಭಾಷೆಯನ್ನು ಉಪಯೋಗಿಸು 

ವಲ್ಲಿ ಕಾರ್ನಾಡರು. ಯಶಸ್ವಿಯಾಗಿಲ್ಲ ಸ ಒಪ್ಪುತ್ತೇನೆ. ನಾಟಕದ ಭಾಷೆ 
ಜಾನಪದವಾಗಿರಬೇಕೋ, ಗ್ರಾಂಥಿಕವಾಗಿರಬೇಕೋ, ದಿನ ಬಳಕೆಯ ಮಾತಾಗಿರ 
ಬೇಕೋ ಎನ್ನುವದು ಮುಖ್ಯವಲ್ಲ. ಆದರೆ ಪಾತ್ರಗಳು ಒಂದು ಮಾನವೀಯ 
ಸಂದರ್ಭದ ತುಮುಲಕ್ಕೆ ಕಸ ಉಪಯೋಗಿಸುವ ಭಾಷೆಯ ಧ್ವನಿಯ ಬಗ್ಗೆ 
ಮಾತ್ರ ಗ್ಗ ಅರಿವಿರಬೇಕು. ದೇವದತ್ತ, ಕಪಿಲ ಹಾಗೂ ಪದಿ ಒನಿಯರು 
ತಮ್ಮ ಮಾನಸಿಕ ಹಾಗೂ ದೆ ಹಿಕ ಪದರುಗಳೊಡನೆ (round ಯಜ 2 ನಾಟಕ 
ದಲ್ಲಿ ಮೂಡಿಬರುತ್ತಾರೆ. ಪದ್ಮಿನಿಯನ್ನು ಕೇಂದ್ರವಾಗಿಟ್ಟುಕೊಂಡು ಈ ಪ ಸಂಗವನ್ನು 

ಒಂದು ಮಾನವ ಸಂದರ್ಭದಲ್ಲಿ ಅರ್ಥೈಸಬೇಕೆಂಬ ಪ್ರಯತ್ನ ನಾಟಕದಲ್ಲಿರುವಾಗ, ಈ 
ಎಲ್ಲ ಪಾತ್ರಗಳೂ ತಮ್ಮದೇ ಆದ ಭಾಷೆಯನ್ನು ಬೇಡಿ ಬಯಸುತ್ತವೆ. ಆದರೆ ನಾಟಕ 
ದಲ್ಲಿ ಕೆಲವೆಡೆ ನಾಟಕಕಾರು ಈ ಬೇಡಿಕೆಯ ಬಗ್ಗೆ ನಿರ್ಲಕ್ಷವನ್ನು ತೋರಿಸಿದ್ದಾರೆ. 
ಕಪಿಲ, ಪದ್ಮಿನಿಯ ಮನೆ ಹುಡುಕಿಕೊಂಡು ಹೊರಟನಂತರ ಆಡುವ ಮಾತು (ಪು. ೨೫) 
ಹಾಗೂ ಭಾಗವತನ ಮಾತುಗಳ ನಡುವೆ ಯಾವ ವ್ಯತ್ಯಾಸವೂ ಕಾಣುವದಿಲ್ಲ. ಇಂಥ 
ಸಂದರ್ಭಗಳಲ್ಲಿ ಗ್ರಾಂಥಿಕ ಹಾಗೂ ಜಾನಪದ ಭಾಷೆ ಎಂದು ಚರ್ಚಿಸಿ ಭಾಷೆಯನ್ನು 
ಉಪಯೋಗಿಸುವದಕ್ಕಿಂತ ದೇವದತ್ತನ ದುಗುಡವನ್ನು ವ್ಯಕ್ತಪಡಿಸುವ ಹೊಸ ಭಾಷೆ 
ಯೊಂದನ್ನು ನಿರ್ಮಿಸಬೇಕಾಗುತ್ತದೆಂಬುದನ್ನು ಗಮನಿಸಬೇಕು. ಇದೇ ರೀತಿಯಾಗಿ 
ಕಪಿಲ ಮುತ್ತೈದೆಯ ಹೂವುಗಳನ್ನು ತರಲು ಹೋದಾಗ ಪದ್ಮಿನಿ ಹಾಗೂ ದೇವದತ್ತ ರ 
ಸ್ವಗತಗಳೆಲ್ಲ ಸಂದರ್ಭಕ್ಕೆ ಅನುಗುಣವಾ ಗಿರದ ಉಚ್ಚಸ್ವರದ ಶಬ್ದ (“loud words’) 
ಗಳಲ್ಲಿಯೇ ಇವೆ; ಹತೋಟಿಯಲ್ಲಿಡಲಾಗದ ವು ಹರಿದಾಟವನ್ನು ಸ್ವಗತಗಳಲ್ಲಿ 
ಸೂಚಿಸುವ ನಿಶ್ಶಬ್ದವಾದ (mute words) ವಾಕ್ಕಪುಂಜಗಳ ಸುಳಿವೇ ಇಲ್ಲ. ಪದ್ಮಿನಿ 
ಹಾಗೂ ದೇವದತ್ತರು ನಿಜವಾದ ಮಾನವರಾಗಿ ಮೂಡಿ ಬರಬೇಕಾದರೆ ; ನಮ್ಮ 
ಅಂತರಂಗವನ್ನು ಇನ್ನೂ ಆಳವಾಗಿ ಬಗೆಯಬೇಕಾದರೆ ; ಅವರು ಈ ಸಂದರ್ಭದಲ್ಲಿ 
ಎದುರಿಸುತ್ತಿರುವ ದ್ವಂದ್ವ, ಸಂಕಟ ಮುಂತಾದವನ್ನು ಪಾತ್ರಗಳ ಭಾಷೆಯಲ್ಲಿ ಒಡ 
ಮೂಡಿಸಬೇಕಾಗುತ್ತದೆ. (ಆ ಭಾಷೆ ಎಂಥದಿರಬೇಕೆಂಬ ನಿರ್ಧಾರ ಕೈಗೊಳ್ಳುವವನು 
ಕೊನೆಗೂ ನಾಟಕಕಾರನೆ. ಈ ಅರಿವು ಇಲ್ಲದಿದ್ದರೆ ನಾಟಕ ತನಗಿರುವ ಒಂದು 
ದೊಡ್ಡ ಅನುಕೂಲತೆಯತ್ತ ನಿರ್ಲಿಪ್ತವಾಗಿ 'ಉಳಿದು.--ಪಾತ್ರ ಗಳ ಸೂಕ್ಷ್ಮತೆ ಎಲ್ಲ 
ಮಾಯವಾಗಿ--ಕೇವಲ ಘಟನೆಗಳಲ್ಲಿ ಆಶ್ರಯ ಟ್‌ ಜಿ ಈ ದೃಷ್ಟಿ 
ಯಿಂದ "ಹಯವದನ: *ತುಘಲಕ' ನಾಟಕಕ್ಕಿಂತ ಹೆಚ್ಚು ಯಶಸ್ವಿ. ಇದಕ್ಕೆ 
ಮುಖ್ಯವಾದ ಕಾರಣವೆಂದರೆ ಪುರಾಣದ ವ್ಯಕ್ತಿ ಗಳನ್ನು ಭಾಗವತನ ಹಾಗೂ 
ಪಾತ್ರ ಗಳ ಭಾವಗೀತಾತ್ಮಕ ಮಾತುಗಳಲ್ಲಿ ಕಡೆದಿರುವದು, ಹೆಣ್ಣುಮೇಳದ ಹಾಡು 
ಗಳೂ ಇದಕ್ಕೆ ಸಹಾಯಕವಾಗಿವೆ. ಇದೆಲ್ಲವೂ ನಾಟಕದ ಶಿಲ್ಪದ "ಅವಿಭಾಜ್ಯ ಅಂಗ 
ವೆಂಬಂತೆ ಬೆಳೆದು ಬಂದಿವೆ. ಪದ್ಮಿನಿಯ ವಂನಸ್ಸಿ ನ ತುಮುಲವನ್ನು ಚಿತ್ರಿಸುವಲ್ಲಿ 
ಗೊಂಬೆಗಳನ್ನು ಉಪಯೊಗಿಸಿಕೊಂಡದ್ದು ಭಾಷೆಯ ಬಗ್ಗೆ ಇರಬಹುದಾದ ಬೇಡಿಕೆ 
ಯನ್ನು ಸಾಕಷ್ಟು ತಗ್ಗಿ ಸದೆ. ನಾಟಕ ಸಂಭವನೀಯ ಹಾಗೂ ಅಸಂಭವನೀಯ ಲೋಕ 
ಗಳಲ್ಲಿ ತುಯ್ಯುತ್ತಿ ರುವದರಿಂದ ನಾಟಕದ ಚಲನೆಯಲ್ಲಿಯೇ ಕೇಂದ್ರಸ್ಥಾನದಲ್ಲಿರುವ 
ಪದ್ಮಿನಿಯ ಮನಸ್ಸಿನ ನ ಸ್ಥಿತಿಗಳು ಮೂಡಿಬಂದಿವೆ. ಆದರೆ “ತುಫ ಫಲಕ" ದಂತಹ 
ನಾಟಕದಲ್ಲಿ ಭಾಷೆಯನ್ನು ಗಟ್ಟಿ ಯಾಗಿ ಹೇಳಿದಾಗ ಬರಬಹುದಾದ ಧ್ವನಿಗಳ ಸಂಪೂರ್ಣ 
ಅರಿವು ನಾಟಕಕಾರರಿಗೆ ಇಲ್ಲದ್ದರಿಂದ ಎಷ್ಟೋ ಸಲ ಆಭಾಸ ಉಂಟಾಗುತ್ತೆ ದೆ. ಆದರೆ 
ಈ ಎರಡೂ ನಾಟಕಗಳಲ್ಲಿ ಈ ಮೇಲೆ ವಿವರಿಸಿದ ಭಾಷೆಯ ಅರಿವು ಇಲ್ಲವೇ ಇಲ್ಲವೆಂದು 

ಹೇಳುವುದು ಮಾತ್ರ ಸಾಧ್ಯವಿಲ್ಲ. ಈ ಕ್ರಿಯೆಯ ಅರಿವಿನೊಡನೆ ಕಾರ್ನಾಡರು ಕೆಲವೆಡೆ 
ಅದ್ಭುತವಾದ ಪರಿಣಾಮವನ್ನು ಒದಗಿಸಿದ್ದಾರೆ ಎನ್ನುವದು ಅಷ್ಟೇ ಸತ್ಯ. ಈ ಕ್ರಿಯೆ 
ಹಂತ ಹಂತವಾಗಿ ಹಿಡಿತಕ್ಕೆ ಸಿಕ್ಕುವಂಥದು. ನಿಜವಾದ ನಾಟಕಕಾರನ ಈ ಕಾಯಕದಲ್ಲಿ 
ಕಾರ್ನಾಡ ಹಾಗೂ ಕಂಬಾರರನ್ನುಳಿದು ಬೇರೆ ಯಾವ ನಾಟಕಕಾರರೂ ತೊಡಗಿಲ್ಲ 
ವೆಂಬುದನ್ನು.-ಸೂಕ್ಷ್ಮವಾಗಿ ಪರಿಶೀಲಿಸಿದರೆ ಕಾರ್ನಾಡರ ಭಾಷೆಯ ಬಗ್ಗೆ ಎದ್ದಿರುವ 
ಗೊಂದಲದ ಪರಿಚಯವಾಗುತ್ತದೆ. “ತುಘಲಕ'ದ ನಂತರ ನಿಜವಾದ ನಾಟಕವನ್ನು ಬರೆ 
ದವರು ಮತ್ತೆ ಕಾರ್ನಾಡರೇ ಎನ್ನುವ ಸತ್ಯ ಈ ನನ್ನ ಮಾತಿಗೆ ಇನ್ನಷ್ಟು ಪುಷ್ಟಿಯನ್ನು 
ಕೊಡುತ್ತದೆ. ೨ 


ಪ್ರರಾಣಕಾಲದ ಕತೆಯೊಂದನ್ನು ನಾಟ್ಯೀಕರಿಸಿ: ಅದರ ಸೂಕ್ಷ್ಮ ಸತ್ಯವನ್ನು ಸಮ 
ಕಾಲೀನ ಜೀವನದ ಅನಾರೋಗ್ಯಕರ ಬೆಳವಣಿಗೆಯನ್ನು ಗುರುತಿಸಲಿಕ್ಕೆ, “ವ್ಯಾಖ್ಯಾ 
ನಿಸಲಿಕ್ಕೆ ಉಪಯೋಗಿಸಿಕೊಂಡ "ಹಯವದನ? ಕನ್ನಡ ಸಾಹಿತ್ಯಕ್ಕೆ ಒಂದು ಅರ್ಥ 
ಪೂರ್ಣ ಕೊಡುಗೆ. | 

Introduction. 


3. Myth Religion And Mother Right. 
Introduction. - 


ಮತ್ತೊಂದು ಕವನ 


ಎಂ. ಎನ್‌. ಜಯಪ್ರಕಾಶ್‌ 


ರಣ ರಣ 

ಬೇಸಿಗೆಯ 

ಬಿರುಬಿಸಲಿಗೆ ಬರಡಾದ ನೆಲಕ್ಕೆ 
ಒಂದುದಿನ ಇದ್ದಕಿ ದ್ಧಂತೆ 
ಬಂಜೆಗಟ್ಟಿದ್ದ ಆಕಾಶ ಫಲವತಿಯಾಗಿ 
ಒಂದು ಹದ ಮಳೆ ಸುರಿಸಿ, ದಡದಡಾ 
ಚರಂಡಿ ಗಲ್ಲಿ ಓಣಿಗಳಲ್ಲೆಲ್ಲ 

ನೀರಾಗಿ ಹರಿದು 

ಮಣ್ಣಾಗಿ ತುಂಬಿ 

ಮರ್ತ್ಯದ ಕಂಪಿನೊಡನೆ 

ಕೆನ್ನೀರಾಗಿ ಗಡಿದಾಟಿ ರಸ್ತೆಗೆ ಹರಿದು ಕ್ಷಣದಲ್ಲೇ, ಮಾಯವಾಯಿತು! 


ನಾನು ನೋಡಿದೆ 


ಮರುದಿನ, 

ಸಿಕ್ಕಷ್ಟನ್ನೇ ಹೀರಿ 

ತಂಪಿನ ಸ್ಪರ್ಶಕ್ಕೇ ಪುಟಿದು ಪುಲಕಿತವಾದ 
ಬರಡು ನೆಲದ 

ಗೇಣು ಗೇಣಳತೆಯಲ್ಲೂ 

ನೋಡಿದರೆ 

ಹಸಿರು ಕೊನರುವ ಸಂಭ್ರಮ! 


"ಅದೇ' ನಾನು ನೋಡಿದೆ 

ತಿಮಿಂಗಿಲ 


ಎಂ. ಎನ್‌. ವ್ಯಾಸರಾವ್‌ 


ಎಂಟರವನಿದ್ದಾಗ 

ಬಿಟ್ಟ 

ಕೆಲವು ಹಸಿ ಹಸಿ ಬಯಕೆಗಳನ್ನು 
ಅಪ್ಪ 

ಕಿತ್ತೆಸೆದು 

ಮಣ್ಣಾಳದಲ್ಲಿ ಹೊತುಬಿಟ್ಟಾಗ 
ಯಾರು ಇರದ 

ವೇಳೆಯಲ್ಲಿ ತಡಕಿ 

ಎಬ್ಬಿ 

ಗುಟ್ಟಾಗಿ ನೀರಿಟ್ಟು 

ಗಾಳಿ ಊದಿ 

ಬೆಳೆಸಿದ್ದಕ್ಕೆ 

ಕೈ ಕಾಲು ತುಂಬಿಕೊಂಡು 
ನಿಂತದ್ದು 


೧೩೬ / ಸಾಕ್ಷಿ 


ಮೊನ್ನೆ ನೋಡಿದಾಗ 
ಕುಶಿಪಡಬೇಕೆನಿಸುತ್ತೆ 


ನೀರಲ್ಲಿ ನೆಂದು 

ಗಾಳಿ ನುಂಗಿ 

ನನ್ನುದ್ದಕ್ಕೂ ಮೂತಿ ಚಾಚುವುದು 
ಕಂಡಾಗ ] 
ಒಮ್ಮೊಮ್ಮೆ ನನಗೇ ದಿಗಿಲಾಗುತ್ತೆ ; 
ಮಣ್ಣು ಮಾಂಸ 

ಕೊಡದಿದ್ದರೂ 

ಆಗ, ತಾನೇ ಒಂದಕ್ಕೆರಡಾಗಿ ಬೆಳೆಯುತ್ತೆ ; 
ಸುತ್ತ ಬಿಗಿದ ಬೇಲಿಯನ್ನೇ 
ನುಂಗುತ್ತ 

ಹತ್ತಿರ ಬಂದು 

ನಾಲಿಗೆ ಚಾಚತ್ತೆ 

ಬಾಯಿ ಹಾಕತ್ತೆ 

ನೋಡ ನೋಡುತ್ತಿದ್ದಂತೆ 
ಅಮೂಬವಾಗಿದ್ದು 

ತಿಮಿಂಗಲ ವಾಗುತ್ತಾ 
ಬಾಯ್ತೆರೆಯುತ್ತಾ 

ಇಂಚು ಇಂಚಾಗಿ 

ನನ್ನನ್ನೇ 

ಒಳಕೆ ೈಳೆದುಕೊಳೆ ತ್ತೆ. 


ಹಯವದನ ಓದಿ, ನೋಡಿ-- 


—ಯೊಂ. ಆರ್‌. ಅನಂತಮೂರ್ತಿ 


ಕಾರ್ನಾಡರ ಹೆಯೆನದನದ ವಿಷಯ ಗಂಭೀರವಾದ್ದು ; ಧಾಟಿ ಲಘುವಾದ್ದು ; ತಂತ್ರ 
ವಾಸ್ತವತೆಯ ಅಪೇಕ್ಷೆಗಳಿಂದ ನಾಟಕವನ್ನು ಸ್ವತಂತ್ರಗೊಳಿಸುನ ಶೈಲೀಕರಣದ್ದು. 
ಆದ್ದರಿಂದ ನಾಟಕವನ್ನು ವಿಮರ್ಶಿಸುವಾಗ ಒಂದು ಪ್ರಶ್ನೆ ಏಳುತ್ತದೆ. ಎಷ್ಟು , 
ಸೀರಿಯಸ್ಸಾಗಿ ಈ ನಾಟಕವನ್ನು ಚರ್ಚಿಸುವುದು ನಾವು ನಾಟಕವನ್ನು ಸ್ವೀಕರಿಸಿದ 
ಕ್ರಮಕ್ಕೆ ಸರಿಹೋಗುತ್ತದೆ ? ಗಂಭೀರವಾದ ಅಪೂರ್ಣತೆಯಂಥ ಸಮಸೆ ಯೊಂದನ್ನು 
ನಗಿಸುತ್ತ, ರಂಜಿಸುತ್ತ, ಆರಾಮಾಗಿ ಯೋಚಿಸಲು ಪ್ರಚೋದಿಸುತ್ತ ಲೇಖಕ ನಮ್ಮೆ 


ದುರು ಇಡುವುದರಿಂದ ನಾವು ಎಷ್ಟು ತಲೆ ಕೆಡಿಸಿಕೊಂಡು ಹಯೆವದನ ಓದಬೇಕು? 
ನೋಡಬೇಕು ? 


ಒದಿದಾಗ, ಮತ್ತೆ ಕಾರಂತರ ಪ್ರಯೋಗ ನೋಡಿದಾಗ ನನಗೆ ಆಗಿರುವ ಖುಷಿಯನ್ನು 
ಅಲ್ಲಗಳೆಯದೆ `ಹಯೆನದನದಿಂದ ನನಗೆ ತ ೈಪ್ತಿಯಾಗಲಿಲ್ಲ, ಯಾಕೆ ಎನ್ನುವ ಪ್ರಶ್ನೆ ' 
ಯನ್ನು ನಾಟಕದ ಆಕರ್ಷಕವಾದ ಲಘುಧಾಟಿಗೆ ಅಪಚಾರವಾಗದಂತೆ ಕೇಳುವುದೇ 
ಈ `ನನ್ನ ಲೇಖನದ ಉದ್ದೇಶ. ನನ್ನ ಅತೃಪ್ತಗೆ ಮುಖ್ಯ ಕಾರಣವನ್ನು ಹೀಗೆ ಹೇಳ 
ಬಹುದು : ಕಪಿಲ ದೇಹದ ಪ್ರತಿನಿಧಿಯಾದಂತೆ ದೇವದತ್ತ ಬುದ್ಧಿಯ ಪ್ರತಿನಿಧಿ 


೧೩೮ / ಸಾಕ್ಷಿ 


ಯಾಗುವುದಿಲ್ಲ. ದೇಹದ ವೀರ್ಯವಂತಿಕೆ ಸಹಜವಾಗಿ ಮೂರ್ತವಾದ್ದು ; ಕಪಿಲನ 
ಆಂಗಿಕ ಅಭಿನಯದಲ್ಲಿ ಸುಲಭವಾಗಿ ವ್ಯಕ್ತವಾಗುವಂಥದ್ದು ; ನಿರ್ದೇಶಕನ ಕೌಶಲಕ್ಕೆ 
ಸೇರಿದ್ದು. ಹಾಗೆಯೇ ಮನಸ್ಸಿನ ವೀರ್ಯವಂತಿಕೆ ಅಮೂರ್ತವಾದ್ದು ; ಆಂಗಿಕ ಅಭಿನಯ 
ವಲ್ಲದೆ, ಮಾತಿನ ಶಕ್ತಿಯ(ವಾಚಿಕ)ಲ್ಲೂ ವ್ಯಕ್ತವಾಗಬೇಕಾದ್ದು ; ಕಪಿಲನ ದೇಹದ ಚುರು 
ಕಿಗೆ ಸರಿಸಾಟಿಯಾದ ದೇವದತ್ತನ ಬುದ್ದಿಯ ಚುರುಕಾಗಿ ಮೂಡಬೇಕಾದ್ದು ; ಅಂದರೆ 
ಅಮೂರ್ತವಾದ್ದನ್ನು ಮೂರ್ತವಾಗಿಸಬಲ್ಲ ನಾಟಕಕಾರನ ಕೌಶಲಕ್ಕೆ ಸೇರಿದ್ದು. 
ದೇಹದಷ್ಟೇ ಬುದ್ಧಿಯೂ ವೀರ್ಯವತ್ತಾಗಿರುವುದು ಸಾಧ್ಯವೆಂದು ನಮಗನ್ನಿಸಿದರೆ 
ಮಾತ್ರ ಪದ್ಮಿನಿಯ ಆಯ್ಕೆಯ ಸಂಕಟ ಅರ್ಥಪೂರ್ಣವಾಗುತ್ತದೆ. ಆದರೆ ನಾಟಕ 
ಸೋತಿರುವುದು ಇಲ್ಲೆ : ಕಪಿಲ ನಿಜವಾಗುವಷ್ಟು ದೇವದತ್ತ ಆಗುವುದಿಲ್ಲ; ದೇವ 
ದತ್ತನಿಗೆ ದೇಹದ ವೀರ್ಯವಂತಿಕೆ ಇಲ್ಲ ಮಾತ್ರವಲ್ಲ--ಮನಸ್ಸಿನ ವೀರ್ಯವಂತಿಕೆಯೂ 
ಇಲ್ಲ. ದೇಹದಲ್ಲಿ ಚುರಕಾದ ಕಪಿಲ, ಬುದ್ಧಿಶಕ್ತಿಯಲ್ಲೂ ದೇವದತ್ತನಿಗಿಂತ ಹೆಚ್ಚು 
ಚುರುಕಾದವ. ಕಪಿಲ ಮತ್ತು ಪದ್ಮಿನಿಗೆ ಹೋಲಿಸಿದರೆ ದೇವದತ್ತ ಒಬ್ಬ "ಹ್ಯಾಪ' 
ಮನುಷ್ಯ. 
ಆದರೂ ನಾಟಕ ಮೇಲ್ನೋಟಕ್ಕೆ ಕಪಿಲನ ದೈಹಿಕ ಚುರುಕಿಗೆ ಸರಿಸಾಟಿಯಾದ ಬೌದ್ಧಿಕ 
ವೀರ್ಯವಂತಿಕೆಯನ್ನು ದೇವದತ್ತನಲ್ಲಿ ಕಾಣಬಹುದೆಂಬ ಭ್ರಮೆಯನ್ನು ಹುಟ್ಟ ಸುತ್ತದೆ. 
ಇದು ಯಾಕೆ ನೋಡೋಣ. ದೇವದತ್ತ ವಿಪ್ರ; ಕಪಿಲ ಕಮ್ಮಾರ. (ಕಾರಂತರು ಈ 
ಬ್ರಾಹ್ಮಣ-ಶೂದ್ರ ಅಂತರವನ್ನು ಇಬ್ಬರ ಉಡಿಗೆ ತೊಡಿಗೆಯಲ್ಲಿ ಚೆನ್ನಾಗಿ ಸೂಚಿಸಿ 
ದರು.) ಪ್ರಾರಂಭದಲ್ಲಿ ಭಾಗವತ ದೇವದತ್ತನನ್ನು ಹೊಗಳುವ ಈ ಮಾತುಗಳನ್ನು 
ನೋಡಿ: 


“ರೂಪದಲ್ಲಿ ಸುಂದರನಾಗಿಯೂ.] ,ಶರೀರಯಷ್ಟಿಯಲ್ಲಿ ತೆಳ್ಳಗಾಗಿಯೂ, 
ವಿದ್ಯೆಯಲ್ಲಿ ನಿಸ್ಸೀಮನಾಗಿಯೂ ಇರುವ ಈ ಯುವಕ ವಿಪ್ರವರ್ಯನಾದ 
ವಿದ್ಯಾಸಾಗರನ ಏಕಮೇವ ಪುತ್ರ. ತರ್ಕದಲ್ಲಿ ಪ್ರಕಾಂಡ ಪಂಡಿತರನ್ನೂ 
ಕಾವ್ಯ ಸ್ಥ ಶರ್ಧೆಯಲ್ಲಿ ಕಲಾಪಂಡಿತರನ್ನೂ ಎದುರಿಸಿ 'ದಿಂಡುಗೆಡೆದ ಇವನಂಥ 
೨9 ನ ಗ 
ಇನ್ನೋರ್ವನನ್ನು ರಾಜ್ಯದಲ್ಲೆ ಯಾರೂ ಕಂಡರಿಯರು. (ಪುಟ. 4) 


ಭಾಗವತನ ಮಾತಿನ ಧಾಟಿಗೆ ಈ ಹೊಗಳಿಕೆ ಸಹಜವಾಗಿದೆ. ಜೊತೆಗೇ ಪರಂಪರಾನುಗತ 
ಕಲ್ಪನೆಯಲ್ಲಿ ಎರಕ ಹೊಯ್ದ ವಿದ್ಯಾವಂತ ಯುವಕನ ಚಿತ್ರವನ್ನು ನಾವು ದೇವದತ್ತ 
ನಲ್ಲಿ ಅಪೇ ಕ್ಷಿಸುವಂತೆ ಈ ಮಾತುಗಳು ಮಾಡುತ್ತವೆ. ಆದರೆ ಕಪಿಲನ ದೈಹಿಕ ಚುರುಕಿಗೆ 
ಸರಿಸಾಟಿಯಾಗಲು ದೇವದತ್ತ ಗೊಡ್ಡು ಪಂಡಿತ ಮಾತ್ರನಾಗಿದ್ದರೆ ಸಾಲದು ; ಬೇರೆ 


ಸಾಕ್ಷಿ / ೧೩೯ 


'ಯವರ ಮನಸ್ಸನ್ನು ಸೂರೆಮಾಡಬಲ್ಲ ಬುದ್ಧಿಶಕ್ತಿ ಅವನಲ್ಲಿರುವುದು ಅಗತ್ಯ ಇದೆ 
ಎಂದು ನಾಟಕ ಮತ್ತೆ ಮತ್ತೆ ಸಾರುತ್ತದೆ. ಕಪಿಲ ಹೇಳುತ್ತಾನೆ : 


“ಯಾವ ಹೊಲದಲ್ಲೋ ಕಮ್ಮಾರ ಸಾಲೆಯಲ್ಲೋ ದನಾ ಆಗಿ ಸರಗಾಡ್ತಾ 
ಇದ್ವಿದ್ದೆ, ನಿನ್ನ ಗೆಳೆತನದ ಪುಣ್ಯ ಜ್‌ ವಿದ್ಯೆ, ಕಾವ್ಯ, ಪಾಂಡಿತ್ಯ ಅಂದರೇನು 
ಗೊತ್ತಾ. ಯ್ತು. ಮನುಷ್ಯ ಆದೆ' 

(ಪು. 20) 


ಕಪಿಲನನ್ನು ಮನುಷ್ಯ ಮಾಡಿದವ ದೇವದತ್ತ. ಕಪಿಲ ಎಲ್ಲದರಲ್ಲೂ ದೇವದತ್ತನನ್ನು 
ಅನುಸರಿಸಲು, ಶಾ ಬಗ್ಗೆ ದೈನ್ಯದಿಂದ ವರ್ತಿಸಲು ಅವರಲ್ಲಿರುವ ಜಾತಿಯ ಅಂತರ 
ವಲ್ಲದೆ ಕಪಿಲನನ್ನು ಚಕಿತಗೊಳಿಸುವ ಬುದ್ಧಿ ಶಕ್ತಿ ದೇವದತ್ತ ನಲ್ಲಿದೆ ಎಂದು ನಾಟಕ 
ಹೇಳಲು ಅನೇಕ ಕಡೆ ಪ್ರಯತ್ನಿಸುತ್ತದೆ. ಸಂದರ್ಭ ವಿನೋದ ಪೂರ್ಣವಾದ್ದೆಂಬುದನ್ನು 
ಮರೆಯದೆ ಪದ್ಮಿನಿಯ ಬಳಿ ದೇವದತ್ತನ ಪರವಾಗಿ ಕಪಿಲ ವಹಿಸುವ ಈ ವಕೀಲಿ 
ನೋಡಿ : ; 


“ಫಿಶನಿಗೆ ಮೀರಿದ ಪಂಡಿತ, ಮಹಾಕವಿ. ಕಾವ್ಯ ಶಾಸ್ತ್ರ ವಿನೋದ ಪರಿಣತ 
(ಪು. 29) 


ಗಂಭೀರವಾದ ಪರಿಸ್ಥಿತಿಯಲ್ಲೂ ಇಂತಹ ಮಾತು ಬರುತ್ತದೆ. ಮುಂದೆ ತಲೆ ಅದಲು 
ಬದಲಾದ ನಂತರ ಕಪಿಲ ಹೀಗೆ ಪದ್ಮಿನಿಯನ್ನು ಜರಿಯುತ್ತಾನೆ : 


“ನಿನಗೆ ದೇವದತ್ತನ ಬುದ್ಧಿವಂತ ತಲೆ ಬೇಕು. ಕಪಿಲನ ಶಕ್ತಿವಂತ ಮೈ 
ಬೇಕು.” 
(ಪು. 58) 


ಕಪಿಲನ ದೇಹದ ಜೊತೆ ದೇವದತ್ತನ ತಲೆ ಪಡೆದ ಪದ್ಮಿನಿ ಹೀಗೆ ಸುಖಿಸುತ್ತಾಳೆ ; 


“ಅಪ್ರತಿಮ ಮೈ...ಅಪ್ರತಿಮ ಮೆದುಳು...ಅಪ್ರತಿಮ ದೇವದತ್ತ” 
(ಪು. 67) 


ಹೀಗೆ ಬೇರೆ ಬೇರೆ ಪಾತ್ರಗಳ ಮೂಲಕ ಹೊಗಳಿಸಿಕೊಂಡ ದೇವದತ್ತ ಈ ಹೊಗಳಿಕೆಗೆ 


೦೪೦ / ಸಾಕ್ಷಿ 


ನಾಟಕದಲ್ಲಿ ಎಲ್ಲಾದರೂ ಬಾಧ್ಯನಾಗಿ ಕಾಣುತ್ತಾನೆಯೇ ನೋಡಿದಾಗ ನಮಗೆ ನಿರಾಸೆ 
ಯಾಗುತ್ತದೆ. ಮಾತುಗಳಲ್ಲಿ ಹೇಳಿದ್ದು ಕ್ರಿಯೆಯಲ್ಲಿ ಎಲ್ಲೂ ಮೂಡುವುದಿಲ್ಲವಾದ್ದರಿಂದ 
ಕಾರ್ನಾಡರು ಗೊತ್ತಿದ್ದೊ, ಗೊತ್ತಿಲ್ಲದೆಯೊ ನಾಟಕದ ಉದ್ದಕ್ಕೂ ಹೇಳಿಕೆಗಳ ಮೂಲಕ 
ಈ ಕೊರತೆಯನ್ನು ತುಂಬಲು ಯತ್ನಿಸಿದ್ದಾರೆ ಎನ್ನಿಸುತ್ತದೆ. 


ಇಷ್ಟು ಹೊಗಳಿಸಿಕೊಂಡ ದೇವದತ್ತ ನಿಜವಾಗಿ ನಾಟಕದಲ್ಲಿ ಏನಾಗಿ ನಮಗೆ ವ್ಯಕ್ತವಾಗು 
ತ್ತಾನೆ ನೋಡೋಣ. ಹೇಳಿಕೆಗೂ ನಿಜಕ್ಕೂ ಇರುವ ವ್ಯತ್ಯಾಸ ನಾಟಕದ ಐರನಿಗೆ ಸೇರಿ 
ದ್ವಲ್ಲ; ಹೇಳಿದ್ದನ್ನು ಕ್ರಿಯೆ ಮಾಡಲಾರದ ನಾಟಕದ ದೌರ್ಬಲ್ಯಕ್ಕೆ ಸಂಬಂಧಿಸಿದ್ದು. 
ನಮಗೆ ಕಾಣುವ ದೇವದತ್ತ ಸಾಂಪ್ರದಾಯಿಕ ಕವಿ ; ಅದರಲ್ಲೂ ಸವಕಲು ಮಾತಿನ 
ಕವಿಸಮಯದ ಕವಿ. ತನ್ನಲ್ಲೇ ಹೆಚ್ಚು ಅನುರಕ್ತನಾದ ದೇವದತ್ತನಿಗೆ ನಿಜವಾದ ಪ್ರೀತಿ 
ಯೇನೆಂದು ತಿಳಿಯುವುದು ಪದ್ಮಿನಿಯ ಜೀವಂತ ಹೆಣ್ಣುತನ ಎದುರಾದಾಗ. ಆಗಲೂ 
ಅವನ ಕಾವ್ಯಶಕ್ತಿ ಅರಳುವುದಿಲ್ಲ. ವಿರಹ ವೇದನೆಯಲ್ಲಿ ಕಂಡ ದೇವದತ್ತ ಮತ್ತೆ ನಮಗೆ 
ಕಾಣುವುದು ಅಸೂಯೆಯಲ್ಲಿ. : ಆದರೆ ದೇವದತ್ತ ನಿಗಿಂತ ಕಪಿಲನಲ್ಲೇ ಸುಪ್ತವಾದ 
ಹೆಚ್ಚು ಕಾವ್ಯಶಕ್ತಿ ಇರುವುದು. ಕಪಿಲನ ದೈಹಿಕ ವೀರ್ಯ ವಂತಿಕೆಯನ್ನು ಅಭಿನಯಿಸುವ 
ಘಟನೆಯಲ್ಲಿ ಅವನ ಮನಸ್ಸಿನ Ee ನಮಗೆ ತಟ್ಟುತ್ತದೆಂಬುದು ಗಮನಾರ್ಹ. 
ಪದ್ಮಿನಿಗಾಗಿ ಮರಹತ್ತಿ ಮುತ್ತೈದೆಯ ಹೂವನ್ನು ಕೊಯ್ದು ತಂದು ಕಪಿಲ ವರ್ಣಿಸುವ 
"ಬಗೆಯಲ್ಲಿ ಅವನ ದೇಹ ಮತ್ತು ಮನಸ್ಸುಗಳ ಉತ್ಕ ಟತೆ ಒಟ್ಟಾಗಿ ಎಷ್ಟು ಚೆನ್ನಾಗಿ 


ಮೂಡುತ್ತದೆ ನೋಡಿ : 


“ಇಲ್ಲಿ ನೋಡು. ಅರಿಶಿನ ಪಕಳೆ. ಅಲ್ಲಿ ಒಳಗೆ ಪಕಳೆಗಳ ತಳಕ್ಕೆ ಒಂದು 
ದೊಡ್ಡ ಕೆಂಪು ವರ್ತುಳ...... ಕುಂಕುಮದ ಹಾಗೆ. ಇಲ್ಲಿ ಪುಂಕೇಸರ ಎರ 
ಡಾದಲ್ಲಿ ಬೈ ಸಾ ಸಿಂಧೂರ. ಇಲ್ಲಿ ದಂಟಿನ ಹತ್ತಿ ರ ಕರಿಯ ಮಣಿಗಳ 


(ಪುಟ 41) 


ಅಸೂಯೆಯಲ್ಲಿ ಮಾತ್ರ ದೇವದಶ್ತ ಉತ್ಕಟನಾಗುತ್ತಾ ನೆ. ಆದರೆ ಪದ್ಮಿನಿಯ ಪ್ರೇಮ 
ದಲ್ಲಿ ಕಪಿಲನ ದೇಹ ಮನಸ್ಸುಗಳೆರಡೂ ಬಹಳ ಸಂಭ್ರಮದಿಂದ ಅರಳುತ್ತ ವೆ. ಅವನೇ 
ನಿಜವಾದ ಕವಿಯಾಗುತ್ತಾನೆ ; ಮನಸ್ಸಿನಲ್ಲೂ ಸೂಕ್ಷ್ಮ ನಾಗುತ್ತಾನೆ. ವಿಪ್ಪನಿಗೆ ಸಹಜ 
ವಾದ ಶುಷ್ಯ ಪಾಂಡಿತ್ಯ ಮಾತ್ರ ದೇವದತ್ತನಲ್ಲಿದೆ ; ಜಾತಿ ಬಿಟ್ಟ ರೆ ಕಪಿಲನನ್ನು ಸೂರೆ 

ಶಲ ಅವನಲ್ಲಿಲ್ಲ. "ಧರ್ಮಸಿಂಧುವಿನ ಪ್ರತಿ ಎಲ್ಲಿದೆ?' ಎಂದು 


ಮಾಡಬಲ್ಲ ಬೇರೆ 
ಅವನು ಪದ್ಮಿನಿಯನ್ನು ಕೇಳುತ್ತಾನೆ ; ಪಂಡಿತರೊಬ್ಬರಿಗೆ ಸೂಕ ಅರ್ಥ ತಾನು 


14] ಇ (0 


ಹೇಳಬೇಕು ಅನ್ನುತ್ತಾನೆ. ತಲೆ ಅದಲು ಬದಲಾದಾಗ ಪದ್ಮಿನಿಯ ಹೆಣ್ಣುತನದ 
ಜಾಣ್ಮೆಯನ್ನು ತನ್ನ ಸ್ವಾರ್ಥಕ್ಕೆ ಬಳಸಿಕೊಳ್ಳಬಲ್ಲ "ಘಾಟಿ' ಮನುಷ್ಯನಾಗಿ ಕಾಣಿಸಿ 
ಕೊಳ್ಳುತ್ತಾನೆ. ಇವು ಬಿಟ್ಟರೆ ನಾಟಕದಲ್ಲಿಲ್ಲೂ ಅವನ ಬುದ್ಧಿಯ ನೈಪುಣ್ಯಕ್ಕೆ 
ನಿದರ್ಶನಗಳಿಲ್ಲ. ಇನ್ನೊಬ್ಬರ ಮನಸ್ಸನ್ನು ಹೊಗಬಲ್ಲ, ಅಥವಾ ತನ್ನ ಮನಸ್ಸನ್ನೆ 
ಸೂಕ್ಷ್ಮವಾಗಿ ತಿಳಿಯಬಲ್ಲ ಕಲ್ಪಾನಾಶಕ್ತಿ ಅವನಿಗಿಲ್ಲ. “ನನಗೋ ಮರ ಅಂದರೆ ಮರ, 
ಆಕಾಶ ಅಂದರೆ ಆಕಾಶ” ಎಂದು ತನ್ನ ಕಲ್ಪನಾಹೀನತೆಯ ಬಗ್ಗೆ ಹೇಳಿಕೊಳ್ಳುವ 
ಕಪಿಲನಿಗೆ ಕಲ್ಪನಾಶಕ್ತಿಯೂ ಇದೆ ; ತನ್ನ ಮನಸ್ಸಿನೊಳಗೆ ನಡೆಯುವುದನ್ನು ಗುರು 
ತಿಸಿಕೊಳ್ಳುವ ಸಾಮರ್ಥ್ಯವೂ ಇದೆ. ಪದ್ಮಿನಿಯನ್ನು ನೋಡಿದ ಕೂಡಲೇ ಅವಳು 
“ಮಿಂಚಿನ ಬುಗ್ಗೆ' ; ದೇವದತ್ತನಂಥ ಸುಕುಮಾರನಿಗೆ “ಹೇಳಿದವಳಲ್ಲ' ; “ಇವಳಿಗೆ 
ಉಕ್ಕಿನ ಗಂಡೇ ಬೇಕು' ಎಂದು (ಪು. 30) ತಿಳಿಯಬಲ್ಲ ಕಪಿಲ ಬರಿ "ಅಪ್ರತಿಮ ಮೈ' ಗೆ 
ಮಾತ್ರ ಸಂಕೇತವಲ್ಲ. ಇಂತಹ ಮನೋಸೂಕ್ಷ್ಮ ದೇವದತ್ತನಿಗೆ ಮೀರಿದ್ದು. ನಾಟಕ 
ಕಾರರ ಆಶಯ ಮೀರಿ ಅವನು ನಾಟಕದಲ್ಲಿ ಅರಳುತ್ತಾನೆ. ಗಾಡಿ ಪ್ರವಾಸ ರದ್ದಾಗಿದೆ , 
ಎಂದು ತಿಳಿದ ಕ್ಷಣ ಅವನು ತನ್ನ ಮನಸ್ಸಿನ ಸಂಕಟವನ್ನು ಗುರುತಿಸಿಕೊಳ್ಳುವ ಬಗೆ 
ನೋಡಿ: 


ಪ್ರವಾಸ ರದ್ದಾಯ್ತು !...ಇನ್ನು ಎಂಟು ದಿನ ಏನು ಮಾಡಲಿ? ದೇವ 
ದತ್ತನ ಮಾತು ಕೇಳಿದ ಕೂಡಲೆ ನನ್ನ ಬಾಳಿನಿಂದ ಎಂಟು ದಿನ ಒರಿಸಿಬಿಟ್ಟ 
ಹಾಗೆ ಯಾಕೆ ಆಗಬೇಕು? ನನ್ನಲ್ಲಿ ಈ ಪೊಳ್ಳು ಯಾಕೆ ತುಂಬಬೇಕು?... 
ಕಪಿಲ, ಕಪಿಲ, ನಿನ್ನನ್ನು ಹಿಡಿತದಲ್ಲಿಟ್ಟುಕೋ. ಜಾರತಿದ್ದೀ. ಹಿಡಿತ ಬಿಡ 
ಬೇಡ... 


(ಪು. 36) 


ಕಮ್ಮಾರನಾದ ಕಪಿಲ ವಿಪ್ರನಾದ ದೇವದತ್ತನಿಗೆ ಯಾಕೆ ಇಷ್ಟು ನಮ್ರನಾಗಿದ್ದಾನೆನ್ನು 
ವುದು ನಾಟಕದಲ್ಲಿ ಗಂಟಿನ ಪ್ರಶ್ನೆಯಾಗುತ್ತದೆ. ಯಾಕೆಂದರೆ ಟ್ರ ಮೇಲೆ ಸೂಚಿಸಿರು 
ವಂತೆ ಜಾತಿ ಮತ್ತು ಮನೆತನದ ಹಿರಿಮೆ ಬಿಟ್ಟರೆ ಕಪಿಲನನ್ನಾಗಲೀ ಪದ್ಮಿನಿಯನ್ನಾಗಲೀ 
ಆಕರ್ಷಿಸಬಲ್ಲ ಬೇರೆ ಯಾವ ಗುಣವೂ ದೇವದತ್ತ ನ ಕ್ರಿಯೆಯಲ್ಲಿ ವ ;ಕವಾಗುವುದಿಲ್ಲ. 
ಕಪಿಲ ಮರ ಹತು ವುದನ್ನು ಮೋಹಿತಳಾಗಿ ಪದ್ಮಿನಿ ನೋಡುವಾಗ ದೇವದತ್ತ ತನ್ನ 
ಮನಸ್ಸಿನ ಯಾತನೆಯನ್ನು ಗುರುತಿಸಿಕೊಳ್ಳುವ ಆತ ಜ್ಞಾನ (?) (ಯಾಕೆಂದರೆ ಇಲ್ಲಿ 
ತಾನು ಹೀನನೆಂಬ ಸಂಕಟವೇ ಹೆಚು ) ಕಪಿಲನನ್ನು ಮೀರಿಸುವಂಥದಲ್ಲ: 


ಯಾವ ಹೆಣ್ಣಾದರೂ ಮಾರು ಹೋಗಬೇಕು. ಕುಮಾರಿಯಾದರೇನು 


೧೪೨ / ಸಾಕ್ಷಿ 


ಮುತ್ತೈದೆಯಾದರೇನು ? ಎಂಥ ಮೂರ್ಹ ನಾನು !...... ನಿನ್ನ ದ್ವೇಷ 
ಗಂಟಲಲ್ಲೇ ಹಿಚುಕಿಬಿಡು, ನಿನ್ನ ಕಳವಳದ ನಾಲಗೇನೇ ಕಿತ್ತು ಒಗೆ... 
ಈಗ ಪುಕ್ಕ ಆಗಬೇಡ. 


(ಪುಟ 40) 


ನಾಟಕದ ಅತ್ಯಂತ ಸುಂದರ ಭಾಗವಾದ ಈ ಗಾಡಿ ಪ್ರಯಾಣದ ಸಂದರ್ಭದಲ್ಲಿ ಕಪಿಲ 
ದೇವದತ್ತರ ಮಾನಸಿಕ ಹೊಯ್ದಾಟವನ್ನೂ ್ನಾ ಇಬ್ಬರು ತಮ್ಮನ್ನು ಬಲಿಕೊಟ್ಟುಕೊಳ್ಳು ವ 
ಕ್ರಮವನ್ನೂ ಹೋಲಿಸಿದಾಗ ಕಪಿಲ ಗಟ್ಟಿಯೆಂದೂ, ದೇವದತ್ತ ಮೆ ೈಮನಸ್ಸುಗಳೆರಡ 
ರಲ್ಲೂ ದುರ್ಬಲನೆಂಬುದೂ ಸಿದ್ಧವಾಗುತ್ತದೆ. ಅಂದರೆ ಹೀಗೆ ನಾನು ದೇವದತ್ತನ 
ಪಾತ್ರ ವಿಶ್ಲೇಷಿಸುತ್ತಿರುವುದರ ಉದ್ದೇಶ ನಾಟಕಕಾರರು ಬಯಸುವಂತೆ ಕಪಿಲನ 
ಅಪೂರ್ಣತೆಯನ್ನಾಗಲೀ, “ಮಿಂಚಿನ ಬುಗ್ಗೆ'ಯಾದ ಪದ್ಮಿನಿಯ ಅಪೂರ್ಣತೆಯನ್ನಾ 
ಗಲೀ ತುಂಬಬಲ್ಲ ಯಾವ ಅಂಶವೂ ದೇವದತ್ತನಲ್ಲಿಲ್ಲ ಎಂಬುದನ್ನು ಸ್ಪಷ್ಟಪಡಿಸುವುದ 
ಕ್ಕಾಗಿ. ಪದ್ಮಿನಿಗೆ ದೇವದತ್ತನ ಅಪ್ರತಿಮ ಮೆದುಳು ಬೇಕೆನ್ನಿಸಿ, ಆದರೆ ಅದರ ಜೊತೆ 
ಬಾಳುವುದು ಸುಸ್ತೆನ್ನಿಸುವುದರಿಂದ ಕಪಿಲನ ನಿಷ್ಕಪಟ ದೇಹದ ಸುಖದಲ್ಲಿ ಮೆ ಮರೆ 
ಯುವುದು ಬಾಳಿನ ಸಫಲತೆಗೆ ಅಗತ್ಯವೆನ್ನಿಸಿ, ಆದರೆ ಕೊನೆಯಲ್ಲಿ ಅದೂ ಸಾಲದೆನ್ನಿಸುವ 
ಮೈಮನೆಸ್ಸಿನ ದ್ವಂದ್ವದ ನಾಟಕವೇ ಕೃತಿಯ ಜೀವಾಳವಾಗಬೇಕೆಂಬುದು ಕಾರ್ನಾಡರ 
ಆಶಯವೆಂಬುದರಲ್ಲಿ ಅನುಮಾನವಿಲ್ಲ. ಉದಾಹರಣೆಗೆ : ಭಾಗವತ ಪದ್ಮಿನಿಯ ಆಂತರ್ಯ 
ವನ್ನು ಹೀಗೆ ಅರಿತು ನಮಗೆ ಹೇಳುತ್ತಾನೆ ; ಪದ್ಮಿನಿ ತಾನಾಗಿ ಕಪಿಲನಿಗೆ ಹೇಳಿಕೊಳ್ಳ 
ಲಾರದ ಮಾತನ್ನು ಭಾಗವತನಿಂದ ನುಡಿಸುವ ನಾಟಕಕಾರರ ತಂತ್ರಕೌಶಲ ಯಾಕೆ 
ಸಫಲವಾಗುವುದಿಲ್ಲವೆಂಬುದನ್ನು ಮುಖ್ಯವಾಗಿ ಗಮನಿಸಬೇಕು : 


“ಹೇಗೆ ಹೇಳಿದರೆ ನಿನಗೆ ತಿಳಿದೀತು ? ನೋಡು. ದೇವದತ್ತ ಒಂದೇ ರಾತ್ರಿ 
ಯಲ್ಲಿ ಬದಲಾಗಿ ಮೊದಲಿನ ಹಾಗೆ ಆಗಿಬಿಟ್ಟೆದ್ದರೆ ನಾನು ನಿನ್ನನ್ನು ಪೂರಾ 
ಮರೀತಿದ್ದೆ. ಆದರೆ ಹಾಗೆ ಆಗಲಿಲ್ಲ. ಅವನು ದಿನದಿನಕ್ಕೆ ಬದಲಾಗುತ್ತಿದ್ದ. 
ಅಂಗುಲಂಗುಲ ಬದಲಾಗುತಿದ್ದ. ರಂಧ್ರ ರಂಧ್ರ ಬದಲಾಗುತಿದ್ದ. ಉಸುಕು 
ಸುರಿದ ಹಾಗೆ, ನೀರು ತುಂಬಿ ಬಂದ ಹಾಗೆ, ಅವನು ಬದಲಾಗುತ್ತಾ ಹೋದ 
ಹಾಗೆ ನಿನ್ನ ನೆನಪು ತೀವ್ರವಾಗುತಿತ್ತು. ಕೊನೆಗೆ ತಡೆಯಲಿಕ್ಕಾಗದೆ ಓಡಿ 
ಬಂದೆ”. ಪದ್ಮಿನಿ ಹೀಗೆ ಹೇಳಬೇಕು. ಪದ್ಮಿನಿ ಇನ್ನೂ ಹೆಚ್ಚು ಹೇಳಬೇಕು. 
ಏನೂ ಮುಚ್ಚಿಡದೆ ಕೇಳಬೇಕು :' “ಕಪಿಲ, ಆ ಯಪಿ ನನ್ನನ್ನು ನಿನ್ನ ಪಾಲಿಗೆ 
ಕೊಟ್ಟಿದ್ದರೆ, ಕೊನೆಗೆ ಹೀಗೇ ನಿನ್ನನ್ನು ಬಿಟ್ಟು ನಾನು ದೇವದತ್ತನ ಕಡಗೆ 


ಹೋಗಬೇಕಾಗತಿತ್ತೇನು?” ಆದರೆ ಪದ್ಮಿನಿ ಒಪ್ಪಿಕೊಳ್ಳೋದಿಲ್ಲ, ಬಿಚ್ಚಿ 
ಮಾತಾಡೋದಿಲ್ಲ. 
(ಪು. 87) 


“ಪದ್ಮಿನಿ ಇನ್ನೂ ಹೆಚ್ಚು ಹೇಳಬೇಕು” ಎಂದು ಭಾಗವತ ಹೇಳಿ ಮುಂದಾಡುವ 
ಮಾತುಗಳು ಯಾಕೆ ಇಡೀ ನಾಟಕದ ಹೊರಗುಳಿಯುತ್ತವೆ ಎಂಬುದು ನನ್ನ ಈ ತನಕದ 
ವಾದದಿಂದ ಸ್ಪಷ್ಟವಾಗಿದ್ದೀತು. ಆದರೆ ಹೊರಗುಳಿಯದಂತೆ ಭಾಗವತನ ಈ ಮಾತುಗಳು 
ಪಾತ್ರಗಳಿಗೂ ದಕ್ಕದ ಆಳಕ್ಕೆ ನಮ್ಮನ್ನು ನಾಟಕದಲ್ಲಿ ಕೊಂಡೊಯ್ಯುವುದು ಸಾಧ್ಯ 
ವಿತ್ತು ; ವಾಸ್ತವ ಚಿತ್ರಣಕ್ಕೆ ಅಸಾಧ್ಯವಾದ ಆಯಾಮವನ್ನು ಶೈಲೀಕರಣ ಸಾಧಿಸ 
ಬಹುದಿತ್ತು. ಆದರೆ ಭಾಗವತನ ಮೂಲಕ ಸೃಷ್ಟಿಸುವ ಈ ತಾತ್ವಿಕ ಗೂಢಗಳು ನಮಗೆ 
ನಿಜವೆನ್ನಿಸಬೇಕಿದ್ದರೆ ದೇವದತ್ತನೂ ತಾನು ಸಂಕೇಶಿಸಬೇಕಾದ್ಧ್ದನ್ನು ಹೊರುವ 
ಸಾಮರ್ಥ್ಯ ಉಳ್ಳವನಾಗಿರಬೇಕಿತ್ತು. 


ಕಪಿಲನ ದಡ್ಡತನವಿರುವುದು ಇಂತಹ ದೇವತ್ತನನ್ನು ಬುದ್ಧಿವಂತ ಎಂದು ತಿಳಿಯುವುದ 
ರಲ್ಲ. ಈ ಮಾತು ಕೃತಿ ಮಿಮರ್ಶೆಯ ಗಡಿಮೀರಿದ ತುಂಟತನವೆನ್ನಿಸಿದಲ್ಲಿ ಈ ರೀತಿ 
ನಮ್ಮ ಪ್ರಶ್ನೆಯನ್ನು ಕೇಳುವುದು ಸರಿಯೇನೊ : ದೇವದತ್ತ ತನಗಿಂಶಲೂ ಹೆಚ್ಚು 
ಜ್ಞಾನಿಯೆಂದು ಕಪಿಲ ತಿಳಿಯಲು ಕಾರಣ ಸಾರ್‌ ವ್ಯಾಖ್ಯಾನಿಸುವ ರೀತಿಯ 
'ಅಆತ್ಮವಂಚನೆ'ಯೊ ? ಅಥವಾ ಪಾತ್ರಗಳಲ್ಲಿ ಮೈಪಡೆಯದ ತಾತ್ವಿಕ ಗೂಢದ 
ಸಾಧನೆಗಾಗಿ ನಾಟಕಕಾರರು ಕಪಿಲನ ಮೇಲೆ ಹೇರುವ ಭಾವನೆಯೊ ? ಹೀಗೆ ನಾಟಕದ 
ಘೋಷಿತ ಆಶಯದ ಹಿಂದೆ ಹೋಗಿ ಕಾರಣಗಳನ್ನು ಸ ಹುಡುಕಬೇಕೆನ್ನಿಸುವ ವಿಮರ್ಶಕನ 
ಪ್ರಯತ್ನಕ್ಕೆ ನಾಟಕದ ಚಿಂತನಾಂಶವನ್ನು ಧ ೈನಿಸಬಲ್ಲ ಕ್ರಿಯೆಯಿಲ್ಲದಿರುವುದೇ ಕಾರಣ 
ವೆನ್ನಬಹುದು. ನಾಟಕ ಬಿಗಿಯಾಗಿದ್ದಿದ್ದರೆ, ತುಂಬಬೇಕಾದ ಕಡೆಯಲ್ಲಿ ತುಂಬಿಕೊಂಡಿ 
ದ್ದರೆ, ಹೀಗೆ ಕೃತಿಯ ಆಚೆ ಈಚೆ ಪ್ರೇಕ್ಷಕನ ಮನಸ್ಸು ಹರಿದಾಡಗೊಡದಂತೆ ನಾಟಕ 
ನಮ್ಮನ್ನು ನೋಡಿಸಿಕೊಳ್ಳುತ್ತಿತ್ತು. ಹಾಗೆ ನೋಡಿದರೆ ಕಪಿಲನಂತೆ ಪದ್ಮಿನಿಯೂ ದೇವ 
ದತ್ತನನ್ನು ಮೀರಿಸುವ ಕಾವ್ಯಶಕ್ತಿಯುಳ್ಳ ಮಾತುಗಳನ್ನು ನಾಟಕದಲ್ಲಿ ಆಡುತ್ತಾಳೆ. 
ಮಗುವಿಗೆ ಅವಳು ಕಾಡನ್ನು ಹೇಗೆ ವರ್ಣಿಸುತ್ತಾಳೆ ನೋಡಿ : 


“ದಟ ಶಡವಿಯ ನಟ್ಟ ನಡುವೆ ಸಂಕೇಶ ರ ಹೂವಿನ ತೇರು ನಿಂತಿರತದೆ. 
ಬಂಗಾರದ ತೇರದು...ಅದನ್ನು ಸಾಲು ಸಾಲು ಹಕ್ಕಿ ಎಳೀತವೆ, ಎದುರಿಗೆ 
ಸಾಲು ಸಾಲು ಮುತ್ತುಗ ಹಗಲು ದೀವಟಿಗೆಯ ಸಲಾಮು ಹೊಡೀತದೆ. 


/ 


೪೪ / ಸಾಕ್ಷಿ 


ರಾತ್ರಿಯಾಯಿತು, ಕಂದಮ್ಮನಿಗೆ ನಿದ್ದೆ ಬಂತು, "ಫೂ' ಎಂದರೆ ಹಾರಿ 
ಹೋಗುತ್ತಾನೆ ಚಂದ್ರ...” (ಪು. ೮೧) 


ಪದ್ಮಿನಿಯ ಅಪೂರ್ಣತೆಯ ನೋವು, ಆಯ್ಕೆಯ ಕಷ್ಟ ಕ ನಮಗೆ ನಾಟಕದಲ್ಲಿ ನಿಜವಾಗ 
ಬೇಕಾದರೆ ದೇವದತ್ತ “ಅಪ್ರತಿಮ ಮಿದುಳಿ' ಚ ಫಲ: ಅಪ್ರತಿಮ ಮೈ'ಗೂ ಸಮರ್ಥ 
ಸಂಕೇತಗಳಾಗಿರಬೇಕಿತ್ತು ; ಆದರೆ ನಾಟಕದ ಈ ಘೋಷಿತ ಉದ್ದೇಶದಂತೆ ಆಗುವು 
ದಿಲ್ಲ; ಬದಲಾಗಿ ಕಪಿಲ ಮಾತ್ರ ಮೈ ಮನಸ್ಸುಗಳೆರಡೂ ತುಂಬಿಕೊಂಡ ಪಾತ್ರವಾಗಿ 
ಬಿಡುತ್ತಾನೆ ; ಅಂದರೆ ಕೃತಿಕಾರ ಮಾಡ ಹೊರಟಿದ್ದೇ ಒಂದು ಮಾಡಿದ್ದೇ ಬೇರೊಂದು 
ಆಗಿ, ಹೀಗೆ ಹಿಡಿತ ತಪ್ಪಿದ್ದು ಐರನಿಯೂ ಆಗದೆ. ನಾಟಕ ಸೋಲುತ್ತದೆ ಎಂದು ಈ 
ತನಕ ನಾವು ವಾದಿಸಿದ ಹಾಗಾಯ್ತು. ಹಾಗಾದರೆ ನಾಟಕದಲ್ಲಿ ನಿಜವಾಗಿ 
ಆಗುವುದೇನು ? ಪದ್ಮಿನಿ ಮೊದಲಿನಿಂದ ಕೊನೆಯ ತನಕ ಹುಡುಕುವುದು, ಬಯಸುವುದು 
ಅವಳು ಶಾಸ್ತ್ರೋಕ್ತವಾಗಿ ಕೂಡಲಾರದ ಕಪಿಲನ ಮೈಯನ್ನು ಮಾತ್ರ. ದೇವದತ್ತನ 
"ಮಿದುಳು' ಅವಳಿಗೆ ನಿಜವಾಗಿಯೂ ಬೇಕಿಲ್ಲ; ಯಾಕೆಂದರೆ ದೇವದತ್ತನಲ್ಲಿ ಅವಳ 
ಅನುಭವಕ್ಕೆ ಬರುವಂತೆ ಅದಿಲ್ಲ. ಕಪಿಲ ಮೈಮನಸ್ಸುಗಳಿರಡೂ ಉಜ್ವಲವಾಗಿ ಅವಳಿಗೂ ` 
ನಮಗೂ ತಟ್ಟುವಂತಹ ಕ್ರಿಯೆಗಳು 'ನಾಟಕದಲ್ಲಿ ಇವೆ; ಆದರೆ ಶಾಸ್ತ್ರಬದ್ಧವಾಗಿ 
ಪದ್ಮಿನಿ ಕೈ ಹಿಡಿದ (ಯಾಕೆಂದರೆ, ಅವಳು ಶಾಸ್ತ್ರೋಕ್ತವಾಗಿ ದುವೆಯಾಗರು 
ಸಮಾಜ ಒಪ್ಪುವ) ಅವಳ ಜಾತಿಯವನಾದ ದೇವದತ್ತ ಮೈಯಲ್ಲಷ್ಟೇ ಮನಸ್ಸಿನಲ್ಲೂ" 


“ಸುಕುಮಾರ. 


ಅಂದರೆ, ಪ ಪದ್ಮಿನಿ ಮೊದಲು ದೇವದತ್ತನನ್ನು ಆಯಲು ಕಾರಣ ಅವನು ಮಾತ್ರವೇ 


ತನ್ನ ಹಾಗೆ ಮೇಲು ವರ್ಗಕ್ಕೆ ಸೇರಿದವನು, ಸಾಮಾಜಿಕ ರೂಢಿಗೆ ಒಪ್ಪತಕ್ಕವನು ಎಂದ 

ಹಾಗಾಯಿತು. ಇನ್ನೂ ಬಾ ಹಿಂದೆ ಹೋಗಿ ಕಾರಣ ಹುಡುಕುವುದಾದರೆ, ಪದ್ಮಿನಿ 
ಯಲ್ಲಿ, “ಆತ್ಮ; ವಂಚನೆ' (ಸಾರ್ಸ್‌ ಅರ್ಥದಲ್ಲಿ) ಯನ್ನೂ ಸಾಮಾಜಿಕ ಭಯವನ್ನೂ 
ವು ತಪ್ಪಾಗಲಾರದು. ಪಂಡಿತನಾದ ದೇವದತ್ತನಿಗೆ ಅಪ್ರತಿಮ ಮೆದುಳಿದೆ 
ಎಂಬ ಆತ್ಮವಂಚನೆ, 'ಕಪಿಲನನ್ನು ಬಯಸಿಯೂ ಕೂಡಲಾರದ ಸಾಮಾಜಿಕ ಭಯಗಳೇ 
ಅವಳು ನಾಟಕದಲ್ಲಿ ಹೀಗೆ ವರ್ತಿಸುವುದಕ್ಕೆ ಕಾರಣ--ಎಂದು ನಾಟಕಕಾರನ ಆಶಯ 
ಕ್ಕಿಂತ ಭಿನ್ನವಾಗಿ ನಾವು ಪದ್ಮಿ ನಿಯನ್ನು ವಿಶ್ಲೆ ೇಷಿಸಬೇಕೆನ್ನಿಸುವುದಕ್ಕೆ ಕಾರಣ, ನಾಟಕ 


ಲ್ಲಿ ತಿರುಳಿಲ್ಲದ ದೇವದತ್ತ ನನ್ನು ಸೃಷ್ಠಿ ಹ್ಚಿಸಿದ್ದೆ ೇ ಆಗಿದೆ. 


ಸಾಕ್ಷಿ / ೧೪೫ 


ತಲೆ ಅದಲು ಬದಲಾದ ಮೇಲೆ ಕಪಿಲನ ದೇಹವನ್ನೂ ದೇವದತ್ತನ ತಲೆಯನ್ನೂ 
ಯಾಕೆ, ಹಾಗಾದರೆ, ಅವಳು ಆಯ್ಕೆ ಮಾಡುತ್ತಾಳೆ? ಇದು ವಿಮರ್ಶಕನ ತಲೆಹರಟೆ 
ಎನ್ನಿಸಿದರೂ ನನಗೆ ಹೊಳೆಯುವ ಉತ್ತರ, ಸಮಾಜಕ್ಕೆ ಕಾಣುವ ದೇವದತ್ತನ ಮುಖ 
ವನ್ನು (ತಲೆಯನ್ನಲ್ಲ, ಯಾಕೆಂದರೆ ಅದು ಖಾಲಿ) ಅವಳು ಆಯ್ಕೆ ಮಾಡುತ್ತಾ 
ಳೆಂಬುದು. ಅವಳಿಗೆ ಬೇಕಾಗಿದ್ದ ಕಪಿಲನ ಮೈ ಹೇಗೂ ಸಿಕ್ಕಿತು. ಸಮಾಜಕ್ಕೆ ಅದು 
ತಿಳಿಯದಂತೆ ದೇವದತ್ತನ ಮುಖವೂ ಅದಕ್ಕಿದೆ ಎಂಬ ಮೋಸಗಾರಿಕೆ ಅವಳ ಮಾತಿ 
ನಲ್ಲೇ ಇದೆ ನೋಡಿ. ಕಪಿಲನ ಬೆದರಿಕೆಯನ್ನು ಅಲ್ಲಗಳೆದು ಅವಳು ಹೇಳುವ ಈ 
ಮಾತು ಮುಖ್ಯ : 


“ಎಲ್ಲವರೂ ಮುಖ ನೋಡಿ ನೀವೇ ದೇವದತ್ತ ಎನ್ನುತ್ತಾರೆ”. (ಪು. 58). 


ಊರಿನಲ್ಲಿ ಬಾಳುವುದು ದೇವದತ್ತನ ಜೊತೆ ಮಾತ್ರ ಸಾಧ್ಯ. . ಶೂದ್ರನಾದ ಕಪಿಲನ 
ಜೊತೆ ಬಾಳಲು ಅವಳು ಕೊನೆಗೂ ಕಾಡಿಗೆ ಹೋಗಬೇಕಾಯಿತೆಂಬದು. ನಾಟಕದಲ್ಲಿ 
ತುಂಬ. ಅರ್ಥಪೂರ್ಣವಾದ ಘಟನೆ. 


ಮೇಲಿನ ನನ್ನ ಮಾತುಗಳು ನಾಟಕದ ಆಶಯಕ್ಕೆ ಮೀರಿದವು ಎಂಬ ಭಯ ನನಗಿದೆ. 
ಆದರೆ ಬ್ರಾಹ್ಮಣ-ಶೂದ್ರ ದ್ವಂದ್ವವೇ ಮುಖ್ಯವಾಗಿ ಮನಸ್ಸು-ಮೈಗಳ ದ್ವಂದ್ವ 
ಮೇಲ್ನೋಟಕ್ಕೆ ಸಿಗುವ ಭ್ರಮೆಯಾಗಿ ಬಿಡುವಂತಹ ದೌರ್ಬಲ್ಯ ನಾಟಕದಲ್ಲಿದೆ ಎಂಬು 
ದನ್ನು ಉತ್ಸೇಕ್ಷಿಸಲು ನಾನು ಈ ವಾದವನ್ನು ಇಷ್ಟು ಮುಂದುವರಿಸಿದ್ದೇನೆ ಅಷ್ಟೆ. 
ಯಾಕೆಂದರೆ ನಾವು ತಿಳಿಯದಂತೆ ಈ ಜಾತಿಯ ದ್ವಂದ್ವ ನಮ್ಮ ಕೃತಿಗಳ ಒಳಗೆ ನುಸುಳಿ 
ಬಿಡುವ ಸಾಧ್ಯತೆ ಇದೆ. 
ಮನುಷ್ಯನ ಬುದ್ಧಿಶಕ್ತಿಗೆ ಸಾಧ್ಯವಾದ ಕನಸು, ದ್ರೋಹ, ಕೃತ್ರಿಮ, ಈವಿಲ್‌, ಕಾವ್ಯ, 
ಇಬ್ಬಂದಿತನದ ಸಂಕಟಗಳನ್ನೆಲ್ಲ ಮ €ಜ್ಞವಾಗಿ ಕನ್ನಡದ ಅತ್ಯುತ್ತಮ ನಾಟಕವಾದ 
ತುಘಲಕ್‌ ನಲ್ಲಿ ಚಿತ್ರಿಸಿದ ಕಾರ್ನಾಡರು. ಈ ನಾಟಕದಲ್ಲಿ ದೇವದತ್ತನ ಬುದ್ಧಿಯ 
ರುಕನ್ನು ಚಿಶ್ರಿಸಲು ಯಾಕೆ ಸೋತರು ಎಂಬುದು ಯೋಚಿಸಬೇಕಾದ್ದು. ನಾಟಕದ 
ಶೈಲೀಕರಣದ ತಂತ್ರದಿಂದಾಗಿ ತಾನು ಮಾಡದಿರುವುದನ್ನೂ ಮಾಡಿದ್ದೇನೆಂಬ ಭ್ರಮೆಗೆ 
ಕಾರ್ನಾಡರು ಒಳಗಾಗಿರುವುದು ಸಾಧ್ಯವೆ ? ನಾಟಕದ ಫ್ಯಾಂಟಸಿಯನ್ನು ನಿಭಾಯಿಸಲು 
ಈ' ಶೈಲೀಕರಣ ಅಗತ್ಯ. ತಲೆ ಅದಲು ಬದಲಾಗುವುದು ಸಾಧ್ಯವೇ ಎಂಬ ವಾಸ್ತವಿ 
ಕತೆಯ ಪ್ರಶ್ನೆಯನ್ನು ನಾವು ಕೇಳದಿರುವುದಕ್ಕೆ ಕಾರಣ ಈ ಶೈಲೀಕರಣದ ತಂತ್ರ 
ನಮ್ಮಲ್ಲಿ ವಾಸ್ತವಾತೀತವಾದ ಘಟನೆಗಳನ್ನು ಒಪ್ಪಿಕೊಳ್ಳು ವುದನ್ನು ಸಾಧ್ಯವಾಗಿಸು 
ತ್ತದೆ ಎಂಬುದು. ಹೀಗೆ ನಮ್ಮ ಅಪೇಕ್ಷೆಯನ್ನು ತನ್ನ ಉದ್ದೇಶಕ್ಕೆ ಬೇಕಾದಂತೆ ಕಟ್ಟ } 


೧೪೬ / ಸಾಕ್ಷಿ 


ಲೋಸುಗ ಕೃತಿಕಾರ “ಕೃತಕ”ವಾದ ಚೌಕಟ್ಟಿ ನಲ್ಲಿ ನಾಟಕದ ಘಟನೆಗಳನ್ನಿಟ್ಟು, ನಾವು 
ನೋಡುತ್ತಿರುವುದು ನಾಟಕ ಎಂಬುದನ್ನು ಎಲ್ಲೂ ಮರೆಸದಂತೆ ಆಟದ ಪ್ರಪಂಚಕ್ಕೆ 
ನಮ್ಮನ್ನು ಆಹ್ವಾನಿಸುತ್ತಾರೆ. ಆದ್ದರಿಂದ ದೇವದತ್ತ ಪರಂಪರಾನುಗತ ದೃಷ್ಟಿಯಲ್ಲಿ 
ಅಪ್ರತಿಮ ಬುದ್ಧಿ ಶಾಲಿಯೆಂಬುದನ್ನೂ ಒಪ್ಪಿಕೊಂಡು ಹೊರಟು ನಾಟಕ ನೋಡಿ ಎಂದು 
ಕೆಲವರು ವಾದಿಸಬಹುದು. ಆದರೆ ಪದ್ಮಿನಿ ಕಪಿಲರು ಹೇಳಿಕೆಗಳಲ್ಲಿ ಮಾತ್ರ ಬರದೆ 
ಕ್ರಿಯೆಯಲ್ಲೂ ಮೈತುಂಬಿ ನಿಲ್ಲುತ್ತಾರಲ್ಲ, ದೇವದತ್ತನೂ ಯಾಕೆ ಹಾಗೆ ನಿಲ್ಲಬಾರದು 
ಎಂದು ನಾವು ಕೇಳಬೇಕಾಗುತ್ತದೆ. 


ಆಂಗಿಕ ಅಭಿನಯದ ಮೂಲಕ ಕಪಿಲನ ದೇಹದ ಸೌಂದರ್ಯವನ್ನೆಲ್ಲ ವ್ಯಕ್ತಮಾಡಬಹುದು. 
ಆದರೆ ದೇವದತ್ತನ ಬುದ್ಧಿಶಕ್ತಿ ನಿಜವಾಗಬೇಕಾದರೆ ಮಾತು ಬೇಕು ; ಕ್ರಿಯೆಯಾಗು 
ವಷ್ಟು ಶಕ್ತಿಯಿರುವ ಮಾತು ಬೇಕು. ದೇವದತ್ತನ ಮನಸ್ಸಿನ ಗೂಢಗಳಲ್ಲೆಲ್ಲ ತಿರುಗಾಡಿ 
ಅವನ ಮನಸ್ಸಿನ ಆಕರ್ಷಕ ಪದರುಗಳನ್ನೆಲ್ಲ ಬಿಚ್ಚಬಲ್ಲ ಮಾತಿಗೆ ಕಾವ್ಯಶಕ್ತಿ, ಅಂದರೆ 
ಧ್ವನಿಶಕ್ತಿಯಿರಬೇಕು. ಹೀಗೆ ಧ್ವನಿಶಕ್ತಿಯಿರುವ ಕಾವ್ಯ ಮಾತ್ರ ಕ್ರಿಯೆಯಾಗುತ್ತದೆ. 
ಕಪಿಲ ಮರ ಹತ್ತಿ ಮುತ್ತೈದೆ ಹೂ ಕೊಯ್ಯುವಂತೆಯೇ, ಕಾವ್ಯಶಕ್ತಿಯುಳ್ಳ ಮಾತು 
ಕೂಡ ಉಜ್ವಲ ಕ್ರಿಯೆಯಾಗಬಹುದು. ಆದರೆ ಕಾರ್ನಾಡರ ದೇವದತ್ತನ ಬಾಯಲ್ಲಿ 
ಇಂತಹ ಮಾತುಗಳೇ ಬರುವುದಿಲ್ಲ. ಹೆಚ್ಚೆಂದರೆ ಆತ್ಮರತನಾದ ದೇವದತ್ತನು ಆಡಬಲ್ಲ 
ಮಾತು ಇಂಥವು, ಇನ್ನೂ ಸಿಗದ ಪದ್ಮಿನಿಯ ಬಗ್ಗೆ ಅವನು ಸಂಕಟ ತೋಡಿಕೊಳ್ಳುವ 
ಕ್ರಮ ನೋಡಿ: 


ಅವಳಿಲ್ಲದೆ ಯಾಕೆ ಈ ಹಸ್ತ, ಯಾಕೆ; ಈ ಶಿರ? ಅವಳ ಹೊರತು ನನ್ನ 
ಕಾವ್ಯ ಬದುಕೋದಿಲ್ಲ. "ಶಾಕುಂತಲ' ಮೀರಿಸುವ ಕಾವ್ಯ ಹುಟ್ಟೋದಿಲ್ಲ. 
ಆದರೆ ಇದನ್ನೆಲ್ಲ ಅವಳಿಗೆ ಹೇಗೆ ತಿಳಿಸಿ ಹೇಳಲಿ? (ಪುಟ. 23) 


ಅವಳು ಸಿಕ್ಕ ಮೇಲೂ ಅಂತಹ ಕಾವ್ಯ ಅವನಿಂದ ಹುಟ್ಟುವುದಿಲ್ಲ. ಅಸೂಯೆಯಲ್ಲಿ 
ಜೀವಂತನಾಗಿ ಅವನು ಆಡುವ ಮಾತಿನ ಕಾವು ಕೂಡ ಭಾವಪರವಶವಾದ್ದು ; 
ಮನೋಸೂಕ್ಷ್ಮವನ್ನು ಹೊಳೆಯಿಸುವಂಥದಲ್ಲ. ಪದ್ಮಿನಿ ಮರ ಹತ್ತುವ ಕಪಿಲನನ್ನು 
ಮೈಮರೆತು ನೋಡುವಾಗ ದೇವದತ್ತ ಹಲಬುವ ಬಗೆ ನೋಡಿ : 


ಇಷ್ಟುದಿನ ಕಪಿಲನ ಕಣ್ಣಿಂದ ಕೈಚಾಚೋ ದೈನ್ಯ ಕಂಡೆ. ಅವಳ ಕಣ್ಣಲ್ಲಿ 
ನೋಡಲಿಲ...ಸರಿಯಾಗಿ ನೋಡು. ಅಲ್ಲಿ ಏಳೋ ಅರಿಷಿಣ, ನೇರಿಲ ಜ್ಞಾ ಲೆ 
ನೋಡುಂ...ನಿನ್ನ ಕರುಳು ಸುಡಲಿ...ಪಪ್ಪುಸ ಬೂದಿಯಾಗಲಿ...(ಇತ್ಯಾದಿ) 

(ಪುಟ 40) 


ಸಾಕ್ಷಿ ೧೪೭ 


ದೇವದತ್ತನಿಗಿರುವ ತಾನು ಹೀನನೆಂಬ ಭಾವನೆಯನ್ನು ಈ ಮಾತುಗಳು ಚೆನ್ನಾಗಿ ವ್ಯಕ್ತ 
ಪಡಿಸುತ್ತವೆ. ಕಪಿಲನ ಸೌಷ್ಮವದಲ್ಲಿ ಪದ್ಮಿನಿ ಮೋಹಿತವಾದಂತೆ ದೇವದತ್ತನ ಬುದ್ಧಿಯ 
ಚುರುಕಿಗೆ ಪದ್ಮಿನಿ ಮನಸೋಲಬಲ್ಲಳೆಂಬುದು ನಾಟಕದಲ್ಲೆಲ್ಲೂ ವ್ಯಕ್ತವಾಗದ್ದರಿಂದ 
ಅವಳಿಗೆ ಬೇಕಿರುವದು ಕಪಿಲನ ಮೈ ಮಾತ್ರ, ಮೈಮನಸ್ಸಿನ ದ್ವಂದ್ವ ನಾಟಕಕಾರರ 
ಸಮಸ್ಯೆಯೇ ಹೊರತು ಪದ್ಮಿನಿಯದ್ದಲ್ಲ ಎಂಬ ನಮ್ಮ ಅನುಮಾನ ಪ್ರಬಲವಾಗುತ್ತದೆ. 


ಅಲ್ಲದೇ ಇಡೀ ನಾಟಕದಲ್ಲಿ ಬರುವ ಪದ್ಯಗಳಲ್ಲಿ ಕೂಡ ಕಾವ್ಯಶಕ್ತಿ ಬಹಳ ಕಡಿಮೆಯಿದೆ 
ಎನ್ನಿಸುತ್ತದೆ. ಕಪಿಲ, ಪದ್ಮಿನಿಯರ ಆನಂಷಂಗಿಕವಾಗಿ ಬರುವ ಕಾವ್ಯ ಬಿಟ್ಟರೆ ಕಾರ್ನಾ | 
ಡರೇ ಬರೆಯುವ ಕಾವ್ಯ ನಾಟಕದುದ್ದಕ್ಕೂ ಕೃತಕವಾಗಿದೆ. ಉದಾಹರಣೆಗೆ ಈ ಸಾಲು 
ಗಳು ಎಲ್ಲೂ ನಾಟಕಕ್ರಿಯೆಯಾಗಲಾರದೆ ಮಸುಕಾದ ಅರ್ಥದಲ್ಲಿ ಹೇಗೆ ಕುಂಟುತ್ತವೆ 
ನೋಡಿ: 


ಭಾಗವತ: 
ರೆಕ್ಕೆ ಬಿಚ್ಚಿ ಸೊಕ್ಕಿನಿಂದ 
ಭೂಮಿ ಒದ್ದು ಎದ್ದೆ ನಾನು 
ಅಲೆದು ಬಂದೆ ಹತ್ತು ದಂಡೆ 
ಏಳು ಖಂಡ...ಅಳೆದೆ ಬಾನು 
ಅಲ್ಲಿಯೊಂದು ಪತ್ರ, ಇಲ್ಲಿ 
ಹಣೆಬರಹದ ಚಿತ್ರ ಹೆಕ್ಕಿ 
ಕಾಳು ನುಂಗಿ ಕುಟುಕುತ್ತಿರುವೆ 
ಜೋಯಿಸರ ಹಕ್ಕಿ 


(ಪುಟ 84) 


ಆಂಗಿಕ ಅಭಿನಯಕ್ಕೆ ಅವಕಾಶವಿರುವಷ ಷ್ಟು ನಾಟಕದ ಮಾತಿನ ಶಕಿ ಯನ್ನು ದೋಚಲು 
ಹಯವದನದಲ್ಲಿ. ಅವಕಾಶವಿಲ್ಲವೆಂದಾಯ್ತು. ಇದರಿಂದಾಗಿ ದೇವದತ್ತ ಕಳೆಯಿಲ್ಲದ 
ಪಾತ್ರನಾಗುವುದು ಮಾತ ಶ್ರವಲ್ಲ, ನಿರ್ದೇಶಕನಿಗೆ ತನಗಿಷ ಬಂದಂತೆ. ನಾಟಕದೊಳಗೆ 
ಹಬ್ಬು ವುದಕ್ಕೆ ಅವಕಾಶವಾಗುತ್ತ ದೆ. ಕಪಿಲ ದೇವದತ್ತ! ರು ಸರಿಸಾಟಿಯಾಗಿದ್ದ ರೆ, 
ಅಂದರೆ ಕ್ರಿಯೆಯಾಗ:ವ ಮಾತಿನ ಶಕ್ತಿಯೂ ನಾಟಕದಲ್ಲಿದ್ದಿ ದ್ದರೆ ಆಗ ನಿರ್ದೆ ಶಕನಿಗೆ 
ನಾಟಕ ಸವಾಲಾಗುತ್ತಿತ್ತು. ಅಂದರೆ ಕಪಿಲನ ದೇಹದ ಕೌಶಲವನ್ನು ಎತ್ತಿ ತೋರಿಸುವ 
ಕ್ರಿಯೆಗಳೇ ನಾಟಕದಲ್ಲಿ ಹೆಚ್ಚಿರುವುದರಿಂದ ಕಾರಂತರು ತಮ್ಮ ಪ ಯೋಗದಲ್ಲಿ ಆಂಗಿಕ 


೧೪೮ / ಸಾಕ್ಷಿ 


ಅಭಿನಯದ ಎಲ್ಲ ಲಯಗಳನ್ನೂ ಸೂರೆ ಮಾಡಿ ನಾಟಕವನ್ನು ಒಂದು ಉತ್ಸವದಂತೆ 
ಮಾಡಿಬಿಡುವುದು ಸಾಧ್ಯವಾಯಿತು. ನಾಟಕ ತಾತ್ರಿ ಕವಾಗಿ ಎತ್ತುವ ಸಮಸ್ಯೆ-- 
ಅಪೂರ್ಣತೆಯ ಸಮಸ್ಯೆ--ನಾಟಕದ ಮೂರು ಪಾತ್ರಗಳ ಜೀವನದಿಂದ ಹೊರಗುಳಿ 
ಯುವುದು ಎಂಬುದು ಕಾರಂತರನ್ನು ಬಾಧಿಸಿದಂತೆ ಕಾಣಲಿಲ್ಲ. 
/ 

ಕಾರ್ನಾಡರ ನಾಟಕವನ್ನು ವಿಶ್ಲೇಷಿಸಿದವರಾಗಲೀ, ಹಾಗೆಯೇ ಕಾರಂತರ ಪ್ರಯೋಗ 
ವನ್ನುಹೊಗಳಿದವರಾಗಲೀ ತೆಗಳಿದವರಾಗಲೀ ನಾನು ಎತ್ತಿರುವ ಪ್ರಶ್ನೆಯನ್ನು ಗಮ 
ನಿಸಿದಂತಿಲ್ಲ. ಗಮನಿಸಿದ್ದೇ ಅದಲ್ಲಿ ಕೃತಿ ಮತ್ತು ಪ್ರಯೋಗಗಳ ವಿಮರ್ಶೆಗೆ ಹೊಸ 
ಆಯಾಮ ದೊರೆಯಬಹುದೆಂದು ನನ್ನ ಭರವಸೆ. 


ನನ್ನ ಕವನ 


ಎಂ, ಎನ್‌. ಜೈಪ್ರಕಾಶ್‌ 


ನಾನು 
ಲಾರಿ ಆಫೀಸಿನ ಅಸ್ತವ್ಯಸ್ತ ಉಗ್ರಾಣ : 


ಅಲ್ಲಿ ಕಂಡಿದ್ದು ಇಲ್ಲಿ ಕೇಳಿದ್ದು ಅನುಭವಕ್ಕೆ ಆಳಾಗಿದ್ದು 
ಪಂಪನಿಂದ ಲಾರೆನ್ಸನವರೆಗೆ ಅಷ್ಟಿಷ್ಟು ಕುರಿತೋದಿದ್ದು 
ಒಮ್ಮೊಮ್ಮೆ ಅನುಭಾವಿಸಿದ್ದು 

ಸಂತೆ-ಸಮಾಜದಲಿ ಗಜಅಜಗಳೊಡನೆ ಕೊಂಡಿದ್ದು ಮಾರಿದ್ದು 
ಮಂದಿರದಲಿ ಗೋಪಿಕಾವಲ್ಲಭನ ಲೀಲೆಗಳಿಗೆ ಕಿವಿಯಗಲಿಸಿದ್ದು 
ರಾಜಿಯೊಡನೆ ಕಣ್ಣನ್ನೆಯಲೇ ಸುಖಿಸಿದ್ದು 


ಈ "ದ್ಹು'ಗಳ ಸಮಸ್ತವೂ ವ್ಯವಸ್ಥಿತ ಮೂಸೆಯಲಿ 
ತಾಳ್ಮೆಯಿಂದ ಕಾಯುತಿರುವಾಗಲೇ 
ಭುಗಿಲೆದ್ದ ಕ್ಷಣಿಕ ಜಾ.ಲೆಗೆ 
ಎಇ ವ 
ಮೇಲೆದ್ದು ಬರತೊಡಗಿ 
ದಾಗ, ಅದರೊಡಲಲ್ಲೇ ಅಲ್ಲಲ್ಲಿ ಕಾಳಿಕೆ ಕಂಡು 


೧೫೦ / ಸಾಕ್ಷಿ 


ಪ್ರತಿಬಂಧಕದ ಹನಿಹನಿ ಸರಸರ ತೊಟ್ಟಿಕ್ಕಿ 
ಮೇಲುಕ್ಕತೊಡಗಿದ್ದು ಹಾಗೆ ಹಾಗೇ 

ಕುಗ್ಗೀ 

ತಗ್ಗೀ 

ತಳದಲ್ಲೇ ತಟಸ್ಥವಾಗಿ ಚಡಪಡಿಸುತ್ತೆ 

ನನ್ನ ಕವನ 

ಪುಷ್ಟಿ ಸಾಲದೆ ಮಣ್ಣಲ್ಲೇ ಹೂತ ಬೀಜದಂತೆ, 
ವಸಂತಕ್ಕೂ ವಸಂತಿಸಲಾಗದ ಕುಮಾರಿಯಂತೆ ! 


ನೋಡಿ, 

ಹೀಗಾಗಿ 

ಈ ಕಾಳಿಕೆಯೆಲ್ಲ ಹಿಂಗಿ 

ನಿದಾನ ಬಲಿಸಿ ಪುಷ್ಟಿಸಿ ಪುಟಿದೆದ್ದು 

ಹದನಾಗಿ ಕಾದು ಕೆನೆಗಟ್ಟಿ ಮೇಲುಕ್ಕಿ ಬರಲು 
ಉರಿಯೊಟ್ಟುತ್ತ ಗಾಳಿಯೂದತ್ತ ಒಲೆಗೆ 
ಹೊಗೆಗೆ ಕಣ್ಣಮೂಗನೊರೆಸುತ್ತ 

ಇಲ್ಲೇ ಉರಿಯೊಲೆಯ ಮುಂದೇ ತಹತಹಿಸುತ್ತ 
ತಲೆಗೆ ಕೈಯಾಗಿ ಕುಕ ೈರಿಸಿದ್ದೇನೆ 

ಕಾದು. 


ಕನ್ನಡ ರಾಜ್ಯೋತ್ಸವ 
1972 


ನವೆಂಬರ್‌ ದಿನಾಂಕ ಒಂದು 


ಅಂದು, ಇಂದು ಎಂದೆಂದಿಗೂ 

ನಮ್ಮೆ ಲ್ಲರಿಗೂ ಸುಖ ಸಂಭ್ರಮದ ದಿನ. 

ಬಹು ಬೇಗನೆ ನನ್ಮುದು “ಕರ್ಣಾಟಕ”? 
ರಾಜ್ಯವಾಗಿ, ಬಹು ದಿನದ ಕನಸು ನನಸಾಗಲಿದೆ. 
ಈ ದಿನ, ದೇಶದ ಭದ್ರತೆಗಾಗಿ, 

ಸುಖ ಸಮೃದ್ಧಿಗಾಗಿ, 

ನಾಡಿನ ಏಳ್ಗೆಗಾಗಿ, 

ಮೇಲ್ಮೆಗಾಗಿ ಬದ್ಧ ಕಂಕಣರಾಗೋಣ 


ತಾ 


ವ್ಯಾಪಕವಾದ, ಅತಿ ತೀವ್ರವಾದ ಅನಾವೃಷ್ಟಿಯಿಂದ ರಾಜ್ಯಕ್ಕೆ 
ಬಂದೊದಗಿದ ಕಸ್ಟನನ್ನು ನಿವಾರಿಸಲು ಸರ್ವವಿಧ ಪ್ರಯತ್ನದಲ್ಲಿ 
ನಿರತರಾಗೋಣ, 


ಮೈಸೂರು ರಾಜ್ಯದ 
ವಾರ್ತಾ ಮತ್ತು ಪ್ರವಾಸೋದ್ಯಮ ಇಲಾಖೆಯಿಂದ 


ಪ್ರಕಟಿತ, 


ಅರವತ್ತು ವರ್ಷಗಳಿಗೆ ಮೇಲ್ಪಟ್ಟು ಜನತಾಸೇವೆಯಲ್ಲಿ ತೊಡಗಿರುವ ಈ ಸಂಸ್ಥೆ ಯಲ್ಲ 
ಲೋಕ ವಿಖ್ಯಾತಿ ಗಳಿಸಿರುವ 

ನಂಜನಗೂಡು ಟೂತ್‌-ಪೌಡರ್‌ 

ಅನುಭವಸಿದ್ಧ ಮತ್ತು ಅತ್ಯಂತ ಪ್ರಭಾವಶಾಲಿ 

ಆಯುರ್ವೇದೀಯ ಸಿದ್ಧಾಷಧಗಳು 


ಮತ್ತು ಚಿತ್ತಾಕರ್ಷಕ ಪರಿಮುಳಯುಕ್ತವಾದ 
ಅಗರುಬತ್ತಿ, ಹೇರ್‌-ಆಯಿಲ್‌, ಕರವಸ್ತ್ರದ ಸೆಂಟ್‌ 
ಮುಂತಾದ 

ಸುಗಂಧದ್ರವ್ಯಗಳೂ ಸಹಾ 

ಉತ್ತಮ ರೀತಿಯಲ್ಲಿ ಪ್ರತಿನಿತ್ಯವೂ ತಯಾರಾಗುತ್ತಿವೆ. 


ದಿ ಸದೆ,,ದ;ಶಾಲಾ (ಪ್ರೈವೇಟ್‌) ಲಿಮಿಬಿಡ್‌ 


ತೆಲೆ ಜಿ 
ನಂಜನಗೂಡು (ಮೈಸೂರು ರಾಜ್ಯ) 
ಶಾಖೆಗಳು : ಅ ಬೆಂಗಳೂರು ೪ ಮಂಗಳೂರು ಈ ಮೈಸೂರು 


ಅಲ೦೨೦೦೦೦೦೨೦೦೦೮೦೦೦೦೦೦೦೦೦೦೦೦ ೮೮೦೦೦೦೦೦೦೦೦೮೦೦೦೦೦೦೦೦೦೦ 


ರಾಂ ಎಂಡ್‌ ಕಾಂತ್‌ ಕೋ, 
ಶಿವಮೊಗ್ಗ 


ಕೊಕೊ ಕೋಲ ಮತ್ತು ಫಾಂಟಾ 


ಶಿವಮೊಗ್ಗ ಜಿಲ್ಲೆಯಲ್ಲಿ ಅಧಿಕೃತ ಹಂಚಿಕೆದಾರರು 


With hast compliments of: 


Mysore Sales 
International Limited 


‘Hari Nivas’ 36 
Cunningham Road 
BANGALORE-1B 


Sole selling agents for : 


Mysore Implements factory 
Government Electric Factory 
Government Sandalwood Oil Factory 
Government Soap Factory 

And 


Mysore State Lottery 

